

BRIHATSANHITA

THE COMPLETE SYSTEM

OF

NATURAL ASTROLOGY

BY

BARAHAMIHARA

EDITED

BY

PANDIT JIBANANDA VIDYASAGARA, B. A.

Superintendent, Free Sanskrit College, Calcutta.



CALCUTTA :

PRINTED AT THE SARASWATI PRESS.

1880.

Obtained from Pandit Jibananda Vidyasagara, B. A.

अनुक्रमणिका ।

अध्यायनाम ।	पत्राङ्कः ।	अध्यायनाम ।	पत्राङ्कः
१ उपनयनाध्यायः	१	२८ सदोष्टलक्षणं	८२
२ सांवत्सरस्तुतं	२	२९ कुतुमलताध्यायः	८५
३ आदित्यचारः -	७	३० सन्ध्यालक्षणं	८७
४ चन्द्रचारः	११	३१ दिग्दाहलक्षणं	८०
५ राहुचारः	१४	३२ भूमिकम्पलक्षणं	८१
६ भौमचारः	२४	३३ उल्कालक्षणं	८४
७ बुधचारः	२६	३४ परिवेषलक्षणं	८६
८ वृहस्पतिचारः	२८	३५ इन्द्रायुधलक्षणं	८८
९ शुक्रचारः	३३	३६ गन्धर्वनगरलक्षणं	८९
१० शनैश्चरचारः	३८	३७ प्रतिस्तर्यलक्षणं	१००
११ केतुचारः	४०	३८ रजोलक्षणं	१००
१२ अगस्त्यचारः	४५	३९ निर्घातलक्षणं	१०१
१३ सप्तर्षिचारः	४९	४० सस्यजातकं	१०२
१४ कूर्मविभागः	५०	४१ द्रव्यनिश्चयः	१०३
१५ नक्षत्रव्यूहः	५३	४२ अर्चकारण्डं	१०४
१६ ग्रहभक्तयः	५६	४३ इन्द्रध्वजसम्पत्	१०५
१७ ग्रहयुजं	६०	४४ नीराजनविधिः	११२
१८ शशियहसमागमः	६३	४५ खड्गनदर्शनं	११४
१९ ग्रहवर्षफलं	६४	४६ उत्पातलक्षणं	११६
२० ग्रहशुद्धाटकं	६८	४७ मयूरचित्रकं	१२५
२१ गर्भलक्षणं	६९	४८ पुण्यस्नानं	१२८
२२ धारणा	७२	४९ ग्रहलक्षणं	१२६
२३ प्रवर्षणं	७३	५० खड्गलक्षणं	१२७
२४ रोहिणीयोगः	७४	५१ अङ्गविद्या	१२८
२५ स्वातियोगः	७८	५२ पिटकलक्षणं	१४४
२६ व्याघादीयोगः	७९	५३ वास्तुविद्या	१४५
२७ वातचक्रं	८१	५४ दगार्गलं	१५६

अध्यायनाम

पत्राङ्कः ।

अध्यायनाम ।

पत्राङ्कः

५५ वृक्षायुर्वेदः	१६७
५६ प्रासादलक्षणं	१७०
५७ यज्ञोपः	१७२
५८ प्रतिमालक्षणं	१७३
५९ वनसम्प्रवेशः	१७८
६० प्रतिष्ठापनं	१७९
६१ गोलक्षणं	१८०
६२ श्वलक्षणं	१८३
६३ कुक्कुटलक्षणं	१८४
६४ कूर्मलक्षणं	१८४
६५ खागलक्षणं	१८४
६६ अश्वलक्षणं	१८६
६७ गजलक्षणं	१८६
६८ पुरुषलक्षणं	१८७
६९ पञ्चमहापुरुषलक्षणं	१८८
७० स्त्रीलक्षणं	२०३
७१ वस्त्रच्छेदलक्षणं	२०६
७२ चामरलक्षणं	२०७
७३ छत्रलक्षणं	२०७
७४ स्त्रीप्रशंसा	२०८
७५ सौभाग्यकरणं	२००
७६ कान्दर्पिकं	२११
७७ गन्धयुक्तिः	२१२
७८ पुंस्त्रीसमायोगः	२१६
७९ शय्यासनलक्षणं	२१८
८० वज्रपरीक्षा	२२२
८१ सुक्ताफलपरीक्षा	२२४

८२ पद्मरागपरीक्षा	२२७
८३ मरकतपरीक्षा	२२८
८४ दीपलक्षणं	२२८
८५ दन्तकाष्ठलक्षणं	२२८
८६ मिश्रकाध्यायः	२३०
८७ अन्तरचक्रं	२३७
८८ शकुनरुतं	२४१
८९ श्वचक्रं	२४६
९० शिवारुतं	२४८
९१ मृगचेष्टितं	२५०
९२ गवेष्टितं	२५०
९३ अश्वचेष्टितं	२५१
९४ हस्तीष्टितं	२५२
९५ वायसरुतं	२५४
९६ शाकुनोत्तराध्यायः	२५८
९७ पाकाध्यायः	२६१
९८ नक्षत्रगुणाः	२६२
९९ तिथिकरणगुणाः	२६५
१०० विवाहनक्षत्रलग्ननिर्णयः	२६६
१०१ नक्षत्रजातकं	२६६
१०२ राशिप्रविभागः	२६७
१०३ विवाहपटलं	२६८
१०४ ग्रहगोचरः	२७०
१०५ नक्षत्रपुरुषव्रतं	२७८
१०६ उपसंहारः	२८१
१०७ अनुक्रमणी	२८२

वृहत्संहितायाम् ।

प्रथमोऽध्यायः ।

जयति जगतः प्रसूतिर्विश्वात्मा सहजभूषणं नभसः ।
 द्रुतकनकसदृशदशशतमयूखमालार्चितः सविता ॥ १ ॥
 प्रथममुनिकथितमवितथमवलोक्य ग्रन्थविस्तरस्यार्थम् ।
 नातिलघुविपुलरचनाभिरुद्यतः स्पष्टमभिधातुम् ॥ २ ॥
 मुनिविरचितमिदमिति यत्चिरन्तं साधु न मनुजग्रथितम् ।
 तुल्येऽर्थेऽक्षरभेदादमन्त्रके का विशेषोक्तिः ॥ ३ ॥
 क्षितितनयदिवसवारो न शुभकृदिति यदि पितामहप्रोक्ते ।
 कुजदिनमनिष्टमिति वा कोऽत्र विशेषो नृदिव्यकृते ॥ ४ ॥
 आब्रह्मादि विनिःसृतमालोक्य ग्रन्थविस्तरं क्रमशः ।
 क्रियमाणकमेवैतत् समासतोऽतो ममोक्ताहः ॥ ५ ॥
 आसीत्तमः किलेदं तत्रापां तैजसेऽभवद्वैमे ।
 स्वर्भूशकले ब्रह्मा विश्वकृदण्डेऽर्कशशिनयनः ॥ ६ ॥
 कपिलः प्रधानमाह द्रव्यादीन् कणभुगस्य विश्वस्य ।
 कालं कारणमेके स्वभावमपरे जगुः कर्म ॥ ७ ॥
 तदलमिति विस्तरेण प्रसङ्गवादार्थनिर्णयोऽतिमहान् ।
 ज्योतिः शास्त्राङ्गानां वक्तव्यो निर्णयोऽत्र मया ॥ ८ ॥

ज्योतिःशास्त्रमनेकभेदविषयं स्कन्धत्रयाधिष्ठितम्
 तत्कात्स्न्यापनयस्य नाम मुनिभिः सङ्कीर्त्यते संहिता ।
 स्कन्धेऽस्मिन् गणितेन या ग्रहगतिस्तन्त्राभिधानस्त्वसौ
 होरान्योऽङ्गविनिश्चयश्च कथितः स्कन्धस्तृतीयोऽपरः ॥ ८ ॥
 वक्रानुवक्रास्तमयोदयाद्यास्ताराग्रहाणां करणे मयोक्ताः ।
 होरागतं विस्तरतश्च जन्म यात्राविवाहैः सह पूर्वमुक्तम् ॥ १० ॥
 प्रश्नप्रतिप्रश्नकथाप्रसङ्गान् स्वल्पोपयोगान् ग्रहसम्भवांश्च ।
 संत्यज्य फलानि च सारभूतं भूतार्थमर्थैः सकलैः प्रवक्ष्ये ॥ ११ ॥

इति श्रीवराहमिहिरकृतौ बृहत्संहिताया-

मुपनयनाध्यायः प्रथमः ।

द्वितीयोऽध्यायः ।

अथातः सांवत्सरसूत्रं व्याख्यास्यामः ।

तत्र सांवत्सरोऽभिजातः प्रियदर्शनो विनीतवेषः सत्य-
 वागनसूयकः समः सुसंहतोपचितगात्रसन्धिरविकलश्चारु-
 करचरणनखनयनचिबुकदशनश्रवणललाटभ्रूत्तमाङ्गो वपु-
 ष्मान् गम्भीरोदात्तघोषः । प्रायः शरीराकारानुवर्त्तिनो हि
 गुणाश्च दोषाश्च भवन्ति ।

तत्र गुणाः । शुचिर्दक्षः प्रगल्भो वाग्मी प्रतिभान-
 वान् देशकालवित्सात्त्विको न पर्षद्भीरुः सहाध्यायिभिर-
 नभिभवनीयः कुशलोऽव्यसनी शान्तिपौष्टिकाभिचारस्नान-
 विद्याभिज्ञो विबुधार्चनव्रतोपवासनिरतः स्वतन्त्राश्चर्योत्पा-

दितज्ञानप्रभावः पृष्ठाभिधाय्यन्यत्र दैवात्ययाद्ग्रहगणित-
संहिताहोराग्रन्थार्थवेत्ता ।

तत्र ग्रहगणिते पौलिशरोमकवासिष्ठसौरपैतामहेषु
पञ्चस्वतेषु सिद्धान्तेषु युगवर्षायनर्तुमासपक्षाहोरात्रयाम-
मुहूर्त्तनाडीविनाडीप्राणत्रुटिबुध्यवयवाद्यस्य कालस्य क्षेत्रस्य
च वेत्ता । चतुर्णां च मासानां सौरसावननाक्षत्रचान्द्राणाम-
धिमासकावम सम्भवस्य च कारणाभिज्ञः । षष्ठ्यब्दयुगवर्ष-
मासदिनहोराधिपतीनां प्रतिपत्तिविच्छेदवित् । सौरादी-
नाञ्च मानानां सदृशासदृशयोग्यायोग्यत्व प्रतिपादनपटुः ।
सिन्तभेदेऽप्ययननिवृत्तौ प्रत्यक्षं सममण्डलरेखासम्प्रयोगाभ्यु-
दितांशकानाञ्च छायाजलयन्त्रदृग्गणितसाम्येन प्रतिपादन-
कुशलः । सूर्यादीनाञ्च ग्रहाणां शीघ्रमन्दयाभ्योत्तरनीचो-
च्चगतिकारणाभिज्ञः । सूर्यचन्द्रमसोश्च ग्रहणे ग्रहणादि
मोक्षकालदिक्प्रमाणस्थिति विमर्दवर्णदेशानामनागतग्रह-
समागमयुद्धानामादेष्टा । प्रत्येकग्रहभ्रमणयोजनकक्षा-
प्रमाणप्रतिविषययोजनपरिच्छेदकुशलो भूभगणभ्रमणसं-
स्थानाद्यक्षावलम्बकाहर्व्यासचरदलकालराशुदयच्छायाना-
डीकरणप्रभृतिषु क्षेत्रकालकरणेष्वभिज्ञो नानाचोद्यप्रश्न
भेदोपलब्धिजनितवाक्सारो निकषसन्तापाभिनिवेशैर्वि-
शुद्धस्य कनकस्यैवाधिकतरममलीकृतस्य शास्त्रस्य वक्ता
तन्वज्ञो भवति । उक्तञ्च ।

न प्रतिवद्धं गमयति वक्ति न च प्रश्नमेकमपि पृष्टः ।

निगदति न च शिष्येभ्यः स कथं शास्त्रार्थविज्ज्ञेयः ॥२॥

ग्रन्थोऽन्यथान्यथार्थः करणं यच्चान्यथा करोत्यबुधः ।

स पितामहमुपगम्य स्तौति नरो वैशिकेनार्याम् ॥ २ ॥

तन्त्रे सुपरिज्ञाते लग्ने छायाम्बुयन्त्रसंविदिते ।

होरार्थे च सुरुदेनादेष्टुर्भारती वन्द्या ॥ ३ ॥

उक्तचार्यविष्णुगुप्तेन ।

अप्यर्णवस्य पुरुषः प्रतरन् कदाचि-

दासादयेदनिलवेगवशेन पारम् ।

न त्वस्य कालपुरुषाख्यमहार्णवस्य

गच्छेत् कदाचिदनृषिर्मनसापि पारम् ॥ ४ ॥

होराशास्त्रेऽपि राशिहोराद्रेक्षाणनवांशकद्वादशभाग-
त्रिंशद्भागबलाबलपरिग्रहो ग्रहाणां दिक्स्थानकालचेष्टाभि-
रनेकप्रकारबलनिर्धारणं प्रकृतिधातुद्रव्यजातिचेष्टादिपरि-
ग्रहो निषेकजन्मकालविस्मापनप्रत्ययादेशसद्योमरणायु-
र्दायदशान्तर्दशाष्टकवर्गराजयोगचन्द्रयोगद्विग्रहादियोगानां
नाभसादीनाञ्च योगानां फलान्याश्रयभावावलोकननि-
र्णयगत्यनूकानि तात्कालिकप्रश्नशुभाशुभनिमित्तानि
विवाहादीनाञ्च कर्मणां करणम् । यात्रायाञ्च तिथि-
दिवसकरणनक्षत्रमुहूर्तविलग्नयोगदेहस्पन्दन स्वप्नविजय-
स्नानग्रहयज्ञगणयागाग्निलिङ्गहस्त्यश्वेङ्गितसेनाप्रवादचेष्टादि
ग्रहषाड्गुण्योपायमङ्गलामङ्गलशकुनसैन्यनिवेशभूमयोऽग्नि-
वर्णा मन्त्रिचरदूताटविकानां यथाकालं प्रयोगाः परदुर्ग-
लम्भो पायाश्चेत्युक्तं चाचार्यैः ।

जगति प्रसारितमिवालिखितमिव मतौ निषिक्तमिव हृदये ।

शास्त्रं यस्य सभगणं नादेशा निःफलास्तस्य ॥ ५ ॥

संहितापारगश्च दैवचिन्तको भवति । यत्रैते संहि-

तापदार्थाः । दिनकरादीनां ग्रहाणां चारास्तेषु च तेषां
 प्रकृतिविकृतिप्रमाणवर्णकिरणद्युतिसंस्थानास्तमनोदयमार्ग-
 मार्गान्तरवक्रानुवक्रर्चग्रहसमागमचारादिभिः फलानि
 नक्षत्रकूर्मविभागेन देशेष्वगस्तिचारः सप्तर्षिचारो ग्रहभक्तयो
 नक्षत्रव्यूहग्रहशृङ्गाटकग्रहयुद्धग्रह समागमग्रहवर्षफलगर्भल-
 क्षणरोहिणीस्वात्याषाढीयोगाः सद्योवर्षकुसुमलतापरि-
 धिपरिवेषपरिघपवनोल्कादिग्दाहक्षितिचलनसन्ध्यारागग-
 भ्रवर्नगर रजोनिर्घातार्धकाण्डसंस्थ जन्मेन्द्रध्वजेन्द्र-
 चापवास्तु विद्याङ्गविद्यावायसविद्यान्तरचक्रमृगचक्राश्वचक्र
 वातचक्रप्रासाद लक्षणप्रतिमालक्षणप्रतिष्ठापनवृक्षायुर्वेदोद-
 गार्गलनीराजनखञ्जनीत्पातशान्तिमयूरचित्रकष्टतकम्बलख-
 ङ्गपट्टककवाकुकूर्मगोऽजाश्वेभ पुरुषस्त्रीलक्षणान्यन्तःपुरचि-
 न्तापिटकलक्षणोपानच्छेदवस्त्रच्छेदचामरदण्डशय्यासनल-
 क्षणरत्नपरीक्षा दीपचलणं दन्तकाष्ठाद्याश्रितानि शुभा-
 शुभानि निमित्तानि सामान्यानि च जगतः प्रतिपुरुषं पार्थिवे
 च प्रतिक्षणमनन्यकर्माभियुक्तेन दैवज्ञेन चिन्तयितव्यानि । न
 चैकाकिना शक्यन्तेऽहं निर्शमवधारयितुं निमित्तानि ।
 तस्मात् सुभृतेनैव दैवज्ञेनान्ये तद्विदश्चत्वारो भर्तव्याः ।
 तत्रैकेनैन्द्री चारुनेयी च दिगवलोकयितव्या । याम्या
 नैऋती चान्येनैवं वारुणी वायव्या चोत्तरा चैशानी
 चेति । यस्मादुल्कापातादीनि निमित्तानि शीघ्रमुपगच्छ-
 न्तीति । तेषां चाकारवर्णस्त्रेहप्रमाणादिग्रहर्चाभिधाता-
 दिभिः फलानि भवन्ति । उक्तञ्च गर्गेण महर्षिणा ।

कृत्स्नाङ्गोपाङ्गकुशलं होरागणितनैष्ठिकम् ।

यो न पूजयते राजा स नाशमुपगच्छति ॥ ७ ॥

वनं समाश्रिता येऽपि निर्ममा निःपरिग्रहाः ।

अपि ते परिपृच्छन्ति ज्योतिषां गतिकोविदम् ॥ ८ ॥

अप्रदीपा यथा रात्रिरनादित्यं यथा नभः ।

तथासांवत्सरो राजा भ्रमत्यन्ध इवाध्वनि ॥ ९ ॥

मुहूर्त्तं तिथिनक्षत्रमृतवधायने तथा ।

सर्वाण्येवाकुलानि स्युर्न स्यात् सांवत्सरो यदि ॥ १० ॥

तस्माद्राज्ञाभिगन्तव्यो विद्वान् सांवत्सरोऽग्रणीः ।

जयं यशः श्रियं भोगान् श्रेयश्च समभीषता ॥ ११ ॥

नासांवत्सरिके देशे वस्तव्यं भूतिमिच्छता ।

चक्षुर्भूतो हि यत्रैष पापं तत्र न विद्यते ॥ १२ ॥

न सांवत्सरपाठी च नरकेषूपपद्यते ।

ब्रह्मलोकप्रतिष्ठाञ्च लभते दैवचिन्तकः ॥ १३ ॥

ग्रन्थतत्त्वार्थतत्त्वैतत् कृत्स्नं जानाति यो द्विजः ।

अग्रभुक् स भवेच्छाङ्गे पूजितः पङ्क्तिपावनः ॥ १४ ॥

स्तेच्छा हि यवनास्तेषु सम्यक् शास्त्रमिदं स्थितम् ।

ऋषिवत्तेऽपि पूज्यन्ते किं पुनर्दैवविद्विजः ॥ १५ ॥

कुहकावेशपिहितैः कर्णोपश्रुतिहेतुभिः ।

कृतादेशो न सर्वत्र प्रष्टव्यो न स दैववित् ॥ १६ ॥

अविदित्वैव यः शास्त्रं दैवज्ञत्वं प्रपद्यते ।

स पङ्क्तिदूषकः पापो ज्ञेयो नक्षत्रसूचकः ॥ १७ ॥

नक्षत्रसूचकोद्दिष्टमुपहासं करोति यः ।

स व्रजत्यन्धतामिस्रं सार्धमृक्षविडम्बिना ॥ १८ ॥

नगरद्वारलोष्टस्य यद्वत् स्यादुपयाचितम् ।

आदेशस्तद्वदज्ञानां यः सत्यः स विभाव्यते ॥ १८ ॥
 सम्पत्त्या योजितादेशस्तद्विच्छिन्नकथाप्रियः ।
 मत्तः शास्त्रैकदेशेन त्याज्यस्तादृग्महीचिता ॥ २० ॥
 यस्तु सम्यग्विजानाति होरागणितसंहिताः ।
 अभ्यर्च्यः स नरेन्द्रेण स्वीकर्तव्यो जयैषिणा ॥ २१ ॥
 न तत्सहस्रं करिणां वाजिनां वा चतुर्गुणम् ।
 करोति देशकालज्ञो यदेको दैवचिन्तकः ॥ २२ ॥
 दुःस्वप्नदुर्विचिन्तितदुःप्रेक्षितदुःकृतानि कर्माणि ।
 क्षिप्रं प्रयान्ति नाशं शशिनः श्रुत्वा भसंवादम् ॥ २३ ॥
 न तथेच्छति भूपतेः पिता जननी वा स्वजनोऽथवा सुहृत् ।
 स्वयंशोऽभिविष्टये यथा हितमाप्तः सबलस्य दैववित् ॥ २४ ॥
 इति श्रीवराहमिहिरकृतौ बृहत्संहितायां
 सांवत्सरसूत्रं द्वितीयोऽध्यायः ।

—०—

तृतीयोऽध्यायः ।

आश्लेषार्धादक्षिणमुत्तरमयनं धनिष्ठाद्यम् ।
 नूनं कदाचिदासीद् येनोक्तं पूर्वशास्त्रेषु ॥ १ ॥
 साम्प्रतमयनं सवितुः कर्कटकाद्य मृगादितश्चान्यत् ।
 उक्ताभावो विकृतिः प्रत्यक्षपरीक्षणैर्व्यक्तिः ॥ २ ॥
 दूरस्थचिह्नवेधादुदयेऽस्तमयेऽपि वा सहस्रांशोः ।
 छायाप्रवेशनिर्गम चिह्नैर्वा मण्डले महति ॥ ३ ॥
 अप्राप्य मकरमर्कोविनिवृत्तो हन्ति सापरां याम्याम् ।
 कर्कटकमसम्प्राप्तोविनिवृत्तश्चोत्तरां सैन्द्रीम् ॥ ४ ॥

उत्तरमयनमतोत्य व्यावृत्तः क्षेमसस्यवृद्धिकरः ।
 प्रकृतिस्थश्चाप्येवं विकृतगतिर्मयकृदुणांशुः ॥ ५ ॥
 सतमस्कं पर्व विना त्वष्टा नामार्कमण्डलं कुरुते ।
 स निहन्ति सप्त भूपान् जनांश्च शस्त्राग्निदुर्भिक्षैः ॥ ६ ॥
 तामसकीलकसंज्ञा राहुसुताः केतवस्त्रयस्त्रिंशत् ।
 वर्णस्थानाकारैस्तान् दृष्टार्कं फलं ब्रूयात् ॥ ७ ॥
 ते चार्कमण्डलगताः पापफलाश्चन्द्रमण्डले सौम्याः ।
 ध्वाङ्गकबन्धप्रहरणरूपाः पापाः शशाङ्केऽपि ॥ ८ ॥
 तेषामुदये रूपाण्यम्भः कलुषं रजोवृतं व्योम ।
 नगतरुशिखरविमर्दीं सशर्करो मारुतश्चण्डः ॥ ९ ॥
 ऋतुविपरीतास्तरवो दीप्ता मृगपक्षिणो दिशां दाहः ।
 निर्घातमहीकम्पादयो भवन्त्यत्र चोत्पाताः ॥ १० ॥
 न पृथक् फलानि तेषां शिखिकीलकराहुदर्शनानि यदि ।
 तदुदयकारणमेषां केत्वादीनां फलं ब्रूयात् ॥ ११ ॥
 यस्मिन् यस्मिन् देशे दर्शनमायान्ति सूर्यविम्बस्थाः ।
 तस्मिंस्तस्मिन् व्यसनं महीपतीनां परिज्ञेयम् ॥ १२ ॥
 क्षुत्प्रम्लानशरीरा मुनयोऽप्युत्सृष्टधर्मसच्चरिताः ।
 निर्मांसबालहस्ताः कृच्छ्रेणायान्ति परदेशान् ॥ १३ ॥
 तस्करविलुप्तवित्ताः प्रदीर्घनिःश्वासमुकुलिताक्षिपुटाः ।
 सन्तः सन्नशरीराः शोकोद्भववाष्परुद्धदृशः ॥ १४ ॥
 क्षामा जुगुप्समानाः स्वनृपतिपरचक्रपीडिता मनुजाः ।
 स्वनृपतिचरितं कर्म च पराकृतं प्रब्रुवन्त्यन्ये ॥ १५ ॥
 गर्भेष्वपि निष्यन्ना वारिमुचो न प्रभूतवारिमुचः ।
 सरितो यान्ति तनुत्वं क्वचित् क्वचिज्जायते सस्यम् ॥ १६ ॥

दण्डे नरेन्द्रमृत्युर्व्याधिभयं स्यात् कबन्धसंस्थाने ।
 ध्वाङ्गे च तस्करभयं दुर्भिचं कौलकेऽर्कस्थे ॥ १७ ॥
 राजोपकरणरूपैश्छत्रध्वजचामरादिभिर्विद्वः ।
 राजान्यत्वक्कदर्कः स्फुलिङ्गधूमादिभिर्जनहा ॥ १८ ॥
 एको दुर्भिचकरोद्ग्राद्याः स्युर्नरपतेर्विनाशाय ।
 सितरक्तपीतकृष्णैस्तैर्विडोऽर्कोऽनुवर्णघ्नः ॥ १९ ॥
 दृश्यन्ते च यतस्ते रविविम्बस्योत्थिता महोत्पाताः ।
 आगच्छति लोकानां तेनैव भयं प्रदेशेन ॥ २० ॥
 ऊर्ध्वकरो दिवसकरस्ताम्रः सेनापतिं विनाशयति ।
 पीतो नरेन्द्रपुत्रं श्वेतसु पुरोहितं हन्ति ॥ २१ ॥
 चित्रोऽथवापि धूम्रो रविरश्मिर्व्याकुलां करोति महीम् ।
 तस्करशस्त्रनिपातैर्यदि सलिलं नाशु पातयति ॥ २२ ॥
 ताम्रः कपिलो वार्कः शिशिरे हरिकुङ्कुमच्छविश्च मधौ ।
 आपाण्डुकनकवर्णो ग्रीष्मे वर्षासु शुक्लश्च ॥ २३ ॥
 शरदि कमलोदराभो हेमन्ते रुधिरसन्निभः शस्तः ।
 प्रावृट्काले स्निग्धः सर्वर्तुनिभोऽपि शुभदायी ॥ २४ ॥
 रुक्षः श्वेतो विप्रान् रक्ताभः क्षत्रियान्विनाशयति ।
 पीतो वैश्यान् कृष्णस्ततोऽपरान् शुभकरः स्निग्धः ॥ २५ ॥
 ग्रीष्मे रक्तो भयकृद्दर्पास्त्रसितः करोत्यनावृष्टिम् ।
 हेमन्ते पीतोऽर्कः करोत्यचिरेण रोगभयम् ॥ २६ ॥
 सुरचापपाटिततनुर्नृपतिर्विरोधप्रदः सहस्रांशुः ।
 प्रावृट्काले सद्यः करोति विमलद्युतिर्वृष्टिम् ॥ २७ ॥
 वर्षाकाले वृष्टिं करोति सद्यः शिरीषपुष्पाभः ।
 शिखिपत्रनिभः सलिलं न करोति द्वादशाब्दानि ॥ २८ ॥

अविकृततनुवर्णचिह्नभृ-

जगति करोति शिवं दिवाकरः ॥ ४० ॥

इति श्रीवराहमिहिरकृतौ बृहत्संहिताया-

मादित्यचारस्तृतीयोऽध्यायः ।

चतुर्थोऽध्यायः ।

नित्यमधःस्थस्येन्दोर्भाभिर्भानोः सितं भवत्यर्धम् ।

स्वच्छाययान्यदसितं कुम्भस्येवातपस्थस्य ॥ १ ॥

सलिलमये शशिनि रवेर्दीधितयो मूर्च्छितास्तमो नैशम् ।

क्षपयन्ति दर्पणोदरनिहता इव मन्दिरस्यान्तः ॥ २ ॥

त्यजतोऽर्कतलं शशिनः पश्चादवलम्बते यथा शौक्ल्यम् ।

दिनकरवशात्तथेन्दोः प्रकाशतेऽधःप्रभृत्युदयः ॥ ३ ॥

प्रतिदिवसमेवमर्कात् स्थानविशेषेण शौक्ल्यपरिवृद्धिः ।

भवति शशिनोऽपराह्णे पश्चाद्भागे घटस्येव ॥ ४ ॥

ऐन्द्रस्य शीतकिरणो मूलाषाढाद्वयस्य वा यातः ।

याम्येन बीजजलचरकाननहा वह्निभयदश्च ॥ ५ ॥

दक्षिणपार्श्वेन गतः शशी विशाखानुराधयोः पापः ।

मध्येन तु प्रशस्तः पित्रस्य विशाखयोश्चापि ॥ ६ ॥

पङ्नागतानि पौष्णाद् द्वादश रौद्राच्च मध्ययोगीनि ।

ज्येष्ठाद्यानि नवर्क्षाण्युदुपतिनातीत्य युज्यन्ते ॥ ७ ॥

उन्नतमीपच्छृङ्गं नौसंस्थाने विशालता चोक्ता ।

नाविकपीडा तस्मिन् भवति शिवं सर्वलोकस्य ॥ ८ ॥

अर्धान्नते च लाङ्गलमिति पीडा तदुपजीविनां तस्मिन् ।

प्रीतिश्च निर्निमित्तं मनुजपतीनां सुभिन्नं च ॥ ८ ॥
 दक्षिणविषाणमर्द्धोन्नतं यदा दुष्टलाङ्गलाख्यं तत् ।
 पाण्डुरनरेश्वरनिधनकृदुद्योगकरं बलानां च ॥ १० ॥
 समशशिनि सुभिन्नक्षेमदृष्टयः प्रथमदिवससदृशाः स्युः ।
 दण्डवदुदिते पीडा गवां नृपश्चोग्रदण्डोऽत्र ॥ ११ ॥
 कार्मुकरूपे युद्धानि यत्र तु ज्या ततो जयस्तेषाम् ।
 स्थानं युगमिति याम्योत्तरायतं भूमिकम्पाय ॥ १२ ॥
 युगमेव याम्यकोट्यां किञ्चित्तुङ्गं स पार्श्वशायीति ।
 विनिहन्ति सार्धवाहान् दृष्टेऽथ विनिग्रहं कुर्यात् ॥ १३ ॥
 अभ्युच्छायादेकं यदि शशिनोऽवाङ्मुखं भवेच्छृङ्गम् ।
 आवर्जितमित्यसुभिन्नकारि तद्गोधनस्यापि ॥ १४ ॥
 अव्युच्छिन्ना रेखा समन्ततो मण्डला च कुण्डाख्यम् ।
 अस्मिन्माण्डलिकानां स्थानत्यागो नरपतीनाम् ॥ १५ ॥
 प्रोक्तस्थानाभावादुदगुच्चः सस्यवृद्धिदृष्टिकरः ।
 दक्षिणतुङ्गश्चन्द्रो दुर्भिन्नभयाय निर्दिष्टः ॥ १६ ॥
 शृङ्गेणैकेनेन्दुं विलीनमथवाप्यवाङ्मुखमशृङ्गम् ।
 सम्पूर्णं चाभिनवं दृष्ट्वैको जीवितादभ्रश्येत् ॥ १७ ॥
 संस्थानविधिः कथितो रूपाख्यस्माद्भवन्ति चन्द्रमसः ।
 स्वल्पो दुर्भिन्नकारी महान् सुभिन्नावहः प्रोक्तः ॥ १८ ॥
 मध्यतनुर्वज्राख्यः क्षुद्रयदः संभ्रमाय राज्ञां च ।
 चन्द्रो मृदङ्गरूपः क्षेमसुभिन्नावहो भवति ॥ १९ ॥
 ज्ञेयो विशालमूर्तिर्नरपतिलक्ष्मीविद्वद्भये चन्द्रः ।
 स्थूलः सुभिन्नकारी प्रियधान्यकरस्तु तनुमूर्तिः ॥ २० ॥
 प्रत्यन्तान् कुनृपांश्च हन्त्युडुपतिः शृङ्गे कुजेनाहते

शस्त्रक्षुद्रयुक्तयमेन शशिजेनावष्टिदुर्भिचकृत् ।

श्रेष्ठान् हन्ति नृपान्महेन्द्रगुरुणा शुक्लेण चाल्पान्नृपान्
शुक्ले याप्यमिदं फलं ग्रहकृतं कृष्णे यथोक्तागमम् ॥२१॥

भिन्नः सितेन मगधान्यवनान् पुलिन्दान्
नेपालभृङ्गिमरुकच्छसुराष्ट्रमद्रान् ।

पाञ्चालकैकयकुलूतकपूरुषादान्
हन्यादुशीनरजनानपि सप्त मासान् ॥ २२ ॥

गान्धारसौवीरकसिन्धुकीरान्
धान्यानि शैलान्द्रविडाधिपांश्च ।

द्विजांश्च मासान्दश शीतरश्मिः
सन्तापयेद्वाक्पतिना विभिन्नः ॥ २३ ॥

उद्युक्तान् सह वाहनैर्नरपतींस्त्रैगर्तकान्मालवान्
कौलिन्दान् गणपुङ्गवानथ शिवीनायोध्यकान् पार्थिवान् ।

हन्यात् कौरवमत्स्यशुक्त्यधिपतीन् राजन्यमुख्यानपि
प्रालेयांश्चरसृग्ग्रहे तनुगते षण्मासमर्थ्यादया ॥ २४ ॥

यौधेयान् सचिवान् सकौरवान् प्रागौशानथ चार्जुनायनान् ।
हन्यादर्कजभिन्नमण्डलः शीतांशुर्दशमासपीडया ॥ २५ ॥

मगधान्मथुरां च पीडयेद् वेणायाश्च तटं शशाङ्कजः ।

अपरत्र कृतं युगं वदेद् यदि भित्त्वा शशिनं विनिर्गतः ॥२६॥
क्षेमारोग्यसुभिन्नविनाशी शीतांशुः शिखिना यदि भिन्नः ।
कुर्यादायुधजीविविनाशं चौराणामधिकेन च पीडाम् ॥२७॥

उत्क्रया यदा शशी ग्रस्त एव हन्यते ।

हन्यते तदा नृपो यस्य जन्मनि स्थितः ॥ २८ ॥

भस्मनिभः परुषोऽरुणमूर्तिः

शीतकरः किरणैः परिहीणः ।

श्यावतनुः स्फुटितः स्फुरणो वा
क्षुत्समरामयचौरभयाय ॥ २८ ॥

प्रालेयकुन्दकुमुदस्फटिकावदातो

यत्नादिवाद्रिसुतया परिमृज्य चन्द्रः ।

उच्चैःकृतो निशि भविष्यति मे शिवाय

यो दृश्यते स भविता जगतः शिवाय ॥ ३० ॥

यदि कुमुदमृणालहारगौर-

स्तिथिनियमात् क्षयमेति वर्द्धते वा ।

अविकृतगतिमण्डलांशुयोगी

भवति नृणां विजयाय शीतरश्मिः ॥ ३१ ॥

शुक्ले पक्षे सम्प्रवृद्धे प्रवृद्धिं

ब्रह्मक्षत्रं याति वृद्धिं प्रजायते ।

हीने हानिस्तुल्यता तुल्यतायां

क्षणे सर्वं तत्फलं व्यत्ययेन ॥ ३२ ॥

इति श्रीवराहमिहिरकृतौ बृहत्संहितायां ।

चन्द्रचारश्चतुर्थोऽध्यायः ।

पञ्चमोऽध्यायः ।

अमृतास्वादविशेषाच्छिन्नमपि शिरः किलासुरस्येदम् ।

प्राणैरपरित्यक्तं ग्रहतां यातं वदन्त्येके ॥ १ ॥

इन्द्रार्कमण्डलाकृतिरसितत्वात् किल न दृश्यते गगने ।

अन्यत्र पर्वकालाद् वरप्रदानात् कमलयोनेः ॥ २ ॥

मुखपुच्छविभक्ताङ्गं भुजङ्गमाकारमुपदिशन्त्यन्ये ।
 कथयन्त्यमूर्तमपरे तमोमयं सैहिकेयाख्यम् ॥ ३ ॥
 यदि मूर्तो भविचारी शिरोऽधवा भवति मण्डली राहुः ।
 भगणार्धेनान्तरितो गृह्णाति कथं नियतचारः ॥ ४ ॥
 अनियतचारः खलु चेद् उपलब्धिः सङ्ग्रया कथं तस्य ।
 पुच्छाननाभिधानोऽन्तरेण कस्मान्न गृह्णाति ॥ ५ ॥
 अथ तु भुजगेन्द्ररूपः पुच्छेन मुखेन वा स गृह्णाति ।
 मुखपुच्छान्तरसंस्थं स्थगयति कस्मान्न भगणार्धम् ॥ ६ ॥
 राहुद्वयं यदि स्याद्ग्रस्तेऽस्तमितेऽथवोदिते चन्द्रे ।
 तत्समगतिनान्येन ग्रस्तः सूर्योऽपि दृश्येत ॥ ७ ॥
 भूच्छायां स्वग्रहणे भास्करमर्कग्रहे प्रविशतीन्दुः ।
 प्रग्रहणमतः पश्चान्नेन्दोर्भानोश्च पूर्वाधात् ॥ ८ ॥
 वृक्षस्य स्वच्छाया यथैकपार्श्वेन भवति दीर्घा च ।
 निशि निशि तद्वद् भूमेरावरणवशाद्दिनेशस्य ॥ ९ ॥
 सूर्यात् सप्तमराशौ यदि चोदग्दक्षिणेन नातिगतः ।
 चन्द्रपूर्वाभिमुखच्छायामौर्वीं तदाविशति ॥ १० ॥
 चन्द्रेऽधःस्थः स्थगयति रविमम्बुदवत्समागतः पश्चात् ।
 प्रतिदेशमतश्चित् दृष्टिवशाद्भास्करग्रहणम् ॥ ११ ॥
 आवरणं महदिन्दोः कुण्ठविषाणस्ततोऽर्धसञ्ख्यः ।
 स्वल्पं रवेर्यतोऽतस्तीक्ष्णविषाणो रविर्भवति ॥ १२ ॥
 एवमुपरागकारणमुक्तमिदं दिव्यदृग्भिराचार्यैः ।
 राहुकारणमस्मिन्नित्युक्तः शास्त्रसद्भावः ॥ १३ ॥
 योऽसावसुरो राहुस्तस्य वरो ब्रह्मणायमाज्ञप्तः ।
 आप्यायनमुपरागे दत्तहुतांशेन ते भविता ॥ १४ ॥

तस्मिन् काले सान्निध्यमस्य तेनोपचर्यते राहुः ।
 याम्योत्तरा शशिगतिर्गणितेऽप्युपचर्यते तेन ॥ १५ ॥
 न कथञ्चिदपि निमित्तैर्ग्रहणं विज्ञायते निमित्तानि ।
 अन्यस्मिन्नपि काले भवन्त्यथोत्पातरूपाणि ॥ १६ ॥
 पञ्चग्रहसंयोगान् न किल ग्रहणस्य सम्भवी भवति ।
 तैलञ्च जलेऽष्टम्यां न विचिन्त्यमिदं विपश्चिद्धिः ॥ १७ ॥
 अवनत्यार्के ग्रासो दिग्ज्ञेया वलनयावनत्या च ।
 तिथ्यवसानाद्वेला करणे कथितानि तानि मया ॥ १८ ॥
 परमासोत्तरवृद्ध्या पर्वेशाः सप्त देवताः क्रमशः ।
 ब्रह्मशशीन्द्रकुबेरा वरुणाग्नियमाश्च विज्ञेयाः ॥ १९ ॥
 ब्राह्मे द्विजपशुहृद्धिचेमारोग्याणि सस्यसम्पच्च ।
 तद्वत्सौम्ये तस्मिन् पीडा विदुषामवृष्टिश्च ॥ २० ॥
 ऐन्द्रे भूपविरोधः शारदसस्यक्षयो न च क्षेमम् ।
 कौवेरेऽर्थपतीनामर्थविनाशः सुभिक्षं च ॥ २१ ॥
 वारुणमवनीशाशुभमन्त्येषां क्षेमसस्यहृद्विकरम् ।
 आग्नेयं मित्राख्यं सस्यारोग्याभयाम्बुकरम् ॥ २२ ॥
 याम्यं करोत्यवृष्टिं दुर्भिक्षं सङ्ख्यं च सस्यानाम् ।
 यदतः परं तदशुभं क्षुम्भारावृष्टिदं पर्व ॥ २३ ॥
 वेलाहीने पर्वणि गर्भविपत्तिश्च शस्त्रकोपश्च ।
 अतिवेले कुसुमफलक्षयो भयं सस्यनाशश्च ॥ २४ ॥
 हीनातिरिक्तकाले फलमुक्तं पूर्वशास्त्रदृष्टत्वात् ।
 स्फुटगणितविदः कालः कथञ्चिदपि नान्यथा भवति ॥ २५ ॥
 यद्येकस्मिन् मासे ग्रहणं रविसोमयोस्तदा क्षितिपाः ।
 स्वबलक्षोभैः सङ्ख्यमायान्त्यतिशस्त्रकोपश्च ॥ २६ ॥

ग्रस्तावुदितास्तमितौ शारदधान्यावनीश्वरक्षयदौ ।

सर्वग्रस्तौ दुर्भिक्षमरकदौ पापसन्दृष्टौ ॥ २७ ॥

अर्धीदितोपरोक्तो नैकृतिकान् हन्ति सर्वयज्ञांश्च ।

अग्न्युपजीविगुणाधिकविप्राश्चमिणोऽयुगाभ्युदितः ॥ २८ ॥

कर्षकपाषण्डिवणिक्क्षत्रियबलनायकान् द्वितीयेऽंशे ।

कारुकशूद्रस्त्रेच्छान् खलुतीयांशे समन्विजनान् ॥ २९ ॥

मध्याह्ने नरपतिमध्यदेशहा शोभनश्च धान्यार्घः ।

तृणभुगमात्यान्तःपुरवैश्यघ्नः पञ्चमे खांशे ॥ ३० ॥

स्त्रीशूद्रान् षष्ठेऽंशे दस्युप्रत्यन्तहास्तमयकाले ।

यस्मिन् खांशे मोक्षस्तत्प्रोक्तानां शिवं भवति ॥ ३१ ॥

द्विजनृपतीनुदगयने विट्कूद्रान् दक्षिणायने हन्ति ।

राहुरुदगादिदृष्टः प्रदक्षिणं हन्ति विप्रादीन् ॥ ३२ ॥

स्त्रेच्छान् विदिक्स्थितोयायिनश्च हन्यादुताशसक्तांश्च ।

सलिलचरदन्तिघातो याम्येनोदग्गवामशुभः ॥ ३३ ॥

पूर्वेण सलिलपूर्णं करोति वसुधां समागतो दैत्यः ।

पश्चात्कर्षकसेवकबीजविनाशाय निर्दिष्टः ॥ ३४ ॥

पाञ्चालकलिङ्गशूरसेनाः कास्वोजोड्रकिरातशस्त्रवार्ताः ।

जीवन्ति च ये हुताशवृत्त्या ते पीडामुपयान्ति मेषसंस्थे ॥ ३५ ॥

गोपाः पशवोऽथ गोमिनो मनुजा ये च महत्त्वमागताः ।

पीडामुपयान्ति भास्करे ग्रस्ते शीतकरेऽथवा वृषे ॥ ३६ ॥

मिथुने प्रवराङ्गना नृपा नृपमात्रा बलिनः कलाविदः ।

यमुनातटजाः सवाह्विका मत्स्याः सुहृजनैः समन्विताः ॥ ३७ ॥

आभीराञ्छ्वरान् सपह्णवान् मल्लान् मत्स्यकुरुञ्छकानपि ।

पाञ्चालान्विकलांश्च पीडयत्यन्नं चापि निहन्ति कर्कटे ॥ ३८ ॥

सिंहे पुलिन्दगणमेकलसत्त्वयुक्तान्
 राजोपमान्नरपतीन् वनगोचरांश्च ।
 षष्ठे तु सस्यकविलेखकगेयसक्तान्
 हन्त्यश्मकत्रिपुरशालियुतांश्च देशान् ॥ ३८ ॥

तुलाधरेऽवन्यपरान्यसाधून्
 वणिग्दशार्णान् (१) भरुकच्छपांश्च ।
 अलिन्यथोदुम्बरमद्रचोलान्
 द्रुमान् सयौधेयविषायुधीयान् ॥ ४० ॥
 धन्विन्यमात्यवरवाजिविदेहमल्लान् ।
 पाञ्चालवैद्यवणिजो विषमायुधज्ञान् ।

हन्यान् मृगे तु भक्षमन्त्रिकुलानि नीचान्
 मन्त्रौषधीषु कुशलान् स्थविरायुधीयान् ॥ ४१ ॥

कुम्भेऽन्तर्गिरिजान्सपश्चिमजनान् भारोद्धृष्टस्तरान्
 आभीरान्दरदार्यसिंहपुरकान् हन्यात्तथा बर्बरान् ।
 मीने सागरकूलसागरजलद्रव्याणि मान्यान् जनान्
 प्राञ्चान्वार्युपजीविनश्च भफलं कूर्मोपदेशाददेत् ॥ ४२ ॥
 सव्यापसव्यलेहग्रसनगिरोधावमर्दनारोहाः ।

आघ्रातं मध्यतमस्तमोऽन्त्य इति ते दश ग्रासाः ॥ ४३ ॥
 सव्यगते तमसि जगज्जलप्लुतं भवति मुदितमभयञ्च ।
 अपसव्ये नरपतितस्करावमर्दैः प्रजानाशः ॥ ४४ ॥

जिह्वेव लेदि परितस्तिमिरनुदो मण्डलं यदि स लेहः ।
 प्रमुदितसमस्तभूता प्रभूततोया च तत्र मही ॥ ४५ ॥

(१) भङ्गेच् इति आधुनिकनाम्ना प्रसिद्धीनगरः ।
 बम्बार्ईप्रदेशे वर्तते ।

कार्त्तिक्यामनलोपजीविमगधान् प्राच्याधिपान् कौशलान्
कल्माषानथ शूरसेनसहितान् काशींश्च सन्तापयेत् ।
हन्याच्चाशु कलिङ्गदेशनृपतिं सामात्यभृत्यं तमो
दृष्टं क्षत्रियतापदं जनयति क्षेमं सुभिक्षान्वितम् ॥ ६८ ॥

काश्मीरकान् कौशलकान् सपुण्ड्रान्
मृगांश्च हन्यादपरान्तकांश्च ।

ये सोमपास्तांश्च निहन्ति सौम्ये
सुवृष्टिस्तु क्षेमसुभिचक्षुश्च ॥ ७० ॥

पौषे द्विजक्षत्रजनोपरोधः

ससैन्धवाख्याः कुकुरा विदेहाः ।

ध्वंसं व्रजन्त्यत्र च मन्दवृष्टिं

भयं च विन्द्यादसुभिचयुक्तम् ॥ ७१ ॥

माघे तु मातृपितृभक्तवसिष्ठगोत्रान्

स्वाध्यायधर्मनिरतान् करिणसुरङ्गान् ।

वङ्गाङ्गकाशिमनुजांश्च दुनोति राहु-

वृष्टिं च कर्षकजनानुमतां करोति ॥ ७२ ॥

पौष्ठाकरं फाल्गुनमासि पर्व

वङ्गाश्मकावन्तकमेकलानाम् ।

नृत्तक्षसस्यप्रवराङ्गनानां

धनुष्करक्षत्रतपस्विनां च ॥ ७३ ॥

चैत्रे तु चित्रकरलेखकगेयसक्तान्

रूपोपजीविनिगमक्षहिरण्यपण्यान् ।

पौण्ड्रौड्रकैकयजनानथ चाश्मकांश्च

तापः स्पृश्यत्यमरपोऽत्र विचित्रवर्षी ॥ ७४ ॥

वैशाखमासि ग्रहणे विनाश-
 मायान्ति कर्पासतिलाः समुद्राः ।
 इक्ष्वाक्यौधेयशकाः कलिङ्गाः
 सोपद्रवाः किन्तु सुभिन्नमस्मिन् ॥ ७५ ॥
 ज्यैष्ठे नरेन्द्रविजराजपत्नयः
 सस्यानि वृष्टिश्च महागणाश्च ।
 प्रध्वंसमायान्ति नराश्च सौम्याः
 साल्वैः समेताश्च निषादसङ्घाः ॥ ७६ ॥
 आषाढपर्वण्युदपानवप्र-
 नदीप्रवाहान् फलमूलवार्त्तान् ।
 गान्धारकाश्मीरपुलिन्दचीनान्
 हतान् वदेन् मण्डलवर्षमस्मिन् ॥ ७७ ॥

काश्मीरान् सपुलिन्दचीनयवनान् हन्यात् कुरुक्षेत्रकान्
 गान्धारानपि मध्यदेशसहितान् दृष्टो ग्रहः श्रावणे ।
 काम्बोजैकशफांश्च शारदमपि त्यक्त्वा यथोक्तानिमान्
 अन्यत्र प्रचुरान्नहृष्टमनुजैर्धात्रीं करोत्यावृताम् ॥ ७८ ॥

कलिङ्गवङ्गान् मगधान् सुराष्ट्रान्
 म्लेच्छान् सुवीरान् दरदाच्छकांश्च ।
 स्त्रीणां च गर्भानसुरो निहन्ति
 सुभिन्नकृद्भाद्रपदेऽभ्युपेतः ॥ ७९ ॥
 काम्बोजचीनयवनान् सह शल्यहृद्भि-
 र्वालहीकसिन्धुतटवासिजनांश्च हन्यात् ।
 आनर्त्तपौण्ड्रभिषजश्च तथा किरातान्
 दृष्टोऽसुरोऽश्वयुजि भूरिसुभिन्नकृच्च ॥ ८० ॥

ग्रसनमिति यदा तंशः पादो वा गृह्यतेऽथवाप्यर्द्धम् ।
 स्फीतनृपवित्तहानिः पीडा च स्फीतदेशानाम् ॥ ४६ ॥
 पर्यन्तेषु गृहीत्वा मध्ये पिण्डीकृतं तमस्तिष्ठेत् ।
 स निरोधो विज्ञेयः प्रमोदकृत् सर्वभूतानाम् ॥ ४७ ॥
 अवमर्दनमिति निःशेषमेव सञ्छाद्य यदि चिरं तिष्ठेत् ।
 हन्यात् प्रधानदेशान् प्रधानभूपांश्च तिमिरमयः ॥ ४८ ॥
 वृत्ते ग्रहे यदि तमस्तत्क्षणमावृत्य दृश्यते भूयः ।
 आरोहणमित्यन्योऽन्यमर्दनैर्भयकरं राज्ञाम् ॥ ४९ ॥
 दर्पण इवैकदेशे सवाष्पनिःश्वासमारुतोपहतः ।
 दृश्येताघ्रातं तत् सुदृष्टिदृष्ट्यावहं जगतः ॥ ५० ॥
 मध्ये तमः प्रविष्टं वितमस्कं मण्डलं च यदि परितः ।
 तन्मध्यदेशनाशं करोति कुक्ष्यामयभयं च ॥ ५१ ॥
 पर्यन्तेष्वतिबहुलं स्वल्पं मध्ये तमस्तमोऽन्त्याख्ये ।
 सस्यानामीतिभयं भयमस्मिंस्तस्कराणां च ॥ ५२ ॥
 श्वेते क्षेमसुभिन्नं ब्राह्मणपीडां च निर्दिशेद्राहौ ।
 अग्निभयमनलवर्णे पीडा च हुताशवृत्तीनाम् ॥ ५३ ॥
 हरिते रोगोत्पणता सस्यानामीतिभिश्च विध्वंसः ।
 कपिले शीघ्रगमसत्त्वन्नेच्छध्वंसोऽथ दुर्भिन्नम् ॥ ५४ ॥
 अरुणकिरणानुरूपे दुर्भिन्नावृष्टयो विहगपीडा ।
 आधूम्ने क्षेमसुभिन्नमादिशेन्मन्ददृष्टिं च ॥ ५५ ॥
 कापोतारुणकपिलश्यावाभे क्षुब्धयं विनिर्देश्यम् ।
 कापोतः शूद्राणां व्याधिकरः कृष्णवर्णश्च ॥ ५६ ॥
 विमलकमणिपीताभो वैश्यध्वंसो भवेत् सुभिन्नाय ।
 सार्चिष्पत्यग्निभयं गैरिकरूपे तु युद्धानि ॥ ५७ ॥

दूर्वाकाण्डश्यामे हारिद्रे वापि निर्दिशेन्मरकम् ।

अशनिभयसम्प्रदायी पाटलिकुसुमोपमो राहुः ॥ ५८ ॥

पांशुविलोहितरूपः क्षत्रध्वंसाय भवति वृष्टेश्च ।

बालरविकमलसुरचापरूपभृच्छस्त्रकोपाय ॥ ५९ ॥

पश्यन् ग्रस्तं सौम्यो घृतमधुतैलक्षयाय राज्ञां च ।

भौमः समरविमर्दं शिखिकोपं तस्करभयं च ॥ ६० ॥

शुक्रः सस्यविमर्दं नानाक्लेशांश्च जनयति धरित्रयाम् ।

रविजः करोत्यवृष्टिं दुर्भिक्षं तस्करभयं च ॥ ६१ ॥

यदशुभमवलोकनाभिरुक्तं

ग्रहजनितं ग्रहणे प्रमोक्षणे वा ।

सुरपतिगुरुणावलीकिते त-

च्छममुपयाति जलैरिवाग्निरिदः ॥ ६२ ॥

ग्रस्ते क्रमान्निमित्तैः पुनर्ग्रहो मासषट्कपरिवृद्धा ।

पवनोल्कापातरजःक्षितिकम्पतमोऽशनिनिपातैः ॥ ६३ ॥

आवन्तिका जनपदाः कावेरीनर्मदातटाश्च यिणः ।

दृप्ताश्च मनुजपतयः पीड्यन्ते क्षितिसुते ग्रस्ते ॥ ६४ ॥

अन्तर्वेदीं सरयूं नेपालं पूर्वसागरं शोणम् ।

स्त्रीनृपयोधकुमारान् सह विद्वद्भिर्बुधो हन्ति ॥ ६५ ॥

ग्रहणोपगते जीवे विद्वन्नृपमन्त्रिगजहयध्वंसः ।

सिन्धुतटवासिनामप्युदग्दिशं संश्रितानां च ॥ ६६ ॥

भृगुतनये राहुगते दसेरकाः कैकयाः सयौधियाः ।

आर्यावर्त्ताः शिवयः स्त्रीसचिवगणाश्च पीड्यन्ते ॥ ६७ ॥

सौरि मरुभवपुष्करसौराष्ट्रा धावतोऽर्बुदान्त्यजनाः ।

गोमन्तपारियात्राश्रिताश्च नाशं व्रजन्त्याशु ॥ ६८ ॥

हनुकुक्षिपायुभेदाद्विर्हिः सञ्छर्दनं च जरणं च ।
 मध्यान्तयोश्च विदरणमिति दश शशिसूर्ययोर्मोक्षाः ॥ ८१ ॥
 आग्नेय्यामपगमनं दक्षिणहनुभेदसंज्ञितं शशिनः ।
 सस्यविमर्दो मुखरुग् नृपपौडा स्यात् सुवृष्टिश्च ॥ ८२ ॥
 पूर्वोत्तरेण वामो हनुभेदो नृपकुमारभयदायी ।
 मुखरोगं शस्त्रभयं तस्मिन् विन्यात् सुभिन्नं च ॥ ८३ ॥
 दक्षिणकुक्षिविभेदो दक्षिणपार्श्वेन यदि भवेन्मोक्षः ।
 पौडा नृपपुत्राणामभियोज्या दक्षिणा रिपवः ॥ ८४ ॥
 वामस्तु कुक्षिभेदो यद्युत्तरमार्गसंस्थितो राहुः ।
 स्त्रीणां गर्भविपत्तिः सस्यानि च तत्र मध्यानि ॥ ८५ ॥
 नैर्ऋतवायव्यस्थौ दक्षिणवामौ तु पायुभेदौ द्वौ ।
 गुह्यरुगल्पा वृष्टिर्द्वयोस्तु राज्ञीक्षयो वामे ॥ ८६ ॥
 पूर्वेण प्रग्रहणं कृत्वा प्रागेव चापसर्पेत ।
 सञ्छर्दनमिति तत् क्षेमसस्यहार्दिप्रदं जगतः ॥ ८७ ॥
 प्राक्प्रग्रहणं यस्मिन् पश्चादपसर्पणं तु तज्जरणम् ।
 क्षुच्छस्त्रभयोद्विग्नाः क्व शरणमुपयान्ति तत्र जनाः ॥ ८८ ॥
 मध्ये यदि प्रकाशः प्रथमं तन्मध्यविदरणं नाम ।
 अन्तःकोपकरं स्यात् सुभिन्नदं नातिवृष्टिकरम् ॥ ८९ ॥
 पर्यन्तेषु विमलता बहुलं मध्ये तमोऽन्तदरणाख्ये ।
 मध्याख्यदेशनाशः शारदसस्यक्षयश्चास्मिन् ॥ ९० ॥
 एते सर्वे मोक्षा वक्तव्या भास्करीऽपि किन्त्वत्र ।
 पूर्वादिक् शशिनि यथा तथा रवौ पश्चिमा कल्परा ॥ ९१ ॥
 मुक्ते समाहान्तः पांशुनिपातोऽन्नसङ्घयं कुरुते ।
 नीहारो रोगभयं भूकम्पः प्रवरनृपमृत्युम् ॥ ९२ ॥

उल्का मन्त्रिविनाशं नानावर्णा घनाश्च भयमतुलम् ।
 स्तनितं गर्भविनाशं विद्युन्नृपदंष्ट्रिपरिपीडाम् ॥ ८३ ॥
 परिवेषो रुक्पौडां दिग्दाहो नृपभयं च साग्निभयम् ।
 रूक्षो वायुः प्रवलश्चौरसमुत्थं भयं धत्ते ॥ ८४ ॥
 निर्घातः सुरचापं दण्डश्च क्षुब्धयं सपरचक्रम् ।
 ग्रहयुद्धं नृपयुद्धं केतुश्च तदेव सन्दृष्टः ॥ ८५ ॥
 अविकृतसलिलनिपाते सप्ताहान्तः सुभिन्नमादेश्यम् ।
 यच्चाशुभं ग्रहणजं तत् सर्वं नाशमुपयाति ॥ ८६ ॥
 सोमग्रहे निवृत्ते पक्षान्ते यदि भवेद्ग्रहोऽर्कस्य ।
 तत्रानयः प्रजानां दम्पत्योर्वैरमन्योऽन्यम् ॥ ८७ ॥
 अर्कग्रहात्तु शशिनो ग्रहणं यदि दृश्यते ततो विप्राः ।
 नैकक्रतुफलभाजो भवन्ति मुदिताः प्रजाश्चैव ॥ ८८ ॥

इति श्रीवराहमिहिरकृतौ बृहत्संहितायां

राहुचारः पञ्चमोऽध्यायः ।

षष्ठोऽध्यायः ।

यद्युदयर्चाद्वक्रं करोति नवमाष्टसप्तमर्चेषु ।
 तद्वक्रमुष्णमुदये पीडाकरमग्निवार्त्तानाम् ॥ १ ॥
 द्वादशदशमैकादशनक्षत्राद्वक्रिते कुजेऽशुमुखम् ।
 दूषयति रसानुदये करोति रोगानवृष्टिञ्च ॥ २ ॥
 व्यालं त्रयोदशर्चाच्चतुर्दशाद्वा विपच्यतेऽस्तमये ।
 दंष्ट्रिव्यालमृगेभ्यः करोति पीडां सुभिन्नञ्च ॥ ३ ॥
 रुधिराननमिति वक्रं पञ्चदशात् षोडशाच्च विनिवृत्ते ।

तत्कालं मुखरोगं सभयं च सुभिक्षमावहति ॥ ४ ॥

असिमुग्रं सप्तदशादष्टादशतोऽपि वा तदनुवक्त्रे ।

दस्युगणेभ्यः पीडां करोत्यवष्टिं सशस्त्रभयाम् ॥ ५ ॥

भाग्यार्यमोदितो यदि निवर्तते वैश्वदैवते भौमः ।

प्राजापत्येऽस्तमितस्त्रीनपि लोकान्निपीडयति ॥ ६ ॥

श्रवणोदितस्य वक्त्रं पुष्टे मूर्धाभिषिक्तपीडाकृत् ।

यस्मिन्नृक्षेऽभ्युदितस्तद्विग्व्यूहान् जनान् हन्ति ॥ ७ ॥

मधेन यदि मघानां गतागतं लोहितः करोति ततः ।

पाण्डुरो नृपो विनश्यति शस्त्रोद्योगाद्भयमवष्टिः ॥ ८ ॥

भित्त्वा मघां विशाखां भिन्दन् भौमः करोति दुर्भिक्षम् ।

मरकं करोति घोरं यदि भित्त्वा रोहिणीं याति ॥ ९ ॥

दक्षिणतो रोहिण्याश्चरन् महीजोऽर्धवष्टिनिग्रहकृत् ।

धूमायन् सशिखो वा विनिहन्यात् पारियात्रस्थान् ॥ १० ॥

प्राजापत्ये श्रवणे मूले तिसृषूत्तरासु शाक्रे च ।

विचरन् घननिवहानामुपघातकरः क्षमातनयः ॥ ११ ॥

चारोदयाः प्रशस्ताः श्रवणमघादित्यमूलहस्तेषु ।

एकपदाश्विविशाखाप्राजापत्येषु च कुजस्य ॥ १२ ॥

विपुलविमलमूर्तिः किंशुकाशोकवर्णः

स्फुटरुचिरमयूखस्तप्तताम्रप्रभाभः ।

विचरति यदि मार्गं चोत्तरं मेदिनीजः

शुभकृदवनिपानां हार्दिदश्च प्रजानाम् ॥ १३ ॥

इति श्रीवराहमिहिरकृतौ बृहत्संहितायां भौमचारः

षष्ठोऽध्यायः ॥

सप्तमोऽध्यायः ।

नोत्पातपरित्यक्तः कदाचिदपि चन्द्रजो व्रजत्युदयम् ।
जलदहनपवनभयकृद्धान्यार्घ्यक्षयविबुद्धरै वा ॥ १ ॥
विचरञ्छ्वणधनिष्ठाप्राजापत्येन्दुविश्वदैवानि ।
मृगन् हिमकरतनयः करोत्यवृष्टिं सरोगभयाम् ॥ २ ॥
रौद्रादीनि मघान्तान्युपाश्रिते चन्द्रजे प्रजापीडा ।
शस्त्रनिपातक्षुब्धयोगानावृष्टिसन्तापैः ॥ ३ ॥
हस्तादीनि विचरन् षडृक्षाण्युपपीडयन् गवामशुभः ।
स्नेहरसार्घ्यविबुद्धिं करोति चोर्वीं प्रभूतान्नाम् ॥ ४ ॥
आर्य्यङ्गं ह्रीतभुजं भद्रपदामुत्तरां यमेशं च ।
चन्द्रस्य सुतो निघ्नन् प्राणभृतां धातुसङ्ख्यकृत् ॥ ५ ॥
आश्विनवारुणमूलान्युपमृगन् रेवतीं च चन्द्रसुतः ।
पण्यभिषग्नौजीविकसलिलजतुरगोपघातकरः ॥ ६ ॥
पूर्वाद्यृक्षत्रितयादेकमपीन्दोः सुतोऽभिमृङ्गीयात् ।
क्षुच्छस्वतस्करामयभयप्रदायी चरन् जगतः ॥ ७ ॥
प्राकृतविमिश्रसङ्घिप्ततीक्ष्णयोगान्तघोरपापाख्याः ।
सप्तपराशरतन्त्रे नक्षत्रैः कीर्तिता गतयः ॥ ८ ॥
प्राकृतसंज्ञा वायव्ययाम्यपैतामहानि बहुलाश्च ।
मिश्रा गतिः प्रदिष्टा शशिशिवपितृभुजगदैवानि ॥ ९ ॥
सङ्घिप्तायां पुथः पुनर्वसुः फल्गुनीद्वयं चेति ।
तीक्ष्णायां भद्रपदाद्वयं सशाक्राश्वयुक् पौष्णम् ॥ १० ॥

योगान्तिकेति मूलं द्वे चाषाढे गतिः सुतस्येन्दोः ।

घोरा श्रवणस्त्वाष्ट्रं वसुदेवं वारुणं चैव ॥ ११ ॥

पापाख्या सावित्रं मैत्रं शक्राग्निदैवतं चेति ।

उदयप्रवासदिवसैः स एव गतिलक्षणं प्राह ॥ १२ ॥

चत्वारिंशत्त्रिंशद् द्विसमेता विंशतिर्द्विनवकं च ।

नव मासार्धं दश चैकसंयुताः प्राकृताद्यानाम् ॥ १३ ॥

प्राकृतगत्यामारोग्यवृष्टिसस्यप्रवृद्धयः क्षेमम् ।

सहिष्णुमिश्रयोर्मिश्रमेतदन्यासु विपरीतम् ॥ १४ ॥

ऋज्व्यतिवक्रा वक्रा विकला च मतेन देवलस्यैताः ।

पञ्चचतुर्वर्गेकाहा ऋज्व्यादीनां षडभ्यस्ताः ॥ १५ ॥

ऋज्वी हिता प्रजानामतिवक्रार्थं गतिर्विनाशयति ।

शस्त्रभयदा च वक्रा विकला भयरोगसञ्जननी ॥ १६ ॥

पौषाषाढश्रावणवैशाखेष्विन्दुजः समाघेषु ।

दृष्टो भयाय जगतः शुभफलकत् प्रीषितस्तेषु ॥ १७ ॥

कार्तिकेऽश्वयुजि वा यदि मासे दृश्यते तनुभवः शिशिरांशोः ।

शस्त्रचौराहुतभुग्गदतोयक्षुद्भयानि च तदा विदधाति ॥ १८ ॥

रुढानि सौम्येऽस्तमिते पुराणि यान्युद्गते तान्युपयान्ति मोक्षम्

अन्ये तु पश्चादुदिते वदन्ति लाभः पुराणां भवतीति तज्ज्ञाः ॥ १९ ॥

हेमकान्तिरथवा शुकवर्णः सख्यकेन मणिना सदृशो वा ।

स्निग्धमूर्तिरलघुश्च हिताय व्यत्यये न शुभकच्छशिपुत्रः ॥ २० ॥

इति श्रीवराहमिहिरकृतौ बृहत्संहितायां बुधचारः

सप्तमोऽध्यायः ।

अष्टमोऽध्यायः ।

—०—

नक्षत्रेण सहोदयमुपगच्छति येन देवपतिमन्त्री ।
तत्सञ्ज्ञं वक्तव्यं वर्षं मासक्रमेणैव ॥ १ ॥
वर्षाणि कार्तिकादीन्याग्नेयाद्ब्रह्मयानुयोगीनि ।
क्रमशस्त्रिभं तु पञ्चममुपान्त्यमन्त्यं च यद्वर्षम् ॥ २ ॥
शकटानलोपजीवकगोपीडा व्याधिश्चस्त्रकोपश्च ।
वृद्धिस्तु रक्तपीतककुसुमानां कार्तिके वर्षे ॥ ३ ॥
सौम्येऽब्देऽनावृष्टिर्मुगाखुशलभाण्डजैश्च सस्यवधः ।
व्याधिभयं मित्रैरपि भूपानां जायते वैरम् ॥ ४ ॥
शुभकृज्जगतः पौषो निवृत्तवैराः परस्परं क्षितिपाः ।
द्विचिगुणो धान्यार्घः पौष्टिककर्मप्रसिद्धिश्च ॥ ५ ॥
पितृपूजापरिवृद्धिर्माघे हार्दिश्च सर्वभूतानाम् ।
आरोग्यवृष्टिर्धान्यार्घसम्पदो मित्रलाभश्च ॥ ६ ॥
फाल्गुनवर्षे विन्द्यात् क्वचित् क्वचित् क्षेमवृद्धिसस्यानि ।
हौर्भाग्यं प्रमदानां प्रबलाश्चौरा नृपाश्चोग्राः ॥ ७ ॥
चैत्रे मन्दा वृष्टिः प्रियमन्नं क्षेममवनिपा मृदवः ।
वृद्धिस्तु कोशधान्यस्य भवति पीडा च रूपवताम् ॥ ८ ॥
वैशाखे धर्मपरा विगतभयाः प्रमुदिताः प्रजाः सनृपाः ।
यज्ञक्रियाप्रवृत्तिर्निष्पत्तिः सर्वसस्यानाम् ॥ ९ ॥
ज्येष्ठे जातिकुलधनश्रेणीश्रेष्ठा नृपाः सधर्मज्ञाः ।
पीड्यन्ते धान्यानि च हित्वा कङ्कुः शमीजातिम् ॥ १० ॥

आषाढे जायन्ते सस्यानि कचिद्वृष्टिरन्यत्र ।

योगक्षेमं मध्यं व्यग्राद्य भवन्ति भूपालाः ॥ ११ ॥

आवणवर्षे क्षेमं सम्यक् सस्यानि पाकमुपयान्ति ।

शुद्रा ये पाषण्डाः पीड्यन्ते ये च तद्भक्ताः ॥ १२ ॥

भाद्रपदे वल्लीजं निष्पत्तिं याति पूर्वसस्यं च ।

न भवत्यपरं सस्यं क्वचित् सुभिन्नं कश्चिच्च भयम् ॥ १३ ॥

आश्वयुजेऽब्देऽजस्रं पतति जलं प्रमुदिताः प्रजाः क्षेमम् ।

प्राणचयः प्राणभृतां सर्वेषामन्नबाहुल्यम् ॥ १४ ॥

उदगारोग्यसुभिन्नक्षेमकरो वाक्पतिश्चरन् भानाम् ।

याम्ये तद्विपरीतो मध्येन तु मध्यफलदायी ॥ १५ ॥

विचरन् भद्रयमिष्टस्तत्सार्धं वत्सरेण मध्यफलः ।

सस्यानां विध्वंसी विचरेदधिकं यदि कदाचित् ॥ १६ ॥

अनलभयमनलवर्णे व्याधिः पीते रणागमः श्यामे ।

हरिते च तस्करेभ्यः पीडा रक्ते तु शस्त्रभयम् ॥ १७ ॥

धूमामेऽनावृष्टिस्त्रिदशगुरौ नृपवधो दिवा दृष्टे ।

विपुलेऽमले सुतारे रात्रौ दृष्टे प्रजाः स्वस्थाः ॥ १८ ॥

रोहिण्योऽनलभं च वत्सरतनुर्नाभिस्त्वषाढाद्वयं

सार्धं हृत्पितृदैवतं च कुसुमं शुद्धैः शुभं तैः फलम् ।

देहे क्रूरनिपीडितेऽग्न्यनिलजं नाभ्यां भयं क्षुत्कृतम्

पुष्पे मूलफलक्षयोऽथ हृदये सस्यस्य नाशो ध्रुवम् ॥ १९ ॥

गतानि वर्षाणि शकेन्द्रकालावतानि रुद्रैर्गुणयेच्चतुर्भिः ।

नवाष्टपञ्चाष्टयुतानि कृत्वा विभाजयेच्छून्यशरागरामैः * २०

फलेन युक्तं शकामूपकालं संशोध्य षष्ठ्या विषयैर्विभज्य ।

युगानि नारायणपूर्वकाणि लब्धानि शेषाः क्रमशः समाःस्युः २१
एकैकमब्देषु नवाहतेषु दत्त्वा पृथग्द्वादशकं क्रमेण ।

हत्वा चतुर्भिर्वसुदेवताद्यान्युडूनि शेषांशकपूर्वमब्दम् ॥२२॥
विष्णुः सुरेज्यो बलभिडुताशस्त्वष्टोत्तरप्रोष्ठपदाधिपश्च । [२३॥
क्रमाद्युगेशाः पितृविश्वसोमाः शक्रानलाख्याश्विभगाः प्रदिष्टाः
संवत्सरोऽग्निः परिवत्सरोऽर्क इदादिकः शीतमयूखमाली ।
प्रजापतिश्चाप्यनुवत्सरः स्यादिद्वत्सरः शैलसुतापतिश्च ॥ २४ ॥
वृष्टिः समाद्ये प्रमुखे द्वितीये प्रभूततोया कथिता तृतीये ।
पञ्चाब्जलं मुञ्चति यच्चतुर्थं स्वल्पोदकं पञ्चममब्दमुक्तम् ॥२५॥

चत्वारि मुख्यानि युगान्यथैषां

विष्णुन्द्रजीवानलदैवतानि ।

चत्वारि मध्यानि च मध्यमानि

चत्वारि चान्यान्यधमानि विन्द्यात् ॥ २६ ॥

आद्यं धनिष्ठांशमभिप्रपन्नो माघे यदा यात्युदयं सुरेज्यः ।
षष्ठ्यब्दपूर्वः प्रभवः स नाम्ना प्रवर्त्तते मृतहितस्तदाब्दः ॥२७॥
क्वचित्त्वृष्टिः पवनाग्निकोपः सन्तीतयः श्लेष्मकताश्च रोगाः ।
संवत्सरेऽस्मिन् प्रभवे प्रवृत्ते न दुःखमाप्नोति जनस्तथापि २८
तस्माद्वितीयो विभवः प्रदिष्टः शुक्लस्तृतीयः परतः प्रमोदः ।
प्रजापतिश्चेति यद्योत्तराणि शस्तानि वर्षाणि फलानि चैषाम् २९
निष्पन्नशालीक्षुयवादिसस्यां भयैर्विसुक्तामुपशान्तवैराम् । [३०॥
संहृष्टलोकां कलिदोषमुक्तां क्षत्रं तदा शास्ति च भूतधात्रीम्
आद्योऽङ्गिराः श्रीमुखभावसाक्षी युवाय धातेति युगे द्वितीये ।
वर्षाणि पञ्चैव यथाक्रमेण त्रीण्यत्र शस्तानि समे परे द्वे ३१
त्रिष्वङ्गिराद्येषु निकामवर्षी देवो निरातङ्गभयाश्च लोकाः ।

अब्दद्वयेऽन्येऽपि समा सुवृष्टिः किन्त्वत्र रोगाः समरागमश्च ३२
 शाक्रे युगे पूर्वमथेश्वराख्यं वर्षं द्वितीयं बहुधान्यमाहुः ।
 प्रमाथिनं विक्रममप्यतोऽन्यद्वषं च विन्द्याद्गुरुचारयोगात् ॥ ३३
 आद्यं द्वितीयं च शुभे तु वर्षे कृतानुकारं कुरुतः प्रजानाम् ।
 पापः प्रमाथी वृषविक्रमौ तु सुभिन्नदौ रोगभयप्रदौ च ॥ ३४
 श्रेष्ठं चतुर्थस्य युगस्य पूर्वं यच्चित्रभानुं कथयन्ति वर्षम् ।
 मध्यं द्वितीयं तु सुभानुसंज्ञं रोगप्रदं मृत्युकरं न तच्च ॥ ३५ ॥
 तारणं तदनु भूरिवारिदं सस्यवृद्धिमुदितं च पार्थिवम् ।
 पञ्चमं व्ययमुग्रन्ति शोभनं मन्मथप्रबलमुत्सवाकुलम् ॥ ३६ ॥
 त्वाष्ट्रे युगे सर्वजिदाद्य उक्तः संवत्सरोऽन्यः खलु सर्वधारी ।
 तस्माद्विरोधी विवृतः खरश्च शस्तो द्वितीयोऽत्र भयाय शेषाः ३७
 नन्दनोऽथ विजयो जयस्तथा मन्मथोऽस्य परतश्च दुर्मुखः ।
 कान्तमत्र युग आदितस्त्रयं मन्मथः समफलोऽधमोऽपरः ॥ ३८ ॥
 हेमलम्ब इति सप्तमे युगे स्याद्विलम्बि परतो विकारि च ।
 शर्वरीति तदनु प्लवः स्मृतो वत्सरो गुरुवशेन पञ्चमः ॥ ३९ ॥

इतिप्रायः प्रचुरपवना वृष्टिरब्दे तु पूर्वे

मन्दं सस्यं न बहुसलिलं वत्सरेऽतो द्वितीये ।

अत्युद्देगः प्रचुरसलिलः स्यात्तृतीयश्चतुर्थो

दुर्भिन्नाय प्लव इति ततः शोभनो भूरितोयः ॥ ४० ॥

वैखे युगे शोभकृदित्यथाद्यः संवत्सरोऽतः शुभकृद्वितीयः ।

क्रोधी तृतीयः परतः क्रमेण विश्वावसुश्चेति पराभवश्च ॥ ४१ ॥

पूर्वापरौ प्रीतिकरौ प्रजानामेषां तृतीयो बहुदोषदोऽब्दः ।

अन्यौ समौ किन्तु पराभवेऽग्निः शस्त्रामयार्त्तिर्द्विजगोभयञ्च ४२

आद्यः प्लवङ्गो नवमे युगेऽब्दः

स्यात्कीलकोऽन्यः परतश्च सौम्यः ।

साधारणो रोधकदित्यथाब्दः

शुभप्रदौ कीलकसौम्यसंज्ञौ ॥ ४३ ॥

कष्टः प्लवङ्गो बहुशः प्रजानां

साधारणेऽल्पं जलमीतयश्च ।

यः पञ्चमो रोधकदित्यथाब्द-

श्चित् जलं तत्र च सस्यसम्पत् ॥ ४४ ॥

इन्द्राग्निदैवं दशमं युगं यत्

तत्राद्यमब्दं परिधाविसंज्ञम् ।

प्रमाद्यथानन्दमतः परं यत्

स्याद्राक्षसं चानलसंज्ञितं च ॥ ४५ ॥

परिधाविनि मध्यदेशनाशो नृपहानिर्जलमल्पमग्निकोपः ।

अलसस्तु जनः प्रमादिसंज्ञे डमरं रक्तकपुष्पबीजनाशः ॥ ४६ ॥

तत्परः सकललोकनन्दनो राक्षसः क्षयकरोऽनलस्तथा ।

ग्रीष्मधान्यजननोऽत्र राक्षसो वज्रिकोपनरकप्रदोऽनलः ॥ ४७ ॥

एकादशे पिङ्गलकालयुक्तसिद्धार्थरौद्राः खलु दुर्मतिश्च ।

आद्ये तु वृष्टिर्महती सचौरा श्वासो हनूकम्पयुतश्च कासः ४८

यत्कालयुक्तं तदनेकदोषं सिद्धार्थसंज्ञे बहवो गुणाश्च ।

रौद्रोऽतिरौद्रः क्षयकृत्प्रदिष्टो यो दुर्मतिर्मध्यमवृष्टिकृत्सः ४९

भाग्ये युगे दुन्दुभिसंज्ञमाद्यं सस्यस्य वृद्धिं महतीं करोति ।

उद्गारिसंज्ञं तदनु क्षयाय नरेश्वराणां विषमा च वृष्टिः ॥ ५० ॥

रक्ताक्षमब्दं कथितं तृतीयं यस्मिन् भयं दंष्ट्रिकृतं गदाश्च ।

क्रोधं बहुक्रोधकरं चतुर्थं राद्राणि शून्यीकुरुते विरोधैः ॥ ५१ ॥

क्षयमिति युगस्यान्त्यस्यान्त्यं बहुक्षयकारकं

जनयति भयं तद्विप्राणां कृषीवलवृद्धिदम् ।
उपचयकरं विट्कूट्राणां परस्वहृतां तथा
कथितमखिलं षष्ठ्यब्दे यत्तदत्र समासतः ॥ ५२ ॥

अकलुषांशुजटिलः पृथुमूर्त्तिः
कुमुदकुन्दकुसुमस्फटिकाभः ।
ग्रहहृतो न यदि सत्पथवर्त्ती
हृतकिरोऽमरगुरुर्मनुजानाम् ॥ ५३ ॥

इति श्रीवराहमिहिरकृतौ बृहत्संहितायां बृहस्पतिचारो-
ऽष्टमोऽध्यायः ॥

नवमोऽध्यायः ।

—००—

नागगजैरावतवृषभगोजरद्वयमृगाजदहनाख्याः ।
अश्विन्याद्याः कैश्चित् त्रिभाः क्रमाद्दीर्घयः कथिताः ॥ १ ॥
नागा तु पवनयाम्यानलानि पैतामहाक्षिभास्तिस्त्रः ।
गोवीष्यामश्विन्यः पौष्णं द्वे चापि भद्रपदे ॥ २ ॥
जारद्वयां श्रवणात् त्रिभं च मैत्राद्यम् ।
हस्तविशाखात्वाष्टाण्यजेत्यषाढादयं दहना ॥ ३ ॥
तिस्त्रस्तिस्त्रस्तासां क्रमादुदङ्गध्याम्यमार्गस्थाः ।
तासामप्युत्तरमध्यदक्षिणावस्थितैकैका ॥ ४ ॥
वीथीमार्गानपरे कथयन्ति यथा स्थिता भमार्गस्थ ।
नक्षत्राणां तारा याम्योत्तरमध्यमास्तद्वत् ॥ ५ ॥
उत्तरमार्गो याम्यादि निगदितो मध्यमस्तु भाग्याद्यः ।

दक्षिणमार्गोऽषाढादि कैचिदेवं कृता मार्गाः ॥ ६ ॥
 ज्योतिषमागमशास्त्रं विप्रतिपत्तौ न योग्यमस्माकम् ।
 स्वयमेव विकल्पयितुं किन्तु बहूनां मतं वक्ष्ये ॥ ७ ॥
 उत्तरवीथिषु शुक्रः सुभिन्नशिवकृद्गतोऽस्तमुदयं वा ।
 मध्यासु मध्यफलदः कष्टफलो दक्षिणस्थासु ॥ ८ ॥
 अत्युत्तमोत्तमोनं सममध्यन्यूनमधमकष्टफलम् ।
 कष्टतमं सौम्याद्यासु वीथिषु यथाक्रमं ब्रूयात् ॥ ९ ॥
 भरणीपूर्वं मण्डलमृच्चतुष्कं सुभिन्नकरमाद्यम् ।
 वङ्गाङ्गमहिषवाह्निककलिङ्गदेशेषु भयजननम् ॥ १० ॥
 अश्वोदितमारोहेद्ग्रहोऽपरो यदि सितं ततो हन्यात् ।
 भद्राश्वशूरसेनकयौधेयककोटिवर्षनृपान् ॥ ११ ॥
 भचतुष्टयमाद्राद्यं द्वितीयममिताम्बुसस्यसम्पत्त्यै ।
 विप्राणामशुभकरं विशेषतः क्रूरचेष्टानाम् ॥ १२ ॥
 अन्येनात्राक्रान्ते स्नेच्छाटविकाश्वजीविगीमन्तान् ।
 गोनर्दनीचशूद्रान् वैदेहांधानयः स्पृशति ॥ १३ ॥
 विचरन् मघादिपञ्चकमुदितः सस्यप्रणाशकच्छुक्रः ।
 क्षुत्तस्करभयजननी नीचोन्नतिसङ्करकरश्च ॥ १४ ॥
 पितृग्रायेऽवष्टब्धो हन्त्यन्येनाविकाञ्छ्वरशूद्रान् ।
 पुण्ड्रापरान्त्यशूलिकवनवासिद्रविडसामुद्रान् ॥ १५ ॥
 स्वात्याद्यं भद्रितयं मण्डलमेतच्चतुर्थमभयकरम् ।
 ब्रह्मक्षत्रसुभिन्नाभिहृदये मित्रभेदाय ॥ १६ ॥
 अत्राक्रान्ते मृत्युः किरातभर्तुः पिनष्टि चेच्छ्वाकून् ।
 प्रत्यन्तावन्तिपुलिन्दतङ्गणाञ्छूरसेनांश्च ॥ १७ ॥
 ज्येष्ठाद्यं पञ्चमं क्षुत्तस्कररोगदं प्रबाधयते ।

काश्मीराश्मकमत्स्यान् सचारुदेवीनवन्तींश्च ॥ १८ ॥
 आरोहेऽत्राभीरान् द्रविडाम्बष्ठत्रिगर्तसौराष्ट्रान् ।
 नाशयति सिन्धुसौवीरकांश्च काशीश्वरस्य वधः ॥ १९ ॥
 षष्ठं षण्णक्षत्रं शुभमेतन्मण्डलं धनिष्ठाद्यम् ।
 भूरिधनगोकुलाकुलमनल्पधान्यं क्वचित् सभयम् ॥ २० ॥
 अत्रारोहे शूलिकगान्धारावन्तयः प्रपीड्यन्ते ।
 वैदेहवधः प्रत्यन्तयवनशकदासपरिवृद्धिः ॥ २१ ॥
 अपरस्यां स्वात्याद्यं ज्येष्ठाद्यं चापि मण्डलं शुभदम् ।
 पित्राद्यं पूर्वस्यां शेषाणि यथोक्तफलदानि ॥ २२ ॥
 दृष्टोऽनस्तगतेऽर्के भयकृत् क्षुद्रोगकृत् समस्तमहः ।
 अर्धदिवसं च सेन्दुर्नृपबलपुरभेदकच्छुक्रः ॥ २३ ॥
 भिन्दन् गतोऽनलर्क्षं कूलातिक्रान्तवारिवाहाभिः ।
 अव्यक्ततुङ्गनिम्ना समा सरिद्धिर्भवति धात्री ॥ २४ ॥
 प्राजापत्ये शकटे भिन्ने कृत्वेव पातकं वसुधा ।
 केशास्थिशकलशबला कापालमिव व्रतं धत्ते ॥ २५ ॥
 सौम्योपगतो रससस्यसङ्ख्यायोशना समुद्दिष्टः ।
 आर्द्रागतस्तु कोशलकलिङ्गहा सलिलनिकरकरः ॥ २६ ॥
 अश्मकवेदर्भाणां पुनर्वसुस्थे सिते महाननयः ।
 पुष्ये पुष्टा वृष्टिर्विद्याधरगणविमर्दश्च ॥ २७ ॥
 आश्लेषासु भुजङ्गमदारुणपीडावहश्चरञ्जुक्रः ।
 भिन्दन् मघां महामात्रदोषकङ्कूरिवृष्टिकरः ॥ २८ ॥
 भाग्ये शबरपुलिन्दप्रध्वंसकरोऽम्बुनिवहमोक्षाय ।
 आर्यमूणे कुरुजाङ्गलपाञ्चालघ्नः सलिलदायी ॥ २९ ॥
 कौरवचित्तकराणां हस्ते पीडा जलस्य च निरोधः ।

कूपकदण्डजपीडा चित्रास्थे शोभना वृष्टिः ॥ ३० ॥
 स्वातो प्रभूतवृष्टिर्दूतवणिग्नाविकान् स्पृशत्यनयः ।
 ऐन्द्राग्नेऽपि सुवृष्टिर्वनिजां च भयं विजानीयात् ॥ ३१ ॥
 मैत्रे क्षत्रविरोधो ज्येष्ठायां क्षत्रमुख्यसन्तापः ।
 मौलिकभिषजां मूले त्रिष्वपि चैतेष्वनावृष्टिः ॥ ३२ ॥
 आप्ये सलिलजपीडा विश्वेशे व्याधयः प्रकुप्यन्ति ।
 श्रवणे श्रवणव्याधिः पाषण्डिभयं धनिष्ठासु ॥ ३३ ॥
 शतभिषजि शौण्डिकानामजैकपे द्यूतजीविनां पीडा ।
 कुरुपाञ्चालानामपि करोति चास्मिन् सितः सलिलम् ॥ ३४ ॥
 अहिर्बुध्नौ फलमूलतापकृद्यायिनां च रेवत्याम् ।
 अश्विन्यां हयपानां युग्ये तु किरातयवनानाम् ॥ ३५ ॥
 चतुर्दशे पञ्चदशे तथाष्टमे तमिस्रपक्षस्य तिथौ भृगोः सुतः ।
 यदा व्रजेद्दर्शनमस्तमेति वा तदा मही वारिमयीव लक्ष्यते ३६
 गुरुर्भृगुश्चापरपूर्वकाष्ठयोः
 परस्परं सप्तमराशिगौ यदा ।
 तदा प्रजा रुग्भयशोकपीडिता
 न वारि पश्यन्ति पुरन्दरोज्झितम् ॥ ३७ ॥
 यदा स्थिता जीवबुधारसूर्यजाः
 सितस्य सर्वेऽग्रपथानुवर्तिनः ।
 नृनागविद्याधरसङ्गरास्तदा
 भवन्ति वाताश्च समुच्छितान्तकाः ॥ ३८ ॥
 न मित्रभावे सुहृदो व्यवस्थिताः
 क्रियासु सस्यग्न रता द्विजातयः ।
 न चाल्पमायम्बु ददाति वासवो

भिनत्ति वज्रेण शिरांसि भूभृताम् ॥ ३८ ॥

शनैश्चरे स्नेच्छविडालकुञ्जराः

खरा महिष्योऽसितधान्यशूकराः ।

पुलिन्दशूद्राश्च सदक्षिणापथाः

क्षयं व्रजन्त्यक्षिमरुद्गदोद्भवैः ॥ ४० ॥

निहन्ति शुक्रः क्षितिजेऽग्रतः प्रजा

हुताशशस्त्रक्षुद्रवृष्टितस्करैः ।

चराचरं व्यक्तमधोत्तरापथं

दिशोऽग्निविद्युद्रजसा च पीडयेत् ॥ ४१ ॥

वृहस्पतौ हन्ति पुरःस्थिते सितः

सितं समस्तं द्विजगोसुरालयान् ।

दिशं च पूर्वां करकासृजोऽम्बुदा

गले गदा भूरि भवेच्च शारदम् ॥ ४२ ॥

सौम्योऽस्तोदययोः पुरो भृगुसुतस्यावस्थितस्तोयकृद्

रोगान् पित्तजकामलां च कुरुते पुष्पाति च ग्रैष्मिकम् ।

हन्यात् प्रव्रजिताग्निहोत्रिकभिषगङ्गोपजीव्यान् हयान्

वैश्यान् गाः सह वाहनैर्नरपतीन् पीतानि पश्चाद्दिशम् ॥ ४३ ॥

शिखिभयमनलाभे शस्त्रकोपश्च रक्ते

कनकनिकषगौरे व्याधयो दैत्यपूज्ये ।

हरितकपिलरूपे श्वासकासप्रकोपः

पतति न सलिलं खाद्भस्मरूक्षासिताभे ॥ ४४ ॥

दधिकुमुदशशाङ्कान्तिभृत् स्फुटविकसत्किरणो वृहत्तनुः ।

सुगतिरविकृतो जयान्वितः कृतयुगरूपकरः सिताक्षयः ॥ ४५ ॥

इति श्रीवराहमिहिरकृतो वृहत्संहितायां शुक्रचारो

नवमोऽध्यायः ।

दशमोऽध्यायः ।

श्रवणानिलहस्ताद्राभरणीभाग्योपगः सुतोऽर्कस्य ।
प्रचुरसलिलोपगूढां करोति धात्रीं यदि स्निग्धः ॥ १ ॥
अहिवरुणपुरन्दरदैवतेषु सुक्षेमकृत्न चाति जलम् ।
क्षुब्धस्त्रावृष्टिकरो मूले प्रत्येकमपि वक्ष्ये ॥ २ ॥
तुरगतुरगोपचारककविवैद्यामाल्यहारकजोऽश्विगतः ।
याम्ये नर्त्तकवादकगीयञ्चक्षुद्रनौकृतिकान् ॥ ३ ॥
बहुलास्थे पीड्यन्ते सौरेऽग्न्युपजीविनश्चमूपाश्च ।
रोहिण्यां कौशलमद्रकाशिपाञ्चालशाकटिकाः ॥ ४ ॥
मृगशिरसि वत्सयाजकयजमानार्यजनमध्यदेशाश्च ।
रौद्रस्थे पारतरामठतैलिकरजकचौराश्च ॥ ५ ॥
आदित्ये पञ्चनदप्रत्यन्तसुराद्रसिन्धुसौवीराः ।
पुथे घाण्टिकघोषिकयवनवणिक्कितवकुसुमानि ॥ ६ ॥
सार्पे जलरुहसर्पाः पितृषु बाह्लीकचीनगाभाराः ।
शूलिकपारतवैश्याः कोष्ठागाराणि वणिजश्च ॥ ७ ॥
भाग्ये रसविक्रयिणः पण्यस्त्रीकन्यका महाराष्ट्राः ।
आर्य्यम्णे नृपगुडलवणभिक्षुकास्वूनि तक्षशिला ॥ ८ ॥
हस्ते नापितचाक्रिकचौरभिषक्सूचिकद्विपग्राहाः ।
वन्धक्यः कौशलका मालाकाराश्च पीड्यन्ते ॥ ९ ॥
चित्रास्थे प्रमदाजनलेखकचित्रज्ञचित्रभाण्डानि ।

स्वातौ मागधचरदूतसूतपोतप्लवनटाद्याः ॥ १० ॥
 ऐन्द्राग्नाख्ये त्रैगर्तचीनकौलूतकुङ्कुमं लाक्षा ।
 सस्यान्यथ माञ्जिष्ठं कौसुमं च क्षयं याति ॥ ११ ॥
 मैत्रे कुलूततङ्गणखसकाश्मीराः समन्त्रिचक्रचराः ।
 उपतापं यान्ति च घाण्टिका विभेदश्च मित्राणाम् ॥ १२ ॥
 ज्येष्ठासु नृपपुरोहितनृपसत्कृतशूरगणकुलश्रेण्यः ।
 मूले तु काशिकोशलपाञ्चालफलीषधीयोधाः ॥ १३ ॥
 आप्ये ऽङ्गवङ्गकौशलगिरिव्रजा मगधपुण्ड्रमिथिलाश्च ।
 उपतापं यान्ति जना वसन्ति ये तामलिमग्रां च ॥ १४ ॥
 विश्वेश्वरेऽर्कपुत्रश्चरन्दशार्णान्निहन्ति यवनांश्च ।
 उज्जयिनीं शबरान् पारियात्रिकान् कुन्तिभोजांश्च ॥ १५ ॥
 श्ववणे राजाधिकृतान्विप्राग्यृभिषक् पुरोहितकलिङ्गान् ।
 वसुभे मगधेशजयो वृद्धिश्च धनेष्वधिकृतानाम् ॥ १६ ॥
 साजे शतभिषजि भिषक् कविशौण्डिकपण्यनीतिवार्त्तानाम् ।
 आहिर्बुध्नौ नद्यो यानकराः स्त्रीहिरण्यं च ॥ १७ ॥
 रेवत्यां राजभृताः क्रौञ्चद्वीपाश्रिताः शरत्सस्यम् ।
 शवराश्च निपीडयन्ते यवनाश्च शनैश्चरे चरति ॥ १८ ॥
 यदा विशाखासु महेन्द्रमन्त्री सुतश्च भानोर्दहनर्त्तयातः ।
 तदा प्रजानामनयोऽतिवीरः पुरप्रभेदो गतयोर्भमेकम् ॥ १९ ॥
 अण्डजहा रविजो यदि चित्रः क्षुद्रयक्षयदि पीतमयूखः ।
 शस्त्रभयाय च रक्तसवर्णो भस्मनिभो बहुवैरकरश्च ॥ २० ॥

वैडूर्यकान्तिरमलः शुभदः प्रजानाम्

दाणातसीकुसुमवर्णनिभश्च शस्तः ।

यश्चापि वर्णमुपगच्छति तत्सवर्णान्

सूर्यात्मजः क्षपयतीति मुनिप्रवादः ॥ २१ ॥

इति श्रीवराहमिहिरकृतौ बृहत्संहितायां शनै-
श्चरचारो दशमोऽध्यायः ।

एकादशोऽध्यायः ।

गार्गीयं शिखिचारं पाराशरमसितदेवलकृतं च ।

अन्यांश्च बह्वन्दृष्ट्वा क्रियतेऽयमनाकुलधारः ॥ १ ॥

दर्शनमस्तमयो वा न गणितविधिनास्य शक्यते ज्ञातुम् ।

दिव्यान्तरिक्षभौमास्त्रिविधाः स्युः केतवो यस्मात् ॥ २ ॥

अहुताग्निऽनलरूपं यस्मिंस्तत् केतुरूपमेवोक्तम् ।

खद्योतपिशाचालयमणिरत्नादीन् परित्यज्य ॥ ३ ॥

ध्वजशस्त्रभवनतरुतुरगकुञ्जराद्येऽप्यन्तरिक्षास्ते ।

दिव्या नक्षत्रस्था भौमाः स्युरतोऽन्यथा शिखिनः ॥ ४ ॥

शतमेकाधिकमेके सहस्रमपरे वदन्ति केतूनाम् ।

बहुरूपमेकमेव प्राह मुनिर्नारदः केतुम् ॥ ५ ॥

यद्येको यदि बहवः किमनेन फलं तु सर्वथा वाच्यम् ।

उदयास्तमयैः स्थानैः स्पष्टैराधूमनैर्वर्णैः ॥ ६ ॥

यावन्त्यहानि दृश्यो मासास्तावन्त एव फलपाकः ।

मासैरब्दांश्च वदेत् प्रथमात्पक्षत्रयात् परतः ॥ ७ ॥

ऋस्वस्तनुः प्रसन्नः स्निग्धस्त्वृजुरचिरसंस्थितः शुक्लः ।

उदितो वाप्यभिदृष्टः शुभिक्षसौख्यावहः केतुः ॥ ८ ॥

उक्तविपरीतरूपो न शुभकरो धूमकेतुरुत्पन्नः ।

इन्द्रायुधानुकारी विशेषतो द्वित्रिचूलो वा ॥ ८ ॥

हारमणिहेमरूपाः किरणाख्याः पञ्चविंशतिः सशिखाः ।

प्रागपरदिशोर्दृश्या नृपतिविरोधावहा रविजाः ॥ १० ॥

शुकदहनबन्धुजीवकलाक्षाक्षतजोपमा हुताशसुताः ।

आग्नेयां दृश्यन्ते तावन्तस्तेऽपि शिखिभयदाः ॥ ११ ॥

वक्रशिखा मृत्युसुता रूक्षा क्षणाश्च तेऽपि तावन्तः ।

दृश्यन्ते याम्यायां जनमरकावेदिनस्ते च ॥ १२ ॥

दण्डवृत्ताकारा विशिखाः किरणान्विता धरातनयाः ।

क्षुब्धयदा द्वाविंशतिरैशान्यामम्बुतैलनिभाः ॥ १३ ॥

शशिकिरणरजतहिमकुमुदकुन्दकुसुमोपमाः सुताः शशिनः ।

उत्तरतो दृश्यन्ते त्रयः सुभिच्चावहाः शिखिनः ॥ १४ ॥

ब्रह्मसुत एक एव त्रिशिखो वर्णैस्त्रिभिर्युगान्तकरः ।

अनियतदिक्सम्प्रभवो विज्ञेयो ब्रह्मदण्डाख्यः ॥ १५ ॥

शतमभिहितमेकसमेतमेतदेकेन विरहितान्यस्मात् ।

कथयिष्ये केतूनां शतानि नव लक्षणैः स्पष्टैः ॥ १६ ॥

सौम्यैशान्योरुदयं शुक्रसुता यान्ति चतुरशीत्याख्याः ।

विपुलसिततारकास्ते स्निग्धाश्च भवन्ति तीव्रफला ॥ १७ ॥

स्निग्धाः प्रभासमेता द्विशिखाः षष्टिः शनैश्चराङ्गरूहाः ।

अतिकष्टफला दृश्याः सर्वत्रैते कनकसंज्ञाः ॥ १८ ॥

विकचा नाम गुरुसुताः सितैकताराः शिखापरित्यक्ताः ।

षष्टिः पञ्चभिरधिका स्निग्धा याम्याश्रिताः पापाः ॥ १९ ॥

नातिव्यक्ताः सूक्ष्मा दीर्घाः शुक्ला यथेष्टदिक्प्रभवाः ।

बुधजास्तस्करसंज्ञाः पापफलास्त्वेकपञ्चाशत् ॥ २० ॥

क्षतजानलानुरूपास्त्रिचूलताराः कुजात्मजाः षष्टिः ।

नाम्ना च कौडुमास्ते सौम्याशासंस्थिताः पापाः ॥ २१ ॥

त्रिंशत्त्र्यधिका राहोस्ते तामसकोलका इति ख्याताः ।

रविशशिगा दृश्यन्ते तेषां फलमर्कचारोक्तम् ॥ २२ ॥

विंशत्याधिकमन्यच्छतमग्नविश्वरूपसज्ज्ञानाम् ।

तीव्रानलभयदानां ज्वालामालाकुलतनूनाम् ॥ २३ ॥

श्यामारुणा विताराश्चामररूपा विकीर्णदीधितयः ।

अरुणाख्या वायोः सप्तसप्ततिः पापदाः परुषाः ॥ २४ ॥

तारापुञ्जनिकाशा गणका नाम प्रजापतेरष्टौ ।

द्वे च शते चतुरधिके चतुरश्चा ब्रह्मसन्तानाः ॥ २५ ॥

कङ्का नाम वरुणजा द्वात्रिंशदंशगुल्मसंस्थानाः ।

शशिवत् प्रभासमेतास्तीव्रफलाः केतवः प्रीक्ताः ॥ २६ ॥

षष्ठवतिः कालसुताः कबन्धसज्ज्ञाः कबन्धसंस्थानाः ।

चण्डा भयप्रदाः स्युर्विरूपताराश्च ते शिखिनः ॥ २७ ॥

शुक्लविपुलैकतारा नव विदिशां केतवः समुत्पन्नाः ।

एवं केतुसहस्रं विशेषमेषामतो वक्ष्ये ॥ २८ ॥

उदगायतो महान् स्निग्धमूर्तिरपरोदयी वसाकेतुः ।

सदाः करोति मरकं सुभिन्नमप्युत्तमं कुरुते ॥ २९ ॥

तल्लक्षणीऽस्थिकेतुः स तु रुक्षः क्षुद्रयावहः प्रीक्तः ।

स्निग्धस्तादृक् प्राच्यां शखाख्यो डमरमरकाय ॥ ३० ॥

दृश्योऽमावास्यायां कपालकेतुः सधम्नरश्मिशिखः ।

प्राग्भस्मोऽर्धं विचारौ क्षुम्भरकावृष्टिरोगकरः ॥ ३१ ॥

प्राग्वज्जानरमार्गे शूलाग्रः श्यावरुक्षताम्रार्चिः ।

नभसस्त्रिभागगामी रोद्र इति कपालतुल्यफलः ॥ ३२ ॥

अपरस्यां चलकेतुः शिखया याम्याग्रयाङ्गुलोच्छ्रितया ।
 गच्छेद्यथा यथोदक् तथा तथा दर्ष्यमायाति ॥ ३३ ॥
 सप्तमुनीन् संस्पृश्य ध्रुवमभिजितमेव च प्रतिनिवृत्तः ।
 नभसोऽर्द्धमात्रमित्रा याम्येनास्तं समुपयाति ॥ ३४ ॥
 हन्यात् प्रयागकूलाद् यावदवन्तीं च पुष्कराख्यम् ।
 उदगपि च देविकामपि भूयिष्ठं मध्यदेशाख्यम् ॥ ३५ ॥
 अन्यानपि च स देशान् क्वचित् क्वचिदन्ति रोगदुर्भिक्षैः ।
 दश मासान् फलपाकोऽस्य कैश्चिदष्टादश प्रोक्तः ॥ ३६ ॥
 प्रागर्द्धरात्रदृश्यो याम्याग्रः श्वेतकेतुरन्यथ ।
 क इति युगाकृतिरपरे युगपत्तो सप्तदिनदृश्यौ ॥ ३७ ॥
 स्निग्धौ सुभिच्छशिवदावथाधिकं दृश्यते कनामा यः ।
 दश वर्षाण्युपतापं जनयति शस्त्रप्रकोपकृतम् ॥ ३८ ॥
 श्वेत इति जटाकारो रूक्षः श्यावो वियच्छिभागगतः ।
 विनिवर्ततेऽपसव्यं त्रिभागशेषाः प्रजाः कुरुते ॥ ३९ ॥
 आधूम्रया तु शिखया दर्शनमायाति कृत्तिकासंख्यः ।
 ज्ञेयः स रश्मिकेतुः श्वेतसमानं फलं धत्ते ॥ ४० ॥
 ध्रुवकेतुरनियतगतिप्रमाणवर्णाकृतिर्भवति विष्वक् ।
 दिव्यान्तरिक्षभौमो भवत्ययं स्निग्ध इष्टफलः ॥ ४१ ॥
 सेनाङ्गेषु नृपाणां गृहतक्षत्रैलेषु चापि देशानाम् ।
 गृहिणाभुपस्क्रेषु च विनाशिनां दर्शनं याति ॥ ४२ ॥
 कुमुद इति कुमुदकान्तिर्वारुण्यां प्राक्छिखी निशामिका म् ।
 दृष्टः सुभिच्चमतुलं दश किल वर्षाणि स करोति ॥ ४३ ॥
 सकृदेकयामदृश्यः सुसूक्ष्मतारोऽपरेण मणिकेतुः ।
 ऋज्वी शिखास्य शुक्ला स्तनोद्धता क्षौरधारिव ॥ ४४ ॥

उदयत्रेव सुभिन्नं चतुरो मासान् करोत्यसौ सार्द्धान् ।
 प्रादुर्भावं प्रायः करोति च क्षुद्रजन्तूनाम् ॥ ४५ ॥
 जलकेतुरपि च पश्चात् स्निग्धः शिखयापरेण चोन्नतया ।
 नव मासान् स सुभिन्नं करोति शान्तिं च लोकस्य ॥ ४६ ॥
 भवकेतुरेकरात्रं दृश्यः प्राक् सूक्ष्मतारकः स्निग्धः ।
 हरिलाङ्गूलोपमया प्रदक्षिणावर्त्तया शिखया ॥ ४७ ॥
 यावत् एव मुहूर्त्तान् दर्शनमायाति निर्दिशेन्मासान् ।
 तावदतुलं सुभिन्नं रुद्धे प्राणान्तिकान् रोगान् ॥ ४८ ॥
 अपरेण पद्मकेतुर्मृणालगौरो भवेन्निशामेकाम् ।
 सप्त करोति सुभिन्नं वर्षाण्यतिहर्षयुक्तानि ॥ ४९ ॥
 आवर्त्तं इति निशार्धं सव्यशिखोऽरुणनिभोऽपरे स्निग्धः ।
 यावत्क्षणान् स दृश्यस्तावन्मासान् सुभिन्नकरः ॥ ५० ॥
 पश्चात् सन्ध्याकाले संवर्त्तो नाम धूम्रताम्रशिखः ।
 आक्रम्य वियत्प्रशं शूलाग्रावस्थितो रौद्रः ॥ ५१ ॥
 यावत् एव मुहूर्त्तान् दृश्यो वर्षाणि तावन्ति ।
 भूपाञ्चस्त्रनिपातैरुदयर्क्षं चापि पीडयति ॥ ५२ ॥
 ये शस्तास्तान् हित्वा केतुभिराधूमितेऽश्ववा स्पृष्टे ।
 नक्षत्र भर्वात वधो येषां राज्ञां प्रवक्ष्ये तान् ॥ ५३ ॥
 अश्विन्यासश्मकपं भरणीषु किरातपार्थिवं हन्यात् ।
 बहुलासु कलिङ्गेशं रोहिण्यां शूरसेनपतिम् ॥ ५४ ॥
 आशोनरमपि सौम्ये जलजाजीवाधिपं तथार्द्रासु ।
 आदित्यः श्मकनाथं पुन्ये मगधाधिपं हन्ति ॥ ५५ ॥
 असिकेशं भीजङ्गे पित्रोऽङ्गं पाण्डुरनाथमपि भार्ये ।
 प्रौञ्जयनिकमार्यम्णे सावित्रे दण्डकाधिपतिम् ॥ ५६ ॥

चित्रासु कुरुक्षेत्राधिपस्य मरणं समादिशेत्तज्ज्ञः ।
 काश्मीरककास्वीजौ नृपती प्राभञ्जने न स्तः ॥ ५७ ॥
 इच्छाकुरलकनाथौ हन्येते यदि भवेद्विशाखासु ।
 मैत्रे पुण्ड्राधिपतिर्ज्येष्ठास्वयं सार्वभौमवधः ॥ ५८ ॥
 मूलेऽन्ध्रमद्रकपती जलदेवे काशिपो मरणमेति ।
 यौधेयकार्जुनायनशिविचैद्यान् वैश्वदेवे च ॥ ५९ ॥
 हन्यात् कैकयनाथं पाञ्चनदं सिंहलाधिपं वाङ्मम् ।
 नैमिषनृपं किरातं श्रवणादिषु षट्स्विमान् क्रमशः ॥ ६० ॥
 उल्काभिताडितशिखः शिखा शिवः शिवतरोऽभिहृष्टो यः ।
 अशुभः स एव चोलावगाणसितहृणचीनानाम् ॥ ६१ ॥

मम्रा यतः शिखिशिखाभिस्तृता यतो वा
 ऋक्षं च यत् स्पृशति तत्कथितांश्च देशान् ।
 दिव्यप्रभावनिहतान् स यथा गरुडान्
 भुङ्क्ते गतो नरपतिः परभोगिभोगान् ॥ ६२ ॥
 इति श्रीवराहमिहिरकृतौ बृहत्संहितायां केतुचार
 एकादशोऽध्यायः ।

द्वादशोऽध्यायः ।

—००—

भानोर्वर्त्मविवातवृद्धशिखरो विन्ध्याचलः स्तम्भितो
 वातापिर्मुनिकुक्षिभित् सुररिपुर्जीर्णश्च येनासुरः ।
 पीतधाम्बुनिधिस्तपोऽम्बुनिधिना याम्या च दिग्भूषिता ।

तस्यागस्त्यमुनेः पयोद्युतिकृतद्वार समासादयम् ।
 समुद्रोऽन्तः शैलैर्मकरनखरोत्खातशिखरैः
 कृतस्तोयाच्छित्या सपदि सुतरां येन रुचिरः ।
 पतन्मुक्तामिश्रैः प्रवरमणिरत्नाम्बुनिवहैः
 सुरान् प्रत्यादेष्टुं सितमुकुटरत्नानिव पुरा ॥ १ ॥
 येन चाम्बुहरणेऽपि विद्रुमैर्भूधरैः समणिरत्नविद्रुमैः ।
 निर्गतैस्तदुरगैश्च राजितः सागरोऽधिकतरं विराजितः ॥ २ ॥
 प्रस्फुरत्तिमिजलेभजिह्वगः क्षिप्ररत्ननिकरो महोदधिः ।
 आपदां पदगतोऽपि यापितो येन पीतसलिलोऽमरश्रियम् ॥ ३ ॥

प्रचलत्तिमिश्रुक्तिजशङ्खचितः

सलिलेऽपहृतेऽपि पतिः सरिताम् ।

सतरङ्गसितोत्पलहंसभृतः

सरसः शरदौव विभर्ति रुचम् ॥ ४ ॥

तिमिसिताम्बुधरं मणितारकं

स्फटिकचन्द्रमनम्बुशरदश्रुति ।

फणिफणोपलरश्मिशिखिग्रहं

कुटिलगेशवियञ्च चकार यः ॥ ५ ॥

दिनकररथमार्गविच्छिन्नयेऽभ्युदातं यञ्चलच्छृङ्गम्

उद्भ्रान्तविद्याधरांसावसक्तप्रियाव्यग्रदत्ताङ्ग-

देहावलम्ब्याम्बराभ्युच्छितोद्भूयमानध्वजैः शोभितम् ।

करिकटमदनिश्ररक्तावलेहानुवासानुसारि-

द्विरेफावलीनोत्तमाङ्गैः कृतान्वाणपुष्पैरिवोत्तंसकान्

धारयद्भिर्मृगेन्द्रैः सनाथीकृतान्तर्दरीनिर्भरम् ।

गगनतलमिवोत्तिष्ठन्त्वा प्रवृद्धैर्गजाकुलपुल्लटुम-

त्रासविभ्रान्तमत्तद्विरेफावलीगीतमन्द्रस्वनैः
 शैलकूटैस्तरक्ष्णशार्दूलशखामृगाध्यासितैः ।
 रहसि मदनसक्तया रेवया कान्तयेवोपगूढं
 सुराध्यासितोद्यानमम्भोऽशनानन्नमूलानिलाहार-
 विप्रान्वितं विन्ध्यमस्तम्भयद्यच्च तस्योदयः श्रूयताम् ॥ ६ ॥
 उदये च मुनेरगस्त्यनाम्नः कुसमायोगमलप्रदूषितानि ।
 हृदयानि सतामिव स्वभावात् पुनरम्बूनि भवन्ति निर्मलानि ७
 पार्श्वद्वयाधिष्ठितचक्रवाकामापुष्पती सस्वनहंसपङ्क्तिम् ।
 ताम्बूलरक्तोत्कृष्टाग्रदन्ती विभाति योषेव सरित्कहासा ॥ ८

इन्द्रीवरासन्नसितोत्पलान्विता
 सरिदुभ्रमत्षट्पदपङ्क्तिभूषिता ।
 सम्बूलताक्षेपकटाक्षवीक्षणा
 विदग्धयोषेव विभाति सस्मरा ॥ ९ ॥
 इन्दोः पयोदविगमोपहितां विभूतिम्
 द्रष्टुं तरङ्गवलया कुमुदं निशासु ।
 उन्मीलयत्यलिनिलीनदलं सुपद्म
 बापी विलोचनमिवासिततारकान्तम् ॥ १० ॥

नानाविचित्राम्बुजहंसकोककारण्डवापूर्णतडागहस्ता ।
 रत्नैः प्रभूतैः कुसुमः फलैश्च भूर्यच्छतीवार्धमगस्त्यनाम्ने ॥ ११ ॥
 सलिलममरपात्रयोञ्जितं यद्वनपरिवेष्टितमूर्तिभिर्भुजङ्गैः ।
 फणिजनितविषाग्निसम्प्रदुष्टं भवति शिवं तदगस्त्यदर्शनेन ॥ १२

स्मरणादपि पापमपाकुरुते
 किमुत स्तुतिभिवरुणाङ्गरुहः ।
 मुनिभिः कथितोऽस्य यथार्धविधिः

कथयामि तथैव नरेन्द्रहितम् ॥ १३ ॥

सङ्ख्याविधानात् प्रतिदेशमस्य विज्ञाय सन्दर्शनमादिशेज्ज्ञः ।
तच्चोज्जयन्यामगतस्य कन्यां भागेः स्वराख्यैः स्फुटभास्करस्य १४
ईषत्प्रभिन्नेऽरुणरश्मिजालैर्नैशेऽन्धकारे दिशि दक्षिणस्याम् ।
सांवत्सरावेदितदिग्विभागे भूपोऽर्घमुर्व्यां प्रयतः प्रयच्छेत् १५

कालोद्भवैः सुरभिभिः कुसुमैः फलैश्च

रत्नैश्च सागरभवैः कनकाम्बरैश्च ।

ध्रुवा वृषेण परमान्नयुतैश्च भक्ष्यै-

र्द्ध्यक्षतैः सुरभिधूपविलेपनैश्च ॥ १६ ॥

नरपतिरिममर्घं अहधानो दधानः

प्रविगतगददोषो निर्जितारातिपक्षः ।

भवति यदि च दद्यात् सप्त वर्षाणि सम्यग्

जलनिधिरसनायाः स्वामितां याति भूमेः ॥ १७ ॥

द्विजो यथा लाभमुपाहृतार्घः प्राप्नोति वेदान् प्रमदाद्य पुत्रान् ।

वैश्यश्च गां भूरिधनं च शूद्रो रोगक्षयं धर्मफलं च सर्वे ॥ १८ ॥

रोगान् करोति परुषः कपिलस्त्ववृष्टिं

धूम्रो गवामशुभकृत् स्फुरणो भयाय ।

माञ्जिष्ठरागसदृशः क्षुधमाहवांश्च

कुर्यादणुश्च पुररीधमगस्त्यनामा ॥ १९ ॥

शातकुम्भसदृशः स्फटिकाभ स्तर्पहन्निव महीं किरणौघैः ।

दृश्यते यदि ततः प्रचुरान्ना भूर्भवत्यभयरोगजनाढ्या ॥ २० ॥

उल्कया विनिष्ठतः शिखिना वा क्षुद्रयं मरकमेव च धत्ते ।

दृश्यते स किल हस्तगतेऽर्के रोहिणीमुपगतेऽस्तमुपैति ॥ २१ ॥

इति श्रीवराहमिहिरकृतौ बृहत्संहितायामगस्त्यचारो

द्वादशोऽध्यायः ।

त्रयोदशोऽध्यायः ।

—००—

सैकावलीव राजति ससितोत्पलमालिनी सहासेव ।
नाथवतीव च दिग्यैः कौबिरी सप्तभिर्गुनिभिः ॥ १ ॥
ध्रुवनायकोपदेशान्नरिनर्त्तीवोत्तरा भ्रमद्भिश्च ।
यैश्चारमहं तेषां कथयिष्ये वृद्धगर्गमतात् ॥ २ ॥
आसन्मघासु मुनयः शासति पृथ्वीं युधिष्ठिरे नृपती ।
षड्विकपच्चद्वियुतः शककालस्तस्य राज्ञश्च ॥ ३ ॥
एकैकदिनानृक्षे शतं शतं ते चरन्ति वर्षाणाम् ।
प्रागुत्तरतश्चैते सदोदयन्ते सप्ताध्वीकाः ॥ ४ ॥
पूर्वे भागे भगवान् मरीचिरपरि स्थितो वसिष्ठोऽस्मात् ।
तस्याङ्गिरास्ततोऽविस्तस्यासन्नः पुलस्त्यश्च ॥ ५ ॥
पुलहः क्रतुरिति भगवानासन्नानुक्रमेण पूर्वाद्याः ।
तत्र वसिष्ठं मुनिवरमुपाश्रितारुन्धती साध्वी ॥ ६ ॥
उल्काशनिधूमाद्यैर्हता विवर्णा विरश्मयो ऋत्वाः ।
हन्त्युः स्वं स्वं वर्गं विपुलाः स्निग्धाश्च तद्बृद्धयै ॥ ७ ॥
गन्धर्वदेवदानवमन्दोषधिसिद्धयक्षनागानाम् ।
पीडाकरो मरीचिर्ज्यो विद्याधराणां च ॥ ८ ॥
शक्यवनदरदपारतकाव्योजांस्तापसान् वनोपेतान् ।
हन्ति वसिष्ठोऽभिहतो विवृद्धिदो रश्मिसम्पन्नः ॥ ९ ॥
अङ्गिरसो ब्रह्मबुधा धीमन्तो ब्राह्मणाश्च निर्दिष्टाः ।

अत्रेः कान्तारभवा जलजान्यम्भोनिधिः सरितः ॥ १० ॥

रक्षःपिशाचदानवदैत्यभुजङ्गाः स्मृताः पुलस्त्यस्य ।

पुलहस्य तु मूलफलं क्रतोस्तु यज्ञाः सयज्ञभृतः ॥ ११ ॥

इति श्रीवराहमिहिरकृतौ बृहत्संहितायां सप्तर्षिचारस्त्रयो-
दशोऽध्यायः ।

चतुर्दशोऽध्यायः ।

—०—

नक्षत्रत्रयवर्गेरग्नेयाद्यैर्व्यवस्थितैर्नवधा ।

भारतवर्षे मध्यात् प्रागादि विभाजिता देशाः ॥ १ ॥

भद्रारिमेदमाण्डव्यसाल्वनीपीज्जिहानसङ्घाताः ।

मरुवत्सघोषयामुनसारस्वतमत्स्यमाध्यमिकाः ॥ २ ॥

माथुरकोपज्योतिषधर्मारण्यानि शूरसेनाश्च ।

गौरग्रीवोद्देहिकपाण्डुगुडाश्वत्थपाञ्चालाः ॥ ३ ॥

साकेतकङ्ककुरुकालकोटिकुक्कुराश्च पारियात्रनगः ।

औदुम्बरकापिष्ठलगजाह्वयाश्चेति मध्यमिदम् ॥ ४ ॥

अथ पूर्वस्यामञ्जनवृषभध्वजपद्ममाल्यवह्निरयः ।

व्याघ्रमुखसुहृत्कर्बटचान्द्रपुराः शूर्पकर्णाश्च ॥ ५ ॥

खसमगधशिविरगिरिमिथिलसमतटोड्राश्ववदनदन्तुरकाः ।

प्राग्ज्योतिषलौहित्यक्षीरोदसमुद्रपुरुषादाः ॥ ६ ॥

उदयगिरिभद्रगौडकपौण्ड्रौत्कलकाश्चिमेकलास्वष्ठाः ।

एकपदतागलिमिककोशलका बर्हमानश्च ॥ ७ ॥

आग्नेय्यां दिशि कोशलकलिङ्गवङ्गोपवङ्गजठराङ्गाः ।

शौलिकविदर्भवत्सान्ध्रचेदिकाश्चोर्ध्वकण्ठाश्च ॥ ८ ॥

वृषनालिकेरचर्मह्रीपा विन्ध्यान्तवासिनस्त्रिपुरी ।

श्मश्रुधरहेमकूट्यव्यालग्रीवा महाग्रीवाः ॥ ९ ॥

किष्किन्धकण्टकस्थलनिषादराष्ट्राणि पुरिकदाशार्णाः ।

सह नग्नपर्णशबरैराश्लेषाद्ये त्रिके देशाः ॥ १० ॥

अथ दक्षिणेन लङ्का कालाजिनसौरिकीर्णतालिकटाः ।

गिरिनगरमलयदुर्दुरमहेन्द्रमालिन्यभरुकच्छाः ॥ ११ ॥

कङ्कटटङ्कणवनवासिशिबिकफणिकारकोङ्कणाभीराः ।

आकरवेणावन्तकदशपुरगोनर्दकेरलकाः ॥ १२ ॥

कर्णाटमहाटविचित्रकूटनासिक्यकोल्लगिरिचोलाः ।

क्रौञ्चद्वीपजटाधरकावेर्यो रिष्यमूकश्च ॥ १३ ॥

वैडूर्यशङ्खमुक्तात्रिवारिचरधर्मपट्टनद्वीपाः ।

गणराज्यकृष्णवेल्लूरपिशिकशूर्पाद्रिकुसुमनगाः ॥ १४ ॥

तुम्बवनकार्मण्यकयाम्योदधितापसाग्रमा ऋषिकाः ।

काञ्चीमरुचीपट्टनचेर्यार्यकसिंहला ऋषभाः ॥ १५ ॥

बलदेवपट्टनं दण्डकावनतिमिङ्गिलाशना भद्राः ।

कच्छोऽथ कुञ्जरदरौ सताम्रपर्णीति विज्ञेयाः ॥ १६ ॥

नैऋत्यां दिशि देशाः पल्लवकाम्बोजसिन्धुसौवीराः ।

वडवामुखारवाम्बष्ठकपिलनारीमुखानर्त्ताः ॥ १७ ॥

फेणगिरियवनमाकरकर्णप्रावेयपारशवशूद्राः ।

वर्वरकिरातखण्डकव्याश्याभीरचक्षुकाः ॥ १८ ॥

हेमगिरिसिन्धुकालकरैवतकसुराष्ट्रबादरद्रविडाः ।

स्वात्याद्ये भवितये ज्ञेयश्च महार्णवोऽत्रैव ॥ १९ ॥

अपरस्यां मणिमान् मेघवान् वनौघः क्षुरार्पणोऽस्तगिरिः ।
 अपरान्तकशान्तिकहैहयप्रशस्ताद्रिवोक्ताणाः ॥ २० ॥
 पञ्चनदरमठपारततारक्षितिजृङ्गवैश्यकनकशकाः ।
 निर्मर्यादा स्नेच्छा ये पश्चिमदिक्स्थितास्ते च ॥ २१ ॥
 दिशि पश्चिमोत्तरस्यां माण्डव्यतुखारतालहलमद्राः ।
 अश्मककुलूतलहडस्त्रीराज्यनृसिंहवनखस्थाः ॥ २२ ॥
 वेणुमती फल्गुलुका गुरुहा मरुकुच्चचर्मरङ्गाख्याः ।
 एकविलोचनशूलिकदीर्घग्रीवास्यकेशाश्च ॥ २३ ॥
 उत्तरतः कैलासो हिमवान्वसुमान् गिरिर्धनुषांश्च ।
 क्रौञ्चो मेरुः कुरवस्तथोत्तराः क्षुद्रमीनाश्च ॥ २४ ॥
 कैकयवसातियामुनभोगप्रस्थार्जुनायनारुन्धः ।
 आदर्शान्तद्वीपिन्निगर्ततुरगाननाश्वमुखाः ॥ २५ ॥
 केशधरचिपिटनासिकदासेरकवाटधानशरधानाः ।
 तक्षशिलपुष्कलावतकैलावतकण्ठधानाश्च ॥ २६ ॥
 अम्बरमद्रकमालवपौरवकच्छारदण्डपिङ्गलकाः ।
 माणहलहणकोहलशीतकमाण्डव्यभूतपुराः ॥ २७ ॥
 गान्धारयशोवतिहेमतालराजन्यखचरगव्याश्च ।
 यौधेयदासमेयाः श्यामाकाः क्षेमधूर्ताश्च ॥ २८ ॥
 ऐशान्यां मेरुकनष्टराज्यपशुपालकीरकाश्मीराः ।
 अभिसारदरदतङ्गणकुलूतसैरिन्धवनराष्ट्राः ॥ २९ ॥
 ब्रह्मपुरदावेडामरवनराज्यकिरातचीनकौणिन्दाः ।
 भल्लापलोलजटासुरकुनठखषघोषकुचिकाख्याः ॥ ३० ॥
 एकचरणानुविश्वाः सुवर्णभूर्वसुवनं दिविष्ठाश्च
 पौरवचीरनिवसनत्रिनेत्रमुज्जाद्रिगन्धर्वाः ॥ ३१ ॥

वर्गे राग्ने याद्यैः क्रूरग्रहपीडितैः क्रमेण नृपाः ।
पाञ्चालो मागधिकः कालिङ्गश्च क्षयं यान्ति ॥ ३२ ॥
आवन्तोऽथानर्तो मृत्युं चायाति सिन्धुसौवीरः ।
राजा च हारहौरो मद्रेशोऽन्यश्च कौणिन्दः ॥ ३३ ॥

इति श्रीवराहमिहिरकृतौ बृहत्संहितायां कूर्मवि-
भागो नाम चतुर्दशोऽध्यायः ।

पञ्चदशोऽध्यायः ।

आग्नेये सितकुसुमाहिताग्निमन्त्रज्ञसूत्रभाष्यज्ञाः ।
आकरिकनापितद्विजघटकारपुरोहिताब्दज्ञाः ॥ १ ॥
रोहिण्यां सुव्रतपण्यभूपधनियोगयुक्तशाकटिकाः ।
गोवृषजलचरकर्षकशिलोच्चयैश्वर्यसम्पन्नाः ॥ २ ॥
मृगशिरसि सुरभिवस्त्राजकुसुमफलरत्नवनचरविहङ्गाः ।
मृगसोमपौथिगान्धर्वकामुका लेखहाराश्च ॥ ३ ॥
रौद्रे वधबन्धानृतपरदारस्ते यशाढ्यमेदरताः ।
तुषधान्यतीक्ष्णमन्त्राभिचारवेतालकर्मज्ञाः ॥ ४ ॥
आदित्ये सत्यौदार्यशौचकुलरूपधीयशोऽर्थयुताः ।
उत्तमधान्यं वणिजः सेवाभिरताः सशिल्पिजनाः ॥ ५ ॥
पुष्ये यवगोधूमाः शालीक्षुवनानि मन्त्रिणो मूपाः ।
सलिलोपजीविनः साधवश्च यज्ञेष्टिसक्ताश्च ॥ ६ ॥

अहिदेवे कृत्रिमकन्दमूलफलकीटपन्नगविषाणि ।
 परधनहरणाभिरतास्तुषधान्यं सर्वभिषजश्च ॥ ७ ॥
 पित्रे धनधान्याढ्याः कोष्ठागाराणि पर्वताश्रयिणः ।
 पितृभक्तवणिकशूराः क्रव्यादाः स्त्रीद्विषो मनुजाः ॥ ८ ॥
 प्राक्फल्गुनीषु नटयुवतिसुभगगान्धर्वशिल्पिपण्यानि ।
 कर्पासलवणमाक्षिकतैलानि कुमारकाश्चापि ॥ ९ ॥
 आर्यमणे मार्दवशौचविनयपाषण्डिदानशास्त्ररताः ।
 शोभनधान्यमहाधनधर्मानुरताः समनुजेन्द्राः ॥ १० ॥
 हस्ते तस्करकुञ्जररथिकमहामात्रशिल्पिपण्यानि ।
 तुषधान्यं श्रुतयुक्ता वणिजस्ते ज्ञेयुताश्चान्न ॥ ११ ॥
 त्वाष्ट्रे भूषणमणिरागलेख्यगान्धर्वगन्धयुक्तिज्ञाः ।
 गणितपटुतन्तुवायाः शालाक्या राजधान्यानि ॥ १२ ॥
 स्वाती खगमृगतुरगा वणिजो धान्यानि वातबहुलानि ।
 अस्थिरसौहृदलघुसत्त्वतापसाः पण्यकुशलाश्च ॥ १३ ॥
 इन्द्राग्निदैवते रक्तपुष्पफलशाखिनः सतिलमुद्गाः ।
 कर्पासमाषचणकाः पुरन्दरहुताशभक्ताश्च ॥ १४ ॥
 मैत्रे शौर्यसमेता गणनायकसाधुगोष्ठियानरताः ।
 ये साधवश्च लोके सर्वे च शरत्समुत्पन्नम् ॥ १५ ॥
 पौरन्दरेऽतिशूराः कुलवित्तयशोऽन्विताः परस्वहृतः ।
 विजिगीषवो नरेन्द्राः सेनानां चापि नेतारः ॥ १६ ॥
 मूले भेषजभिषजो गणमुख्याः कुसुममूलफलवार्त्ताः ।
 बीजान्यतिधनयुक्ताः फलमूलैर्ये च वर्त्तन्ते ॥ १७ ॥
 आप्ये मृदवो जलमार्गगामिनः सत्यशौचधनयुक्ताः ।
 सेतुकरवारिजीवकफलकुसुमान्यम्बुजातानि ॥ १८ ॥

विश्वेश्वरे महामात्रमल्लकरितुरगदेवताभक्ताः ।

स्थावरयोधा भोगान्विताश्च ये चौजसा युक्ताः ॥ १८ ॥

श्रवणे मायापटवो नित्योद्युक्ताश्च कर्मसु समर्थाः ।

उत्साहिनः सधर्मा भागवताः सत्यवचनाश्च ॥ २० ॥

वसुभे मानोन्मुक्ताः क्लीबाश्चलसौहृदाः स्त्रियां द्वेष्याः ।

दानाभिरता बहुवित्तसंयुताः शमपराश्च नराः ॥ २१ ॥

वरुणेशे पाशिकमत्स्यबन्धजलजानि जलचराजीवाः ।

सौकरिकरजकशौण्डिकशाकुनिकाश्चापि वर्गेऽस्मिन् ॥ २२ ॥

आजे तस्करपशुपालहिंस्रकीनाशनीचशठचेष्टाः ।

धर्मव्रतैर्विरहिता नियुद्धकुशलाश्च मनुजाः ॥ २३ ॥

आहिर्बुध्ना विप्राः क्रतुदानतपोयुता महाविभवाः ।

आश्रमिणः पाषण्डा नरेश्वराः सारधान्यं च ॥ २४ ॥

पौष्णे सलिलजफलकुसुमलवणमणिशङ्खमौक्तिकानि ।

सुरभिकुसुमानि गन्धा वणिजो नौकर्णधाराश्च ॥ २५ ॥

अश्विन्यामश्वहराः सेनापतिवैद्यसेवकासुरगाः ।

तुरगारोहाश्च वणिग्रूपोपेतासुरगरक्षाः ॥ २६ ॥

याम्येऽसृक्पिशितभुजः क्रूरा वधबन्धताडनासक्ताः ।

तुषधान्यं नौचकुलोद्भवा विहीनाश्च सत्त्वेन ॥ २७ ॥

पूर्वात्रयं सानलमग्रजानां राज्ञां तु पुष्येण सहोत्तराणि ।

सपौष्णमैत्रं पितृदैवतं च प्रजापतेर्भं च कृषीवलानाम् ॥ २८ ॥

आदित्यहस्ताभिजिदाश्विनानि वणिग्जनानां प्रवदन्ति भानि

मूलत्रिनेत्रानिलवारुणानि भान्युग्रजातेः प्रभविष्णुतायाम् ॥ २९ ॥

सौम्यैन्द्रचित्रावसुदैवतानि सेवाजनस्वाम्यमुपागतानि ।

सार्पं विशाखा श्रवणो भरण्यश्चण्डालजातेरिति निर्दिशन्ति ३०

रविरविसुतभोगमागतं क्षितिसुतभेदनवक्रदूषितम् ।
 ग्रहणगतमथोल्कया हतं नियतमुषाकरपीडितं च यत् ॥ ३१ ॥
 तदुपहतमिति प्रचक्षते प्रकृतिविपर्यययातमेव वा ।
 निगदितपरिवर्गदूषणं कथितविपर्ययगं समृद्धये ॥ ३२ ॥

इति श्रीवराहमिहिरकृतौ बृहत्संहितायां नक्षत्रव्यूहः
 पञ्चदशोऽध्यायः ।

षोडशोऽध्यायः ।

—००—

प्राङ्मूर्मदार्ढ्योणोड्रवङ्गसुह्राः कलिङ्गबाह्वीकाः ।
 शक्यवनमगधशबरप्राग्ज्योतिषचीनकाम्बोजाः ॥ १ ॥
 मेकलकिरातविटका बहिरन्तःशैलजाः पुलिन्दाश्च ।
 द्रविडानां प्रागर्द्धं दक्षिणकूलं च यमुनायाः ॥ २ ॥
 चम्पोदुम्बरकौशाम्बिचेदिविन्ध्याटवीकलिङ्गाश्च ।
 पुण्ड्रा गोलाङ्गूलश्रीपर्वतवर्द्धमानाश्च ॥ ३ ॥
 द्रक्षुमतीत्यथ तस्करपारतकान्तारगोपबीजानाम् ।
 तुषधान्यकटुकतरुकनकदहनविषसमरशूराणाम् ॥ ४ ॥
 भेषजभिषक्चतुष्पदक्षषिकरनृपहिंस्रयायिचौराणाम् ।
 व्यालारण्ययशोयुततीक्ष्णानां भास्करः स्वामी ॥ ५ ॥
 गिरिसलिलदुर्गकोशलभरुकच्छसमुद्ररोमकतुखाराः ।
 वनवासितङ्गणहलस्त्रीराज्यमहार्णवद्वीपाः ॥ ६ ॥

मधुररसकुसुमफलसलिललवणमणिशङ्खमौक्तिकानानाम् ।
 शालियवौषधिगोधूमसोमपाक्रन्दविप्राणाम् ॥ ७ ॥
 सितसुभगतुरगरतिकरयुवतिचमूनाथभोज्यवस्त्राणाम् ।
 शृङ्गिनिशाचरकर्षकयज्ञविदां चाधिपञ्चन्द्रः ॥ ८ ॥
 शोणस्य नर्मदाया भीयरथायाश्च पश्चिमाङ्गस्थाः ।
 निर्विन्ध्या वेन्नवती सिन्धु गोदावरी वेणा ॥ ९ ॥
 मन्दाकिनी पयोणी महानदी सिन्धुमालतीपाराः ।
 उत्तरपाण्ड्यमहेन्द्राद्रिविन्ध्यमलयोपगाश्चोलाः ॥ १० ॥
 द्रविडविदेहान्ध्राश्मकभासापुरकौङ्कणाः समन्त्रिपिकाः ।
 कुन्तलकेरलदण्डककान्तिपुरम्लेच्छसङ्करजाः ॥ ११ ॥
 नासिक्यभोगवर्द्धनविराटविन्ध्याद्रिपार्श्वगा देशाः ।
 ये च पिबन्ति सुतीयां तापीं ये चापि गोमतीसलिलम् १२
 नागरक्लृपिकरपारतहुताशनाजीविशस्त्रवार्त्तानाम् ।
 आटविकदुर्गकर्बटवधकनृशंसावलिप्तानाम् ॥ १३ ॥
 नरपतिकुमारकुञ्जरदाम्भिकडिम्भाभिघातपशुपानाम् ।
 रक्तफलकुसुमविट्पुमचमूपगुडमद्यतीक्ष्णानाम् ॥ १४ ॥
 कोशभवनाग्निहोत्रिकधात्वाकरशाक्यभिक्षुचौराणाम् ।
 शठदोर्घवैरवद्वाशिनां च वसुधासुतोऽधिपतिः ॥ १५ ॥
 लौहित्यः सिन्धुनदः सरयूर्गङ्गाभौरिका रथाङ्गा च ।
 गङ्गाकौशिक्याद्याः सरितो वैदेहकाम्बोजाः ॥ १६ ॥
 मधुरायाः पूर्वार्धं हिमवद्भूमन्तचित्रकूटस्थाः ।
 सौराष्ट्रसेतुजलमार्गपण्यबिलपर्वताश्रयिणः ॥ १७ ॥
 उदपानयन्त्रगान्धर्वलेख्यमणिरागगन्धयुक्तिविदः ।
 आलेख्यशब्दगणितप्रसाधकायुष्यशिल्पज्ञाः ॥ १८ ॥

चरपुरुषकुहकजीवकशिशुकविशठसूचकाभिचाररताः ।

दूतनपुंसकहास्यजभूततन्त्रेन्द्रजालज्ञाः ॥ १८ ॥

आरक्षकनटनर्तकघृततैलस्नेहबीजतित्तानि ।

व्रतचारिरसायनकुशलनेसराश्चन्द्रपुत्रस्य ॥ २० ॥

सिन्धुनदपूर्वभागो मधुरापश्चार्धभरतसौवीराः ।

सुघ्नोदीच्यविपाशासरिच्छतद्रूमठसाल्वाः ॥ २१ ॥

त्रैगर्तपौरवाम्बष्ठपारता वाटधानयौधेयाः ।

सारस्वतार्जुनायनमत्स्यार्धग्रामराट्प्राणि ॥ २२ ॥

हस्त्यखपुरोहितभूपमन्त्रिमाङ्गल्यपौष्टिकासक्ताः ।

कारुण्यसत्यशीचव्रतविद्यादानधर्मयुताः ॥ २३ ॥

पौरमहाधनशब्दार्थवेदविदुषोऽभिचारनीतिज्ञाः ।

मनुजेश्वरोपकरणं कृत्रध्वजचामराद्यं च ॥ २४ ॥

शैलेयकमांसीतगरकुष्ठरससैन्धवानि वल्लीजम् ।

मधुररसमधूच्छिष्टानि चोरकश्चेति जीवस्य ॥ २५ ॥

तक्षशिलमार्तिकावतबहुगिरिगान्धारपुष्कलावतकाः ।

प्रस्थलमालवकैकयदाशार्णीशौनराः शिवयः ॥ २६ ॥

ये च पिवन्ति वितस्तामिरावतीं चन्द्रभागसरितं च ।

रथरजताकरकुञ्जरतुरगमहामात्रधनयुक्ताः ॥ २७ ॥

सुरभिकुसुमानुलेपनमणिवज्रविभूषणाम्बुरुहशय्याः ।

वरतरुणयुवतिकामोपकरणमृष्टान्नमधुरभुजः ॥ २८ ॥

उद्यानसलिलकामुकयशः सुखौदार्यरूपसम्पन्नाः ।

विद्वदमाल्यवणिग्जनघटकुचित्राण्डजास्त्रिफलाः ॥ २९ ॥

कौशेयपट्टकम्बलपत्रीर्णिकरोध्रपत्रचोचानि ।

जातीफलागुरुवचापिप्पल्यश्चन्दनं च भृगीः ॥ ३० ॥

आनर्तावुदपुष्करसौराष्ट्राभीरशूद्ररैवतकाः ।

नष्टा यस्मिन्दे शे सरस्वती पश्चिमो देशः ॥ ३१ ॥

कुरुभूमिजाः प्रभासं विदिशा वेदस्मृती महीतटजाः ।

खलुमलिनमीचतैलिकविहीनसत्त्वोपहतपुं स्त्वाः ॥ ३२ ॥

बन्धनशाकुनिकाशुचिकैवर्तविरूपवृद्धसौकरिकाः ।

गणपूज्यस्त्वलितव्रतशवरपुलिन्दार्थपरिहीनाः ॥ ३३ ॥

कटुतिक्तारसायनविधवयोषितो भुजगतस्करमहिष्यः ।

खरकरभचणकवातुलनिष्पावाश्चाकंपुत्रस्य ॥ ३४ ॥

गिरिशिखरकन्दरदरीविनिविष्टा स्नेच्छजातयः शूद्राः ।

गोमायुभक्षशूलिकवीक्षाणाश्चमुखविकलाङ्गाः ॥ ३५ ॥

कुलपांसनहिंस्रकृतघ्नचौरनिःसत्यशौचदानाश्च ।

खरचरनियुद्धवित्तीव्ररोषगर्भाश्रया नीचाः ॥ ३६ ॥

उपहतदाभिकराक्षसनिद्राबहुलाश्च जन्तवः सर्वे ।

धर्मेण च सन्त्यक्ता माषतिलाद्यार्कशशिश्रूः ॥ ३७ ॥

गिरिदुर्गपङ्क्तवश्चेतह्णचोलावगाणमरुचीनाः ।

प्रत्यन्तधनिमहेच्छव्यवसायपराक्रमोपेताः ॥ ३८ ॥

परदारविवादरताः पररण्डकुतूहला मदोत्सिक्ताः ।

मूर्खाधार्मिकविजिगीषवश्च केतोः समाख्याताः ॥ ३९ ॥

उदयसमये यः स्निग्धांशुर्महान् प्रकृतिस्थितो

यदि च न हतो निर्घातोत्कारजोग्रहमर्दनैः ।

स्वभवनगतः स्त्रीचप्राप्तः शुभग्रहवीक्षितः

न भवति शिवस्तेषां येषां प्रभुः परिकीर्तितः ॥ ४० ॥

अभिहितविपरीतलक्षणैः क्षयमुपगच्छति तत्परिग्रहः ।

हमरभयगदातुरा जला नरपतयश्च भवन्ति दुःखिताः ॥ ४१ ॥

यदि न रिपुक्तं भयं नृपाणां
 स्वसुतक्तं नियमादमात्यजं वा ।
 भवति जनपदस्य चाप्यवस्था
 गमनमपूर्वपुराद्रिनिम्नगासु ॥ ४२ ॥

इति श्रीवराहमिहिरकृतौ बृहत्संहितायां ग्रह-
 भक्तयो नाम षोडशोऽध्यायः ।

सप्तदशोऽध्यायः ।

युद्धं यथा यदा वा भविष्यदादिष्यते त्रिकालज्ञैः ।
 तद्विज्ञानं करणे मया कृतं सूर्यसिद्धान्तात् ॥ १ ॥
 वियति चरतां ग्रहाणामुपर्युपर्यात्ममार्गसंस्थानाम् ।
 अतिदूराद्विषये सप्ततामिव सम्प्रयातानाम् ॥ २ ॥
 आसन्नक्रमयोगाद्देहिलेखांशुमर्दनासव्यैः ।
 युद्धं चतुःप्रकारं पराशराद्यैर्मुनिभिरुक्तम् ॥ ३ ॥
 भेदे वृष्टिविनाशो भेदः सुहृदां महाकुलानां च ।
 उल्लेखे शस्त्रभयं मन्त्रिविरोधः प्रियान्नत्वम् ॥ ४ ॥
 अंशुविरोधे युद्धानि भूभृतां शस्त्ररुक्क्षुद्रवमर्दाः ।
 युद्धे चाप्यपसव्ये भवन्ति युद्धानि भूपानाम् ॥ ५ ॥
 रविराक्रन्दो मध्ये पीरः पूर्वोऽपरे स्थितो वायी ।
 पीरा बुधगुत्तरविजा नित्यं शीतांशुराक्रन्दः ॥ ६ ॥

केतुकुजराहुशुक्रा यायिन एते हता ग्रहा हनुः ।

आक्रन्दयायिपौरान् जयिनो जयदाः स्ववर्गस्थ ॥ ७ ॥

पौरे पौरेण हते पौराः पौरान् नृपान् विनिघ्नन्ति ।

एवं याव्वाक्रन्दौ नागरयायिग्रहाश्चैव ॥ ८ ॥

दक्षिणदिक्स्थः परुषो वेपथुरप्राप्य सन्निवृत्तोऽणुः ।

अधिगूढो विवृत्तो निष्प्रभो विवर्णश्च यः स जितः ॥ ९ ॥

उक्तविपरीतलक्षणसम्पन्नो जयगतो विनिर्दिष्टः ।

विपुलः स्निग्धो द्युतिमान् दक्षिणदिक्स्थोऽपि जययुक्तः १०

हावपि मयूखपृक्ती विपुलौ स्निग्धौ समागमे भवतः ।

तद्वान्योऽन्यप्रीतिर्विपरीतावात्मपक्षघ्नौ ॥ ११ ॥

युद्धं समागमो वा यद्यव्यक्ती तु लक्षणैर्भवतः ।

भुवि भूभृतामपि तथा फलमव्यक्तं विनिर्देश्यम् ॥ १२ ॥

गुरुणा जितेऽवनिसुते बाह्मीका यायिनोऽग्निवार्त्ताश्च ।

शशिजेन शूरसेनाः कलिङ्गसाख्याश्च पीड्यन्ते ॥ १३ ॥

सौरिणारे विजिते जयन्ति पौराः प्रजाश्च सीदन्ति ।

कोठागारस्त्रे च्छत्रत्रियतापश्च शुक्रजिते ॥ १४ ॥

भौमेन हते शशिजे ह्यक्षसरित्तापसाश्चकनरेन्द्राः ।

उत्तरदिक्स्थाः क्रतुदीक्षिताश्च सन्तापमायान्ति ॥ १५ ॥

गुरुणा बुधे जिते स्त्रे च्छूद्रचौरार्थयुक्तपौरजनाः ।

त्रैगर्तपार्वतोयाः पीड्यन्ते कम्प्यते च मही ॥ १६ ॥

रविजेन बुधे ध्वस्त्रे नाविकयोधाञ्जसधनगर्भिण्यः ।

भृगुणा जितेऽग्निकोपः सस्याम्बुदयायिविध्वंसः ॥ १७ ॥

जीवे शुक्राभिहते कुलूतगाभ्यारकैकया मद्राः ।

सात्त्वा वक्षा वक्त्रा गावः सस्यानि नश्यन्ति ॥ १८ ॥

भौमेन हते जीर्णे मध्ये देशे नरेश्वरा गावः ।

सौरिण चार्जुनायनवसातियौधेयशिविविप्राः ॥ १८ ॥

शशितनयेनापि जिते बृहस्पती स्ते च्छसत्यशस्त्रभृतः ।

उपयान्ति मध्यदेशश्च सङ्ख्यं यच्च भक्तिफलम् ॥ २० ॥

शुके बृहस्पतिहते यायी श्रेष्ठो विनाशमुपयाति ।

ब्रह्मक्षत्रविरोधः सलिलं च न वासवस्त्यजति ॥ २१ ॥

कोशलकलिङ्गवङ्गा वत्सा मत्स्याश्च मध्यदेशयुताः ।

महतीं व्रजन्ति पीडां नपुंसकाः शूरसेनाश्च ॥ २२ ॥

कुजविजिते भृगुतनये बलमुख्यबधो नरेन्द्रसंग्रामाः ।

सौम्ये न पार्वतीयाः क्षीरविनाशोऽल्पवृष्टिश्च ॥ २३ ॥

रविजेन सिते विजिते गणमुख्याः शस्त्रजीविनः क्षत्रम् ।

जलजाश्च निपीड्यन्ते सामान्यं भक्तिफलमन्वत् ॥ २४ ॥

असिते सितेन निहते ऽर्धं वृद्धिरहिविहगमानिनां पीडा ।

क्षितिजेन टङ्कणान्ध्रौड्रकाशिवाह्नौकदेशानाम् ॥ २५ ॥

सौम्ये न पराभूते मन्देऽङ्गवणिग्विहङ्गप्रशुनागाः ।

सन्ताप्यन्ते गुरुणा स्त्रीबहुला महिषकशकाश्च ॥ २६ ॥

अयं विशेषोऽभिहितो हतानां

कुजक्षवागौशसितासितानाम् ।

फलं तु वाच्यं ग्रहभक्तितोऽन्यद्

यथा तथा घ्नन्ति हताः स्वभक्तौः ॥ २७ ॥

इति श्रीवराहमिहिरकृतौ बृहत्संहितायां ग्रहयुद्धं

नाम सप्तदशोऽध्यायः ॥

अष्टादशोऽध्यायः ।

भानां यथासम्भवमुत्तरेण यातो ग्रहाणां यदिवा शशाङ्कः ।
 प्रदक्षिणं तच्छुभकृत्तराणां याम्ये न यातो न शिवः शशाङ्कः १
 चन्द्रमा यदि कुजस्य यात्युदक् पार्वतीयबलशालिनां जयः ।
 क्षत्रियाः प्रमुदिताः सयागिनो भूरिधान्यमुदिता वसुन्धरा २
 उत्तरतः स्वसुतस्य शशाङ्कः पौरजयाय सुभिन्नकरश्च ।
 शस्यचयं कुरुते जनहार्दि कोशचयं च नराधिपतीनाम् ॥ ३ ॥
 बृहस्पतेरुत्तरगे शशाङ्के पौरद्विजक्षत्रियपण्डितानाम् ।
 धर्मस्य देगस्य च मध्यमस्य वृद्धिः सुभिन्नं मुदिताः प्रजाश्च ॥ ४ ॥
 भागेवस्य यदि यात्युदक् शशी कोशयुक्तगजवाजिवृद्धिदः ।
 यायिनां च विजयो धनुष्यतां शस्यसम्पदपि चोत्तमा तदा ॥ ५ ॥
 रविजस्य शशी प्रदक्षिणं कुर्याच्चेत् पुरभूभृतां जयः ।
 शकबाह्निकसिन्धुपङ्क्ता मुद्गाजो यवनैः समन्विताः ॥ ६ ॥

येषामुदगच्छति भग्रहाणां

प्रालेयरश्मिर्निरुपद्रवश्च ।

तद्द्रव्यपौरितरभक्तिदेशान्

पुणाति याम्ये न निहन्ति तानि ॥ ७ ॥

शशिनि फलमुदक्स्थे यद्ग्रहस्योपदिष्टं

भवति तदपसव्ये सर्वमेव प्रतीपम् ।

इति शशिसमवायाः कीर्तिता भग्रहाणां

न खलु भवति युद्धं साकमिन्दोर्ग्रहर्क्षैः ॥ ८ ॥

इति श्रीवराहमिहिरकृतौ बृहत्संहितायां

शशिग्रहसमागमोऽष्टादशोऽध्यायः ।

एकोनविंशतितमोऽध्यायः ।

सर्वत्र भूर्विरलशस्ययुता बनानि
 दैवादिभक्षयिषुदंष्ट्रिसमावृतानि ।
 स्यन्दन्ति नैव च पयः प्रचुरं स्रवन्त्ये
 रुग्भेषजानि न तथातिबलान्वितानि ॥ १ ॥
 तीक्ष्णं तपत्यदितिजः शिशिरेऽपि काले
 नात्यम्बुदा जलमुचोऽचलसन्निकाशाः ।
 नष्टप्रभर्च्चगणशीतकरं नभश्च
 सीदन्ति तापसकुलानि सगीकुलानि ॥ २ ॥
 हस्त्यश्वपत्तिमदसह्यबलैरुपेता
 वाणासनासिमुशलातिशयाश्चरन्ति ।
 घ्नन्ती नृपा युधि नृपानुचरैश्च देशान्
 संवत्सरे दिनकरस्य दिनेऽथ मासे ॥ ३ ॥
 व्याप्तं नभः प्रचलिताचलसन्निकाशै-
 र्व्यालाञ्जनालिगवलच्छविभिः पयोदैः ।
 गां पूरयद्भिरखिलाममलाभिरङ्घ्रि-
 रुत्कण्ठकेन गुरुणा ध्वनितेन चाशाः ॥ ४ ॥
 तोयानि पद्मकुमुदोत्पलवन्धतीव
 फुल्लद्रुमाण्युपवनान्यलिनादितानि ।
 गावः प्रभूतपयसो नयनाभिरामा
 रामा रतैरविरतं रमयन्ति रामान् ॥ ५ ॥
 गोधूमशालियवधान्यवरेक्षुवाटा
 भूः पात्यते नृपतिभिर्नगराकरादृषा ।

चित्यङ्किता क्रतुवरेष्टिविषुष्टनादा
 संवत्सरे शिशिरगौरभिसम्प्रवृत्ते ॥ ६ ॥
 वातोद्धतश्चरति वङ्गिरतिप्रचण्डो
 ग्रामान् वनानि नगराणि च सन्दिधत्तुः ।
 हाहेति दस्युगणपातहता रटन्ति
 निःस्त्रीकृता विपश्वो भुवि मर्त्यसङ्घाः ॥ ७ ॥
 अभ्युन्नता वियति संहतमूर्तयोऽपि
 मुञ्चन्ति न क्वचिदपः प्रचुरं पयोदाः ।
 सौमिन्नि प्रजातमपि शोषमुपैति शस्यं
 निष्पन्नमप्यविनयादपरे हरन्ति ॥ ८ ॥
 भूपा न सम्यगभिपालनसक्तचित्ताः
 पित्तोत्थरुक्प्रचुरता भुजगप्रकोपः ।
 एवंविधैरुपहता भवति प्रजेयं
 संवत्सरेऽवनिसुतस्य विपन्नशस्या ॥ ९ ॥
 मायेन्द्रजालकुहकाकरनागराणां
 गान्धर्वलेख्यगणितास्त्रविदां च वृद्धिः ।
 पिप्रीषया नृपतयोऽदभुतदर्शनानि
 दिव्यन्ति तुष्टिजननानि परस्परैभ्यः ॥ १० ॥
 वार्त्ता जगत्यवितथाविकला त्रयी च
 सम्यक् चरत्यपि मनोरिव दण्डनीतिः ।
 अध्यक्षरं स्वभिनिविष्टधियोऽत्र केचिदु
 आन्वीक्षिकीषु च परं पदमीहमानाः ॥ ११ ॥
 हास्यज्ञदूतकविबालनपुंसकानां
 युक्तिज्ञसेतुजलपर्वतवासिनां च ।

हार्दिं करोति मृगलाञ्छनजः स्वकेऽब्दे
 मासेऽथवा प्रचुरतां भुवि चौषधीनाम् ॥ १२ ॥
 ध्वनिरुच्चरितोऽध्वरे द्युगामी
 विपुलो यज्ञमुषां मनांसि भिन्दन् ।
 विचरत्यनिशं द्विजोत्तमानां
 हृदयानन्दकरोऽध्वरांशभाजाम् ॥ १३ ॥
 क्षितिरुत्तमशस्यवत्यनेक-
 द्विपपत्न्यश्वधनोरुगोकुलाढ्या ।
 क्षितिपैरभिपालनप्रवृद्धा
 द्युचरस्पर्द्धिजना तदा विभाति ॥ १४ ॥
 विविधैर्वियदुन्नतैः पयोदै-
 र्वृतमुर्वीं पयसाभितर्पयद्भिः ।
 सुरराजगुरोः शुभेऽत्र वर्षे
 बहुशस्या क्षितिरुत्तमर्द्धियुक्ता ॥ १५ ॥
 शालीक्षुमत्यपि धरा धरणीधराभ-
 धाराधरोज्झितपयःपरिपूर्णवप्रा ।
 श्रीमत्सरोरुहतताम्बुतडागकौर्णा
 योषेव भात्यभिनवाभरणीज्ज्वलाङ्गी ॥ १६ ॥
 क्षत्रं क्षितौ क्षपितभूरिवलारिपक्षम्
 उदघुष्टनैकजयशब्दविराविताश्रम् ।
 संहृष्टशिष्टजनदुष्टविनष्टवर्गां
 गां पालयन्त्यवनिपा नगराकराढ्याम् ॥ १७ ॥
 पेपीयते मधु मधौ सह कामिनीभि-
 र्जैगीयते श्रवणहारि सवेणुवीणम् ।

बोभुज्यतेऽतिथिसुहृत्स्वजनैः सहान्नम्
 अष्टे सितस्य मदनस्य जयावघोषः ॥ १८ ॥
 उद्धृत्तदस्युगणभूरिरणाकुलानि
 राष्ट्राण्यनेकपशुवित्तविनाक्तानि ।
 रोरूयमाणहतबन्धुजनैर्जनैश्च
 रोगोत्तमाकुलकुलानि बुभुक्षया च ॥ १९ ॥
 वातोद्धताम्बुधरवर्जितमन्तरिक्षम्
 आरुग्णनैकषिष्टपं च धरातलं द्यौः ।
 नष्टार्कचन्द्रकिरणातिरजोऽवनद्धा
 तीयाशयाश्च विजलाः सरितोऽपि तन्व्यः ॥ २० ॥
 जातानि कुत्रचिदतीयतया विनाशम्
 ऋच्छन्ति पुष्टिमपराणि जलोक्षितानि ।
 शस्यानि मन्दमभिवर्षति वृत्रशत्रौ
 वर्षं दिवाकरसुतस्य सदा प्रवृत्ते ॥ २१ ॥
 अणुरपटुमयूखो नीचगोऽनग्रैर्जितो वा
 न सकलफलदाता पुष्टिदोऽतोऽन्यथा यः ।
 यदशुभमशुभेऽष्टे मासजं तस्य वृद्धिः
 शुभफलमपि चैवं याप्यमनग्रोऽनग्रतायाम् ॥ २२ ॥
 इति श्रीवराहमिहिरकृतौ बृहत्संहितायां ग्रहवर्ष-
 फलमेकोनविंशतितमोऽध्यायः ।

विंशतितमोऽध्यायः ।

यस्यां दिशि दृश्यन्ते विशन्ति ताराग्रहा रविं सर्वे ।

भवति भयं दिशि तस्यामायुधकोपक्षुधातङ्गैः ॥ १ ॥

चक्रधनुःशृङ्गाटकदण्डपुरप्रासवज्रसंस्थानाः ।

क्षुद्वृष्टिकरा लोके समराय च मानवेन्द्राणाम् ॥ २ ॥

यस्मिन् खांशे दृश्या ग्रहमाला दिनकरे दिनान्तगते ।

तत्रान्यो भवति नृपः परचक्रोपद्रवश्च महान् ॥ ३ ॥

यस्मिन्नृक्षे कुर्युः समागमं तज्जनान् ग्रहा हन्युः ।

अविभेदनाः परस्परममलमयूखाः शिवास्तेषाम् ॥ ४ ॥

ग्रहसंवर्तसमागमसम्मोहसमाजसन्निपाताख्याः ।

कोशस्येत्येषामभिधास्ये लक्षणं सफलम् ॥ ५ ॥

एकर्त्तुं चत्वारः सह पौरैर्यायिनोऽथवा पञ्च ।

संवर्तो नाम भवेच्छिखिराहुयुतः स सम्मोहः ॥ ६ ॥

पौरः पौरसमेतो यायी सह यायिना समाजाख्यः ।

यमजीवसङ्गमेऽन्यो यद्यागच्छेत्तदा कोशः ॥ ७ ॥

उदितः पश्चादेकः प्राक् चान्यो यदि स सन्निपाताख्यः ।

अविकृततनवः स्निग्धा विपुलाश्च समागमे धन्याः ॥ ८ ॥

समौ तु संवर्तसमागमाख्यौ सम्मोहकोशौ भयदौ प्रजानाम् ।

समाजसंघः सुसमः प्रदिष्टो वैरप्रकोपः खलु सन्निपाते ॥ ९ ॥

इति श्रीवराहमिहिरकृतौ बृहत्संहितायां ग्रहशृङ्गाटकं

नाम विंशतितमोऽध्यायः ।

एकविंशोऽध्यायः ।

अन्नं जगतः प्राणाः प्रावृट्कालस्य चान्नमायत्तम् ।
 यस्मादतः परीक्ष्यः प्रावृट्कालः प्रयत्नेन ॥ १ ॥
 तल्लक्षणानि मुनिभिर्यानि निबद्धानि तानि दृष्ट्वेदम् ।
 क्रियते गगपराशरकाश्यपवात्स्यादिरचितानि ॥ २ ॥
 दैवविदवहितचित्तो द्युमिशं यो गर्भलक्षणे भवति ।
 तस्य मुनेरिव वाणी न भवति मिथ्याम्बुनिर्देशे ॥ ३ ॥
 किं वातः परमन्यच्छास्त्रं न्यायोऽस्ति यद्विदित्वैव ।
 प्रध्वंसिन्यपि काले त्रिकालदर्शी कलौ भवति ॥ ४ ॥
 केचिद्वदन्ति कार्तिकशुक्लान्तमतीत्य गर्भदिवसाः स्युः ।
 न तु तन्मतं बहूनां गर्गादीनां मतं वक्ष्ये ॥ ५ ॥
 मार्गशिरशुक्लपक्षप्रतिपत्प्रभृति क्षपाकरेऽषाढाम् ।
 पूर्वां वा समुपगते गर्भाणां लक्षणं ज्ञेयम् ॥ ६ ॥
 यत्रक्षत्रमुपगते गर्भश्चन्द्रे भवेत् स चन्द्रवशात् ।
 पञ्चनवते दिनशते तत्रैव प्रसवमायाति ॥ ७ ॥
 सितपक्षभवाः कृष्णे शुक्ले कृष्णा द्युसम्भवा रात्रौ ।
 नक्तं प्रभवाद्याह्नि सन्ध्याजाताश्च सन्ध्यायाम् ॥ ८ ॥
 मृगशीर्षाद्या गर्भा मन्दफलाः पौषशुक्लजाताश्च ।
 पौषस्य कृष्णपक्षेण निर्दिशेच्छ्रावणस्य सितम् ॥ ९ ॥
 माघसितोत्था गर्भाः श्रावणकृष्णे प्रसूतिमायान्ति ।
 माघस्य कृष्णपक्षेण निर्दिशेद्भाद्रपदशुक्लम् ॥ १० ॥
 फाल्गुनशुक्लसमुत्था भाद्रपदस्यासिते विनिर्देश्याः ।
 तस्यैव कृष्णपक्षोद्भवास्तु ये तेऽश्वयुक्शुक्ले ॥ ११ ॥

चैत्रसितपक्षजाताः कृष्णेऽश्वयुजस्य वारिदा गर्भाः ।
 चैत्रासितसम्भूताः कार्तिकशुक्लेऽभिवर्षन्ति ॥ १२ ॥
 पूर्वोद्भूताः पश्चादपरोक्ष्याः प्राग्भवन्ति जौमूताः ।
 शेषास्वपि दिक्ष्वेवं विपर्ययो भवति वायोश्च ॥ १३ ॥
 द्वादिमृदूदक्छिवशक्रदिग्भवो मारुतो वियद्विमलम् ।
 स्निग्धसितबहुलपरिवेषपरिवृत्तौ हिममयूखाङ्गौ ॥ १४ ॥
 पृथुबहुलस्निग्धघनं घनसूचीक्षुरकलोहिताभ्रयुतम् ।
 काकाण्डमेचकाभं वियद्विशुद्धेन्दुनक्षत्रम् ॥ १५ ॥
 सुरचापमन्द्रगर्जितविद्युत्प्रतिसूर्यकाः शुभा सन्ध्या ।
 शशिशिवशक्राशास्थाः शान्तरवाः पक्षिमृगसङ्घाः ॥ १६ ॥
 विपुलाः प्रदक्षिणचराः स्निग्धमयूखा ग्रहा निरुपसर्गाः ।
 तरवश्च निरुपसृष्टाङ्गुरा नरचतुष्पदा हृष्टाः ॥ १७ ॥
 गर्भाणां पुष्टिकराः सर्वेषामेव योऽत्र तु विशेषः ।
 स्वर्तुस्वभावजनितो गर्भविबुद्धौ तमभिधास्ये ॥ १८ ॥
 पीपे समार्गशीर्षे सन्ध्यारागोऽम्बुदाः सपरिवेषाः ।
 नात्यर्थं मृगशीर्षे शीतं पीपेऽति हिमपातः ॥ १९ ॥
 मार्घे प्रबली वायुस्तुषारकलुषद्युती रविशशाङ्गी ।
 अतिशीतं सघनस्य च भानोरस्तोदयी धन्यौ ॥ २० ॥
 फालानमासे रूक्षश्चण्डः पवनोऽभ्रसंप्रवाः स्निग्धाः ।
 परिवेषाश्चामकलाः कपिलस्ताम्नी रविश्च शुभः ॥ २१ ॥
 पवनघनवृष्टियुक्ताश्चेत्ते गर्भाः शुभाः सपरिवेषाः ।
 घनपवनसलिलविद्युत्स्तनितैश्च हिताय वैशाखे ॥ २२ ॥
 मुक्तारजतनिकाशास्तमालनीलोत्पलाञ्जनाभासः ।
 जलचरसत्त्वाकारा गर्भेषु घनाः प्रभूतजलाः ॥ २३ ॥

तीव्रदिवाकरकिरणाभितापिता मन्दमाहता जलदाः ।
 रुषिता इव धाराभिर्विस्फुजम्यम्भः प्रसवकाले ॥ २४ ॥
 गर्भोपघातलिङ्गान्गुल्काशनिपांशुपातदिग्दाहाः ।
 क्षितिकम्पखपुलकीलककेतुग्रहयुडनिर्घाताः ॥ २५ ॥
 रुधिरादिदृष्टिवैकृतपरिघेन्द्रधनूंषि दर्शनं राहोः ।
 इत्युत्पातैरेभिस्त्रिविधैश्चाज्यैर्हृतो गर्भः ॥ २६ ॥
 स्वर्तुस्वभावजनितैः सामान्यैर्येष लक्षणैर्बुद्धिः ।
 गर्भाणां विपरीतैस्तैरेव विपर्ययो भवति ॥ २७ ॥
 भद्रपदाद्वयविखास्वुदैवपैतामहेष्वयर्क्षेषु ।
 सर्वेष्वृतुषु विवृद्धो गर्भो बहुतोयदो भवति ॥ २८ ॥
 शतभिषगाश्चेष्टार्द्रास्वातिमघासंयुतः शुभो गर्भः ।
 पुण्याति बह्वन्दिबसान् हन्युत्पातैर्हृतस्त्रिविधैः ॥ २९ ॥
 मृगमासादिष्वष्टौ षट् षोडश विंशतिश्चतुर्युक्ता ।
 विंशतिरथ दिवसत्रयमेकतमर्क्षेण पञ्चभ्यः ॥ ३० ॥
 क्रूरग्रहसंयुक्ते करकाशनिमत्स्यवर्षदा गर्भाः ।
 शशिनि रवौ वा शुभसंयुतेक्षिते भूरिवृष्टिकराः ॥ ३१ ॥
 गर्भसमयेऽतिवृष्टिगर्भाभावाय निर्जिमित्तकृता ।
 द्रोणाष्टांशेऽभ्यधिके वृष्टे गर्भः स्त्रुतो भवति ॥ ३२ ॥
 गर्भः पुष्टः प्रसवे ग्रहीपघातादिभिर्यदि न वृष्टः ।
 आत्मीयगर्भसमये करकामिश्रं ददात्यम्भः ॥ ३३ ॥
 काठिन्यं याति यथा चिरकालधृतं पयः पयस्विन्याः ।
 कान्तातीतं तदत्सलिलं काठिन्यमुपयाति ॥ ३४ ॥
 पञ्चनिमित्तैः शतयोजनं तदर्धार्धमेकहान्त्रातः ।
 वर्धति पञ्च समन्ताद्रुपेणैत यो गर्भः ॥ ३५ ॥

द्रोणः पञ्चनिमित्ते गर्भे त्रीणादृकानि पवनेन ।

षड् विद्युता मवाभ्रैः स्तनितेन द्वादश प्रसवे ॥ ३६ ॥

पवनसलिलविद्युद्गर्जिताभ्रान्वितो यः

स भवति बहुतीयः पञ्चरूपाभ्युपेतः ।

विमृजति यदि तोयं गर्भकालेऽतिभूरि

प्रसवसमयमित्वा शीकराभ्रः करोति ॥ ३७ ॥

इति श्रीवराहमिहिरकृतौ बृहत्संहितायां गर्भलक्षणमेक-
विंशोऽध्यायः ॥

द्वाविंशोऽध्यायः ।

ज्यैष्ठसितेष्टम्याद्याद्यत्वारो वायुधारणादिवसाः ।

मृदुशुभपवनाः शस्ताः स्निग्धघनस्थगितगगनाश्च ॥ १ ॥

तत्रैव स्वात्याद्ये वृष्टे भवतुष्टये क्रमाव्यासाः ।

आवणपूर्वा ज्ञेयाः परिस्सुता धारणास्ताः स्युः ॥ २ ॥

यदि ताः स्फुरेकरूपाः शुभास्ततः सान्तरास्तु न शिवाय ।

तस्करभयदाः प्रोक्ताः शोकाघ्राप्यत्र वासिष्ठाः ॥ ३ ॥

सविद्युतः सपृषतः सपांशूत्करमारुताः ।

साक्तेचन्द्रपरिष्कन्ना धारणाः शुभधारणाः ॥ ४ ॥

यदा तु विद्युतः श्रेष्ठाः शुभाभाप्रत्युपस्थिताः ।

तदापि सर्वशस्यानां वृद्धिं वृथाहिचक्षुषः ॥ ५ ॥

सपांशुवर्षाः सापञ्च शुभा बालक्रिया अपि ।

पक्षिणां सुस्वरा वाचः क्रीडा पांशुजलादिषु ॥ ६ ॥

रविचन्द्रपरिवेषाः स्निग्धा नात्यन्तदूषिताः ।
 वृष्टिस्तदापि विज्ञेया सर्वशस्याभियुद्धये ॥ ७ ॥
 मेघाः स्निग्धाः संहताश्च प्रदक्षिणगतिक्रियाः ।
 तदा स्यान्महती वृष्टिः सर्वशस्यार्थसाधिका ॥ ८ ॥
 इति श्रीवराहमिहिरकृतौ बृहत्संहितायां धारणा नाम
 द्वाविंशोऽध्यायः ॥

त्रयोविंशोऽध्यायः ।

ज्यैष्ठ्यां समतीतायां पूर्वाषाढादिसम्प्रवृष्टेन ।
 शुभमशुभं वा वाच्यं परिमाणं चान्धसस्तज्ज्ञैः ॥ १ ॥
 हस्तविशालं कुण्डकमधिकृत्याम्बुप्रमाणनिर्देशः ।
 पञ्चाशत्पलमादकमनेन मिनुयाज्जलं पतितम् ॥ २ ॥
 येन धरित्री मुद्रा जनिता वा विन्दवस्तृणाग्रेषु ।
 वृष्टेन तेन वाच्यं परिमाणं वारिणः प्रथमम् ॥ ३ ॥
 केचिद्यथाभिवृष्टं दशयोजनमण्डलं वदन्त्यनग्रे ।
 गर्गवसिष्ठपराशरमतमेतदद्वादशान्न परम् ॥ ४ ॥
 येषु च भेष्वभिवृष्टं भूयस्तेष्वेव वर्पति प्रायः ।
 यदि नाप्यादिषु वृष्टं सर्वेषु तदा त्वनावृष्टिः ॥ ५ ॥
 हस्ताप्यसौम्यचित्रापौष्णधनिष्ठासु षोडश द्रोणाः ।
 शतभियगैन्द्रस्वातिषु चत्वारः कृत्तिकासु दश ॥ ६ ॥
 अवर्षे मघानुराधाभरणीमूलेषु दश चतुर्युक्ताः ।
 फल्गुनयां पञ्चकृतिः पुनर्वसौ विंशतिद्रोणाः ॥ ७ ॥

ऐन्द्राग्नाख्ये वैश्वे च विंशतिः सर्पभे दश त्रयधिकाः ।

आहिर्बुध्न्यार्यङ्गप्राजापत्येषु पञ्चकृतिः ॥ ८ ॥

पञ्चदशाजे पुष्ये च कीर्तिता वाजिभे दश द्वौ च ।

रौद्रे ऽष्टादश कथिता द्रोणा निरुपद्रवेष्वे षु ॥ ९ ॥

रविरविसुतकेतुपीडिते भे

क्षितितनयत्रिविधाद्भुताहते च ।

भवति हि न शिवं न चापि हृष्टिः

शुभसहिते निरुपद्रवे शिवं च ॥ १० ॥

इति श्रीवराहमिहिरकृतौ बृहत्संहितायां प्रवर्षणं

नाम त्रयोविंशोऽध्यायः ॥

चतुर्विंशोऽध्यायः ।

कनकशिलाचयविवरजतरुक्लुसुमासङ्गिमधुकरानुरुते ।

बहुविहगकलहसुरयुवतिगीतमन्द्रस्वनोपवने ॥ १ ॥

सुरनिलयशिखुरिशिखरे बृहस्पतिर्नारदाय यानाह ।

गर्गपराशरकाश्यपमयाश्च याञ्छिष्यसङ्घेभ्यः ॥ २ ॥

तानवलोक्य यथावत् प्राजापत्येन्दुसमायोगार्थाच्च ।

स्वल्पग्रन्थे नाह तानेवाभ्युद्यतो वक्तुम् ॥ ३ ॥

प्राजेशभाषादृतमिस्रपक्षे क्षपाकरेणोपगतं समीक्ष्य ।

वक्तव्यमिष्टं जगतोऽशुभं वा शास्त्रोपदेशाद्बृहच्चिन्तकेन ॥ ४ ॥

योगो यथानागत एव वाच्यः स धिष्णप्रयोगः करणे मयोक्तः ।

चन्द्रप्रमाणद्युतिवर्णमार्गैरुत्पातपातैश्च फलं निगाद्यम् ॥ ५ ॥

पुरादुदग्यन् पुरतोऽपि वा स्थलं
 त्रयोषितस्तत्र हुताशतत्परः ।
 ग्रहान् सनच्चतुर्गणान् समालिखेत्
 सधूपपुष्पैर्बलिभिश्च पूजयेत् ॥ ६ ॥
 सरत्नतोयौषधिभिश्चतुर्दिशं
 तरुप्रवालापिहितैः सुपूजितैः ।
 अकालमूलैः कलशैरलङ्कृतं
 कुशान्तृतं स्थण्डिलमावसेद्विजः ॥ ७ ॥

आलभ्य मन्त्रेण महाव्रतेन बीजानि सर्वाणि निधाय कुम्भे ।
 प्राच्यानि चामोकरदर्भतोयैर्होमो मरुद्धारुणसौम्यमन्त्रैः ॥ ८ ॥
 शृङ्गां पताकामसितां विदध्याद् दण्डप्रमाणां त्रिगुणोच्छ्रितां च
 आदौ कृते दिग्गृहणे नभस्वान् याज्ञस्तथा योगगते शशाङ्के ॥ ९ ॥
 तत्रार्धमासाः प्रहरैर्विकल्प्य वर्षानिमित्तं दिवसास्तदंशैः ।
 सव्येन गच्छब्धभदः सदैव यस्मिन्प्रतिष्ठा बलवान् स वायुः ॥ १० ॥
 वृत्ते तु योगेऽङ्कुरितानि यानि सन्तोह बीजानि धृतानि कुम्भे ।
 येषां तु योऽंशोऽङ्कुरितस्तदंशस्तेषां विवृद्धिं समुपैति नानरः ॥ ११ ॥
 शान्तपक्षिमृगराविता दिशो निर्मलं वियदनिन्दितोऽनिलः ।
 शस्यते शशिनि रोहिणीयुते मेघमारुतफलानि वत्स्यतः ॥ १२ ॥

क्वचिदसितसितैः सितैः क्वचिच्च
 क्वचिदसितैर्भुजगैरिवाम्बुवाहैः ।
 बलितजठरपृष्ठमावदृश्यैः
 स्फुरिततडिद्रसनैर्हतं विशालैः ॥ १३ ॥
 विकसितकमलोदरावदातैः
 ररुणकरद्युतिरञ्जितोपकण्ठैः ।

कुरितमिव वियद्वनैर्विचितै-

र्मधुकरकुङ्कुमकिंशुकावदातैः ॥ १४ ॥

असितघननिरुद्धमेव वा चलिततडित्पुरचापचित्रितम् ।

द्विपमहिषकुलाकुलीकृतं वनमिव दावपरीतमम्बरम् ॥ १५ ॥

अथवाक्चनशैलशिलानिचय-

प्रतिरूपधरैः स्थगितं गगनम् ।

हिममौक्तिकशङ्खशशाङ्ककर-

द्युतिहारिभिरम्बुधरैरथवा ॥ १६ ॥

तडिद्धै मकच्चैर्बलाकाग्रदन्तैः

स्रवहारिदानैश्चलत्प्रान्तहस्तैः ।

विचितेन्द्रचापध्वजोच्छायशोभै-

स्तमालालिनीलैर्हृतं चाब्दनागैः ॥ १७ ॥

सन्धानुरक्ते नभसि स्थितानां इन्दीवरश्यामरुचां घनानाम् ।

वृन्दानि पीताम्बरवेष्टितस्य कान्तिं हरेस्वीरयतां यदा वा १८

सशिखिचातकददुरनिःस्वनै

र्यदि विमिश्रितमन्द्रपटुस्वनाः ।

खमवतत्य दिगन्तविलम्बिनः

सलिलदाः सलिलौघमुचः चितौ ॥ १८ ॥

निगदितरूपैर्जलधरजालै-

स्त्रग्रहमवसृज्यं ह्यग्रहमथवाहः ।

यदि वियदेवं भवति सुभिन्नं

मुदितजना च प्रचुरजला भूः ॥ २० ॥

रूक्षैरल्पैर्मरुताक्षिप्तदेहैरुद्रध्वाङ्गप्रेतशाखामृगाभैः ।

अन्येषां वा निन्दितानां सरूपैर्मूकैश्चाब्दैर्नो शिवं नापि वृष्टिः २१

विगतघने वा वियति विवस्वान्

अमृदुमशूखः सलिलकृदेवम् ।

सर इव फुल्लं निशि कुसुदाळ्यं

खमुहुविशुद्धं यदि च सुवृष्ट्यै ॥ २२ ॥

पूर्वोद्भूतैः शस्यनिष्पत्तिरब्दै राग्ने याशासम्भवैरग्निकोपः ।

याम्ये शस्यं क्षीयते नैऋतेऽर्घं पश्चाज्जातैः शोभना वृष्टिरब्दैः ३२

वायश्चोत्थैर्वातवृष्टिः कचिच्च पुष्टा वृष्टिः सौम्यकाष्ठासमुत्थैः ।

श्रेष्ठं शस्यं स्थाणुदिक्सम्प्रवृद्धैर्वायुश्चैवं दिक्षु धत्ते फलानि २४

उल्कानिपातास्तडितोऽग्निश्चदिग्दाहनिर्घातमहीप्रकम्पाः ।

नादा मृगाणां सपतत्रिणां च ग्राह्या यथैवाञ्जुधरास्तथैव २५

नामाङ्कितैस्तेरुदगादिकुम्भैः प्रदक्षिणं श्रावणमासपूर्वैः ।

पूर्णैः स मासः सलिलस्य दातास्त्रुतैरवृष्टिः परिकल्प्यमूनैः २६

अन्यैश्च कुम्भैर्नृपनामचिह्नैर्देशाङ्कितैश्चाप्यपरैस्तथैव ।

भग्नैः स्त्रुतैर्न्यूनजलैः सुपूर्णैर्भाग्यानि वाच्यानि यथानुरूपम् २७

दूरगो निकटगोऽथवा शशी दक्षिणे पथि यथातथा स्थितः ।

रोहिणीं यदि युनक्ति सर्वथा कष्टमेव जगतो विनिर्दिशेत् २८

स्पृशन्नुदग्याति यदा शशाङ्कस्तदा सुवृष्टिर्वहुलोपसर्गाः ।

असंस्पृशनयोगमुदक् समेतः करोति वृष्टिं विपुलां शिवं च २९

रोहिणीश्चकटमध्यसंस्थिते चन्द्रमस्यशरणीकृता जनाः ।

क्वापि यान्ति शिशुयाचिताशनाः सूर्यतप्तपिठराम्बुपायिनः ३०

उदितं यदि शीतदौधितिं प्रथमं पृष्ठत एति रोहिणी ।

शुभमेव तदा स्मरातुराः प्रमदाः कामिवशे च संस्थिताः ॥ ३१ ॥

अनुगच्छति पृष्ठतः शशी कामी वनितामिव प्रियाम् ।

मकरध्वजवाणखेदिताः प्रमदानां वशगास्तदा नराः ॥ ३२ ॥

आग्नेयां दिशि चन्द्रमा यदि भवेत्तत्रोपसर्गो महान्
 नैर्ऋत्यां समुपद्रुतानि निधनं शस्यानि यान्तीतिभिः ।
 प्राजेशानिलदिक्स्थिते हिमकरे शस्यस्य मध्यस्थयो
 याते स्थाणुदिशं गुहाः सुबहवः शस्यार्धवृद्धादयः ॥ ३३ ॥
 ताडयेद्यदि च योगतारकाम् आवृणोति वपुषा यदापिवा ।
 ताडने भयमुयन्ति दारुणं छादने नृपवधोऽङ्गनाकृतः ॥ ३४ ॥
 गोप्रवेशसमयेऽग्रतो वृषो याति क्लृणपशुरेव वा पुरः ।
 भूरि वारि शबले तु मध्यमं नो सितेऽम्बु परिकल्पनापरैः ॥ ३५ ॥
 दृश्यते न यदि रोहिणीयुतश्चन्द्रमा नभसि तोयदावृते ।
 रुग्भयं महदुपस्थितं तदा भूश्च भूरिजलशस्यसंयुता ॥ ३६ ॥
 इति श्रीवराहमिहिरकृतौ बृहत्संहितायां रोहिणीयोगो
 नाम चतुर्विंशोऽध्यायः ॥

पञ्चविंशोऽध्यायः ।

यद्रोहिणीयोगफलं तदेव स्वातावषाढासहिते च चन्द्रे ।
 आषाढशुक्ले निखिलं विचिन्त्य योऽस्मिन्विशेषस्तमहं प्रवक्ष्ये १
 स्वातौ निशांशे प्रथमेऽभिवृष्टे शस्यानि सर्वाण्युपयान्ति वृद्धिम् ।
 भागे द्वितीये तिलमुद्गमाषा गैर्षा तृतीयेऽस्ति न शारदानि ॥ २ ॥
 वृष्टेऽङ्गि भागे प्रथमे सुवृष्टिस्तद्वद्वितीये तु सकीटसर्पा ।
 वृष्टिस्तु मध्यापरभागवृष्टे निष्क्रिद्रवृष्टिर्द्युनिशं प्रवृष्टे ॥ ३ ॥
 सममुत्तरेण तारा चित्रायाः कीर्त्यते ह्यपांवत्सः ।
 तस्यासन्ने चन्द्रे स्वातेर्योगः शिवो भवति ॥ ४ ॥

सप्तम्यां स्वातियोगे यदि पतति हिमं माघमासान्धकारे
वायुर्वा चण्डवेगः सजलजलधरो वापि गर्जत्यजस्रम् ।
विद्युन्मालाकुलं वा यदि भवति नभो नष्टचन्द्रार्कतारं
विज्ञेया प्रावृद्धेषा मुदितजनपदा सर्वशस्यैरुपेता ॥ ५ ॥
तथैव फाल्गुने चैत्रे वैशाखस्यासितेऽपि वा ।
स्वातियोगं विजानीयादाषाढे च विशेषतः ॥ ६ ॥

इति श्रीवराहमिहिरकृतौ बृहत्संहितायां स्वातियोगो
नाम षड्विंशोऽध्यायः ॥

षड्विंशोऽध्यायः ।

आषाढ्यां समतुलिताधिवासितानाम्
अनरे दुर्यदधिकतामुपैति बीजम् ।
तद्वृद्धिर्भवति न जायते यदूनं
मन्त्रोऽस्मिन् भवति तुलाभिमन्त्रणाय ॥ १ ॥
स्तोतव्या मन्त्रयोगेन सत्या देवी सरस्वती ।
दर्शयिष्यसि यत्सत्यं सत्ये सत्यव्रता ह्यसि ॥ २ ॥
येन सत्येन चन्द्रार्कौ ग्रहा ज्योतिर्गणास्तथा ।
उत्तिष्ठन्तीह पूर्वेण पश्चादस्तं व्रजन्ति च ॥ ३ ॥
यत्सत्यं सर्ववेदेषु यत् सत्यं ब्रह्मवादिषु ।
यत् सत्यं त्रिषु लोकेषु तत् सत्यमिह दृश्यताम् ॥ ४ ॥
ब्रह्मणो दुहितासि त्वमादित्येति प्रकीर्तिता ।
काश्यपी गोव्रतश्चैव नामतो विश्रुता तुला ॥ ५ ॥

क्षौमं चतुःसूत्रकसन्निबद्धं षडङ्गुलं शिष्यकवन्त्रमस्याः ।
 सूत्रप्रमाणं च दशाङ्गुलानि षष्ठे व कक्षोभयशिष्यमध्ये ॥ ६ ॥
 याम्ये शिष्ये काञ्चनं सन्निवेश्यं शेषद्रव्याण्युत्तरेऽसूनि चैवम्
 तोयैः कौप्यैः स्यन्दिभिः सारसैश्च वृष्टिर्हीना मध्यमा चोत्तमा च
 दन्तैर्नागा गोहयाद्याश्च लोम्ना हेम्ना भूपाः सिष्यकेन द्विजाद्याः
 तद्वद्देशा वर्षमासा दिशश्च शेषद्रव्याण्यात्करूपस्थितानि ॥ ८ ॥
 हेमी प्रधाना रजतेन मध्या तयोरलाभे खदिरेण कार्या ।
 विद्वः पुमान्येन शरेण सा वा तुला प्रमाणेन भवेद्वितस्तिः ॥ ९ ॥
 हीनस्य नाशोऽभ्यधिकस्य वृद्धिस्तुल्येन तुल्यं तुलितं तुलायाम्
 एतत्तुलाकोशरहस्यमुक्तं प्राजेशयोगेऽपि नरो विदध्यात् ॥ १० ॥
 स्वातावषाढास्त्वथ रोहिणीषु पापग्रहा योगगता न शस्ताः ।
 ग्राह्यं तु योगद्वयमप्युपोष्य यदाधिमासो द्विगुणीकरोति ॥ ११ ॥
 तयोऽपि योगाः सदृशाः फलेन यदा तदा वाच्यमसंशयेन ।
 विपर्यये यत्त्विह रोहिणीजं फलं तदेवाभ्यधिकं निगद्यम् ॥ १२ ॥

निष्पत्तिरग्निकोपो वृष्टिर्मन्दाथ मध्यमा श्रेष्ठा ।

बहुजलपवना पुष्टा शुभा च पूर्वादिभिः पवनैः ॥ १३ ॥

वृत्तायामाषाढां कृष्णचतुर्थ्यामजैकपादर्धे ।

यदि वर्षति पर्जन्यः प्रावृट् शस्ता न चेन्न ततः ॥ १४ ॥

आषाढां पौर्णमास्यां तु यद्यैशानोऽनिलो भवेत् ।

अस्तं गच्छति तीक्ष्णांशौ शस्यसम्पत्तिरुत्तमा ॥ १५ ॥

इति श्रीवराहमिहिरकृतौ वृहत्संहितायामाषाढी-

योगो नाम षड्विंशोऽध्यायः ।

सप्तविंशोऽध्यायः ।

पूर्वः पूर्वसमुद्रवीचिशिखरप्रस्फालनाघूर्णित-
 चन्द्राकांशुसटाभिघातकलितो वायुर्यदाकाशतः ।
 नैकान्तस्थितनीलमेघपटलां शारद्यसंवर्धितां
 वसन्तीकटगस्यगण्डिततलां विद्यात्तदा मेदिनीम् ॥ १ ॥
 यदाग्नेयो वायुर्मलयशिखरास्फालनपटुः
 प्रवत्यस्मिन् योगे भगवति पतङ्गे प्रवसति ।
 तदा नित्याद्दीप्ता ज्वलनशिखरालिङ्गिततला
 श्वगात्रीषोच्छासैर्वमति वसुधा भस्मनिकरम् ॥ २ ॥
 तालीपत्रलतावितानतरुभिः शाखानृगान्नर्तयन्
 योगेऽस्मिन् प्रवति ध्वनन् सुपर्णो वायुर्यदा दक्षिणः ।
 सर्वोद्योगसमृन्धताश्च गजवत्तालाङ्कुशैर्घटिताः
 कीनाशा इव मन्दवारिकणिकान्मुञ्चन्ति मेघास्तदा ॥ ३ ॥
 सूक्ष्मैलालवलीलवङ्गनिचयान् व्यापूरयन् सागरे
 भानोरस्तमये प्रवत्यविरतो वायुर्यदा नैर्ऋतः ।
 क्षुत्तृणामृतमानुषास्थिशकलप्रस्तारभारच्छदा
 मत्ता प्रेतवधूरिवीर्यचपला भूमिस्तदा लक्ष्यते ॥ ४ ॥
 यदा रेणुत्पातैः प्रविकटसटाटीपचपलः
 प्रघातः पश्चार्धे दिनकरकरापातसमये ।
 तदा शस्योपेता प्रवरनृवरावडसमरा
 धरा स्थाने स्थानेष्वविरतवसामांसरुधिरा ॥ ५ ॥
 आपाद्दीपवर्षकाले यदि किरणपतेरस्तकालोपपत्तौ
 वायव्यो दृढवेगः प्रवति घनरिपुः पन्नगादानुकारी ।

जानीयाद्वारिधाराप्रमुदितमुदितां मुक्तमण्डककण्ठा
 शस्योद्भासैकचिद्भां सुखबहुलतया भाग्यसेनामिवीर्वीम् ॥ ६ ॥
 मेरुग्रस्तमरीचिमण्डलतले ग्रीष्मावसाने रवौ
 वात्यामोदिकदम्बगन्धसुरभिर्वायुर्यदा चोत्तरः ।
 विद्युद्भ्रान्तिसमस्तकान्तिकलनोमत्तास्तदा तीयदा
 उन्नत्तां इव - एचन्द्रकिरणां गां पूरयन्त्यम्बुभिः ॥ ७ ॥
 ऐशानो यदि शीतलोऽमरगणैः संसेव्यमानो भवेत्
 पुष्पागागुरुपारिजातिसुरभिर्वायुः प्रचण्डध्वनिः ।
 आपूर्णोदकयौवना वंसुमती सम्पन्नशस्याकुला
 धर्मिष्ठाः प्रणतारयो नृपतयो रक्षन्ति वर्णास्तदा ॥ ८ ॥
 इति वातचक्रं नाम सप्तविंशोऽध्यायः ।

अष्टाविंशोऽध्यायः ।

वर्षाप्रश्ने सलिलनिलयं राशिमाश्रित्य चन्द्रो
 लग्नं यातो भवति यदि वा केन्द्रगः शुक्लपक्षे ।
 सौम्यैर्दृष्टः प्रचुरमुदकं पापदृष्टोऽल्पमम्भः
 प्रावृट्काले सृजति न चिरोच्चन्द्रवद्भार्गवोऽपि ॥ १ ॥
 आर्द्रं द्रव्यं स्पृशति यदि वा वारि तत्सञ्ज्ञकं वा
 तोयासन्नो भवति यदि वा तोयकार्योऽक्षुखी वा ।
 प्रष्टा वाच्यः सलिलमचिरादस्ति निःसंशयेन
 पृच्छाकाले सलिलमिति वा श्रूयते यत्र शब्दः ॥ २ ॥
 उदयशिखरिसंस्थो दुर्निरीक्ष्योऽतिदीप्त्या
 हुतकनकनिकाशः स्निग्धवैदूर्यकान्तिः ।

तदहनि कुरुतेऽभस्तोयकाले विवस्वान्
 प्रतपति यदिवोच्चैः खं गतोऽतीव तीक्ष्णम् ॥ ३ ॥
 विरसमुदकं गोनेत्राभं वियद्विमला दिशो
 लवणविकृतिः काकाण्डाभं यदा च भवेन्नभः ।
 पवनविगमः प्रोप्नूयन्ते भूषाः स्थलगामिनो
 रसनमसकृन्मण्डूकानां जलागमहेतवः ॥ ४ ॥
 मार्जारा भृशमवनिं नखैर्लिखन्ती
 लोहानां मलनिचयः सविस्त्रगन्धः ।
 रथ्यायां शिशुनिञ्चिताश्च सेतुवन्धाः
 सम्प्राप्तं जलमचिरान्निवेदयन्ति ॥ ५ ॥

गिरयोऽञ्जनपुञ्जसन्निभा यदि वा वाष्पनिरुद्धकन्दराः ।
 कृकवाकुविलोचनोपमाः परिवेषाः शशिनश्च वृष्टिदाः ॥ ६ ॥
 विनापघातेन पिपीलिकानामण्डोपसङ्क्रान्तिरहिष्यवायः ।
 द्रुमाधिरोहश्च भुजङ्गमानां पृष्टेर्निमित्तानि गवां प्रुतं च ॥ ७ ॥

तरुशिखरोपगताः कृकलासा
 गगनतलस्थितवृष्टिनिपाताः ।
 यदि च गवां रविवीक्षणमूर्ध्वं
 निपतति वारि तदा नचिरेण ॥ ८ ॥

नेच्छन्ति विनिगेनं गृहाद्, त्वन्ति श्वणान् सुरानपि ।
 पशवः पशुवच्च कुकुरा यद्यभः पततीति निर्दिशेत् ॥ ९ ॥
 यदा स्थिता गृहपटलेषु कुकुरा
 भवन्ति वा यदि विततं दिवोन्मुखाः ।
 दिवा तद्विद्यदि च पिनाकिदिग्भवा
 तदा चमा भवति समातिवारिणा ॥ १० ॥

शुककपोतविलोचनसन्निभौ

मधुनिभश्च यदा हिमदौधितिः ।

प्रतिशशी च यदा दिवि राजते

पतति वारि तदा नचिरादिवः ॥ ११ ॥

स्तनितं निमि विद्युतो दिवा रुधिरनिभा यदि दण्डवत् स्थिताः

पवनः पुरतश्च शीतलो यदि सलिलस्य तदागमो भवेत् ॥ १२ ॥

वह्नीनां गगनतलोन्मुखाः प्रवालाः

स्त्रायन्ते यदि जलपांशुभिर्विहङ्गाः ।

सेवन्ते यदि च सरोसृपास्तृणाया-

ख्यासन्नो भवति तदा जलस्य पातः ॥ १३ ॥

मयूरशुकचापचातकसमानवर्णा यदा

जपाकुसुमपङ्कजद्युतिमुषश्च सन्ध्याघनाः ।

जलोर्मिनगनक्तकच्छपवराहमीनोपमाः

प्रभूतपुटसञ्चया न तु चिरेण यच्छन्त्यपः ॥ १४ ॥

पर्यन्तेषु सुधाशशाङ्कधवला मध्येऽञ्जनालित्विषः

स्निग्धाः नैऋतपुटाः क्षरज्जलकणाः सोपानविच्छेदिनः ।

माहेन्द्रीप्रभवाः प्रयान्त्यपरतः प्राक् चाम्बुपाशोद्भवा

ये ते वारिमुचस्यजन्ति नचिरादम्भः प्रभूतं भुवि ॥ १५ ॥

गङ्गाचापपरिव्रतिसूर्या रोहितोऽथ तडितः परिवेषाः ।

उदयास्तसमये यदि भानोरादिगेत् प्रचुरमम्बु तदाशु ॥ १६ ॥

यदि तित्तिरपत्रनिभं गगनं

मुदिताः प्रवदन्ति च पक्षिगणाः ।

उदयास्तसमये सवितुर्द्युनिगं

विमृजन्ति घना नचिरेण जलम् ॥ १७ ॥

यद्यमोवकिरणाः सहस्रगोरस्तभूधरकरा इवोच्छिताः ।
 भूसमं च रसते यदाम्बुदस्तन्महद्भवति वृष्टिलक्षणम् ॥ १८ ॥
 प्रावृषि शोतकरो भृगुपुत्रात् सप्तमराशिगतः शुभदृष्टः ।
 सूर्यसुतान्नवपञ्चमगो वा सप्तमगश्च जलागमनाय ॥ १९ ॥
 प्रायो ग्रहाणामुदयास्तकाले समागमे मण्डलसंक्रमे च ।
 पञ्चक्षये तीक्ष्णकरायनान्ते वृष्टिर्गतेऽर्के नियमेन चाद्राम् ॥ २० ॥

समागमे पतति जलं क्षुक्रयो-

र्ज्ज्वीवयोर्गुरुसितयोश्च सङ्क्रमे ।

यमारयोः पवनहुताशजं भयं

न दृष्ट्योरसहितयोश्च सदग्रहैः ॥ २१ ॥

अपतः पृष्ठतो वापि ग्रहाः सूर्यावलम्बिनः ।

यदा तदा प्रकुर्वन्ति महीमेकार्णवामिव ॥ २२ ॥

इति श्रीवराहमिहिरकृतौ बृहत्संहितायां सव्यो-

वृष्टिलक्षणं नामाष्टाविंशोऽध्यायः ॥

एकोनविंशोऽध्यायः ।

फलकुसुमसम्पद्बद्धिं वनसतीनां विलोक्य विज्ञेयम् ।

सुलभत्वं द्रव्याणां निष्पत्तिश्चापि शस्यानाम् ॥ १ ॥

शालेन कलमशाली रक्ताशोकेन रक्तशालिष्व ।

पाण्डूकः क्षीरिकया नीलाशोकेन सूकरकः ॥ २ ॥

न्यग्रोधेन तु यवकस्तिन्दुकवृद्ध्या च षष्टिकी भवति ।

अश्वत्थेन ज्ञेया निष्पत्तिः सर्वशस्यानाम् ॥ ३ ॥

जम्बूभिस्तिलमाषाः शिरीषवृद्ध्या च कङ्गुनिष्पत्तिः ।

गोधूमाश्च मधूकैर्यववृद्धिः सप्तपर्णेन ॥ ४ ॥

अतिमुक्तककुन्दाभ्यां कर्पासं सर्षपान्वदेदशनैः ।

बदरौभिश्च कुलत्यांश्चिरबिस्त्वेनादिशेन्मुद्गान् ॥ ५ ॥

अतसी वेतसपुष्पैः पलाशकुसुमैश्च कोद्रवा ज्ञेयाः ।

तिलकेन शङ्खमौक्तिकरजतान्यथ चेद्भुदेन शणः ॥ ६ ॥

करिणश्च हस्तिकर्णैरादेश्या वाजिनोऽश्वकर्णेन ।

गावश्च पाटलाभिः कदलीभिरजाविकं भवति ॥ ७ ॥

चम्पककुसुमैः कनकं विद्रुमसम्पञ्च बन्धुजीवेन ।

कुरुवकवृद्ध्या वज्रं वैदूर्यं नन्दिकावर्तैः ॥ ८ ॥

विन्ध्याच्च सिन्दुवारेण मौक्तिकं कुङ्कुमं कुसुम्भेन ।

रक्तोत्पलेन राजा मन्त्री त्रीलोत्पलेनोक्तः ॥ ९ ॥

श्रेष्ठौ सुवर्णपुष्पैः पद्मैर्विप्राः पुरोहिताः कुसुदैः ।

सौगन्धिकेन बलपतिरर्केण हिरण्यपरिवृद्धिः ॥ १० ॥

आम्बैः क्षेमं भक्ष्मातकैर्भयं पीलुभिस्तथारोग्यम् ।

खदिरशमीभ्यां दुर्भिक्षमर्जुनैः शोभना वृष्टिः ॥ ११ ॥

पिचुमन्दनागकुसुमैः सुभिक्षमथ मारुतः कपित्थेन ।

निचुलेनावृष्टिभयं व्याधिभयं भवति कुटजेन ॥ १२ ॥

दूर्वाकुशकुसुमाभ्यामिक्षुर्वह्निश्च कोविदारेण ।

श्यामालताभिर्वृद्ध्या बन्धक्यो वृद्धिमायान्ति ॥ १३ ॥

यस्मिन्देहे स्निग्धजिम्बिद्रपताः संदृश्यन्ते वृक्षगुल्मा लताश्च ।

तस्मिन् वृष्टिः शोभना सम्प्रदिष्टा रूक्षैश्छिद्रै रल्पमम्भः प्रदिष्टम् ॥

इति श्रीवराहमिहिरकृतौ बृहत्संहितायां कुसुम-

लताध्याय एकोनविंशोऽध्यायः ॥

त्रिंशोऽध्यायः ।

आदौस्तमितानुदितात् सूर्यादस्पष्टं नभो यावत् ।
 तावत् सन्ध्याकालश्चिह्नैरेतैः फलं चास्मिन् ॥ १ ॥
 मृगयकुनपवनपरिवेषपरिधिपरिघाम्बुक्षसुरचापैः ।
 गन्धर्वैर्नगररविकरदण्डरजःस्नेहवर्णैश्च ॥ २ ॥
 भैरवमुच्चैर्विरुवन् मृगोऽसकृद् ग्रामघातमाचष्टे ।
 रविदीप्तो दक्षिणतो महास्वनः सैन्यवातकरः ॥ ३ ॥
 अपसव्ये संग्रामः सव्ये सेनासमागमः शान्तिः ।
 मृगचक्रे पवने वा सन्ध्यायां मिथगे वृष्टिः ॥ ४ ॥
 दीप्तमृगाण्डजविरुता प्राक् सन्ध्या देयनाशमाख्याति ।
 दक्षिणदिक्स्थैर्विरुता ग्रहणाय पुरस्य दीप्तास्थैः ॥ ५ ॥
 गृहतस्तोरणमथने सपांशुलोष्टोत्करेऽनिले प्रबले ।
 भैरवरावे रूढे खगपातिनि चाशुभा सन्ध्या ॥ ६ ॥
 मन्दपवनावघटितचलितपलाशद्रुमा विपवना वा ।
 मधुरस्वरशान्तविहङ्गमृगरुता पूजिता सन्ध्या ॥ ७ ॥
 सन्ध्याकाले स्निग्धा दण्डतडिन्मत्स्यपरिधिपरिवेजाः ।
 सुरपतिचापैरावतरविकिरणाश्चाशु वृष्टिकराः ॥ ८ ॥
 विच्छिन्नविषमविश्वस्तविकृतकुटिलापसव्यपरिवृत्ताः ।
 तनुङ्गस्वविकलकलुषाश्च विग्रहावृष्टिदाः किरणाः ॥ ९ ॥
 उद्योतिनः प्रसन्ना ऋजवो दीर्घाः प्रदक्षिणावर्ताः ।
 किरणाः शिवाय जगतो वितमस्के नभसि भानुमतः ॥ १० ॥
 शुक्लाः करा दिनकृतो दिवादिमध्यान्तगामिनः स्निग्धाः ।
 अव्युच्छिन्ना ऋजवो वृष्टिकरास्ते ह्यमोघाख्याः ॥ ११ ॥

कल्पाषवभ्रुकपिला विचित्रमाञ्जिष्ठहरितशबलाभाः ।
 त्रिदिवानुबन्धिनो वृष्टयेऽल्पभयदास्तु सप्ताहात् ॥ १२ ॥
 ताम्रा बलपतिमृत्युं पीतारुणसन्निभाश्च तद्वत्सनम् ।
 हरिताः पशुशस्यबधं धूमसवर्णा गवां नाशम् ॥ १३ ॥
 माञ्जिष्ठाभाः शस्त्राग्निसम्भ्रमं बभ्रवः पवनवृष्टिम् ।
 भस्मसदृशास्त्ववृष्टिं तनुभावं शबलकल्पाषाः ॥ १४ ॥

बभ्रुकपुष्पाञ्जनचूर्णसन्निभं
 सान्ध्यं रजोऽभ्येति यदा दिवाकरम् ।
 लोकस्तदा रोगशतैर्निपीड्यते
 शुक्लं रजो लोकविवृद्धिशान्तये ॥ १५ ॥

रविकिरणजलदमरुतां सङ्घातो दण्डवत् स्थितो दण्डः ।
 स विदिक्स्थितो नृपाणामशुभो दिक्षु द्विजातीनाम् ॥ १६ ॥
 शस्त्रभयातङ्ककरो वृष्टः प्राङ्मध्यसन्धिषु दिनस्य ।
 शुक्लाद्यो विप्रादीन् यदभिमुखस्तां निहन्ति दिशम् ॥ १७ ॥
 दधिसदृशाग्रो नीलो भानुच्छादो खमध्यगोऽभ्रतरुः ।
 पीतच्छुरिताश्च घना घनमूला भूरिवृष्टिकराः ॥ १८ ॥
 अनुलोमगोऽभ्रवृक्षे समुद्गते घायिनो नृपस्य बधः ।
 बालतरुप्रतिरूपिणि युवराजामात्ययोर्मृत्युः ॥ १९ ॥
 कुवलयवैदूर्याम्बुजकिञ्जल्काभा प्रभञ्जनोन्मुक्ता ।
 सन्ध्या करोति वृष्टिं रविकिरणोद्भासिता सद्यः ॥ २० ॥
 अशुभाकृतिघनगन्धर्वनगरनीहारपांशुधूमयुता ।
 प्रावृषि करोत्यवग्रहमन्यतौ शस्त्रकोपकरी ॥ २१ ॥
 शिशिरादिषु वर्णाः शीणपीतसितचित्रपद्मरुधिरनिभाः ।
 प्रकृतिभवाः सन्ध्यायां स्तुतौ शस्ता विकृतिरन्या ॥ २२ ॥

आयुधभृन्नररूपं छिन्नाभ्रं परभयाय रविगामि ।

सितखपुरेऽर्काक्रान्ते पुरलाभो भेदने नाशः ॥ २३ ॥

सितनितान्तघनावरणं रवे-

र्भवति वृष्टिकर यदि सव्यतः ।

यदि च वीरणगुल्मनिभैर्घनै-

र्दिवसभर्तुरदीप्तदिगुद्भवैः ॥ २४ ॥

नृपविपत्तिकरः परिघः सितः

क्षतजतुल्यवपुर्बलकोपकृत् ।

कनकरूपधरो बलवृद्धिदः

सवितुरुद्गमकालसमुत्थितः ॥ २५ ॥

उभयपार्श्वगतौ परिधौ रवेः

प्रचुरतोयकृतौ वपुषान्वितौ ।

अथ समस्तक्रकुप्परिवारिणः

परिधयोऽस्ति कणोऽपि न वारिणः ॥ २६ ॥

ध्वजातपत्रपर्वतद्विपाश्वरूपधारिणः ।

जयाय सम्ययोर्घना रणाय रक्तसन्निभाः ॥ २७ ॥

पलालधूमसञ्चयस्थितोपमा वलाहकाः ।

बलान्यरुक्षमूर्तयो विवर्द्धयन्ति भूभृताम् ॥ २८ ॥

विलम्बिनो द्रुमोपमाः खरारुणप्रकाशिनः ।

घनाः शिवाय सम्ययोः पुरोपमाः शुभावहाः ॥ २९ ॥

दीप्तविहङ्गशिवामृगघुष्टा दण्डरजःपरिघादियुता च ।

प्रत्यहमर्कविकारयुता वा देशनरेशसुभिक्षवधाय ॥ ३० ॥

प्राची तत्क्षणमेव नक्तमपरा सम्या त्रहादा फलं

सप्ताहात्परिवेषरेणुपरिघाः कूर्वन्ति सद्यो न चेत् ।

तद्वत्सूर्यकरेन्द्रकार्मुकतडित्प्रत्यर्कमेघानिला-
स्तस्मिन्नेव दिनेऽष्टमेऽथ विहगाः सप्ताहपाका मृगाः ॥३१॥

एकं दीप्त्या योजनं भाति सन्ध्या

विद्युद्भासा षट् प्रकाशौकरोति ।

पञ्चाब्दानां गर्जितं याति शब्दो

नास्तीयत्ता काचिदुल्कानिपाते ॥ ३२ ॥

प्रत्यर्कसंज्ञः परिधिसु तस्य त्रियोजना भा परिघस्य पञ्च ।

षट् पञ्च दृश्यं परिवेषचक्रं दशामरेशस्य धनुर्विभाति ॥३३॥

इति श्रीवराहमिहिरकृतौ बृहत्संहितायां सन्ध्या-

लक्षणं नाम त्रिंशोऽध्यायः ।

एकत्रिंशोऽध्यायः ।

दाहो दिशां राजभयाय पीतो देशस्य नाशाय हुताशवर्णः ।

यश्चारुणः स्यादपसव्यवायुः शस्यस्य नाशं स करोति दृष्टः ॥१॥

योऽतीवदीप्त्या कुरुते प्रकाशं छायांमपि व्यञ्जयतेऽर्कवद्यः ।

राज्ञो महद्देदयते भयं सः शस्त्रप्रकोपं क्षतजानुरूपः ॥ २ ॥

प्राक् क्षत्रियाणां सनरेश्वराणां प्राग्दक्षिणे शिल्पिकुमारपीडा ।

याम्ये सहौग्रैः पुरुषैस्तु वैश्या दूताः पुनर्भूः प्रमदाश्च कोणे ॥३॥

पश्चात्तु शूद्राः कृषिजीविनश्च चौरासुरङ्गैः सह वायुदिक्स्थे ।

पीडां व्रजन्त्युत्तरतश्च विप्राः पाषण्डिनो वाणिजकाश्च शार्व्याम् ४

नभः प्रसन्नं विमलानि भानि प्रदक्षिणं वाति सदागतिश्च ।

दिशां च दाहः कनकावदातो हिताय लोकस्य सपार्थिवस्य ५

इति श्रीवराहमिहिरकृतौ बृहत्संहितायां दिग्दाह-

लक्षणं नामैकत्रिंशोऽध्यायः ।

द्वाविंशोऽध्यायः ।

क्षितिकम्पमाहुरेके बृहदन्नर्जलनिवासिसत्त्वकृतम् ।
 भूभारखिन्नदिग्भाजविश्रामसमुद्भवं चान्ये ॥ १ ॥
 अनिलोऽनिलेन निहतः क्षितौ पतन् सखनं करोत्येके ।
 केचित्त्वदृष्टकारितमिदमन्ये प्राहुराचार्याः ॥ २ ॥
 गिरिभिः पुरा सपक्षैर्वसुधा प्रपतद्भिरुत्पतद्भिश्च ।
 आकम्पिता पितामहमाहामरसदसि सव्रीडम् ॥ ३ ॥
 भगवन्नाम ममैतत्त्वया कृतं यदचलेति तन्न तथा ।
 क्रियतेऽचलैश्चलद्भिः शक्ताहं नास्य खेदस्य ॥ ४ ॥
 तस्याः सगद्गदगिरं किञ्चित्स्फुरिताधरं विनतमीषत् ।
 साश्रुविलोचनमाननमवलीक्य पितामहः प्राह ॥ ५ ॥
 मन्युं हरेन्द्र धात्र्याः क्षिप कुलिशं शैलपक्षभङ्गाय ।
 शक्रः कृतमित्युक्ता मा भैरिति वसुमतीमाह ॥ ६ ॥
 किन्त्वनिलदहनसुरपतिवरुणाः सदसत्फलावबोधार्थम् ।
 प्राग्द्वित्रिचतुर्भागेषु दिननिशोः कम्पयिष्यन्ति ॥ ७ ॥
 चत्वार्यार्यम्णाद्यान्यादित्यं मृगशिरोऽश्वयुक् चेति ।
 मण्डलमेतद्वायव्यमस्य रूपाणि सप्ताहात् ॥ ८ ॥
 धूमाकुलीकृताशे नभसि नभस्वान् रजः क्षिपन् भीमम् ।
 विरुजन्दुमांश्च विचरति रविरपटुकरावभासी च ॥ ९ ॥
 वायव्ये भूकम्पे शस्याम्बुवनौषधीक्षयोऽभिहितः ।
 श्वयथुश्वासोन्मादज्वरकासभवा वणिक्पीडा ॥ १० ॥
 रूपायुधभृद्दैत्याः स्त्रीकविगन्धर्वपथ्यशिल्पिजनाः ।
 पीड्यन्ते सौराष्ट्रककुरुमगधदर्शार्णमत्स्याश्च ॥ ११ ॥

पुण्याग्ने यविशाखाभरणीपित्राजभाग्यसंज्ञानि ।
 वर्गो हैतमुजाऽयं करोति रूपाण्यथैतानि ॥ १२ ॥
 तारोल्कापातावृतमादीप्तमिवाम्बरं सदिग्दाहम् ।
 विचरति मरुत्सहायः सप्तार्चिः सप्तदिवसान्तः ॥ १३ ॥
 आग्नेयेऽम्बुदनाशः सलिलाशयसङ्घयो नृपतिवैरम् ।
 दद्रूविचर्चिकाज्वरविसर्पिकाः पाण्डुरोगश्च ॥ १४ ॥
 दीप्तौजसः प्रचण्डाः पौड्यन्ते चाश्मकाङ्गवाह्नीकाः ।
 तङ्गणकलिङ्गवङ्गद्राविडाः शबराश्चनैकविधाः ॥ १५ ॥
 अभिजिच्छ्रवणधनिष्ठाप्राजापत्यैन्द्रवैश्वमेत्राणि ।
 सुरपतिमण्डलमेतद्भवन्ति चास्य स्वरूपाणि ॥ १६ ॥
 चलिताचलवर्ष्माणो गन्धीरविराविणस्तडित्वन्तः ।
 गवलालिकुलाहिनिभा विस्तृजन्ति पयः पयोवाहाः ॥ १७ ॥
 ऐन्द्रं श्रुतिकुलजातिख्यातावनिपालगणपविध्वंसि ।
 अतिसारगलग्रहवदनरोगहृच्छर्दिकोपाय ॥ १८ ॥
 काशियुगन्धरपौरवकिरातकौराभिसारहलमद्राः ।
 अर्बुदसुवास्तुमालवपीडाकरमिष्टहृष्टिकरम् ॥ १९ ॥
 पौष्णाप्यार्द्राश्लेषामूलाहिर्बुधप्रवरुणदेवानि ।
 मण्डलमेतद्धारुणमस्यापि भवन्ति रूपाणि ॥ २० ॥
 नीलोत्पलालिभिन्नाञ्जनत्विषो मधुरराविणो बहुलाः ।
 तडिदुग्धासितदेहा धाराङ्कुशवर्षिणो जलदाः ॥ २१ ॥
 वारुणमणवसरिदाश्रितघ्नमतिहृष्टिदं विगतवैरम् ।
 गोनर्दचेदिकुकुरान् किरातवैदेहकान् हन्ति ॥ २२ ॥
 षड्भिर्मासैः कम्पो द्वाभ्यां पाकं च याति निर्घातः ।
 अन्यानप्युत्पातान् जगुरन्ये मण्डलैरेतैः ॥ २३ ॥

उल्का हरिश्चन्द्रपुरं रजश्च निर्वीतभूकम्पककुप्प्रदाहाः ।

वातोऽतिचण्डो ग्रहणं रवीन्दोर्नक्षत्रतारागणवैकृतानि ॥ २४ ॥

व्यम्बे वृष्टिर्वैकृतं वातवृष्टिर्धूमोऽनग्ने विस्फुलिङ्गार्चिषो वा ।

वन्यं सत्त्वं ग्राममध्ये विशेषा रात्रावैन्द्रं कार्मुकं दृश्यते वा २५

सन्ध्याविकाराः परिवेषखण्डा नद्यः प्रतीपा दिवि तूर्यनादाः ।

अन्यच्च यतस्यात्प्रकृतेः प्रतीपं तेनण्डलैरेव फलं निगाद्यम् २६

हन्त्यैन्द्रो वायव्यं वायुयाप्यैन्द्रमेवमन्योऽन्यम् ।

वारुणहैतभुजावपि वेलानक्षत्रजाः कम्पाः ॥ २७ ॥

प्रथितनरेखरमरणव्यसनान्याग्नेयवायुमण्डलयोः ।

क्षुब्धयमरकावृष्टिभिरुपताप्यन्ते जनाश्चापि ॥ २८ ॥

वारुणपौरन्दरयोः सुभिन्नशिववृष्टिहार्दयो लोके ।

गावोऽतिभूरिपयसो निवृत्तवैराश्च भूपालाः ॥ २९ ॥

पक्षैश्चतुर्भिर्निलम्बिभिरग्निर्देवराट् च सप्ताहात् ।

सद्यः फलति च वरुणो येषु न कालोऽदुभुतेषूक्तः ॥ ३० ॥

चलयति पवनः शतद्वयं शतमनलो दशयोजनान्वितम् ।

मलिलपतिरगौतिसंयुतं कुलिशधरोऽभ्यधिकं च षष्टिकम् ३१

त्रिचतुर्थसप्तमदिने मामे पक्षे तथा त्रिपक्षे च ।

यदि भवति भूमिकम्पः प्रधामनृपनाशमो भवति ॥ ३२ ॥

इति श्रीवराहमिहिरकृतौ बृहत्संहितायां भूमिकम्प-

लक्षणं नाम द्वात्रिंशोऽध्यायः ।

त्रयस्त्रिंशोऽध्यायः ।

दिवि भुक्तशुभफलानां पततां रूपाणि यानि तान्युल्काः ।

धिष्ण्योल्काशनिर्विद्युत्तारा इति पञ्चधा भिन्नाः ॥ १ ॥

उल्का पक्षेण फलं तद्विष्ण्वाशनिस्त्रिभिः पक्षैः ।

विद्युदहीभिः षड्भिस्तद्वत्तारा विपाचयन्ति ॥ २ ॥

तारा फलपादकरी फलार्धदात्री प्रकीर्तिता धिष्ण्या ।

तिस्रः सम्पूर्णफला विद्युदयोल्काशनिश्चेति ॥ ३ ॥

अशनिः स्वनेन महता नृगजाश्वमृगाश्मवेश्मतरुपशुषु ।

निपतति विदारयन्ती धरातलं चक्रसंस्थाना ॥ ४ ॥

विद्युत्सत्त्वत्रासं जनयन्ती तटतटत्वेना सहसा ।

कुटिलविशाला निपतति जीवेन्धनराशिषु ज्वलिता ॥ ५ ॥

धिष्ण्या कृशान्पुच्छा धनूंषि दश दृश्यतेऽन्तराभ्यधिकम् ।

ज्वलिताङ्गारनिकाशा द्वौ हस्तौ सा प्रमाणेन ॥ ६ ॥

तारा हस्तं दीर्घा शुक्ला ताम्राजतन्तुरूपा वा ।

तिर्य्यगधश्चोर्ध्वं वा याति वियत्य्छमानेव ॥ ७ ॥

उल्का शिरसि विशाला निपतन्ती वर्द्धते प्रतनुपुच्छा ।

दीर्घा भवति च पुरुषं भेदा बह्वी भवन्त्यस्याः ॥ ८ ॥

प्रेतप्रहरणखरकरभनककपिदंद्रिलाङ्गलमृगाभाः ।

गोधाहिधूमरूपाः पापा या चोभयशिरस्का ॥ ९ ॥

ध्वजभूषकरिगिरिकमलेन्दुतुरगसन्तप्तरजतहंसाभाः ।

श्रीवत्सवज्रशङ्खस्त्रिकरूपाः शिवसुभिन्नाः ॥ १० ॥

अस्वरमध्याद्वह्नौ निपतन्त्यो राजराष्ट्रनाशाय ।

बभ्रुमती गगनोपरि विभ्रममाख्याति लोकस्य ॥ ११ ॥

संस्पृशतो चन्द्रार्कौ तद्विस्तृता वा सभूपकम्पा च ।
 परचक्रागमनृपबधदुर्भिन्नाहृष्टिभयजननी ॥ १२ ॥
 पौरैतरघ्नमुल्कापसव्यकरणं दिवाकरहिमांश्वीः ।
 उल्का शुभदा पुरतो दिवाकरनिःसृता यातुः ॥ १३ ॥
 शुक्ला रक्ता पीता कृष्णा चोल्का द्विजादिवर्णघ्नी ।
 क्रमशश्चेतान् हन्युर्धूर्धोरःपार्श्वं पुच्छस्थाः ॥ १४ ॥
 उत्तरदिगादिपतिता विप्रादीनामगिष्टदा रूक्षा ।
 ऋज्वी स्निग्धाखण्डा नीचोपगता च तद्वृद्धैः ॥ १५ ॥
 श्यामा वारुणनीलासृग्दहनासितभस्मानिभा रूक्षा ।
 सभ्यादिनजा वक्रा दलिता च परागमभयाय ॥ १६ ॥
 नक्षत्रग्रहघाते तद्भक्तीनां क्षयाय निर्दिष्टा ।
 उदये घ्नती रवीन्दू पौरैतरमृत्यवेऽस्ते वा ॥ १७ ॥
 भाग्यादित्यधनिष्ठामूलेपल्काहतेषु युवतीनाम् ।
 विप्रक्षत्रियपौडा पुष्यानिलविशुदेवेषु ॥ १८ ॥
 ध्रुवसौम्येषु नृपाणामुग्रेषु सदारुणेषु चौराणाम् ।
 क्षिप्रेषु कलाविदुषां पौडा साधारणे च हते ॥ १९ ॥
 कुर्वन्त्येताः पतिता देवप्रतिमासु राजराष्ट्रभयम् ।
 शक्रोपरि नृपतीतां गृहेषु तत्स्वामिनां पौडाम् ॥ २० ॥
 आश्याग्रहोपघाते तद्देशानां खले कृषिरतानाम् ।
 चैत्यतरौ सम्पतिता सत्कृतपौडां करोत्युल्का ॥ २१ ॥
 द्वारि पुरस्य पुरक्षयमथेन्द्रकीले जनक्षयोऽभिहितः ।
 ब्रह्मायतने विप्रान् विनिहन्याद्गोमिनी गोष्ठे ॥ २२ ॥
 क्षेडास्फोटितवादितगीतोत्क्रुष्टस्वना भवन्ति यदा ।
 उल्कानिपातसमये भयाय राष्ट्रस्य सनृपस्य ॥ २३ ॥

यस्याश्चिरं तिष्ठति खेऽनुषङ्गो दण्डाकृतिः सा नृपतेर्भयाय ।

या चोद्भूते तन्नुद्धृतेव खस्था या वा महेन्द्रध्वजतुल्यरूपा ॥ २४ ॥

श्रेष्ठिनः प्रतीपगा तिर्यगा नृपाङ्गनाः ।

हन्त्यधोमुखी नृपान् ब्राह्मणानथोर्ध्वगा ॥ २५ ॥

वर्हिपुच्छरूपिणी लोकसङ्ख्यावहा ।

सर्पवत् प्रसर्पिणी योषितामनिष्टदा ॥ २६ ॥

हन्ति मण्डला पुरं कृत्रवत् पुरोहितम् ।

वंशगुल्मवत् स्थिता राष्ट्रदोषकारिणी ॥ २७ ॥

व्यालसूकरोपमा विस्फुलिङ्गमालिनी ।

खण्डशोऽथवा गता सखना च पापदा ॥ २८ ॥

सुरपतिचापप्रतिमा राज्यं नभसि विलीना जलदान् हन्ति ।

पवनविलोमा कुटिलं याता न भवति शस्ता विनिवृत्ता वा ॥ २९ ॥

अभिभवति यतः पुरं बलं वा

भवति भयं तत एव पार्थिवस्य ।

निपतति च यथा दिशा प्रदीप्ता

जयति रिपूनचिरात्तया प्रयातः ॥ ३० ॥

इति श्रीवराहमिहिरकृतौ बृहत्संहितायामुल्कालक्षणं

नाम त्रयस्त्रिंशोऽध्यायः ॥

चतुस्त्रिंशोऽध्यायः ।

सन्मूर्च्छिता रवीन्द्रोः किरणाः पवनेन मण्डलौभूताः ।

नानावर्णाकृतयस्तन्वम्भे व्योम्नि परिवेषाः ॥ १ ॥

ते रक्तनीलपाण्डुरकापोताभ्राभशबलहरिशुक्लाः ।

इन्द्रयमवरुणनिर्कृतिश्चसन्देशपितामहाम्निकृताः ॥ २ ॥
 धनदः करोति मेचकमन्योऽन्यगुणाश्रयेण चाप्यन्ये ।
 प्रविलीयते मुहुर्मुहुरल्पफलः सोऽपि वायुकृतः ॥ ३ ॥
 चाषशिखिरजततैलक्षीरजलाभः स्वकालसम्भूतः ।
 अविकलवृत्तः स्निग्धः परिवेषः शिवसुभिन्नकरः ॥ ४ ॥
 सकलगगनानुचारी नैकाभः क्षतजसन्निभो रूक्षः ।
 असकलशकटशरासनशृङ्गाटकवत् स्थितः पापः ॥ ५ ॥
 शिखिगलसमेऽतिवर्षं बहुवर्णं नृपवधो भयं धूम्रे ।
 हरिचापनिभे युद्धान्यशोककुसुमप्रभे चापि ॥ ६ ॥
 वर्णैर्नैकेन यदा बहुलः स्निग्धः क्षुराम्रकाक्षीर्णः
 स्वर्त्ता सद्योवर्षं करोति पीतश्च दीप्तार्कः ॥ ७ ॥
 दीप्तविहङ्गमृगरुतः कलुषः सन्ध्यात्रयोत्थितोऽतिमहान् ।
 भयक्षत्तडिदुल्काद्यैर्हतो नृपं हन्ति शस्त्रेण ॥ ८ ॥
 प्रतिदिनमर्कहिमांश्चोरहर्निशं रक्तयोर्नरेन्द्रबधः ।
 परिविष्टयोरभीक्ष्णं लग्नास्तनभःस्थयोस्तद्वत् ॥ ९ ॥
 सेनापतेर्भयकरो द्विमण्डलो नातिशस्त्रकोपकरः ।
 त्रिप्रभृति शस्त्रकोपं युवराजभयं नगररोधम् ॥ १० ॥
 वृष्टिस्त्रग्रहेण मासेन विग्रहो वा ग्रहेन्दुभनिरोधे ।
 होराजन्माधिपयोजन्मर्त्ते वाशुभो रात्रः ॥ ११ ॥
 परिवेषमण्डलगतो रवितनयः क्षुद्रधान्यनाशकरः ।
 जनयति च वातवृष्टिं स्थावरकृषिकृन्निहन्ता च ॥ १२ ॥
 भौमे कुमारबलपतिसैन्यानां विद्रवोऽग्निशस्त्रभयम् ।
 जीवे परिवेषगते पुरोहितामात्यनृपपीडा ॥ १३ ॥
 मन्त्रिस्थावरलेखकपरिवृद्धिश्चन्द्रजे सुवृष्टिश्च ।

शुक्रे यायिचक्षत्रियराज्ञां पौडा प्रियां चान्नम् ॥ १४ ॥
 क्षुदनलमृत्युनराधिपशस्त्रेभ्यो जायते भयं केतो ।
 परिविष्टे गर्भभयं राहौ व्याधिर्नृपभयं च ॥ १५ ॥
 युद्धानि विजानीयात् परिवेषाभ्यन्तरे द्वयोर्ग्रहयोः ।
 दिवसकृतः शशिनो वा क्षुददृष्टिभयं त्रिषु प्रोक्तम् ॥ १६ ॥
 याति चतुर्षु नरेन्द्रः सामात्यपुरोहिता वगं मृत्योः ।
 प्रलयमिव विद्धि जगतः पञ्चादिषु मण्डलस्थेषु ॥ १७ ॥
 ताराग्रहस्य कुर्यात् पृथगेव समुत्थिता नरेन्द्रवधम् ।
 नक्षत्राणामथवा यदि केतोर्नोदयो भवति ॥ १८ ॥
 विप्रक्षत्रियविट्कूट्रहा भवेत् प्रतिपदादिषु क्रमशः ।
 श्रेणीपुरकोशानां पञ्चम्यादिष्वशुभकारी ॥ १९ ॥
 युवराजस्याष्टम्यां परतस्त्रिषु पार्थिवस्य दोषकरः ।
 पुररोधो द्वादश्यां सैन्यक्षोभस्त्रयोदश्याम् ॥ २० ॥
 नरपतिपत्नीपौडां परिवेषोऽभ्युत्थितश्चतुर्दश्याम् ।
 कुर्यात् तु पञ्चदश्यां पौडां मनुजाधिपस्यैव ॥ २१ ॥
 नागरकाणामभ्यन्तरस्थिता यायिनां च बाह्यस्था ।
 परिवेषमध्यरेखा विज्ञेयाक्रन्दसाराणाम् ॥ २२ ॥
 रक्तः श्यामो रूक्षश्च भवति येषां पराजयस्तेषाम् ।
 स्निग्धः श्वेतो द्युतिमान् येषां भागा जयस्तेषाम् ॥ २३ ॥
 इति श्रीवराहमिहिरकृतौ बृहत्संहितायां परिवेष-
 लक्षणं नाम चतुस्त्रिंशोऽध्यायः ।

सूर्यस्य विविधवर्णाः पवनेन विघटिताः कराः साम्ने ।
 वियति धनुसंस्थाना ये दृश्यन्ते तदिन्द्रधनुः ॥ १ ॥

केचिदनलकुलोरगनिःश्वासीदुभूतमाहुराचार्याः ।

तद्यायिनां नृपाणामभिमुखमजयावहं भवति ॥ २ ॥

अच्छिन्नमवनिगाढं द्युतिमत्स्निग्धं घनं विविधवर्णम् ।

हिरुदितमनुलोमं च प्रशस्तमश्रुः प्रयच्छति च ॥ ३ ॥

विदिगुदुभूतं दिक्स्वामिनाशनं व्यम्भजं मरककारि ।

पाटलपीतकनौलैः शस्त्राग्निलुत्कृता दोषाः ॥ ४ ॥

जलमध्येऽनावृष्टिर्भुवि शस्यबधस्तरो स्थिते व्याधिः ।

वलमीके शस्त्रभयं निशि सचिवबधाय धनुरैन्द्रम् ॥ ५ ॥

वृष्टिं करोत्यवृष्ट्यां वृष्टिं वृष्ट्यां निवारयत्यैन्द्रगाम् ।

पश्चात् सदैव वृष्टिं कुलिशभृतश्चापमाचष्टे ॥ ६ ॥

चापं मघोनः कुरुते निशायाम् आखण्डलायां दिशि भूपपीडाम्

याम्यापरोदक्प्रभवं निहन्यात् सेनापतिं नायकमन्त्रिणी च ॥ ७ ॥

निशि सुरचापं सितवर्णाद्यं जनयति पीडं द्विजपूर्वाणाम् ।

भवति च यस्यां दिशि तद्देश्यं नरपतिमुख्यं न चिरादनप्रात्

इति श्रीवराहमिहिरकृतौ बृहत्संहितायामिन्द्रायुध-

लक्षणं नाम पञ्चविंशोऽध्यायः ।

उदगादिपुरोहितनृपबलपतियुवराजदोषदं खपुरम् ।

सितरक्तपोतकृणं विप्रादीनामभावाय ॥ १ ॥

नागरनृपतिजयावहमुदग् विदिक्स्थं विवर्णनाशाय ।

ग्रान्ताशयां दृष्टं सतीरणं नृपतिविजयाय ॥ २ ॥

सर्वदिगुत्थं सततोत्थितं च भयदं नरेन्द्रराट्टाणाम् ।

चौराटविकान् हनन्नाडूमानलशक्रचापाभम् ॥ ३ ॥

शम्भुर्वनगरमुत्थितमापाण्डुरमग्निपातवातकरम् ।

दौष्टे नरेन्द्रमृत्युर्वामेऽरिभयं जयः सव्ये ॥ ४ ॥

अनेकवर्णाकृति खे प्रकाशते पुरं पताकाध्वजतोरणान्वितम्
यदा तदा नागमनुष्यवाजिनां पिवत्यसृग्भूरि रणे वसुन्धराऽ

इति श्रीवराहमिहिरकृतौ बृहत्संहितायां गन्धर्व-

नगरलक्षणं नाम षट्त्रिंशोऽध्यायः ॥

प्रतिसूर्यकः प्रशस्तो दिवसकृद्वर्णसप्रभः सिग्धः ।

वैदूर्यनिभः स्वच्छः शुक्लश्च क्षेमसौभिन्नः ॥ १ ॥

पीतो व्याधिं जनयत्यशोकरूपश्च शस्त्रकोपाय ।

प्रतिसूर्याणां माला दस्युभयातङ्कनृपहन्त्री ॥ २ ॥

दिवसकृतः प्रतिसूर्यो जलकदुदग्दक्षिणे स्थितोऽनिलकृत् ।

उभयस्थः सलिलभयं नृपमुपरि निहन्त्यधो जनहा ॥ ३ ॥

इति श्रीवराहमिहिरकृतौ बृहत्संहितायां प्रतिसूर्य-

लक्षणं नाम सप्तत्रिंशोऽध्यायः ॥

कथयन्ति पार्थिववधं रजसा घनतिमिरसञ्चयनिभेन ।

अविभाव्यमानगिरिपुरतरवः सर्वा दिशश्छन्नाः ॥ १ ॥

यस्यां दिशि धूमचयः प्राक् प्रभवति नाशमेति वा यस्याम् ।

आगच्छति सप्ताहात् तत्रैव भयं न सन्देहः ॥ २ ॥

ज्वेते रजोवनौवे पोडा स्यान्मन्त्रिजनपदानां च ।

नचिरात् प्रकोपमुपयाति शस्त्रमतिसङ्कुला सिद्धिः ॥ ३ ॥

अर्कोदये विजृम्भति यदि दिनमेकं दिनद्वयं वापि ।

स्थगयन्निव गगनतलं भयमत्युग्रं निवेदयति ॥ ४ ॥

अनवरतसञ्चयवहं रजनीमेकां प्रधाननृपहन्तृ ।

क्षेमाय च शेषाणां विचक्षणानां नरेन्द्राणाम् ॥ ५ ॥
 रजनीद्वयं विसर्पति यस्मिन् राष्ट्रे रजोधनं बहुलम् ।
 परचक्रस्यागमनं तस्मिन्नपि सन्निबोद्धव्यम् ॥ ६ ॥
 निपतति रजनीत्रितयं चतुष्कमप्यन्नरसविनाशाय ।
 राज्ञां सैन्यक्षोभो रजसि भवेत् पञ्चरात्रभवे ॥ ७ ॥
 केत्वाद्युदयविमुक्तं यदा रजो भवति तीव्रभयदायि ।
 गिरिरादन्यत्रतौ फलमविकलमाहुराचार्याः ॥ ८ ॥
 इति श्रीवराहमिहिरकृतौ बृहत्संहितायां रजोलक्षणं
 नाम अष्टत्रिंशोऽध्यायः ॥

पवनः पवनाभिहतो गगनादवनौ यदा समापतति ।
 भवति तदा निर्घातः स च पापो दीप्तविहगरुतः ॥ १ ॥
 अर्कोदये ऽधिकरणिकनृपधनियोधाङ्गनावणिग्वेश्याः ।
 आप्रहरांशे ऽजाविकमुपहन्याच्छूद्रपौरांश्च ॥ २ ॥
 आ मध्याह्नाद्राजोपसेविनो ब्राह्मणांश्च पीडयति ।
 वैश्यजलदांस्तृतीये चौरान् प्रहरे चतुर्थे च ॥ ३ ॥
 अस्तं याते नीचान् प्रथमे यामे निहन्ति शस्यानि ।
 रात्रौ द्वितीययामे पिशाचसङ्घान्निपीडयति ॥ ४ ॥
 तुरगकरिणस्तृतीये विनिहन्याद्यायिनश्चतुर्थे च ।
 भैरवजर्जरशब्दो याति यतस्तां दिशं हन्ति ॥ ५ ॥

इति श्रीवराहमिहिरकृतौ बृहत्संहितायां निर्घात-
 लक्षणं नामैकोनचत्वारिंशोऽध्यायः ॥

वृश्चिकवृषप्रवेशे भानोर्ये बादरायणेनोक्ताः ।

ग्रीष्मशरत्शस्यानां सदसद्योगाः कृतास्त इमे ॥ १ ॥

भानोरलिप्रवेशे केन्द्रैस्तस्माच्छुभग्रहाक्रान्तैः ।

बलवद्भिः सौम्यैर्वा निरीक्षितैर्गेषिकविबुद्धिः ॥ २ ॥

अष्टमराशिगतेऽर्के गुरुशशिनोः कुम्भसिंहस्थितयोः ।

सिंहघटसंस्थयोर्वा निष्पत्तिर्ग्रीष्मशस्यस्य ॥ ३ ॥

अर्कात्सिते द्वितीये बुधेऽथवा युगपदेव वा स्थितयोः ।

व्ययगतयोरपि तद्वन्निष्पत्तिरतीव गुरुदृष्ट्या ॥ ४ ॥

शुभमध्येऽलिनि सूर्याद्गुरुशशिनोः सप्तमे परा सन्धत् ।

अल्पादिस्थे सवितरि गुरौ द्वितीयेऽर्धे निष्पत्तिः ॥ ५ ॥

लाभहिबुकार्थयुक्तैः सूर्यादलिगात्सितेन्दुशशिपुत्रैः ।

शस्यस्य परा सम्पत् कर्मणि जीवे गवां चाग्न्या ॥ ६ ॥

कुम्भे गुरुर्गवि शशी सूर्योऽलिमुखे कुजार्कजौ मकरे ।

निष्पत्तिरस्ति महती पश्चात् परचक्ररोगभयम् ॥ ७ ॥

मध्ये पापग्रहयोः सूर्यः शस्यं विनाशयत्यलिगः ।

पापः सप्तमराशौ जातं जातं विनाशयति ॥ ८ ॥

अर्थस्थाने क्रूरः सौम्यैरनिरीक्षितः प्रथमजातम् ।

शस्यं निहन्ति पश्चादुप्तं निष्पादयेद्वत्तम् ॥ ९ ॥

जामित्रकेन्द्रसंस्थौ क्रूरो सूर्यस्य वृश्चिकस्थस्य ।

शस्यविपत्तिं कुरुतः सौम्यैर्दृष्टौ न सर्वत्र ॥ १० ॥

वृश्चिकसंस्थादर्कात् सप्तमषष्ठोपगौ यदा क्रूरो ।

भवति तदा निष्पत्तिः शस्यानामर्घपरिहानिः ॥ ११ ॥

विधिनानेनैव रविर्बृषप्रवेशे शरत्समुत्थानाम् ।

विज्ञेयः शस्यानां नाशाय शिवाय वा तज्ज्ञैः ॥ १२ ॥

त्रिषु मेषादिषु सूर्यः सौम्ययुतो वीक्षितोऽपि वा विचरन् ।

ग्रैषिकधान्यं कुरुते समर्थमभयोपयोग्यं च ॥ १३ ॥

कार्मुकमृगघटसंस्थः शारदस्य तद्वदेव रविः ।

सङ्ग्रहकाले ज्ञेयो विपर्ययः क्रूरदृग्यागात् ॥ १४ ॥

इति श्रीवराहमिहिरकृतौ बृहत्संहितायां शस्यजातकं

नाम चत्वारिंशोऽध्यायः ॥

ये येषां द्रव्याणामधिपतयो राशयः समुद्दिष्टाः ।

मुनिभिः शुभाशुभार्थं तानागमतः प्रवक्ष्यामि ॥ १ ॥

वस्त्राविककुतुपानां मसूरगोधूमरालकयवानाम् ।

स्थलसम्भवौषधीनां कनकस्य च कौर्त्तितो मेषः ॥ २ ॥

गवि वस्त्रकुसुमगोधूमशालियवमहिषसुरभितनयाः स्युः ।

मित्र्युनेऽपि धान्यशारदवल्लीशालूककर्पासाः ॥ ३ ॥

कर्किणि कोद्रवकदलीदूर्वाफलकन्दपत्रचोचानि ।

सिंहे तुषधान्यरसाः सिंहादीनां त्वचः सगुडाः ॥ ४ ॥

षष्ठेऽतसीकलायाः कुलथगोधूममुहनिष्पावाः ।

सप्तमरागौ माषा गोधूमाः सर्षपाः सयवाः ॥ ५ ॥

अष्टमरागाविक्षुः सैक्यं लोहान्यजाविकं चापि ।

नवमे तु तुरगलवणास्वरास्ततिलधान्यमूलानि ॥ ६ ॥

मकरे तरुगुल्माद्यं सैक्यं क्षुसुवर्णकृष्णलोहानि ।

कुम्भे सलिलजफलकुसुमरत्नचित्राणि रूपाणि ॥ ७ ॥

मौने कपालसम्भवरत्नानग्रस्वद्भवानि वज्राणि ।

स्नेहाश्च नैकरूपा व्याख्याता मत्स्यजातं च ॥ ८ ॥

रागेश्वतुर्दशार्थाय सप्तनवपञ्चमस्थितो जीवः ।

हो कादशदशपञ्चाष्टमेषु शशिजश्च वृद्धिकरः ॥ ८ ॥

षट्सप्तमगो हानिं वृद्धिं शुक्रः करोति शेषेषु ।

उपचयसंस्थाः क्रूराः शुभदाः शेषेषु हानिकराः ॥ १० ॥

राशेर्यस्य क्रूराः पीडास्थानेषु संस्थिता बलिनः ।

तत्प्रोक्तद्रव्याणां महार्घता दुर्लभत्वं च ॥ ११ ॥

इष्टस्थाने सौम्या बलिनो येषां भवन्ति राशीनाम् ।

तद्द्रव्याणां वृद्धिः सामर्थ्यमदुर्लभत्वं च ॥ १२ ॥

गोचरपीडायामपि राशिर्वलिभिः शुभग्रहैर्दृष्टः ।

पीडां न करोति तथा क्रूरेरेवं विपर्यासः ॥ १३ ॥

इति श्रीवराहमिहिरकृतौ बृहत्संहितायां द्रव्यनिश्चयो

नामैकचत्वारिंशोऽध्यायः ॥

अतिवृश्च्युल्कादण्डान् परिवेपग्रहणपरिधिपूर्वांश्च ।

दृष्ट्वा मावास्यायामुत्पातान् पूर्णमास्यां च ॥ १ ॥

ब्रूयादव विशेषान् प्रतिमासं राशिषु क्रमात् सूर्य ।

अनप्रतिधावुत्पाता ये ते डमरार्तये राज्ञाम् ॥ २ ॥

सेषोपगते सूर्ये ग्रीष्मजधानस्य सङ्ग्रहं कुर्यात् ।

वनमूलफलस्य वृषे चतुर्थमासे तयोर्लाभः ॥ ३ ॥

मिश्रुनस्थे सर्वरसान् धानग्रानि च सङ्ग्रहं समुपनीय ।

पष्ठे मासे विपुलं विक्रीणन् प्राप्नुयात्लाभम् ॥ ४ ॥

ककिण्यर्के मधुगन्धतैलघृतफाणितानि विनिधाय ।

द्विगुणा द्वितीयमासे लब्धिर्हीनाधिके छेदः ॥ ५ ॥

सिंहे सुवर्णमणिचर्मवर्मशस्त्राणि मौक्तिकं रजतम् ।

पञ्चममासे लब्धिविक्रेतुरतोऽनग्रथा छेदः ॥ ६ ॥

कन्यागते दिनकरे चामरखरकरभवाजिनां क्रेता ।

षष्ठे मासे द्विगुणं लाभमवाप्नोति विक्रीणन् ॥ ७ ॥

तौलिनि तान्तवभाण्डं मणिकम्बलकाचपीतकुसुमानि ।

आदद्याद्धानानि च षण्मासाद्विगुणिता वृद्धिः ॥ ८ ॥

वृश्चिकसंस्थे सवितरि फलकन्दकमूलविविधरत्नानि ।

वर्षद्वयमुषितानि द्विगुणं लाभं प्रयच्छन्ति ॥ ९ ॥

चापगते गृह्णीयात् कुङ्कुमशङ्खप्रवालकाचानि ।

मुक्ताफलानि च ततो वर्षार्धाद्विगुणतां यान्ति ॥ १० ॥

मृगघटगे गृह्णीयाद् दिवाकरे लोहभाण्डधानानि ।

स्थित्वा मासं दद्यान्नाभार्थी द्विगुणमाप्नोति ॥ ११ ॥

सवितरि भूषमुपयाते मूलफलं कन्दभाण्डरत्नानि ।

संस्थाप्य वत्सरार्धं लाभकमिष्टं समाप्नोति ॥ १२ ॥

राशौ राशौ यस्मिन् शिशिरमयूखः सहस्रकिरणो वा ।

युक्तोऽधिमित्रदृष्टस्तत्रायं लाभको दिष्टः ॥ १३ ॥

सवित्सहितः सम्पूर्णो वा शुभैर्युतवीक्षितः

शिशिरकिरणः सद्योऽर्घ्यस्य प्रवृद्धिकरः स्मृतः ।

अशुभसहितः सन्दृष्टो वा हिनस्त्यथवा रविः

प्रतिगृहगतान् भावान् बद्ध्वा वदेत्सदसत् फलम् ॥ १४ ॥

इति श्रीवराहमिहिरकृतौ बृहत्संहितायामर्घकाण्डं

नाम द्वाचत्वारिंशोऽध्यायः ॥

ब्रह्माणमूचरमरा भगवच्छक्ताः स्य नासुरान् समरे ।

प्रतियोधयितुमतस्त्वा शरण्यशरणं समुपयाताः ॥ १ ॥

देवानुवाच भगवान् क्षीरोदे केशवः स वः केतुम् ।

यं दास्यति तं दृष्ट्वा नाजौ स्थास्यन्ति वो दैत्याः ॥ २ ॥

लब्धवराः क्षीरोदं गत्वा ते तुष्टवः सुराः सेन्द्राः ।

श्रीवत्साङ्गं कौस्तुभमणिकिरणोद्भासितोरस्कम् ॥ ३ ॥

श्रीपतिमचिन्त्यमसमं समन्ततः सर्वदेहिनां सूक्ष्मम् ।

परमात्मानमनादिं विष्णुमविज्ञातपर्यन्तम् ॥ ४ ॥

तैः संस्तुतः स देवस्तुतोष नारायणो ददौ चैषाम् ।

ध्वजमसुरसुरबधूमुखकमलवनतुषारतीक्ष्णं शुभम् ॥ ५ ॥

तं विष्णुतेजोभवमष्टचक्रे रथे स्थितं भास्वति रत्नचित्त्रे ।

देदीप्यमानं शरदीव सूर्यं ध्वजं समासाद्य सुमोद शक्रः ॥ ६ ॥

सकिङ्किणोजालपरिस्फुतेन स्वक्कृतघण्टापिटकान्वितेन ।

समुच्छित्तेनामरराड् ध्वजेन नित्ये विनाशे समरेऽरिसैन्यम् ७

उपरिचरस्यामरपो वसोर्ददौ चेदिपस्य वेणुमयीम् ।

यष्टिं तां स नरेन्द्रो विधिवत्सम्पूजयामास ॥ ८ ॥

प्रीतो महेन मघवान् प्राहैवं ये नृपाः करिष्यन्ति ।

वसुवदसुमन्तस्ते भुवि सिद्धाज्ञा भविष्यन्ति ॥ ९ ॥

मुद्रिताः प्रजाश्च तेषां भयरोगविवर्जिताः प्रभूतान्नाः ।

ध्वज एव चाभिधास्यति जगति निमित्तैः फलं सदसत् ॥ १० ॥

पूजा तस्य नरेन्द्रैर्बलवृद्धिजयार्थिभिर्यथा पूर्वम् ।

शक्राज्ञया प्रयुक्ता तामागमतः प्रवक्ष्यामि ॥ ११ ॥

तस्य विधानं शुभकरणदिवसनक्षत्रमङ्गलमुहूर्तैः ।

प्रास्थानिकैर्वनमियाद्दैवज्ञः सूत्रधारश्च ॥ १२ ॥

उद्यानदेवतालपितृवनवल्मीकमार्गचितिजाताः ।

कुञ्जोर्ध्वशृङ्गकण्टकिवल्लीवन्दाकयुक्ताश्च ॥ १३ ॥

बहुविहगालयकोटरपवनानलपोडिताश्च ये तरवः ।

ये च स्युः स्त्रीसंज्ञा न ते शुभाः शक्रकेत्वर्थे । १४ ॥

श्रेष्ठोऽर्जुनोऽश्वकर्णः प्रियकधवोदुम्बराश्च पञ्चैते ।

एतेषामनग्रतमं प्रशस्तमथवापरं वृत्तम् ॥ १५ ॥

गौरासितक्षितिभवं सम्पूज्य यथाविधि द्विजः पूर्वम् ।

विजने समेत्य रात्रौ स्पृष्ट्वा ब्रूयादिमं मन्त्रम् ॥ १६ ॥

यानौह वृक्षे भूतानि तेभ्यः स्वस्ति नमोऽस्तु वः ।

उपहारं गृहीत्वे मं क्रियतां वामपर्ययः ॥ १७ ॥

पार्थिवस्त्वां वरयते स्वस्ति तेऽस्तु नगोत्तम ।

ध्वजार्यं देवराजस्य पूजेयं प्रतिगृह्यताम् ॥ १८ ॥

क्षिप्यात् प्रभातसमये वृक्षमुदक् प्राङ्मुखोऽपि वा भूत्वा ।

परगोजर्जरशब्दो नेष्टः क्षिग्धा वनश्च हितः ॥ १९ ॥

नृपजयदमद्विध्वस्तं पतनमनाकुञ्चितं च पूर्वोदक् ।

अविलग्नं चानग्रतरो विपरीतमतस्य जित्पतितम् ॥ २० ॥

क्षित्वाग्रे चतुरङ्गुलमष्टौ मूले जले क्षिपेद्यष्टिम् ।

उडृत्य पुरद्वारं शकटेन नयेन्मनुष्यैर्वा ॥ २१ ॥

अरभङ्गे बलभेदो नेम्या नाशो बलस्य विज्ञेयः ।

अथैक्षयोऽक्षभङ्गे तथाणिभङ्गे च बर्द्धकिनः ॥ २२ ॥

भाद्रपदशुक्लपक्षस्याष्टम्यां नागरैर्वृतो राजा ।

देवज्ञसचिवकञ्चुकिविप्रप्रमुखैः सुवेषधरैः ॥ २३ ॥

अहताम्बरमन्वीतां यष्टिं पौरन्दरीं पुरं पौरैः ।

स्त्रगन्धधूपयुक्तां प्रवेशयेच्छङ्खतूर्यरवैः ॥ २४ ॥

रुचिरपताकातीरणवनमालालङ्कृतं प्रहृष्टजनम् ।

सम्भार्जितार्चितपथं सुवेषगणिकाजनाकीर्णम् ॥ २५ ॥

अभ्यर्चितापणगृहं प्रभूतपुण्याहवेदनिर्घोषम् ।

नटनर्तकगीयज्ञैराकीर्णचतुष्पथं नगरम् ॥ २६ ॥

तत्र पताकाः श्वेता विजयाय भवन्ति रोगदाः पीताः ।

जयदाश्च चित्ररूपा रक्ताः शस्त्रप्रकोपाय ॥ २७ ॥

यष्टिं प्रवेशयन्तीं निपातयन्तो भयाय नागाद्याः ।

बालानां तलशब्दे संग्रामः सत्त्वयुद्धे वा ॥ २८ ॥

सन्तत्य पुनस्तत्ता विधिवद्यष्टिं प्ररोपयेद्यत्ने ।

जागरमेकादश्यां नरेश्वरः कारयेच्चास्याः ॥ २९ ॥

सितवस्त्रोऽशीषधरः पुरोहितः शाक्रवैण्वैर्मन्त्रैः ।

जुहुयादग्निं सांवत्सरो निमित्तानि गृह्णीयात् ॥ ३० ॥

दृष्टद्रव्याकारः सुरभिः स्निग्धो घनोऽनलोऽर्चिष्मान् ।

शुभकृदतोऽन्यो नेष्टो यात्रायां विस्तरोऽभिहितः ॥ ३१ ॥

स्वाहावसानसमये स्वयमुज्ज्वलार्चिः

स्निग्धः प्रदक्षिणशिखो हुतभुग् नृपस्य ।

गङ्गादिवाकरसुताजलचारुहारां

धात्रीं समुद्ररसनां वशगां करोति ॥ ३२ ॥

चामीकरशोककुरण्टकाजवैदूर्यनीलोत्पलसन्निभेऽग्नौ ।

त ध्वान्तमन्तर्भवनेऽवकाशं करोति रत्नांशुहतं नृपस्य ॥ ३३ ॥

येषां रथौघार्णवमेघदन्तिनां

समस्वनोऽग्निर्यदिवापि दुन्दुभेः ।

तेषां मदान्धेभघटाविघट्टिता

भवन्ति यानि तिमिरोपमा दिशः ॥ ३४ ॥

ध्वजकुम्भहृयेभभूभृतामनुरूपे वशमेति भूभृताम् ।

उदयास्तधराधराधरा हिमवद्विन्ध्यपयोधरा धरा ॥ ३५ ॥

द्विरदमदमहीसरोजलाजैर्घृतमधुना च हुताग्ने सगन्धे ।

प्रणतनृपशिरोमणिप्रभाभिर्भवति पुरम्भुरितेव भूनृपस्य ३६
 उक्तं यदुत्तिष्ठति शक्रकेतो शुभाशुभं सप्तमरीचिरूपैः ।
 तज्जन्मयज्ञग्रहशान्तियात्राविवाहकालेष्वपि चित्तनीयम् ३७
 गुडपूपपायसाद्यैर्विप्रानभ्यर्च्य दक्षिणाभिश्च ।
 श्रवणेन द्वादश्याम् उत्थाप्योऽनग्रत्वा वा श्रवणात् ॥ ३८ ॥
 शक्रकुमार्यः कार्याः प्राह मनुः सप्त पञ्च वा तज्ज्ञैः ।
 नन्दोपनन्दसंज्ञे पादेनार्धेन चोच्छ्रायात् ॥ ३९ ॥
 षोडशभागाभ्यधिके जयविजये द्वे वसुन्धरे चानरे ।
 अधिका शक्रजनिनी मध्येऽष्टांशेन चैतासाम् ॥ ४० ॥
 प्रीतैः कृतानि विबुधैर्यानि पुरा भूषणानि सुरकेतोः ।
 तानि क्रमेण दद्यात् पिटकानि विचित्ररूपाणि ॥ ४१ ॥
 रक्ताशोकनिकाशं चतुरश्रं विश्वकर्मणा प्रथमम् ।
 रसना स्वयम्भुवा शङ्करेण चानेकवर्णधरो ॥ ४२ ॥
 अष्टाश्रि नीलरक्तं तृतीयमिन्द्रेण भूषणं दत्तम् ।
 असितं यमश्चतुर्थं मसूरकं कान्तिमदयच्छत् ॥ ४३ ॥
 मन्त्रिष्ठाभं वरुणः षडश्रि तत्पञ्चमं जलोर्मिनिभम् ।
 मायूरं केयूरं षष्ठं वायुर्जलदनीलम् ॥ ४४ ॥
 स्कन्दः स्वं केयूरं सप्तममददद्भुजाय बहुचित्रम् ।
 अष्टममनलज्वालासङ्काशं हव्यभुग्दत्तम् ॥ ४५ ॥
 वैदूर्यसदृशमिन्दुर्नवमं ग्रैवेयकं ददावनग्रत् ।
 रथचक्राभं दशमं सूर्यस्त्वष्टा प्रभायुक्तम् ॥ ४६ ॥
 एकादशमुहंशं विश्वे देवाः सरोजसङ्काशम् ।
 द्वादशमपि च निवंशं मुनयो नीलीत्पलाभासम् ॥ ४७ ॥
 किञ्चिदध ऊर्ध्वं निर्णतमुपरि विशालं त्रयोदशं केतोः ।

गिरसि बृहस्पतिशुक्रौ लाक्षारससन्निभं ददतुः ॥ ४८ ॥

यद्यद्येन विनिर्मितममरेण विभूषणं ध्वजस्यार्थं ।

तत्तत्तद्दैवत्यं विज्ञातव्यं विपश्चिद्धिः ॥ ४९ ॥

ध्वजपरिमाणत्वं त्रयः परिधिः प्रथमस्य भवति पिटकस्य ।

परतः प्रथमात्यथमादष्टांशहीनानि ॥ ५० ॥

कुर्यादहनि चतुर्थे पूरणमिन्द्रध्वजस्य शास्त्रज्ञः ।

अनुना चागमगौतान् मन्त्रानेतान् पठेन्नियतः ॥ ५१ ॥

हरार्कवैवस्वतश्क्रसोमैर्धनेशवैश्वानरपाशभृद्भिः ।

अहपिसङ्घैः सदिगप्सरोभिः शुक्राङ्गिरःस्लन्दमरुद्गणैश्च ५२

यथा त्वमूर्जस्कर नैकरूपैः समर्चितस्त्वाभरणैरुदारैः ।

तथेह तान्नाभरणानि देव शुभानि समीतमना गृह्णाण ५३

अजोऽव्ययः शाश्वत एकरूपो विष्णुर्वराहः पुरुषः पुराणः ।

त्वमन्तकः सर्वहरः कुशानुः सहस्रशीर्षा शतमन्युरीड्यः ५४

कविं सप्तजिह्वं त्रातारम् इन्द्रमवितारं सुरेशम् ।

ह्वयामि शक्रं वृत्रहणं सुषेणम् अस्माकं वीरा उत्तरे भवन्तु ५५

प्रपूरणे चीच्छ्रयणे प्रवेशे स्नाने तथा माल्यविधौ विसर्गे ।

पठेदिमान्नृपतिः सोपवासो मन्त्राञ्छुभान् पुरुहूतस्य केतोः ५६

कृत्वा ध्वजादर्शफलार्धचन्द्रैर्विचित्रमालाकदलीक्षुदण्डैः ।

सञ्चालसिंहैः पिटकैर्गवाक्षैरलङ्कृतं दिक्षु च लोकपालैः ॥ ५७ ॥

अच्छिन्नरज्जुं दृढकाष्ठमाढकं

सुस्निग्धयन्त्रार्गलपादतीरणम् ।

उत्थापयेत्तत्सहस्रचक्षुषः

सारद्वयमाभग्नकुमारिकान्वितम् ॥ ५८ ॥

• अविरतजनरावं मङ्गलाशौःप्रणामैः

पटुपटहृदङ्गैः शङ्खभेर्यादिभिश्च ।

श्रुतिविहितवचोभिः पापठङ्गिश्च विप्रै-

रशुभरहितशब्दं केतुमुत्थापयौत ॥ ५८ ॥

फलदधिघृतलाजाक्षौद्रपुष्पाग्रहस्तैः

प्रणिपतितशिरोभिस्तुष्टुवङ्गिश्च पौरैः ।

धृतमनिमिषभर्तुः केतुमौशः प्रजानाम्

अरिनगरनताग्रं कारयेद्विड्बधाय ॥ ६० ॥

नातिद्रुतं न च विलम्बितमप्रकम्पम्

अध्वस्तमाल्यपिटकादिविभूषणं च ।

उत्थानमिष्टमशुभं यदतोऽनग्रा स्यात्

तच्छान्तिभिर्नरपतेः शमयेत्पुरोधाः ॥ ६१ ॥

क्रथादकौशिककपोतककाककङ्कैः

केतुस्थितैर्महदुग्रन्ति भयं नृपस्य ।

चाषेण चापि युवराजभयं वदन्ति

श्येनो विलोचनभयं निपतन् करोति ॥ ६२ ॥

कृत्रभङ्गपतने नृपमृत्युस्तस्करान्मधु करोति निलीनम् ।

हन्ति चाप्यथ पुरोहितमुल्का पार्थिवस्य महिषीमशनिश्च ६३

राज्ञीविनाशं पतिता पताका करोत्यवृष्टिं पिटकस्य पातः ।

मध्याग्रमूलेषु च केतुभङ्गो निहन्ति मन्त्रिचितिपालपौरान् ६४

धूमावृते शिखिभयं तमसा च मोहो

व्यालैश्च भग्नपतितैर्न भवन्त्यमात्याः ।

ग्लायन्त्युदक्प्रभृति च क्रमशो द्विजाद्या

भङ्गे च बन्धकिवधः कथितः कुमार्याः ॥ ६५ ॥

रत्नसङ्गच्छेदने बालपौडा राज्ञो मातुः पौडनं मातृकायाः ।

यद्यत्कुर्युर्बालकाश्चारणा वा तत्तत्ताट्टग्भावि पापं शुभं वा ६६

दिनचतुष्टयमुत्थितमर्चितं

समभिपूज्य नृपोऽहनि पञ्चमे ।

प्रकृतिभिः सह लक्ष्म विसर्जयेद्

बलभिदः स्वबलाभिविवृद्धये ॥ ६७ ॥

उपरिचरवसुप्रवर्तितं नृपतिभिरप्यनु सन्ततं कृतम् ।

विधिमिममनुमनत्र पार्थिवो न रिपुक्तं भयमाप्नुयादिति ६८

इति श्रीवराहमिहिरकृतौ बृहत्संहितायामिन्द्रध्वज-

सम्पन्नाम त्रिचत्वारिंशोऽध्यायः ।

भगवति जलधरपद्मक्षपाकरार्केक्षणे कमलनाभे ।

उन्मीलयति तुरङ्गमकरिनरनीराजनं कुर्यात् ॥ १ ॥

द्वादश्यामष्टम्यां कार्तिकशुक्लस्य पञ्चदश्यां वा ।

आश्वयुजे वा कुर्यान्नीराजनसंज्ञितां शान्तिम् ॥ २ ॥

नगरोत्तरपूर्वदिशि प्रशस्तभूमौ प्रशस्तदारुमयम् ।

षोडशहस्तोच्छायं दशविपुलं तोरणं कार्यम् ॥ ३ ॥

सर्जोदुम्बरशाखाककुभमयं शान्तिसद्म कुशबहुलम् ।

वंशविनिर्मितमत्स्यध्वजचक्रालङ्कृतद्वारम् ॥ ४ ॥

प्रतिसरया तुरगाणां भस्मातकशालिकुष्ठसिद्धार्थान् ।

कण्ठेषु निबध्नीयात् पुष्ट्यर्थं शान्तिगृहगानाम् ॥ ५ ॥

रविवरुणविश्वदेवप्रजेशपुरुहूतवैष्णवैर्मन्त्रैः ।

सप्ताहं शान्तिगृहे कुर्याच्छान्तिं तुरङ्गाणाम् ॥ ६ ॥

अभ्यर्चिता न परुषं वक्तव्या नापि ताडनीयास्ते ।

पुण्याहशङ्खतूर्यध्वनिगीतरवैर्विमुक्तभयाः ॥ ७ ॥

प्राप्ते ऽष्टमेऽङ्गि कुर्यादुदङ्मुखं तोरणस्य दक्षिणतः ।
 कुशचौरावृतमाश्रममग्निं पुरतोऽस्य वेद्यां च ॥ ८ ॥
 चन्दनकुष्ठसमङ्गाहरितालमनःशिलाप्रियङ्गुवचाः ।
 दन्त्यमृताञ्जनरजनीसुवर्णपुष्पाग्निमन्याश्च ॥ ९ ॥
 श्वेतां सपूर्णकोशां कटम्भरात्रायमाणसहदेवीः ।
 नागकुसुमं स्वगुप्तां शतावरीं सोमराजीं च ॥ १० ॥
 कलशेष्वेतान् कृत्वा सम्भारानुपहरेद्वलिं सम्यक् ।
 भक्ष्यैर्नानाकारैर्मधुपायसयावकप्रचुरैः ॥ ११ ॥
 खदिरपलाशोदुम्बरकाश्मर्यश्वत्थनिर्मिताः समिधः ।
 सुकनकाद्रजताद्या कर्त्तव्या भूतिकामेन ॥ १२ ॥
 पूर्वाभिमुखः श्रीमान् वैयाघ्रे चर्मणि स्थितो राजा ।
 तिष्ठेदनलसमीपे तुरगभिषग्दैववित्सहितः ॥ १३ ॥
 यात्रायां यदभिहितं ग्रहयज्ञविधौ महेन्द्रकेतौ च ।
 वेदीपुरोहितानललक्षणमस्मिंस्तदवधार्यम् ॥ १४ ॥
 लक्षणयुक्तं तुरगं द्विरदवरं चैव दीक्षितं स्नातम् ।
 अहतसिताम्बरगन्धस्त्रग्भूपाभ्यर्चितं कृत्वा ॥ १५ ॥
 आश्रमतोरणमूलं समुपनयेत्सान्त्वयञ्छनैर्वाचा ।
 वादित्प्रशङ्गपुण्याहनिःस्वनापूरितदिगन्तम् ॥ १६ ॥
 यद्यानीतस्तिष्ठेद् दक्षिणचरणं हयः समुत्क्षिप्य ।
 स जयति तदा नरेन्द्रः शत्रून्चिराद्दिना यत्रात् ॥ १७ ॥
 तस्यन्नेष्टो राज्ञः परिशेषं चेष्टितं द्विपहयानाम् ।
 यात्रायां व्याख्यातं तदिह विचिन्त्यं यथायुक्ति ॥ १८ ॥
 पिण्डमभिमन्त्र्य दद्यात् पुरोहितो वाजिने स यदि जिघ्रैत्
 अश्लीयादा जवक्वद्विपरीतोऽतोऽन्यथाभिहितः ॥ १९ ॥

कलशोदकेषु शाखामाशाब्धौदुम्बरीं स्पृशेत्तुरगान् ।
 शान्तिकपौष्टिकमन्त्रैरेवं सेनां सनृपनागाम् ॥ २० ॥
 शान्तिं राष्ट्रविद्वद्धै कृत्वा भूयोऽभिचारकैर्मन्त्रैः ।
 ऋणमयमरिं विभिन्द्याच्छूलेनोरःस्थले विप्रः ॥ २१ ॥
 खलिनं हयाय दद्यादभिसन्त्रय पुरोहितस्ततो राजा ।
 आरुह्योदकपूर्वां यायान्नीराजितः सबलः ॥ २२ ॥
 ऋदङ्गशङ्खध्वनिहृष्टकुञ्जरस्त्रवन्मदामोदसुगन्धिमाकृतः ।
 शिरोमणित्रातचलत्प्रभाचयैर्ज्वलन्निवस्त्रानिव तोयदात्यये २३
 हंसपङ्क्तिभिरितस्ततोऽद्विराट् सम्यतद्भिरिव शुक्लचामरैः ।
 ऋष्टगन्धपवनानुवाहिभिर्भूयमानरुचिरस्त्रगम्बरः ॥ २४ ॥
 नैकवर्णमणिवज्रभूषितैर्भूषितो मुकुटकुण्डलाङ्गदैः ।
 भूरिरत्नकिरणानुरञ्जितः शक्रकामुं करुचं समुद्वहन् ॥ २५ ॥
 उत्पतद्भिरिव खं तुरङ्गमैर्दारयद्भिरिव दन्तिभिर्धराम् ।
 निजितारिभिरिवामरैर्नरैः शक्रवत्परिवृतो व्रजेन्नुपः ॥ २६ ॥
 सवज्रमुक्ताफलभूषणोऽथवा सितस्त्रगुणीषविलेपनाम्बरः ।
 श्रुतातपत्रो गजपृष्ठमाश्रितो घनोपरीवेन्दुतले भृगोः सुतः २७
 सम्पृष्टनरवाजिकुञ्जरं निर्मलप्रहरणांशुभासुरम् ।
 निर्विकारमरिपक्षभीषणं यस्य सैन्यमचिरात्स गां जयेत् ॥ २८ ॥

हति श्रीवराहमिहिरकृतौ बृहत्संहितायां नीरा-

जनविधिर्नाम चतुश्चत्वारिंशोऽध्यायः ॥

खञ्जनको नामायं यो विद्वगस्तस्य दर्शने प्रथमे ।

प्रोक्तानि यानि मुनिभिः फलानि तानि प्रवक्ष्यामि ॥ १ ॥

स्थूलोऽभ्युन्नतकण्ठः कृष्णगलो भद्रकारको भद्रः ।

आ कण्ठमुखात् कृष्णः संपूर्णः पूरयत्याशाम् ॥ २ ॥
 कृष्णो गलेऽस्य विन्दुः सितकरटान्तः स रित्तकृद्रित्तः ।
 पीतो गोपीत इति क्लेशकरः खञ्जनो दृष्टः ॥ ३ ॥
 अथ मधुरसुरभिफलकुसुमतरुषु सलिलाशयेषु पुण्येषु ।
 करितुरगभुजगमूर्ध्नि प्रासादोद्यानहर्म्येषु ॥ ४ ॥
 गोगोष्ठसत्समागमयज्ञोत्सवपार्थिवद्विजसमीपे ।
 हस्तितुरङ्गमशालाच्छत्रध्वजचरमराद्येषु ॥ ५ ॥
 हेमसमीपसिताम्बरकमलोत्पलपूजितोपलिप्तेषु ।
 दधिपात्रधान्यकूटेषु च श्रियं खञ्जनः कुरुते ॥ ६ ॥
 पङ्के स्वादन्नाग्निर्गौरससम्पच्च गोमयोपगते ।
 शाडलगे वस्त्राग्निः शकटस्थे देशविभ्रंशः ॥ ७ ॥
 गृहपटलेऽर्थभ्रंशो वध्रे बन्धोऽशुचौ भवति रोगः ।
 पृष्ठे त्वजाविकानां प्रियसङ्गममावहत्याशु ॥ ८ ॥
 महिषोद्भृगदर्भास्थिश्मशानगृहकोणशर्कराद्रिस्थः ।
 प्राकारभस्मकेशेषु चाशुभो मरणरुग्भयदः ॥ ९ ॥
 पक्षौ धून्वन्न शुभः शुभः पिवन् वारि निम्नगासंस्थः ।
 सूर्योदयेऽथ शस्तो नेष्टफलः खञ्जनोऽस्तमये ॥ १० ॥
 नीराजने निवृत्ते यथा दिशा खञ्जनं नृपो यान्तम् ।
 पश्येत्तया गतस्य क्षिप्रमरातिर्विशमुपैति ॥ ११ ॥
 तस्मिन्निधिर्भवति मैथुनमेति यस्मिन्
 यस्मिन्सु हृदयति तत्र तलेऽस्ति काचः ।
 अङ्गारमप्युपदिशन्ति पुरीषणेऽस्य
 तत्कौतुकापनयनाय खनेद्धरिलीम् ॥ १२ ॥
 मृतविकलविभिन्नरोगितः स्वतनुसमानफलप्रदः खगः ।

धनकृदभिनिलीयमानको वियति च बन्धुसमागमप्रदः ॥ १३॥
 नृपतिरपि शुभं शुभप्रदेशे खगमवलोक्य महीतले विदध्यात्
 सुरभिकुसुमधूपयुक्तमर्घं शुभमभिनन्दितमेवमेति वृद्धिम् ॥ १४॥
 अशुभमपि विलोक्य खञ्जनं द्विजगुरुसाधुसुरार्चने रतः ।
 न नृपतिरशुभं समाप्नुयान्न यदि दिनानि च सप्त मांसमुक् १५
 आ वर्षात् प्रथमे दर्शने फलं प्रतिदिनं तु दिनशेषे ।
 दिक्स्थानमूर्तिलग्नर्क्षशान्तदीप्तादिभिश्चोद्धम ॥ १६ ॥

इति श्रीवराहमिहिरकृतौ बृहत्संहितायां खञ्जनदर्शनं
 नाम पञ्चचत्वारिंशोऽध्यायः ॥

—

यानत्रेरुत्पातान् गर्गः प्रोवाच तानहं वक्ष्ये ।
 तेषां सङ्ख्ये पीड्यं प्रकृतेरन्यत्वमुत्पातः ॥ १ ॥
 अपचारेण नराणामुपसर्गः पापसञ्चयाद्भवति ।
 संसूचयन्ति दिव्यान्तरिक्षभौमास्तदुत्पाताः ॥ २ ॥
 मनुजानामपचारादपरक्ता देवताः सृजन्त्येतान् ।
 तत्प्रतिघाताय नृपः शान्तिं राष्ट्रे प्रयुञ्जीत ॥ ३ ॥
 दिव्यं ग्रहर्क्षवैकृतमुल्कानिर्घातपवनपरिवेषाः ।
 गन्धर्वपुरपुरन्दरचापादि यदान्तरिक्षं तत् ॥ ४ ॥
 भौमं चरस्थिरभवं तच्छान्तिभिराहतं शममुपैति ।
 नाभसमुपैति मृदुतां शाम्यति नो दिव्यमित्येके ॥ ५ ॥
 दिव्यमपि शममुपैति प्रभूतकनकान्नगोमहीदानैः ।
 रुद्रायतने भूमौ गोदोहात् कोटिहोमाच्च ॥ ६ ॥
 आत्मसुतकोशवाहनपुरदारपुरोहितेषु लोकेषु ।
 पाकमुपयाति दैवं परिकल्पितमष्टधा नृपतेः ॥ ७ ॥

अनिमित्तभङ्गचलनस्वेदाश्रुनिपातजल्पनाद्यानि ।
 लिङ्गार्चायतनानां नाशाय नरेशदेशानाम् ॥ ८ ॥
 दैवतयात्राशकटाक्षचक्रयुगकेतुभङ्गपतनानि ।
 सम्पर्यासनसादनसङ्गाश्च न देशनृपशुभदाः ॥ ९ ॥
 ऋषिधर्मपितृब्रह्मप्रोद्भूतं वैकुण्ठं द्विजातीनाम् ।
 यद्वृद्धलोकपालोद्भवं पशूनामनिष्टं तत् ॥ १० ॥
 गुरुसितशनैश्चरोत्थं पुरोधसां त्रिणुजं च लोकानाम् ।
 स्कन्दविशाखसमुत्थं माण्डलिकानां नरेन्द्राणाम् ॥ ११ ॥
 वेदव्यासे मन्त्रिणि विनायके वैकुण्ठं चमूनाथे ।
 धातरि सविश्वकर्म्मणि लोकाभावाय निर्दिष्टम् ॥ १२ ॥
 देवकुमारकुमारीवनिताप्रेष्येषु वैकुण्ठं यत्स्यात् ।
 तन्नरपतेः कुमारककुमारिकास्त्रीपरिजनानाम् ॥ १३ ॥
 रक्षःपिशाचगुह्यकनागानामेतदेव निर्देश्यम् ।
 मासेद्याप्यष्टाभिः सर्वेषामेव फलपाकः ॥ १४ ॥
 बुद्धा देवविकारं शुचिः पुरोधास्त्र्यहोषितः स्नातः ।
 स्नानकुसुमानुलेपनवस्त्रैरभ्यर्चयेत् प्रतिमाम् ॥ १५ ॥
 मधुपर्केण पुरोधा भक्षैर्बलिभिश्च विधिवदुपतिष्ठेत् ।
 स्थालीपाकं जुहुयाद्विधिवन्मन्त्रैश्च तस्मिन्नैः ॥ १६ ॥

इति विबुधविकारे शान्तयः सप्तरात्रं
 द्विजविबुधगणार्चा गीतनृत्योत्सवाश्च ।
 विधिवदवनिपालैर्यैः प्रयुक्ता न तेषां
 भवति दुरितपाको दक्षिणाभिश्च रुद्रः ॥ १७ ॥

इति लिङ्गवैकुण्ठम् ।

राष्ट्रे यस्यानग्निः प्रदीप्यते दीप्यते च नेन्धनवान् ।
 मनुजेश्वरस्य पीडा तस्य सराष्ट्रस्य विज्ञेया ॥ १८ ॥
 जलमांसाद्र्ज्वलने नृपतिबधः प्रहरणे रणो रौद्रः ।
 सैन्यग्रामपुरेषु च नाशो वङ्गेभयं कुरुते ॥ १९ ॥
 प्रासादभवनतोरणकेत्वादिष्वनलेन दग्धेषु ।
 तडिता वा घण्टासात् परचक्रस्वागमो नियमात् ॥ २० ॥
 धूमोऽनग्निसमुत्थो रजस्तमश्चाक्लिजं महाभयदम् ।
 व्यभ्रे निश्शुङ्गनाशो दर्शनमपि चाक्लि दोषकरम् ॥ २१ ॥
 नगरचतुष्पादाण्डजमनुजानां भयङ्करं ज्वलनमाहुः ।
 धूमाग्निविस्फुलिङ्गैः शय्यास्वरकेशगैर्मृत्युः ॥ २२ ॥
 आयुधज्वलनसर्पणस्वनाः कोशनिर्गमनवेपनानि वा ।
 वैकुतानि यदि वायुधेऽपराण्याशु रौद्ररणसंकुलं वदेत् ॥ २३ ॥
 मन्त्रैर्वाङ्मैः क्षीरवृक्षात्समिद्धिर्होतव्योऽग्निः सर्षपैः सर्पिषा च
 अग्न्यादीनां वैकुते शान्तिरेवं देयं चास्मिन् काञ्चनं ब्राह्मणेभ्यः
 इत्यग्निवैकुतम् ।

— —

शाखाभङ्गेऽकस्माद् वृक्षाणां निर्दिशेद्रणीव्योगम् ।
 हसने देशस्त्रंशं रुदिते च व्याधिबाहुल्यम् ॥ २५ ॥
 राष्ट्रविभेदस्त्वनृतौ बालवंधोऽतीव कुसुमिते बाले ।
 वृक्षात् क्षीरस्रावे सर्वद्रव्यक्षयो भवति ॥ २६ ॥
 मद्ये वाहननाशः संग्रामः शोणिते मधुनि रोगः ।
 स्नेहे दुर्भिक्षभयं महद्भयं निःसृते सलिले ॥ २७ ॥
 शुष्कविरोहे वीर्यान्नसङ्ख्यः शोषणे च विरुजानाम् ।
 पतितानामुत्थाने स्वयं भयं दैवजनितं च ॥ २८ ॥

पूजितवृक्षे ह्यनृतौ कुसुमफलं नृपबधाय निर्दिष्टम् ।
 धूमस्तस्मिन् ज्वालाश्रया भवेन्नृपबधायैव ॥ २८ ॥
 सर्पत्सु तरुषु जल्पत्सु वापि जनसङ्ख्यो विनिर्दिष्टः ।
 वृक्षाणां वैकुल्ये दशभिर्मसैः फलविपाकः ॥ २९ ॥
 स्रगन्धधूपाम्बरपूजितस्य कृतं निधायोपरि पादपस्य ।
 कृत्वा शिवं रुद्रजपोऽत्र कार्या रुद्रेभ्य इत्यत्र षडङ्गहोमः ३१
 पायसेन मधुना च भोजयेद् ब्राह्मणान् घृतयुतेन भूपतिः ।
 मेदिनी निगदितात्र दक्षिणा वैकृते तरुकृते महर्षिभिः ३२
 इति वृक्षवैकृतम् ।

—

नालेऽजयवादीनामेकस्मिन् द्वितिसम्भवो मरणम् ।
 कथयति तदधिपतीनां यमलं जातं कुसुमफलम् ॥ ३३ ॥
 अतिवृद्धिः शस्यानां नानाफलकुसुमभवो वृक्षे ।
 भवति हि यद्येकस्मिन् परचक्रागमो नियमात् ॥ ३४ ॥
 अर्धेन यदा तैलं भवति तिलानामतैलता वा स्यात् ।
 अन्नस्य च वैरस्यं तदा च विन्द्याद्वयं सुमहत् ॥ ३५ ॥
 विकृतकुसुमं फलं वा ग्रामादथवा पुरावृद्धिः कार्यम् ।
 सौम्योऽत्र चरुः कार्या निर्वाप्यो वा पशुः शान्त्यैः ॥ ३६ ॥
 गस्ये च दृष्ट्वा विकृतिं प्रदेयं तत् चेतमेव प्रथमं द्विजेभ्यः ।
 तस्यैव मध्ये चरुमत भौमं कृत्वा न दोषान् समुपैति तज्जान्
 इति शस्यवैकृतम् ।

—

दुर्भिन्नमनावृद्ध्यामतिवृद्ध्यां क्षुब्धयं सपरचक्रम् ।
 रोगो ह्यनृतुभवायां नृपबधोऽनम्रजातायाम् ॥ ३८ ॥

शीतोष्णविपर्यासे नो सम्यगुत्तुषु च सम्प्रवृत्तेषु ।

षण्मासाद्राद्रभयं रोगभयं दैवजनितं च ॥ ३८ ॥

अन्यतौ सप्ताहं प्रबन्धवर्षे प्रधाननृपमरणम् ।

रक्ते शस्त्रोद्योगो मांसास्थिवसादिभिर्मरकः ॥ ४० ॥

धान्यहिरण्यत्वक्फलकुसुमाद्यैर्वर्षितैर्भयं विन्द्यात् ।

अङ्गारपांशुवर्षे विनाशमायाति तन्नगरम् ॥ ४१ ॥

उपला विना जलधरैर्विकृता वा प्राणिनो यदा वृष्टाः ।

क्षिद्रं वाप्यतिवृष्टौ शस्यानामीतिसञ्जननम् ॥ ४२ ॥

क्षीरवृत्तक्षौद्राणां दध्नी रुधिरोष्णवारिणां वर्षे ।

देगविनाशो ज्ञेयोऽसृग्वर्षे चापि नृपयुद्धम् ॥ ४३ ॥

यद्यमलेऽर्के छाया न दृश्यते दृश्यते प्रतीपा वा ।

देगस्य तदा सुमहद्भयं मायातं विनिर्देश्यम् ॥ ४४ ॥

व्यम्बे नभसीन्द्रधनुर्दिवा यदा दृश्यतेऽथवा रात्रौ ।

प्राच्यामपरस्यां वा तदा भवेत् क्षुब्धं सुमहत् ॥ ४५ ॥

सूर्येन्दुपर्जनसंमीरणानां योगः स्मृतो वृष्टिविकारकाले ।

धानपान्नगोकाञ्चनदक्षिणाश्च देयास्ततः शान्तिमुपैति पापम् ॥ ४६ ॥

इति वृष्टिवैकृतम् ॥

—

अपसर्पणं नदीनां नगरादचिरेण शून्यतां कुरुते ।

शोषश्चाशोषाणामन्येषां वा क्रदादीनाम् ॥ ४७ ॥

स्नेहासृङ्गांसवहाः सङ्कुलकलुषाः प्रतीपगाश्चापि ।

परचक्रस्यागमनं नद्यः कथयन्ति षण्मासात् ॥ ४८ ॥

ज्वालाधूमकाया रुदितोत्कुष्ठानि चैव कूपानाम् ।

गीतप्रजल्पितानि च जनमरकाय प्रदिष्टानि ॥ ४९ ॥

तोयोत्पत्तिरखाते गन्धरसविपर्यये च तोयानाम् ।
 सलिलाशयविकृतौ वा महद्भयं तत्र शान्तिरियम् ॥ ५० ॥
 सलिलविकारे कुर्यात् पूजां वरुणस्य वारुणैर्मन्त्रैः ।
 तैरेव च जपहोमं शममेवं पापमुपयाति ॥ ५१ ॥
 इति जलवैकृतम् ॥

प्रसवविकारे स्त्रीणां द्वित्रिचतुःप्रभृतिसम्प्रसूतौ वा ।
 हौनातिरिक्तकाले च देशकुलसङ्ख्यो भवति ॥ ५२ ॥
 वडवोष्ट्रमहिषगोहस्तिनौषु यमलोद्भवे मरणमेषाम् ।
 षण्मासात् सूतिफलं शान्तौ श्लोकौ च गर्गोक्तौ ॥ ५३ ॥
 नार्यः परस्य विषये त्यक्तव्यास्ता हितार्थिना ।
 तर्पयेच्च द्विजान् कामैः शान्तिं चैवात्र कारयेत् ॥ ५४ ॥
 चतुष्पदाः स्वयूथेभ्यस्त्यक्तव्याः परभूमिषु ।
 नगरं स्वामिनं यूथमन्यथा हि विनाशयेत् ॥ ५५ ॥
 इति प्रसववैकृतम् ।

पर्योनाशभिगमनं भवति तिरश्चामसाधु धेनूनाम् ।
 उच्चाणौ वान्योऽन्यं पिबति श्वा वा सुरभिपुत्रम् ॥ ५६ ॥
 मासत्रयेण विन्द्यात् तस्मिन्निःसंशयं परागमनम् ।
 तत्प्रतिघातायैतौ श्लोकौ गर्गेण निर्दिष्टौ ॥ ५७ ॥
 त्यागो विवासनं दानं तत्तस्याशु शुभं भवेत् ।
 तर्पयेद्द्राक्षणांश्चात्र जपहोमांश्च कारयेत् ॥ ५८ ॥
 स्थालीपाकेन धातारं पशुना च पुरोहितः ।
 प्राजापत्येन मन्त्रेण यजेद्वह्नौ दक्षिणम् ॥ ५९ ॥
 इति चतुष्पदवैकृतम् ।

यानं वाहवियुक्तं यदि गच्छेन्न व्रजेच्च वाहयुतम् ।
 राद्रभयं भवति तदा चक्राणां सादभङ्गे च ॥ ६० ॥
 अनभिहततूर्यनादः शब्दो वा ताडितेषु यदि न स्यात् ।
 व्युत्पत्तौ वा तेषां परागमो नृपतिमरणं वा ॥ ६१ ॥
 गीतरवतूर्यनादा नभसि यदा वा चरस्थिरान्यत्वम् ।
 नृत्यस्तदा गदा वा विस्वरतूर्ये पराभिभवः ॥ ६२ ॥
 गोलाङ्गूलयोः सङ्गे दर्वीशूर्पाद्युपस्करविकारे ।
 क्रोष्टुकनादे च तथा शस्त्रभयं मुनिवत्तश्चेदम् ॥ ६३ ॥
 वायव्येष्वेणु नृपतिर्वायुं शक्तुभिरर्चयेत् ।
 आ वायोरिति पञ्चर्चो जाप्याश्च प्रयतैर्द्विजैः ॥ ६४ ॥
 ब्राह्मणान् परमान्त्रेन दक्षिणाभिश्च तर्पयेत् ।
 बह्वन्नदक्षिणा होमाः कर्तव्याश्च प्रयत्नतः ॥ ६५ ॥
 इति वायव्यवैकृतम् ।

पुरपक्षिणो वनचरा वन्या वा निर्भया विशन्ति पुरम् ।
 जक्तं वा दिवसचराः क्षपाचरा वा चरन्त्यहनि ॥ ६६ ॥
 सन्ध्याद्वयेऽपि मण्डलमाबध्नन्ती मृगा विहङ्गा वा ।
 दीप्तायां दिश्यथवा क्रोशन्तः संहता भयदा ॥ ६७ ॥
 श्वानः प्ररुदन्त इव द्वारे वाशन्ति जम्बुका दीप्ताः ।
 प्रविगेन्नरेन्द्रभवने कपोतकः कौशिको यदि वा ॥ ६८ ॥
 कुक्कुटरुतं प्रदोषे हेमन्तादौ च फोक्किलालापाः ।
 प्रतिलोममण्डलचराः श्येनाद्याश्चास्वरे भयदाः ॥ ६९ ॥
 गृहचैत्यतोरणेषु द्वारेषु च पक्षिसङ्घसम्पाताः ।
 मधुवल्मीकाभोरुहसमुद्भवाश्चापि नाशाय ॥ ७० ॥

श्वभिरस्थिशवावयवप्रवेशनं मन्दिरेषु मरकाय ॥
 पशुशस्त्रव्याहारे नृपमृत्युर्मुनिवचश्चेदम् ॥ ७१ ॥
 मृगपक्षिविकारेषु कुर्यादोमान् सदक्षिणान् ।
 देवाः कपोत इति च जप्तव्याः पञ्चभिर्दिजैः ॥ ७२ ॥
 सु देवा इति चैकेन देया गावश्च दक्षिणा ।
 जपेच्छाकुनसूक्तं वा मनोवेदशिरांसि च ॥ ७३ ॥
 इति मृगपक्ष्यादिवैकृतम् ।



शक्रध्वजेन्द्रकीलस्तम्भहारप्रपातभङ्गेषु ।
 तद्वत्कपाटतोरणकेतूनां नरपतेर्मरणम् ॥ ७४ ॥
 सन्ध्याद्वयस्य दीप्तिधूमोत्पत्तिश्च काननेऽनग्नी ।
 छिद्राभावे भूमेर्दरणं कम्पश्च भयकारी ॥ ७५ ॥
 पाषण्डानां नास्तिकानां च भक्तः
 साध्वाचारप्रोज्झितः क्रोधशीलः ।
 द्विर्घुः क्रूरो विग्रहासक्तचेता
 यस्मिन् राजा तस्य देशस्य नाशः ॥ ७६ ॥
 प्रहर हर छिन्निद्व भिन्नीत्यायुधकाष्ठाश्मपाणयो बालाः ।
 निगदन्तः प्रहरन्ते तत्रापि भयं भवत्याशु ॥ ७७ ॥
 अङ्गारगैरिकाद्यैर्विकृतप्रेताभिलेखनं यस्मिन् ।
 नायकचित्रितमथवा क्षये क्षयं याति न चिरेण ॥ ७८ ॥
 लूतापटाङ्गशबलं न सन्ध्ययोः पूजितं कलहयुक्तम् ।
 नित्योच्छिष्टस्त्रीकं च यद्गृहं तत् क्षयं याति ॥ ७९ ॥
 दृष्टेषु यातुधानेषु निर्दिशेन्मरकमाशु सम्प्राप्तम् ।
 प्रतिघातायैतेषां गर्गः शान्तिं चकारेमाम् ॥ ८० ॥

महाशान्त्योऽथ बलयो भोज्यानि सुमहान्ति च ।

कारयेत् महेन्द्रं च माहेन्द्रीभिः समर्चयेत् ॥ ८१ ॥

इति शक्रध्वजेन्द्रकीलादिवैकृतम् ।

नरपतिदेशविनाशे केतीरुदयेऽथवा ग्रहेऽर्केन्दोः ।

उत्पातानां प्रभवः स्वर्तुभवश्चाप्यदोषाय ॥ ८२ ॥

ये च न दोषान् जनयन्त्युत्पातास्तानृतुस्वभावकृतान् ।

ऋषिपुत्रकृतैः श्लोकैर्विद्यादेतैः समासोक्तैः ॥ ८३ ॥

वज्राशनिमहीकम्पसन्ध्यानिर्घातनिःस्वनाः ।

परिवेषरजोधूमरक्ताकास्तमनीदयाः ॥ ८४ ॥

द्रुमेभ्योऽन्नरसस्नेहबहुपुष्पफलोद्गमाः ।

गोपक्षिमदहृद्विश्व शिवाय मधुमाधवे ॥ ८५ ॥

तारील्कापातकलुषं कपिलार्केन्दुमण्डलम् ।

अनग्निज्वलनस्फोटधूमरेण्वनिलाहतम् ॥ ८६ ॥

रक्तपद्मारुणं साम्यं नभः क्षुब्धार्णवोपमम् ।

सरितां चास्वसंशोषं दृष्ट्वा ग्रीष्मे शुभं वदेत् ॥ ८७ ॥

शक्रायुधपरीवेषविद्युच्छुष्कविरोहणम् ।

कम्पोद्वर्तनवैकृत्यं रसनं दरुणं क्षितिः ॥ ८८ ॥

सरोनद्युदपानानां वृद्धयूर्ध्वतरणप्लवाः ।

सरणं चाद्रिगिहानां वर्षासु न भयावहम् ॥ ८९ ॥

दिव्यस्त्रीभूतगन्धर्वविमानाद्भुतदर्शनम् ।

ग्रहनक्षत्रताराणां दर्शनं च दिवाम्बरे ॥ ९० ॥

गीतवादित्वनिर्घोषा वनपर्वतसानुषु ।

शस्यवृद्धिरपां हानिरपापाः शरदि स्मृताः ॥ ९१ ॥

शीतानिलतुषारत्वं नर्दनं मृगपक्षिणाम् ।

रक्षोयक्षादिसत्त्वानां दर्शनं वागमानुषी ॥ ८२ ॥

दिशो धूमाम्बकाराश्च सनभोवनपवेताः ।

वच्चैः सूर्योदयास्तौ च हेमन्ते शोभनाः स्रुताः ॥ ८३ ॥

हिमपातामिलोत्पाता विरूपाद्भुतदर्शनम् ।

कृष्णाञ्जनाभमाकाशं तारोल्कापातपिञ्जरम् ॥ ८४ ॥

चित्रगर्भीद्भवाः स्त्रीषु गोऽजाश्चमृगपक्षिषु ।

पत्राङ्कुरलतानां च विकाराः शिशिरे शुभाः ॥ ८५ ॥

ऋतुस्वभावजा ह्येते दृष्टाः स्वर्तौ शुभप्रदाः ।

ऋतोरन्यत्र चोत्पाता दृष्टास्ते भृशदारुणाः ॥ ८६ ॥

उन्मत्तानां च या गाथाः शिशूनां भाषितं च यत् ।

स्त्रियो यश्च प्रभाषन्ते तस्य नास्ति व्यतिक्रमः ॥ ८७ ॥

पूर्वं चरति देवेषु पश्चादृच्छति मानुषान् ।

नाचोदिता वाग्वदति सत्या ह्येषा सरस्वती ॥ ८८ ॥

उत्पातान् गणितविवर्जितोऽपि बुद्धा

विख्यातो भवति नरेन्द्रवल्लभश्च ।

एतत्तन्मुनिवचनं रहस्यमुक्तं

यज्ज्ञात्वा भवति नरस्त्रिकालदर्शी ॥ ८९ ॥

इति श्रीवराहमिहिरकृतौ बृहत्संहितायामुत्-

पातलक्षणं नाम षट्चत्वारिंशोऽध्यायः ।

दिव्यान्तरिक्षाश्रयमुक्तमादौ मया फलं शस्तमशोभनं च ।

प्रायेण चारेषु समागमेषु युद्धेषु मार्गादिषु विस्तरेण ॥ १ ॥

भूयो वराहमिहिरस्य न युक्तमेतत्

कर्तुं समासकृदसाविति तस्य दोषः ।

तज्ज्ञैर्न वाच्यमिदं फलानुगौति

यद्वर्हिचित्वकमिति प्रथितं वराङ्गम् ॥ २ ॥

स्वरूपमेव तस्य तत् प्रकीर्तितानुकीर्तनम् ।

ब्रवीम्यहं न चेदिदं तथापि मेऽत्र वाच्यता ॥ ३ ॥

उत्तरवीथिगता द्युतिमन्तः क्षेमसुभिन्नशिवाय समस्ताः ।

दक्षिणमार्गगता द्युतिहीनाः क्षुब्धयतस्करमृत्युकरास्ते ॥ ४ ॥

कोष्ठागारगते भृगुपुत्रे पुण्यस्थे च गिराम्प्रभविष्णौ ।

निर्वैराः क्षितिपाः सुखभाजः संहृष्टाश्च जना गतरोगाः ॥ ५ ॥

पीडयन्ति यदि कृत्तिकां मघां रोहिणीं श्रवणमैन्द्रमेव वा ।

प्रोज्झ्य सूर्यमपरे ग्रहास्तदा पश्चिमा दिगनयेन पीड्यते ॥ ६ ॥

प्राच्यां चेध्वद्वजवदवस्थिता दिनान्ते

प्राच्यानां भवति हि विग्रहो नृपाणाम् ।

मध्ये चेद्भवति हि मध्यदेशपीडा

रूक्षैस्तेन तु रुचिरैर्मयूखवद्भिः ॥ ७ ॥

दक्षिणां वकुभमाश्रितैस्तु तैर्दक्षिणापथपयोमुचां जयः ।

हीनरूक्षतनुभिश्च विग्रहः स्थूलदेहकिरणान्वितैः शुभम् ॥ ८ ॥

उत्तरमार्गे स्पष्टमयूखाः शान्तिकरास्ते तन्नृपतीनाम् ।

ऋक्षशरीरा भस्मसवर्णा दोषकराः स्युर्देशनृपाणाम् ॥ ९ ॥

नक्षत्राणां तारकाः सग्रहाणां धूमज्वालाविस्फुलिङ्गान्विताश्चेत् ।

आलोकं वा निर्निमित्तं न यान्ति याति ध्वंसं सर्वलोकः सभृपः ॥

दिवि भाति यदा तुहिनांशयुगं द्विजवृद्धिरतीव तदाशु शुभा ।

तदनन्तरवर्णरणीऽकंयुगे जगतः प्रलयस्त्रिचतुःप्रभृति ॥ ११ ॥

मुनीनभिज्ञितं ध्रुवं मघवतश्च भं संस्पृशन्

शिखी घनविनाशकत् कुशलकर्महा शोकदः ।

भुजङ्गभमथ स्पृगेद्भवति वृष्टिनाशो ध्रुवं

क्षयं व्रजति विद्रुतो जनपदश्च बालाकुलः ॥ १२ ॥

प्राग्द्वारेषु चरन् रविपुत्री नक्षत्रेषु करोति च वक्रम् ।

दुर्भिक्षं कुरुते भयमुग्रं मित्राणां च विरोधमवृष्टिम् ॥ १३ ॥

रोहिणीशकटमर्कनन्दनो यदि भिनत्ति रुधिराऽथवा शिखी ।

किं वदामि यदनिष्टसागरे जगदशेषमुपयाति सङ्क्षयम् ॥ १४ ॥

उदयति सततं यदा शिखी चरति भचक्रमशेषमेव वा ।

अनुभवति पुराकृतं तदा फलम् अशुभं सचराचरं जगत् ॥ १५ ॥

धनुःस्थायी रुक्षो रुधिरसदृशः क्षुब्धयकरो

बलीद्योगं चेन्दुः कथयति जयं ज्यास्य च यतः ।

अवाक्शृङ्गो गोघ्नो निधनमपि शस्यस्य कुरुते

ज्वलन्भूमायन् वा नृपतिमरणायैव भवति ॥ १६ ॥

स्निग्धः स्थूलः समशृङ्गो विशालस्तुङ्गश्चोदग्विचरन्नागवीथ्याम् ।

दृष्टः सौम्यैरशुभैर्विप्रयुक्तो लोकानन्दं कुरुतेऽतीव चन्द्रः ॥ १७ ॥

पित्रभैत्रपुरुहूतविशाखात्वाद्द्रुमेत्य च युनक्ति शशाङ्कः ।

दक्षिणेन न शुभो हितकृत्यादु यद्युदक् चरति मध्यगती वा ॥

परिव इति मेघरेखा या तिर्यग्भास्करोदयेऽस्ते वा ।

परिधिस्तु प्रतिसूर्यो दण्डस्त्वृजुरिन्द्रचापनिभः ॥ १८ ॥

उदयेऽस्ते वा भानोर्ये दीर्घा रश्मयस्त्वमोघास्ते ।

सुरचापखण्डमृजु यद् रोहितमैरावतं दीर्घम् ॥ १९ ॥

अर्धास्तमयास्तभ्या व्यक्तीभूता न तारका यावत् ।

तेजःपरिहानिमुखाद् भानोरर्धोदयं यावत् ॥ २० ॥

तस्मिन् सभ्याकलले चिह्नैरेतैः शुभाशुभं वाच्यम् ।

सर्वैरेतैः स्निग्धैः सद्योवर्षं भयं रुचैः ॥ २२ ॥

अच्छिन्नः परिघो वियच्च विमलं श्यामा मयूखा रवेः

स्निग्धदीधितयः सितं सुरधनुर्विद्युच्च पूर्वोत्तरा ।

स्निग्धो मेघतरुर्दिवाकरकरैरालिङ्गितो वा यदा

वृष्टिः स्याद्यदि वार्कमस्तसमये मेघो महाम्बुदयेत् ॥ २३ ॥

खण्डो वक्रः कृणो ऋस्वः काकाद्यैर्वा चिह्नैर्विद्वः ।

यस्मिन्देशे रुचश्चार्कस्तत्राभावः प्रायो राज्ञः ॥ २४ ॥

वाहिनीं समुपयाति पृष्ठतो मांसभुक्खगगणो युयुत्सतः

यस्य तस्य बलविद्रवो महान् अग्रगैस्तु विजयी विहङ्गमैः ॥ २५ ॥

भानोरुदये यदि वास्तमये गन्धर्वपुरप्रतिमा ध्वजिनी ।

त्रिम्बं निरुणद्धि तदा नृपतेः प्राप्तं समरं सभयं प्रवदेत् ॥ २६ ॥

शस्ता शान्तद्विजमृगघुष्टा सभ्या स्निग्धा मृदुपवना च ।

पांशुध्वस्ता जनपदनाशं धत्ते रुक्षा रुधिरनिभा वा ॥ २७ ॥

यद्विस्तरेण कथितं मुनिभिस्तदस्मिन्

सर्वं मया निगदितं पुनरुक्तवर्जम् ।

श्रुत्वापि कोकिलरुतं बलिभुग्विरौति

यत्तत्स्वभावकृतमस्य पिकं न जेतुम् ॥ २८ ॥

इति श्रीवराहमिहिरकृतौ बृहत्संहितायां मयूरचित्रकं

नाम सप्तचत्वारिंशोऽध्यायः ॥

मूलं मनुजाधिपतिः प्रजातरोस्तदुपघातसंस्कारात् ।

अशुभं शुभं च लोके भवति यतोऽतो नृपतिचिन्ता ॥ १ ॥

या व्याख्याता शान्तिः स्वयम्भुवा सुरगुरोर्महेन्द्रार्थे ।

तां प्राप्य वृद्धगर्गः प्राह यथा भागुरेः शृणुत ॥ २ ॥

पुष्पस्नानं नृपतेः कर्तव्यं दैववित्पुरोधाभ्याम् ।

नातः परं पवित्रं सर्वोत्पातान्तकरमस्ति ॥ ३ ॥

श्लेष्मातकाक्षकण्टकिकटुतिक्तविगन्धिपादपविहीने ।

कौशिकगृध्रप्रभृतिभिरनिष्टविहगैः परित्यक्ते ॥ ४ ॥

तरुणतरुगुल्मवल्लीलताप्रतानावृते वनोद्देशे ।

निरुपहतपत्रपल्लवमनोज्ञमधुरद्रुमप्राये ॥ ५ ॥

श्लकवाकुजीवजीवकशुकशिखिशतपत्रचाषहारीतैः ।

क्रकरचकोरकपिप्पलवज्जलपारावतश्रीकैः ॥ ६ ॥

कुसुमरसपानमत्तद्विरेफपुंस्त्रीकिलादिभिश्चान्यैः ।

विरुते वनोपकण्ठे क्षेत्रागारे शुचावथवा ॥ ७ ॥

ऋदिनीविलासिनीनां जलखगनखविचक्षतेषु रम्येषु ।

पुलिनजघनेषु कुर्याद् दृङ्मनसोः प्रीतिजननेषु ॥ ८ ॥

प्रोत्प्लुतहंसच्छत्रे कारणवकुररसारसोद्गीते ।

फुल्लेन्द्रीवरनयने सरसि सहस्राक्षकान्तिधरे ॥ ९ ॥

प्रोत्फुल्लकमलवदनाः कलहंसकलखनप्रभाषिण्यः ।

प्रोत्तुङ्गकुङ्मलकुचा यस्मिन्नलिनीविलासिन्यः ॥ १० ॥

कुर्याद्दोरोमन्यजफेनलवशक्तत्खुरक्षतोपचिते ।

अचिरप्रसूतहुङ्गुतवल्गितवत्सोत्सवे गोष्ठे ॥ ११ ॥

अथवा समुद्रतीरे कुशलागतपोतरत्नसम्बाधे ।

घननिचुललीनजलचरसितखगशबलीकृतोपान्ते ॥ १२ ॥

क्षमया क्रोध इव जितः सिंही मृग्याभिभूयते यत्र ।

दत्ताभयखगमृगशावकेषु तेष्वामेष्वथवा ॥ १३ ॥

काञ्चीकलापनृपुरगुरुजघनीद्वहनविघ्नितपदाभिः ।

श्रीमति मृगेक्षणाभिर्गृहेऽन्यभृतवल्गुवचनाभिः ॥ १४ ॥

पुण्येष्वयंतनेषु च तीर्थेषूद्यानरम्यदेशेषु ।

पूर्वोदक्प्लवभूमौ प्रदक्षिणाम्भोवहायां च ॥ २५ ॥

भस्माङ्गारास्थूपरतुषकेशश्वभ्रकर्कटावासैः ।

श्वाविन्मूषकविवरैर्वल्मीकैर्या च सन्धक्ता ॥ १६ ॥

धात्री घना सुगन्धा स्निग्धा मधुरा समा च विजयाय ।

सेनावासेऽप्येवं योजयितव्या यथायोगम् ॥ १७ ॥

निःक्रम्य पुरान्नक्तं दैवज्ञामात्ययाजकाः प्राच्याम् ।

कौवेर्यां वा कृत्वा बलिं दिशीशाधिपायां वा ॥ ५८ ॥

लाजाक्षतदधिकुसुमैः प्रयेतः प्रणतः पुरोहितः कुर्यात् ।

आवाहनमथ सन्तस्तस्मिन्मुनिभिः समुद्दिष्टः ॥ १८ ॥

आगच्छन्तु सुराः सर्वे येऽत्र पूजाभिलाषिणः ।

दिशी नागां द्विजाद्यैव ये चान्येऽप्यंशभागिनः ॥ २० ॥

आवाह्यैव ततः सर्वानेवं ब्रूयात् पुरोहितः ।

श्वः पूजां प्राप्य यास्यन्ति दत्त्वा शान्तिं महीपतेः ॥ २१ ॥

आवाहितेषु कृत्वा पूजां तां शर्वरीं वसेयुस्ते ।

सदसत्स्वप्ननिमित्तं यात्रायां स्वप्नविधिरुक्तः ॥ २२ ॥

अपरेऽहनि प्रभाते सम्भारानुपहरेद्यथोक्तगुणान् ।

गत्वावनिप्रदेशे श्लोकाश्चाप्यत्र मुनिगीताः ॥ २३ ॥

तस्मिन् मण्डलमालिख्य कल्पयेत्तत्र मेदिनीम् ।

नानारत्नाकरवतीं स्थानानि विविधानि च ॥ २४ ॥

पुरोहितो यथास्थानं नागान्यक्षान् सुरान् पितॄन् ।

गन्धर्वाप्सरसस्यैव मुनीन् सिद्धांश्च विन्यसेत् ॥ २५ ॥

ग्रहांश्च सह नक्षत्रै रुद्रांश्च सह मातृभिः ।

स्कन्दं विष्णुं विशाखं च लोकपालान् सुरस्त्रियः ॥ २६ ॥

वर्णकैर्विविधैः कृत्वा हृद्यैर्गन्धगुणान्वितैः ।
 यथास्वं पूजयेद्दिद्वान् गन्धमाल्यानुलेपनैः ॥ २७ ॥
 भक्ष्यैरन्यैश्च विविधैः फलमूलामिषैस्तथा ।
 पानकैर्विविधैर्हृद्यैः सुराक्षीरासवादिभिः ॥ २८ ॥
 कथयाम्यतः परमहं पूजामस्मिन् यथाभिलिखितानाम् ।
 ग्रहयज्ञे यः प्रोक्तो विधिर्ग्रहाणां स कर्तव्यः ॥ २९ ॥
 मांसौदनमद्याद्यैः पिशाचदितितनयदानवाः पूज्याः ।
 अभ्यञ्जनान्नतिलैः पितरो मांसौदनैश्चापि ॥ ३० ॥
 सामयजुर्भिर्मुनयस्त्वृग्भिर्गन्धैश्च धूपमाल्ययुतैः ।
 अश्लेषकवर्णैस्त्रिमधुरेण चाभ्यर्चयेन्नागान् ॥ ३१ ॥
 धूपाज्याहुतिमाल्यैर्विविधान् रत्नैः स्तुतिप्रणामैश्च ।
 गन्धर्वानप्सरसो गन्धैर्माल्यैश्च सुसुगन्धैः ॥ ३२ ॥
 श्रेयांसु सार्ववर्णिकवलिभिः पूजां नरसेच सर्वेषाम् ।
 प्रतिसरवस्तपताकाभूषणयज्ञोपवीतानि ॥ ३३ ॥
 मण्डलपश्चिमभागे कृत्वाग्निं दक्षिणेऽथवा वेद्याम् ।
 आदद्यात्सन्धारान् दर्भान्दीर्घानिगर्भांश्च ॥ ३४ ॥
 लाजाज्याक्षतदधिमधुसिद्धार्थकगन्धसुमनसो धूपान् ।
 गोरोचनाञ्जनतिलान् स्वर्तुजमधुराणि च फलानि ॥ ३५ ॥
 सघृतस्य पायसस्य च तत्र शरावाणि तैश्च सम्भारैः ।
 पश्चिमवेद्यां पूजां कुर्यात् स्नानस्य सा वेदी ॥ ३६ ॥
 तस्याः कोणेपु दृढान् कलशान् सितसूत्रवेष्टितयौवान् ।
 सक्षीरवृक्षपल्लवफलापिधानान् व्यवस्थाप्य ॥ ३७ ॥
 पुण्यस्नानविमिश्रेणापूर्णान्भसा सरत्रांश्च ।
 पुण्यस्नानद्रव्याण्यादद्याद्गङ्गोतानि ॥ ३८ ॥

ज्योतिषतीं त्रायमाणामभयामपराजिताम् ।
 जीवां विखेश्वरीं पाठां समङ्गां विजयां तथा ॥ ३९ ॥
 सहां च सहदेवीं च पूर्णकोशां शताक्षरीम् ।
 अरिष्टिकां शिवां भद्रां तेषु कुम्भेषु विन्यसेत् ॥ ४० ॥
 ब्राह्मीं क्षेमामजां चैव सर्वबीजानि काञ्चनम् ।
 मङ्गल्यानि यथालाभं सर्वौषध्यो रसांस्तथा ॥ ४१ ॥
 रत्नानि सर्वगन्धांश्च विल्बं च सविकङ्कतम् ।
 प्रशस्तनाम्नाश्चौषध्यो हिरण्यं मङ्गलानि च ॥ ४२ ॥
 आदावनडुहश्चर्म जरया संहतायुषः ।
 प्रशस्तलक्षणभृतः प्राचीनग्रीवमास्तरेत् ॥ ४३ ॥
 ततो वृषस्य योधस्य चर्म रोहितमक्षतम् ।
 सिंहस्याथ तृतीयं स्याद्व्याघ्रस्य च ततः परम् ॥ ४४ ॥
 चत्वार्येतानि चर्माणि तस्यां वेद्यामुपास्तरेत् ।
 शुभे मुहूर्त्ते सम्प्राप्ते पुष्ययुक्ते निशाकरे ॥ ४५ ॥
 भद्रासनमेकतमेन कारितं कनकरजतताम्राणाम् ।
 क्षौरतरुनिर्मितं वा विन्यस्य चर्मणामुपरि ॥ ४६ ॥
 त्रिविधस्तस्योच्छ्रायो हस्तः पादाधिकोऽर्घ्ययुक्तश्च ।
 माण्डलिकानन्तरजित् समस्तराज्यार्थिनां शुभदः ॥ ४७ ॥
 अन्तर्धाय हिरण्यं तत्रोपविशेन्नरेश्वरः सुमनाः ।
 सचिवाप्तपुरोहितदैवपौरकल्याणनामवृतः ॥ ४८ ॥
 वन्दिजनपौरविप्रप्रघुष्टपुण्याहनिर्वोषैः ।
 समृद्धशङ्खतूर्यैर्मङ्गलशब्दैर्हृतानिष्टः ॥ ४९ ॥
 अहतक्षौमनिवसनं पुरोहितः कम्बलेन सञ्छाद्य ।
 कृतबलिपूजं कलशैरभिषिञ्चेत्सर्पिषा पूर्णैः ॥ ५० ॥

अष्टावष्टाविंशतिरष्टशतं वापि कलशपरिमाणम् ।

अधिकेऽधिके गुणोत्तरमयं च मन्त्रोऽत्र मुनिगीतः ॥ ५१ ॥

आज्यं तेजो समुद्दिष्टमाज्यं पापहरं परम् ।

आज्यं सुराणामाहार आज्ये लोकाः प्रतिष्ठिताः ॥ ५२ ॥

भौमान्तरिक्षं दिव्यं च यत्ते किल्बिषमागतम् ।

सर्वं तदाज्यसंस्पर्शात् प्रणाशमुपगच्छतु ॥ ५३ ॥

कम्बलमपनीय ततः पुष्पस्नानाम्बुभिः सफलपुष्पैः ।

अभिषिञ्चेन्मनुजेन्द्रं पुरोहितोऽनेन मन्त्रेण ॥ ५४ ॥

सुरास्वामभिषिञ्चन्तु ये च सिद्धाः पुरातनाः ।

ब्रह्मा विष्णुश्च शम्भुश्च साध्याश्च समरुद्राणाः ॥ ५५ ॥

आदित्या वसवो रुद्रा अश्विनौ च भिषग्वरौ ।

अदितिर्देवमाता च स्वाहा सिद्धिः सरस्वती ॥ ५६ ॥

कीर्तिलक्ष्मीर्धृतिः श्रीश्च सिनीवाली कुहस्तथा ।

दनुश्च सुरसा चैव विनता कद्रुरेव च ॥ ५७ ॥

देवपत्न्यश्च या नोक्ता देवमातर एव च ।

सर्वास्वामभिषिञ्चन्तु दिव्याश्चाप्सरसां गणाः ॥ ५८ ॥

जज्ञत्राणि मुहूर्ताश्च पक्षाहोरात्रसन्धयः ।

संवत्सरा दिनेशाश्च कलाः काष्ठाः क्षणा लवाः ॥ ५९ ॥

सर्वे त्वामभिषिञ्चन्तु कालस्यावयवाः शुभाः ।

वैमानिकाः सुरगणा मनवः सागरैः सह ॥ ६० ॥

सप्तर्षयः सदाराश्च ध्रुवस्थानानि यानि च ।

मरोचिरत्रिः पुलहः पुलस्त्यः क्रतुरङ्गिराः ॥ ६१ ॥

भृगुः सनत्कुमारश्च सनकोऽथ सनन्दनः ।

सनातनश्च दक्षश्च जैगीषव्यो भगन्दरः ॥ ६२ ॥

एकतस्र द्वितयैव त्रितो जावालिकस्थपौ ।

दुर्वासा दुर्विनीतश्च कण्वः कात्यायनस्तथा ॥ ६३ ॥

मार्कण्डेयो दीर्घतपाः शुनःशेफो विदूरथः ।

जर्वः संवर्तकश्चैव च्यवनोऽत्रिः पराशरः ॥ ६४ ॥

हे पायनो यवक्रीतो देवराजः सहानुजः ।

एते चान्ये च मुनयो वेदव्रतपरायणाः ॥ ६५ ॥

सशिष्यास्तेऽभिषिञ्चन्तु सदाराश्च तपोधनाः ।

पर्वतास्तरवो वल्लरः पुण्यान्याग्रतनानि च ॥ ६६ ॥

स्वरितश्च महाभागा नागरः किम्भुरुपास्तथा ।

दैखानसा महाभागा द्विजा वैहायसाश्च ये ॥ ६७ ॥

प्रजापतिर्दितिश्वेव गावो विश्वस्य मातरः ।

वाहनानि च दिव्यानि सर्वलोकाश्चराचराः ॥ ६८ ॥

अग्नयः पितरस्तारा जीमूताः खं दिग्धो जलम् ।

एते चान्ये च बहवः पुण्यसङ्कीर्तनाः शुभाः ॥ ६९ ॥

तायैस्त्वामभिषिञ्चन्तु सर्वोत्पातनिबर्हणैः ।

क्रत्याणं ते प्रकुर्वन्तु आयुरारोग्यमेव च ॥ ७० ॥

इत्येतैश्चान्यैश्चाप्ययर्वकल्पविहितैः सरुद्रगणैः ।

कौष्माण्डमहारीहिणकुबेरहृद्यैः समृद्ध्या च ॥ ७१ ॥

आपो हि ष्ठा तिसृभिर्हिरेण्यवर्णैति चतसृभिर्जप्तम् ।

कापीसिकवस्तयुगं विभृयात् स्नातो नराधिपतिः ॥ ७२ ॥

पुण्याहशङ्खशब्दैराचान्तोऽभ्यर्च्य देवगुरुविप्रान् ।

इत्यध्वजायुधानि च ततः स्वपूजां प्रयुञ्जीत ॥ ७३ ॥

आयुष्यं वर्चस्यं रायस्योषाभिर्ऋग्भिरैताभिः ।

परिजप्तं वैजयिकं नवं विदध्यादलङ्कारम् ॥ ७४ ॥

गत्वा द्वितीयवेदीं समुपविशेच्चर्मणामुपरि राजा ।

देशानि चैव चर्माण्युपर्युपर्येवमेतानि ॥ ७५ ॥

वृषस्य वृषदंशस्य रुरोश्च पृषतस्य च ।

तेषामुपरि सिंहस्य व्याघ्रस्य च ततः परम् ॥ ७६ ॥

मुख्यस्थाने जुहुयात् पुरोहितोऽग्निं समित्तिलघृताद्यैः ।

त्रिनयनशक्रवृहस्पतिनारायणनित्यगतिऋग्भिः ॥ ७७ ॥

इन्द्रध्वजनिर्दिष्टान्यग्निनिमित्तानि दैवविदब्रूयात् ।

कृत्वाशेषसमाप्तिं पुरोहितः प्राञ्जलिब्रूयात् ॥ ७८ ॥

यान्तु देवगणाः सर्वे पूजामाशयं पार्थिवात् ।

सिद्धिं दत्त्वा सुविपुलां पुनरागमनाय वै ॥ ७९ ॥

नृपतिरतो दैवज्ञं पुरोहितं चार्चयेदनैर्बहुभिः ।

अन्यांश्च दक्षिणीयान् यथार्हतः श्रोत्रियप्रभृतीन् ॥ ८० ॥

दत्त्वाभयं प्रजानामाघातस्थानगान्विसृज्य पशून् ।

बेन्धनमोक्षं कुर्यादभ्यन्तरदोषक्षेदजम् ॥ ८१ ॥

एतत् प्रयुज्यमानं प्रतिपुष्यं सुखयशोऽर्थवृद्धिकरम् ।

पुष्यं विनार्धफलदा पीपी शान्तिः पुरा प्रीक्ता ॥ ८२ ॥

राष्ट्रोत्पातोपसर्गेषु राहोः केतोश्च दर्शने ।

ग्रहावमर्दने चैव पुष्यज्ञानं समाचरेत् ॥ ८३ ॥ ३

नास्ति लोके स उत्पातो यो ह्यनेन न शास्यति ।

मङ्गलं चापरं नास्ति यदस्मादतिरिच्यते ॥ ८४ ॥

अधिरान्यार्थिनो राज्ञः पुत्रजन्म च काङ्क्षतः ।

तत्पूर्वमभिषेके च विधिरेष प्रशस्यते ॥ ८५ ॥

महेन्द्रार्थमुवाचेदं वृहत्कीर्तिवृहस्पतिः ।

स्नानमायुः प्रजावृद्धिसौभाग्यकरणं परम् ॥ ८६ ॥

अनेनैव विधानेन हस्त्यश्वं स्नापयित यः ।

तस्यामयविनिर्मुक्तं परां सिद्धिमवाप्नुयात् ॥ ८७ ॥

इति श्रीवराहमिहिरकृतौ बृहत्संहितायां पुण्य-

स्नानं नामाष्टाचत्वारिंशोऽध्यायः ।

—

विस्तरशो निर्दिष्टं पटानां लक्षणं यदाचार्यैः ।

तत्सङ्क्षेपः क्रियते मयात्र सकलार्थसम्पन्नः ॥ १ ॥

पटः शुभदो राज्ञां मध्येऽष्टावङ्गुलानि विस्तीर्णः ।

सप्त नरेन्द्रमहिष्याः षड् युवराजस्य निर्दिष्टः ॥ २ ॥

चतुरङ्गुलविस्तारः पटः सेनापतेर्भवति मध्ये ।

द्वे च प्रसादपटः पञ्चैते कीर्तिताः पट्टाः ॥ ३ ॥

सर्वे द्विगुणायामा मध्यादर्धेन पार्श्वविस्तीर्णाः ।

सर्वे च शुद्धकाञ्चनविनिर्मिताः श्रेयसो वृद्धयै ॥ ४ ॥

पञ्चशिखो भूमिपतेस्त्रिशिखो युवराजपार्थिवमहिष्योः ।

एकशिखः सैन्यपतेः प्रसादपट्टो विना शिखया ॥ ५ ॥

क्रियमाणं यदि पत्रं सुखेन विस्तारमेति पटस्य ।

वृद्धिजयौ भूमिपतेस्तथा प्रजानां च सुखसम्पत् ॥ ६ ॥

जीवितरान्यविनाशं करोति मध्ये व्रणः समुत्पन्नः ।

मध्ये स्फुटितस्त्याज्यो विघ्नकरः पार्श्वयोः स्फुटितः ॥ ७ ॥

अशुभनिमित्तोत्पत्तौ शास्त्रज्ञः शान्तिमादिशेद्राजः ।

शस्तनिमित्तः पट्टो नृपराष्ट्रविद्वद्भ्ये भवति ॥ ८ ॥

इति श्रीवराहमिहिरकृतौ बृहत्संहितायां पट-

लक्षणं नाम एकोनपञ्चाशोऽध्यायः ।

अङ्गुलशतार्धमुत्तम ऊनः स्यात्पञ्चविंशतिं खड्गः ।
 अङ्गुलमानाज्ज्ञेयो व्रणोऽशुभो विषमपर्वस्थः ॥ १ ॥
 श्रीवृक्षवर्धमानातपत्रशिवलिङ्गकुण्डलाजानाम् ।
 सदृशा तणाः प्रशस्ता ध्वजायुधस्वस्तिकानां च ॥ २ ॥
 कृकलासकाककङ्कक्रव्यादकबन्धवृश्चिकाकृतयः ।
 खड्गे व्रणा न शुभदा वंशानुगाः प्रभूताश्च ॥ ३ ॥
 स्फुटितो क्रस्वः कुण्ठो वंशच्छिन्नो न दृक्छनोऽनुगतः ।
 अस्वन इति चानिष्टः प्रोक्तविपर्यस्त इष्टफलः ॥ ४ ॥
 कणितं मरणायोक्तं पराजयाय प्रवर्तनं कोशात् ।
 स्वयमुद्गीर्णं युद्धं ज्वलिते विजयो भवति खड्गे ॥ ५ ॥

नाकारणं विवृणुयान्न विघट्टयेच्च
 पश्येन्न तत्र वदनं न वदेच्च मूल्यम् ।
 देशं न चास्य कथयेत् प्रतिमानयेच्च
 नैव स्पृशेन्नृपतिरप्रयतोऽसियष्टिम् ॥ ६ ॥

गोजिह्वासंस्थानो नीलोत्पलवंशपत्रसदृशश्च ।
 करवीरपत्रशूलाग्रमण्डलाग्राः प्रशस्ताः स्युः ॥ ७ ॥
 निष्पन्नो न च्छेद्यो निकषैः कार्यः प्रमाणयुक्तः सः ।
 मूले म्रियते स्वामी जननी तस्याग्रतश्छिन्ने ॥ ८ ॥
 यस्मिन् त्सरुप्रदेशे व्रणो भवेत्तद्वदेव खड्गस्य ।
 वनितानामिव तिलको गुह्ये वाच्यो मुखे दृष्ट्वा ॥ ९ ॥
 अथवा स्पृशति यदङ्गं प्रष्टा निस्त्रिंशभृत्तदवधार्य ।
 कोशस्यस्यादेश्यो व्रणोऽस्ति शास्त्रं विदित्वेदम् ॥ १० ॥
 गिरसि स्पृष्टे प्रथमेऽङ्गुले द्वितीये ललाटसंस्पर्शे ।
 भ्रूमध्ये च तृतीये नेत्रे स्पृष्टे चतुर्थे च ॥ ११ ॥

नासोष्ठकपोलहनुश्रवणग्रीवांसकेषु पञ्चाद्याः ।
 उरसि द्वादशसंस्थस्त्रयोदशे कक्षयोर्ज्ञेयः ॥ १२ ॥
 स्तनहृदयोदरकुक्षीनाभीषु चतुर्दशादयो ज्ञेयाः ।
 नाभीमूले कट्यां गुह्ये चैकोनविंशतितः ॥ १३ ॥
 ऊर्वोर्द्वाविंशे स्याद् ऊर्वोर्मध्ये व्रणस्त्रयोविंशे ।
 जानुनि च चतुर्विंशे जङ्घायां पञ्चविंशे च ॥ १४ ॥
 जङ्घामध्ये गुल्फे पाष्ण्यां पादे तदङ्गुलीष्वपि च ।
 षड्विंशतिकाद्यावत्त्रिंशदिति मतेन गर्गस्य ॥ १५ ॥
 पुत्रमरणं धनाप्तिर्धनहानिः सम्पदश्च बन्धश्च ।
 एकाद्यङ्गुलसंस्थैर्वर्णैः फलं निर्दिशेत् क्रमशः ॥ १६ ॥
 सुतलाभः कलहो हस्तिलब्धयः पुत्रमरणधनलाभौ ।
 क्रमशो विनाशवनिताप्तिचित्तदुःखानि षट्प्रभृति ॥ १७ ॥
 लब्धिर्हानिस्त्रीलब्धयो बधो वृद्धिमरणपरितोषाः ।
 ज्ञेयाश्चतुर्दशादिषु धनहानिश्चैकविंशे स्यात् ॥ १८ ॥
 वित्ताप्तिरनिर्वाणं धनागमो मृत्युसम्पदोऽस्वत्वम् ।
 ऐश्वर्यमृत्युराज्यानि च क्रमात्त्रिंशदिति यावत् ॥ १९ ॥
 परतो न विशेषफलं विषमसमस्यास्तु पापशुभफलदाः ।
 कैश्चिदफलाः प्रदिष्टास्त्रिंशत्परतोऽग्रमिति यावत् ॥ २० ॥
 करवीरोत्पलगजमदष्टतकुङ्कुमकुन्दचम्पकसगन्धः ।
 शुभदोऽनिष्टो गोमूत्रपङ्कमेदःसदृशगन्धः ॥ २१ ॥
 कूर्मवसासृक्क्षारोपमश्च भयदुःखदो भवति गन्धः ।
 वैदूर्यकनकविद्युत्प्रभो जयारोग्यवृद्धिकरः ॥ २२ ॥

इदमौशनसं च शस्त्रपानं रुधिरं श्रियमिच्छतः प्रदीप्तम् ।

हविषा गुणवत्सुताभिलिप्ताः सलिलेनाक्षयमिच्छतश्च वित्तम् ॥

व ड्वोष्ट्रकरेणुदुग्धपानं यदि पापेन समीहतेऽर्थसिद्धिम् ।

भ्रूषपित्तमृगाश्ववस्तदुग्धैः करिहस्तच्छिदये सतालगर्भैः ॥ २४ ॥

आर्कं पयो हुडुविषाणमषीसमेतं

पारावताखुशकता च युतं प्रलेपः ।

शस्त्रस्य तैलमथितस्य ततोऽस्य पानं

पञ्चाच्छितस्य न शिलासु भवेद्विघातः ॥ २५ ॥

क्षारे कदल्या मथितेन युक्ते

दिनोषिते पायितमायसं यत् ।

सम्यक् क्षितं चाश्मनि नैति भङ्गं

न चान्यलोहेष्वपि तस्य कौण्ठम् ॥ २६ ॥

इति श्रीवराहमिहिरकृतौ बृहत्संहितायां खड्गलक्षणं

नाम पञ्चाशत्तमोऽध्यायः ॥

दैवज्ञेन शुभाशुभं दिगुदितस्थानाहृतानीक्षता

वाच्यं प्रष्टृनिजापराङ्मघटनां चालोक्य कालं धिया ।

सर्वज्ञो हि चराचरात्मकतयासौ सर्वदर्शी विमु-

ञ्चेष्टाव्याहृतिभिः शुभाशुभफलं सन्दर्शयत्यर्थिनाम् ॥ १ ॥

स्थानं पुष्पसुहासिभूरिफलभृत्सुस्निग्धकृत्तिच्छदा-

सत्यक्षिच्युतशस्तसंज्ञिततरुच्छायोपगूढं समम् ।

देवर्षिद्विजसाधुसिद्धनिलयं सत्पुष्पशस्योक्षितं

सत्स्वादूदकनिर्मलत्वजनिताह्लादं च सच्छादलम् ॥ २ ॥

क्षिन्नभिन्नकृमिखातकण्टकिष्णुष्टरुक्षकुटिलैर्न सत् कुजैः ।

कूपक्षियुतनिन्द्यनामभिः शुष्कशीर्णबहुपर्णवर्मभिः ॥ ३ ॥

श्मशानशून्यायतनं चतुष्पथं

तथाममोन्नं विषमं सदोषरम् ।

अवस्कराङ्गारकपालभस्मभि-

स्थितं तुषैः शुष्कतृणैर्न शोभनम् ॥ ४ ॥

प्रव्रजितनग्ननापितरिपुबन्धनसूनिकैस्तथा श्वपचैः ।

कितवयतिपौडितैर्युतमायुधमाध्वीकविक्रयैर्न शुभम् ॥ ५ ॥

प्रागुत्तरैशाश्च दिशः प्रशस्ताः प्रष्टुर्न वायुस्त्रुयमाग्निरक्षः ।

पूर्वाह्नकालेऽस्ति शुभं न रात्रौ सन्ध्यादये प्रश्रुततोऽपराह्णे ॥ ६ ॥

यात्राविधाने हि शुभाशुभं यत् प्रोक्तं निमित्तं तदिहापि वाच्यम्

दृष्ट्वा पुरो वा जनताहतं वा प्रष्टुः स्थितं पाणितलेऽथ वस्त्रे ॥ ७ ॥

अथाङ्गान्यूर्वोष्ठस्तनवृषणपादं च दशना

भुजौ हस्तौ गण्डौ कचगलनखाङ्गुष्ठमपि यत् ।

सशङ्खं कक्षांसश्रवणगुदसन्धीति पुरुषे

स्त्रियां मूनासास्फिग्वलिकटिसुलेखाङ्गुलिचयम् ॥ ८ ॥

जिह्वा ग्रीवा पिण्डिके पाणिर्गुग्मं

जङ्घे नाभिः कर्णपाली कृकाटी ।

वक्त्रं पृष्ठं जत्रुजान्वस्थिपार्श्वं

हृत्ताल्वक्षौ मेहनोरस्त्रिकं च ॥ ९ ॥

नपुंसकाख्यं च शिरो ललाटम् आश्याद्यसंज्ञैरपरैश्चिरेण ।

सिद्धिर्भवेज्जातु नपुंसकैर्नो रुक्षक्षतैर्भग्नकृशैश्च पूर्वैः ॥ १० ॥

स्पृष्टे वा चालिते वापि पादाङ्गुष्ठेऽक्षिरुग्भवेत् ।

अङ्गुल्यां दुहितुः शोकं शिरोवाते नृपाङ्गयम् ॥ ११ ॥

विप्रयोगमुरसि स्वगात्रतः कर्पटाहृतिरनर्थदा भवेत् ।

स्यात्प्रियाप्तिरभिगृह्य कर्पटं पृच्छतश्चरणपादयोजितुः ॥ १२ ॥

पादाङ्गुष्ठेन विलिखेद्भूमिं चेतोऽथचिन्तया ।

हस्तेन पादौ कण्डूयेत्तस्य दासीमया च सा ॥ १३ ॥
 तालभूर्जपटदर्शनेऽंशुकं चिन्तयेत्कचतुषास्थिभस्मगम् ।
 व्याधिराश्रयति रज्जुजालकं वल्कलं च समवेक्ष्य बन्धनम् ॥ १४ ॥
 पिप्पलीमरिचशुण्ठिवारिदै रोधकुष्ठवसनाम्बुजीरकैः ।
 गन्धमांसिशतपुष्पया वदेत् पृच्छतस्तगरकेण चिन्तनम् ॥ १५ ॥
 स्त्रीपुरुषदोषपौडितसर्वाध्वसुतार्थधान्यतनयानाम् ।
 द्विचतुष्पदक्षितीनां विनाशतः कीर्तितैर्दृष्टैः ॥ १६ ॥
 न्यग्रोधमधुकतिन्दुकजम्बू प्लक्षाम्रवदरिजातिफलैः ।
 धनकनकपुरुषलोहांशुकरूप्योदुम्बराप्तिरपि करगैः ॥ १७ ॥
 धान्यपरिपूर्णपात्रं कुम्भः पूर्णः कुटुम्बवृद्धिकरौ ।
 गजगोशुनां पुरीषं धनयुवतिसुहृद्दिनाशकरम् ॥ १८ ॥
 पशुहस्तिमहिषपङ्कजरजतव्याघ्रैर्लभेत सन्दृष्टैः ।
 अविधननिवसनमलयजकौशेयाभरणसङ्घातम् ॥ १९ ॥
 पृच्छा वृद्धश्रावकसुपरिव्राड्दर्शने नृभिर्विहिता ।
 मित्रद्युतार्थभवा गणिकानृपसूतिकार्थकृता ॥ २० ॥
 शाक्योपाध्यायार्हतनिर्ग्रन्थनिमित्तनिगमकैर्वर्तैः ।
 चौरचमूपतिवणिजां दासीयोधापणस्थव्रध्यानाम् ॥ २१ ॥
 तापसे शौण्डिके दृष्टे प्रोषितः पशुपालनम् ।
 हृदतं पृच्छकस्य स्यादुच्छ्वस्यती विपन्नता ॥ २२ ॥
 इच्छामि प्रष्टुं भण पश्यत्वार्थः समादिशेत्युक्ते ।
 संयोगकुटुम्बोत्था लाभैश्वर्योद्भिता चिन्ता ॥ २३ ॥
 निर्दिशेति गदिति जयाध्वगा प्रत्यवेक्ष्य मम चिन्तितं वद ।
 आशु सर्वजनमध्यगं त्वया दृश्यतामिति बन्धुचौरजा ॥ २४ ॥
 अन्तःस्थेऽङ्गे स्वजन उदितो बाह्यजे बाह्य एवं

पदाङ्गुष्ठाङ्गुलिकलनया दासदासीजनः स्यात् ।

जङ्घे प्रेथो भवति भगिनी नाभितो हृत्स्वभार्या

पाण्यङ्गुष्ठाङ्गुलिचयकृतस्पर्शने पुत्रकन्ये ॥ २५ ॥

मातरं जठरे मूर्ध्नि गुरुं दक्षिणवामकौ ।

बाहू भ्राताथ तत्पत्नी स्पृष्ट्वैव चौरमादिशेत् ॥ २६ ॥

अन्तरङ्गमवमुच्य बाह्यगस्पर्शनं यदि करोति पृच्छकः ।

श्लेष्मूत्रशक्तस्यजन्मधः पातयेत्करतलस्थवस्तु चेत् ॥ २७ ॥

भृशमवनामिताङ्गपरिमोटनतोऽप्यथवा

जनधृतरिक्तभाण्डमवलोक्य च चौरजनम् ।

हृतपतितक्षतामृतविनष्टभग्नगती-

श्मृषितमृताद्यनिष्टरवती लभते न हृतम् ॥ २८ ॥

निगदितमिदं यत्तत्सर्वं तुषास्थिविषादिकैः

सह मृतिकरं पीडातार्तानां समं रुदितक्षुतैः ।

अवयवत्रपि स्पृष्ट्वान्तःस्थं दृढं मरुदाहरेद्

अतिबहु तदा भुक्तान्नं संस्थितः सुहितो वदेत् ॥ २९ ॥

ललाटस्पर्शनाच्छूकदर्शनाच्छालिजौदनम् ।

उरःस्पर्शात् षष्टिकान्नं ग्रीवास्पर्शे च यावकम् ॥ ३० ॥

कुक्षिकुचजठरजानुसार्शे माषाः पयस्तिलयवाग्वः ।

आस्वादयतश्चौष्ठी लिङ्गती मधुरं रसं ज्ञेयम् ॥ ३१ ॥

विस्पृक्के स्फोटयेन्निहामाम्ने वक्तुं विकूणयेत् ।

कटुतिक्तकषायोष्णैर्हिक्केत् ष्ठीवेच्च सैन्धवे ॥ ३२ ॥

श्लेष्मत्यागि शुष्कतिक्तं तदल्पं

श्रुत्वा क्रव्यादं प्रेक्ष्य वा मांसमिथम् ।

भ्रूगण्डीष्ठस्पर्शने शाकुनं तद्

भुक्तं तेनेत्युक्तमेतन्निमित्तम् ॥ ३३ ॥

मूर्ध्निगलकेशहनुशङ्ककर्णजङ्घं वस्तिं च स्पृष्ट्वा ।

गजमहिषसेषशूकरगोशशृगमांसयुग्भुक्तम् ॥ ३४ ॥

दृष्टे श्रुतेऽप्यशकुने गोधामत्स्यामिषं वदेद्भुक्तम् ।

गर्भिण्या गर्भस्य च निपतनमेवं प्रकल्पयेत्पुंश्रे ॥ ३५ ॥

पुंस्त्रौनपुंसकाख्ये दृष्टेऽनुमिते पुरःस्थिते स्पृष्टे ।

तज्जन्म भवति पानान्नपुष्पफलदर्शने शुभम् ॥ ३६ ॥

अङ्गुष्ठेन भ्रूदरं वाङ्गुलिं वा

स्पृष्ट्वा पृच्छेद्गर्भचिन्ता तदा स्यात् ।

मध्वाज्याद्यैर्हर्मरत्नप्रवालै-

रग्रस्यैर्वा मातृधातृप्राक्तजैश्च ॥ ३७ ॥

गर्भयुताजठरे करगे स्याद् दुष्टनिमित्तवशात्तदुदासः ।

कर्षति तज्जठरं यदि पीठात्पीडनतः करगे च करेऽपि ३८

प्राणायामदक्षिणे द्वारे स्पृष्टे मासीत्तरं वदेत् ।

वामे द्वौ कर्णौ एवं मा द्विचतुर्गः श्रुतिस्त्वने ॥ ३९ ॥

वैशोभूले त्रीन् सुतान् कन्यके द्वे

कर्णे पुत्रान् पञ्च हस्ते त्रयं च ।

अङ्गुष्ठान्ते पञ्चकं चानुपूर्व्या

पादाङ्गुष्ठे पाष्णि युग्मेऽपि कन्याम् ॥ ४० ॥

सव्यासव्योरुसंस्पर्शे सूते कन्यासुतद्वयम् ।

स्पृष्टे जलाटमध्यान्ते चतुस्त्रितनया भवेत् ॥ ४१ ॥

शिरोललाटभ्रूकर्णगण्डहनुरदा गलम् ।

सव्यापसव्यस्कन्धश्च हस्तौ चित्रुकनालकम् ॥ ४२ ॥

उरः कुक्षं दक्षिणमध्यसव्यं हृत्पार्श्वमेवं जठरं कटिष्व ।

स्फिकं पायुसम्भूरुयुगं च जानू जङ्घे ऽथ पादाविति कृत्तिकादौ
 इति निगदितमेतद्भातसंस्पर्शलक्ष्म
 प्रकटमभिमतास्यै वीक्ष्य शास्त्राणि सम्यक् ।
 विपुलमतिरुदारो वेत्ति यः सर्वमेत-
 न्नरपतिजनताभिः पूज्यतेऽसौ सदैव ॥ ४४ ॥
 इत्यङ्गविद्या नामैकपञ्चाशत्तमोऽध्यायः ।

—

सितरक्तपीतकृष्णा विप्रादीनां क्रमेण पिटका ये ।
 ते क्रमशः प्रोक्तफला वर्णानामग्रजादीनाम् ॥ १ ॥
 सुस्निग्धव्यक्तशीभाः शिरसि धनचयं मूर्ध्नि सौभाग्यमाराद्
 दौर्भाग्यं म्रूयुगोत्याः प्रियजनघटनामाशु दुःशीलतां च ।
 तन्मध्योत्याश्च शोकं नयनपटगता नेत्रयोरिष्टदृष्टिं
 प्रव्रज्यां शङ्खदेशेऽश्रुजलनिपतनस्थानगाच्चातिचिन्ताम् ॥ २ ॥
 घ्राणागण्डे वसनसुतदाश्चोष्ठयोरन्नलाभं
 कुर्युस्तद्वच्चिबुकतलगा मूरि वित्तं ललाटे ।
 हन्वोरेव गलकृतपदा भूषणान्यन्नपाने
 श्रीत्रे तद्भूषणगणमपि ज्ञानमात्मस्वरूपम् ॥ ३ ॥
 शिरःसन्धिग्रीवाहृदयकुचपाखीरसि गता
 अयोधातं घातं सुततनयलाभं शुचमपि ।
 प्रियप्राप्तिं स्कन्धेऽप्यटनमथ भिक्षार्थमसक्तद
 विनाशं कञ्जोल्या विदधति धनानां बहुसुखम् ॥ ४ ॥
 दुःखशत्रुनिचयस्य विघातं पृष्ठबाहुयुगजा रचयन्ति ।
 संयमं च मणिवन्धनजाता भूषणाद्यमुपबाहुयुगोत्याः ॥ ५ ॥

धनासिं सौभाग्यं शुचमपि कराङ्गुल्युदरगाः
 सुपानान्नं नाभौ तदध इह चौरैर्धनं हतिम् ।
 धनं धान्यं वस्तौ युवतिमथ मेढ्रे सुतनयान्
 धनं सौभाग्यं वा गुदवृषणजाता विदधति ॥ ६ ॥
 ऊर्वोर्यानाङ्गनालाभं जान्वोः शत्रुजनात् क्षतिम् ।
 शस्त्रेण जङ्घयोर्गुल्फेऽध्वबन्धकेशदायिनः ॥ ७ ॥
 स्फिक् पाणिर्पादजाता धननाशागम्यगमनसध्वानम् ।
 बन्धनमङ्गुलिनिचयेऽङ्गुष्ठे च क्षातिलोकतः पूजाम् ॥ ८ ॥
 उत्पातगण्डपिटका दक्षिणतो वामतस्त्वभिघाताः ।
 धन्या भवन्ति पुंसां तद्विपरीतास्तु नारीणाम् ॥ ९ ॥
 इति पिटकविभागः प्रोक्त आ मूर्द्धतोऽयं
 व्रणतिलकविभागोऽप्येषमेव प्रकल्प्यः ।
 भवति मशकलक्ष्मावतंजन्मापि तद्व-
 त्त्रिगदितफलकारि प्राणिनां देहसंस्थम् ॥ १० ॥
 इति पिटकलक्षणं नाम द्वापञ्चाशत्तमोऽध्यायः ।

वासुज्ञानमथातः कमलभवान्मुनिपरम्परायातम् ।
 क्रियतेऽधुना मयेदं विदग्धसांवत्सरप्रौढ्यै ॥ १ ॥
 किमपि किल भूतमभवद् रुन्धानं रोदसौ शरीरेण ।
 तदमरगणेन सहसा विनिगृह्याधोमुखं न्यस्तम् ॥ २ ॥
 यत्र च येन गृहीतं विबुधेनाधिष्ठितः स तत्रैव ।
 तदमरमयं विधाता वासुनरं कल्पयामास ॥ ३ ॥
 उत्तममष्टाभ्यधिकं हस्तयतं नृपगृहं पृथुत्वेन ।
 अष्टाष्टोनान्येवं पञ्च सपादानि दैर्घ्येण ॥ ४ ॥

षड्भिः षड्भिर्हीना सेनापतिसङ्गतां चतुःषष्टिः ।
 पञ्चैव विस्तारात् षड्भागसमन्विता दैर्घ्यम् ॥ ५ ॥
 षष्टिश्चतुर्विहीना वेश्मानि भवन्ति पञ्च सचिवस्य ।
 स्वाष्टांशयुता दैर्घ्यं तदधेतो राजमहिषीणाम् ॥ ६ ॥
 षड्भिः षड्भिश्चैवं युवराजस्यापवर्जिताश्रीतिः ।
 त्र्यंशान्विता च दैर्घ्यं पञ्च तदधैस्तदनुजानाम् ॥ ७ ॥
 नृपसचिवान्तरतुल्यं सामन्तप्रवरराजपुरुषाणाम् ।
 नृपयुवराजविशेषः कञ्चुकिवेश्याकलाज्ञानाम् ॥ ८ ॥
 अध्यक्षाधिकृतानां सर्वेषामेव कोशरतितुल्यम् ।
 युवराजमन्त्रिविवरं कर्मान्ताध्यक्षदूतानाम् ॥ ९ ॥
 चत्वारिंशद्हीना चतुश्चतुर्भिस्तु पञ्च यावदिति ।
 षड्भागयुता दैर्घ्यं दैवज्ञपुरोधसोर्भिषजः ॥ १० ॥
 वास्तुनि यो विस्तारः स एव चोष्णायनिश्चयः शुभदः ।
 शालैकेषु गृहेष्वपि विस्ताराद्विगुणितं दैर्घ्यम् ॥ ११ ॥
 चातुर्वर्ण्यव्यासो द्वात्रिंशत् स्याच्चतुर्हीनाः ।
 आ षोडशादिति परं न्यूनतरमतीवहीनानाम् ॥ १२ ॥
 सदृशांशं विप्राणां क्षत्रस्याष्टांशसंयुतं दैर्घ्यम् ।
 षड्भागयुतं वैश्यस्य भवति शूद्रस्य पादयुतम् ॥ १३ ॥
 नृपसेनापतिगृहयोरन्तरमानेन कोशरतिभवने ।
 सेनापतिचातुर्वर्ण्यविवरतो राजपुरुषाणाम् ॥ १४ ॥
 अथ पारसवादीनां स्वमानसंयोगदलसमं भवनम् ।
 हीनाधिकं स्वमानादशुभकरं वास्तु सर्वेषाम् ॥ १५ ॥
 पश्चाद्यभिणाममितं धान्यायुधवह्निरतिगृहाणां च ।
 नच्छन्ति शास्त्रकारा हस्तशतादुच्छ्रितं परतः ॥ १६ ॥

सेनापतिनृपतीनां सप्ततिसहिने द्विधा कृते व्यासे ।

शाला चतुर्दशहते पञ्चविंशदृतेऽलिन्दः ॥ १७ ॥

हस्तहाविंशादिषु चतुश्चतुस्त्रिकत्रिकाः शालाः ।

सप्तदशत्रितयतिथित्रयोदशकृताङ्गुलाभ्यधिकाः ॥ १८ ॥

त्रिविद्विद्विद्विसमाः क्षयक्रमादङ्गुलानि चैतेषाम् ।

व्येका विंशतिरष्टौ विंशतिरष्टादश त्रितयम् ॥ १९ ॥

शालात्रिभागतुल्या कर्तव्या वीथिका वह्निर्भवनात् ।

यद्यग्रतो भवति सा सौगौषं नान तद्वास्तु ॥ २० ॥

सायाश्चमिति पश्चात् सावष्टम्भं तु पार्श्वसंस्थितया ।

सुस्थितमिति च ममन्तात् शास्त्रज्ञैः पूजिताः सर्वाः ॥ २१ ॥

विस्तारषोडशांगः स चतुर्हस्तो भवेद्दृष्टोच्छ्रायः ।

द्वादशभागिनो भूमी भूमी समस्तानाम् ॥ २२ ॥

व्यासात् षोडशभागः सर्वेषां सङ्गनां भवति भित्तिः ।

पक्वेष्टकाकृतानां दारुकृतानां तु सविकल्पः ॥ २३ ॥

एकादशभागयुतः सप्ततितृपवलेशयोर्व्यासः ।

उच्छ्रायोऽहलतुल्यो द्वारस्यार्धेन विष्कम्भः ॥ २४ ॥

विप्रादीनां व्यासात् पञ्चांशोऽष्टादशाहलसमेतः ।

साष्टांशो विष्कम्भो द्वारस्य द्विगुण उच्छ्रायः ॥ २५ ॥

उच्छ्रायहस्तसंख्यापरिमाणान्यङ्गुलानि बाहुल्यम् ।

शाखाद्वयेऽपि कार्यं सार्धं तस्यादुदुम्बरयोः ॥ २६ ॥

उच्छ्रायात् सप्तगुणादशीतिभागः पृथुत्वमेतेषाम् ।

नवगुणितेऽशीत्यंगः स्तम्भस्य दशांशहीनोऽग्रे ॥ २७ ॥

समचतुरश्रो रुचको वज्रोऽष्टाथिर्द्विवज्रको द्विगुणः ।

द्वाविंशता तु मध्ये प्रलीनको वृत्त इति वृत्तः ॥ २८ ॥

स्तम्भं विभज्य नवधा वहनं भागो घटोऽस्य भागोऽन्यः ।

पद्मं तथोत्तरोष्ठं कुर्याद्भागेन भागेन ॥ २९ ॥

स्तम्भसमं बाहुल्यं भारतुलानामुपर्युपर्यासाम् ।

भवति तुलोपतुलानामूनं पादेन पादेन ॥ ३० ॥

अप्रतिषिद्वालिन्दं समन्ततो वास्तु सर्वतोभद्रम् ।

नृपतिबुधसमूहानां कार्यं द्वारैश्चतुर्भिरपि ॥ ३१ ॥

नन्द्यावर्तमलिन्दैः शालाकुड्यात् प्रदक्षिणान्तगतैः ।

द्वारं पश्चिममस्मिन् विहाय शेषाणि कार्याणि ॥ ३२ ॥

द्वारालिन्दोऽन्तगतः प्रदक्षिणोऽन्यः शुभस्ततश्चान्यः ।

तद्वच्च वर्द्धमाने द्वारं तु न दक्षिणं कार्यम् ॥ ३३ ॥

अपरोऽन्तगतोऽलिन्दः प्रागन्तगतौ तदुत्थितौ चान्यौ ।

तदवधिविहृतश्चान्यः प्राग्द्वारं स्वस्तिकेऽशुभदम् ॥ ३४ ॥

प्राक्पश्चिमावलिन्दावन्तगतौ तदवधिस्थितौ शेषौ ।

रुचके द्वारं न शुभदमुत्तरतोऽन्यानि शस्तानि ॥ ३५ ॥

श्रेष्ठं नन्द्यावर्तं सर्वेषां वर्द्धमानसंज्ञं च ।

स्वस्तिकरुचके मध्ये शेषं शुभदं नृपादीनाम् ॥ ३६ ॥

उत्तरशालाहीनं हिरण्यनाभं त्रिशालकं धन्यम् ।

प्राक्शालया वियुक्तं सुक्षेत्रं हृदिदं वास्तु ॥ ३७ ॥

याम्याहीनं चुल्लीत्रिशालकं वित्तनाशकरमेतत् ।

पक्ष्ममपरया वर्जितं सुतध्वंसवैरकरम् ॥ ३८ ॥

सिद्धार्थमपरयाम्ये यमसूर्यं पश्चिमोत्तरे शाले ।

दण्डाख्यमुदक्पूर्वे वाताख्यं प्राग्युता याम्या ॥ ३९ ॥

पूर्वापरे तु शाले गृहचुल्ली दक्षिणोत्तरे काचम् ।

सिद्धार्थेऽर्थावाप्तिर्यमसूर्ये गृहपतेर्मृत्युः ॥ ४० ॥

दण्डबधो दण्डाख्ये कलहोद्वेगः सदैव वाताख्ये ।

वित्तविनाशयुक्तां ज्ञातिविरोधः स्मृतः काचे ॥ ४१ ॥

एकाग्रौतिविभागे दश दश पूर्वोत्तरायता रेखाः ।

अन्तस्त्रयोदश सुरा द्वाविंशद्वाह्यकोष्ठस्थाः ॥ ४२ ॥

शिखिपर्जन्यजयन्तेन्द्रनूर्यसत्या भृशोऽन्तरिक्षश्च ।

ऐशान्याद्याः क्रमशो दक्षिणपूर्वेऽनिलः कोणे ॥ ४३ ॥

पृषा वितथवृहत्क्षतयमगन्धर्वाख्यभृङ्गराजमृगाः ।

पितृदौवारिकसुग्रीवकुसुमदत्ताम्बुपत्यसुराः ॥ ४४ ॥

शोषोऽत्र पापयक्ष्मा रोगः कोणे ततोऽहिमुख्यौ च ।

भस्माटसोमभुजगास्ततोऽदितिर्दितिरिति क्रमशः ॥ ४५ ॥

मध्ये ब्रह्मा नवकोष्ठकाधिपोऽस्यार्यमा स्थितः प्राच्याम् ।

एकान्तरात् प्रदक्षिणमस्मात् सविता विवस्वांश्च ॥ ४६ ॥

विबुधाधिपतिस्सस्मान्नितोऽन्यो राजयक्ष्मनामा च ।

पृथ्वीधरापवत्सावित्येते ब्रह्मणः परिधौ ॥ ४७ ॥

आपो नामैशाने कोणे हौताशने च सावित्रः ।

जय इति च नैऋते रुद्र आनिलेऽभ्यन्तरपदेषु ॥ ४८ ॥

आपस्तथापवत्सः पर्जन्योऽग्निर्दितिश्च वर्गोऽयम् ।

एवं कोणे कोणे पदिकाः स्युः पञ्च पञ्च सुराः ॥ ४९ ॥

वाह्या द्विपदाः शेषास्ते विबुधा विंशतिः समाख्याताः ।

शेषाश्चत्वारोऽन्ये त्रिपदा दिक्ष्वर्यमाद्यास्ते ॥ ५० ॥

पूर्वोत्तरदिक्ष्चर्द्धा पुरुषोऽयमवाङ्मुखोऽस्य शिरसि शिखी ।

आपो मुखे स्तनेऽस्यार्यमा ह्युरस्यापवत्सश्च ॥ ५१ ॥

पर्जन्याद्या वाह्या दृक्श्ववणोरःस्थलांसगा देवाः ।

सत्याद्याः पञ्च भुजे हस्ते सविता ससावित्रः ॥ ५२ ॥

वितथो बृहत्क्षतयुतः पार्श्वे जठरे स्थितो विवस्वांश्च ।
 ऊरू जानू जङ्घे स्फिगिति यमाद्यैः परिगृहीताः ॥ ५३ ॥
 एते दक्षिणपार्श्वे स्थानेष्वेव च वामपार्श्वस्थाः ।
 मेढ्रे शक्रजयन्तौ हृदये ब्रह्मा पिताङ्गितः ॥ ५४ ॥
 अष्टाष्टकपदमथवा कृत्वा रेखाश्च कोणगास्तिर्यक् ।
 ब्रह्मा चतुःपदोऽस्मिन्नर्द्धपदा ब्रह्मकोणस्थाः ॥ ५५ ॥
 अष्टौ च वह्निःकोणेष्वर्द्धदास्तदुभयस्थिताः सार्द्धाः ।
 उक्तेभ्यो ये शेषास्ते द्विपदा विंशतिस्ते च ॥ ५६ ॥
 सम्प्राप्ता वंशानां मध्यानि समानि यानि च पदानाम् ।
 मर्माणि तानि विन्यान्नपरिपीडयेत् प्राज्ञः ॥ ५७ ॥
 तान्यशुचिभाण्डकीलस्तम्भाद्यैः पीडितानि शल्यैश्च ।
 गृहभर्तुस्तत्तुल्ये पीडामङ्गे प्रयच्छन्ति ॥ ५८ ॥
 कण्डूयते यदङ्गं गृहपतिना यत्र वामराहत्याम् ।
 अशुभं भवेन्निमित्तं विकृतिर्वाग्नेः सशल्यं तत् ॥ ५९ ॥
 धनहानिर्दारुमये पशुपीडारुग्भयानि चास्थिकृते ।
 लोहमये शस्त्रभयं कपालकेशेषु मृत्युः स्यात् ॥ ६० ॥
 अङ्गारे स्तेनभयं भस्मनि च विनिर्दिशेत् सदाग्निभयम् ।
 शल्यं हि मर्मसंस्थं सुवर्णरजतादृतेऽत्यशुभम् ॥ ६१ ॥
 मर्मण्यमर्मगो वा रुणद्धर्थागमं तुषसमूहः ।
 अपि नागदन्तादो मर्मसंस्थितो दोषकृद्भवति ॥ ६२ ॥
 रोगाद्यायुं पितृतो हुताशनं शीघ्रसूत्रमपि वितथात् ।
 मुख्याद्भृशं जयन्ताच्च भृङ्गमदितेश्च सुग्रीवम् ॥ ६३ ॥
 तत्सम्प्राप्ता नव ये तान्यतिमर्माणि सम्प्रदिष्टानि ।
 यच्च पदस्याष्टांशस्तत्प्रोक्तं मर्मपरिमाणम् ॥ ६४ ॥

पदहस्तसंख्यया सम्मितानि वंशोऽङ्गुलानि विस्तीर्णः ।

वंशव्यासोऽध्वर्धः शिराप्रमाणं विनिर्दिष्टम् ॥ ६५ ॥

सुखमिच्छन् ब्रह्माणं यत्नाद्रुनेऽहृही गृहान्तस्थम् ।

उच्छिष्टाद्युपघाताद् गृहपतिरुपतप्यते तस्मिन् ॥ ६६ ॥

दक्षिणभुजेन ह्रीने वास्तुनरेऽर्थक्षयोऽङ्गनादोषाः ।

वामेऽर्थधान्यहानिः शिरसि गुणैर्हीयते सर्वैः ॥ ६७ ॥

स्त्रीदोषाः सुतमरणं प्रेष्यत्वं चापि करणवैकल्ये ।

अविकलपुरुषे वसतां मानार्थयुतानि सौख्यानि ॥ ६८ ॥

गृहनगरग्रामेषु च सर्वत्रैवं प्रतिष्ठिता देवाः ।

तेषु च यथानुरूपं वर्णा विप्रादयो वास्याः ॥ ६९ ॥

वासगृहाणि च विन्द्याद् विप्रादीनामुदग्दिगाद्यानि ।

विशतां च यथाभवनं भवन्ति तान्येष दक्षिणतः ॥ ७० ॥

नवगुणसूत्रविभक्तान्यष्टगुणेनाथवा चतुःषष्टेः ।

द्वाराणि यानि तेषामनलादीनां फलोपनयः ॥ ७१ ॥

अनलभयं स्त्रीजन्म प्रभूतधनता नरेन्द्रवाल्मभ्यम् ।

क्रोधपरतानृतत्वं क्रौर्यं चौर्यं च पूर्वण ॥ ७२ ॥

अल्पसुतत्वं प्रैष्यं नीचत्वं भक्ष्यपानसुतवृद्धिः ।

रौद्रं कृतघ्नमधनं सुतवीर्यघ्नं च याम्येन ॥ ७३ ॥

सुतपौडा रिपुवृद्धिर्न धनसुताप्तिः सुतार्थबलसम्पत् ।

धनसम्पन्नृपतिभयं धनक्षयो रोग इत्यपरे ॥ ७४ ॥

वधवन्धौ रिपुवृद्धिर्धनसुतलाभः समस्तगुणसम्पत् ।

पुत्रधनाप्तिर्वैरं सुतेन दोषाः स्त्रिया नैःस्वम् ॥ ७५ ॥

मार्गतर्फीणकूपस्तम्भस्त्रमविद्धमशुभदं द्वारम् ।

उच्छ्रायाद्विगुणमितां त्यक्त्वा भूमिं न दोषाय ॥ ७६ ॥

रथ्याविद्धं द्वारं नाशाय कुमारदोषदं तरुणा ।

पङ्कद्वारे शोको व्ययोऽम्बुनि स्वाविणि प्रोक्तः ॥ ७७ ॥

कूपेनापस्मारो भवति विनाशश्च देवताषिद्धे ।

स्तम्भेन स्त्रीदोषाः कुलनाशो ब्रह्मणोऽभिमुखे ॥ ७८ ॥

उन्मादः स्वयमुद्धाटितेऽथ पिहिते स्वयं कुलविनाशः ।

मानाधिके नृपभयं दस्युभयं व्यसनदं नीचम् ॥ ७९ ॥

द्वारं द्वारस्योपरि यत्तन्न शिवाय सङ्कटं यच्च ।

आव्यात्तं क्षुद्रयदं कुञ्जं कुलनाशनं भवति ॥ ८० ॥

पीडाकरमतिपीडितमन्तर्विनतं भवेदभावाय ।

वाह्यविनते प्रवासो दिग्भ्रान्ते दस्युभिः पीडा ॥ ८१ ॥

मूलद्वारं नान्यैर्द्वारैरतिसन्दधीत रूपद्वारं ।

घटफलपत्रप्रमथादिभिश्च तन्मङ्गलैश्चिनुयात् ॥ ८२ ॥

ऐशान्यादिषु कोणेषु संस्थिता वाह्यतो गृहस्यैताः ।

चरकी विदारिनामाथ पूतना राक्षसी चेति ॥ ८३ ॥

पुरभवनग्रामाणां ये कोणास्तेषु निवसतां दोषाः ।

श्वपचादयोऽन्यजात्यास्तेष्वेव विवृद्धिमायान्ति ॥ ८४ ॥

याम्यादिष्वशुभफला जातास्तरवः प्रदक्षिणेनैते ।

उदगादिषु प्रशस्ताः प्लक्षवटोदुम्बराश्वत्थाः ॥ ८५ ॥

आसन्नाः कण्टकिनो रिपुभयदाः क्षीरिणोऽर्थनाशाय ।

फलिनः प्रजाक्षयकरा दारुण्यपि वर्जयेदेषाम् ॥ ८६ ॥

हिन्द्याद्यदि न तरुंस्तान् तदन्तरे पूजितान्वपेदन्यान् ।

पुत्रागाशोकारिष्टवकुलपनसान् शमीशालौ ॥ ८७ ॥

शस्तीषधिद्रुमलतामधुरा सुगन्धा

क्षिग्धा समा न सुषिरा च मही नराणाम् ।

अप्यध्वनि श्रमविनोदमुपागतानां

धत्ते श्रियं किमुत शाश्वतमन्दिरेषु ॥ ८८ ॥

सचिवालयेऽर्थनाशो धूर्तगृहे सुतवधः समीपस्थे ।

उद्वेगो देवकुले चतुष्पथे भवति चाकीर्तिः ॥ ८९ ॥

चैत्ये भयं ग्रहकृतं वल्मीकश्वम्भसङ्कुले विपदः ।

गर्तायां तु पिपासा कूर्माकारे धनविनाशः ॥ ९० ॥

उदगादिप्लवमिष्टं विप्रादीनां प्रदक्षिणेनैव ।

विप्रः सर्वत्र वसेदनुवर्णमथेष्टमन्येषाम् ॥ ९१ ॥

गृहमध्ये हस्तमितं खात्वा परिपूरितं पुनः श्वभ्रम् ।

यद्यूनमनिष्टं तत् समे समं धन्यमधिकं यत् ॥ ९२ ॥

श्वभ्रमथवास्वपूर्णं पदशतमित्वागतस्य यदि नोनम् ।

तद्वन्यं यच्च भवेत् पलान्यपामाढकं चतुःषष्टिः ॥ ९३ ॥

आमे वा मृत्यात्रे श्वभ्रस्थे दीपवर्तिरभ्यधिकम् ।

ज्वलति दिशि यस्य शस्ता सा भूमिस्तस्य वर्णस्य ॥ ९४ ॥

श्वभ्रोषितं न कुसुमं यस्मिन् प्रस्नायतेऽनुवर्णसमम् ।

तत्तस्य भवति शुभदं यस्य च यस्मिन्ननो रमते ॥ ९५ ॥

सितरक्तपीतकणा विप्रादीनां प्रशस्यते भूमिः ।

गन्धश्च भवति यस्या घृतरुधिरान्नाद्यमद्यसमः ॥ ९६ ॥

कुशयुक्ता शरबहुला दूर्वाकाशावृता क्रमेण मही ।

अनुवर्णं वृद्धिकरी मधुरकषायाम्लकटुका च ॥ ९७ ॥

कटां प्ररूढबीजां गोऽध्युषितां ब्राह्मणैः प्रशस्तां च ।

गत्वा महीं गृहपतिः काले सांवत्सरोद्दिष्टे ॥ ९८ ॥

भक्ष्यैर्नानाकारैर्दध्यक्षतसुरभिकुसुमधूपैश्च ।

दैवतपूजां कृत्वा स्थपतीनभ्यर्च्य विप्रांश्च ॥ ९९ ॥

विप्रः स्पृष्टा शीर्षं वक्षश्च क्षत्रियो विशश्चः ॥
 शूद्रः पादौ स्पृष्टा कुर्याद्रेखां गृहारम्भे ॥ १०० ॥
 अङ्गुष्ठकेन कुर्यान्मध्याङ्गुल्याथवा प्रदेशिन्या ।
 कनकमणिरजतमुक्तादधिफलकुसुमाक्षतैश्च शुभम् ॥ १०१ ॥
 शस्त्रेण शस्त्रमृत्युर्वन्धो लोहेन भस्मनाग्निभयम् ।
 तस्करभयं तणेन च काष्ठोल्लिखिता च राजभयम् ॥ १०२ ॥
 वक्रा पादालिखिता शस्त्रभयक्लेशदा विरूपा च ।
 चर्माङ्गारास्थिकृता दन्तेन च कर्तुरशिवाय ॥ १०३ ॥
 वैरमपसव्यलिखिता प्रदक्षिणं सम्प्रदो विनिर्देश्याः ।
 वाचः परुषा निष्ठौवितं क्षुतं चाशुभं कथितम् ॥ १०४ ॥
 अर्धेनचितं कृतं वा प्रविशन् स्थपतिगृहे निमित्तानि ।
 अवलोकयेद्गृहपतिः क्व संस्थितः स्पृशति किं चाङ्गम् ॥ १०५ ॥
 रविदीप्तो यदि शकुनिस्तस्मिन् काले विरौति परुषरवः ।
 संस्पृष्टाङ्गसमानं तस्मिन्देगेऽस्थि निर्देश्यम् ॥ १०६ ॥
 शकुनसमयेऽथवान्ये हस्त्यश्वश्वादयोऽनुवाशन्ते ।
 तत्प्रभवमस्थि तस्मिंस्तदङ्गसम्भूतमेवेति ॥ १०७ ॥
 सूत्रे प्रसार्यमाणे गर्दभरावोऽस्थिशल्यमाचष्टे ।
 श्वशृगाललङ्घिते वा सूत्रे शल्यं विनिर्देश्यम् ॥ १०८ ॥
 दिशि शान्तायां शकुनो मधुरविरावो यदा तदा वाच्यः ।
 अर्थस्तस्मिन् स्थाने गृहेश्वराधिष्ठितेऽङ्गे वा ॥ १०९ ॥
 सूत्रच्छेदे मृत्युः कौले चावाङ्मुखे महान् रोगः ।
 गृहनाथस्थपतीनां स्मृतिलोपे मृत्युरादेश्यः ॥ ११० ॥
 स्कन्धाच्चरुते शिरोरुक् कुलोपसर्गोऽपवर्जिते कुम्भे ।
 भग्नेऽपि च कर्मवधश्चरते कराद्गृहपतेर्मृत्युः ॥ १११ ॥

दक्षिणपूर्वे कोणे कृत्वा पूजां शिलां न्यसेत् प्रथमाम् ।

शेषाः प्रदक्षिणेन स्तम्भाश्चैवं समुत्थाप्याः ॥ ११२ ॥

कृत्वा स्रगम्बरयुतः कृतधूपविलेपनः समुत्थाप्यः ।

स्तम्भस्तथैव कार्यो दारोच्छ्रायः प्रयत्नेन ॥ ११३ ॥

विहगादिभिरवलीतैराकम्पितपतितदुःस्थितैश्च फलम् ।

शक्रध्वजफलसदृशं तस्मिंश्च शुभं विनिर्दिष्टम् ॥ ११४ ॥

प्रागुत्तरोन्नते धनसुतक्षयः सुतबन्धश्च दुर्गन्धे ।

वक्त्रे बन्धुविनाशो न सन्ति गर्भाश्च दिग्मूढे ॥ ११५ ॥

इच्छेद्यदि गृहवृद्धिं ततः समन्ताद्विवर्धयेत्तुल्यम् ।

एकोद्देशे दोषः प्रागथवाप्युत्तरे कुर्यात् ॥ ११६ ॥

प्राग्भवति मित्रवैरं मृत्युभयं दक्षिणेन यदि वृष्टिः ।

अर्थविनाशः पश्चादुद्दग्निवृद्धौ मनस्तापः ॥ ११७ ॥

ऐशान्यां देवगृहं महानसं त्राधि कार्यमाणेनैव याम् ।

नैऋत्यां भाण्डोपस्करोऽर्घ्यधान्यानि मारुत्याम् ॥ ११८ ॥

प्राच्यादिस्थे सलिले सुतहानिः शिखिभयं रिपुभयं च ।

स्त्रीकलहः स्त्रीदौष्ट्यं नैःस्वयं वित्तात्मजविष्टिः ॥ ११९ ॥

खगनिलयभग्नसंशुष्कदग्धदेवालयश्मशानस्थान् ।

क्षौरतरुधवविभीतकनिम्बारणिवर्जितांश्छिन्यात् ॥ १२० ॥

रात्रौ कृतवलिपूजं प्रदक्षिणं छेदयेद्दिवा वृक्षम् ।

धन्यमुदक्प्राक्पतनं न ग्राह्योऽतोऽन्यथा पतितः ॥ १२१ ॥

केदो यद्यविकारी ततः शुभं दारु तद्गृहौपयिकम् ।

पीते तु मण्डले निर्दिशेत् तरोर्मध्यगां गोधाम् ॥ १२२ ॥

मन्त्रिष्ठाभे भेको नीले सर्पस्तथारुणे सरटः ।

मुहाभेऽग्ना कपिले तु मूषकोऽभ्यश्च खड्गाभे ॥ १२३ ॥

धान्यगोगुरुहुताशसुराणां न स्वपेदुपरि नाप्यनुवंशम् ।

नोत्तरापरशिरा न च नग्नी नैव चार्द्रचरणः श्रियमिच्छन् ॥ २४ ॥

भूरिपुष्पनिकरं सतीरणं तोयपूर्णकलशोपशोभितम् ॥

धूपगन्धबलिपूजितामरं ब्राह्मणध्वनियुतं विशेदृहम् ॥ २५ ॥

इति श्रीवराहमिहिरकृतौ बृहत्संहितायां वासुविद्या

नाम त्रिपञ्चाशत्तमोऽध्यायः ॥

—

धर्म्यं यशस्यं च वदाम्यतोऽहं दगार्गलं येन जलोपलब्धिः ।

पुंसां यथाङ्गे पु शिरास्तथैव क्षितावपि प्रोन्नतनिम्नसंस्थाः ॥ १ ॥

एकेन वर्णेन रसेन चान्धश्चतुतं नभस्तो वसुधाविशेषात् ।

नानारसत्वं बहुवर्णतां च गतं परीक्ष्यं क्षितितुल्यमेव ॥ २ ॥

पुरुह्वतानलयमनिर्कृतिवरुणपवनेन्दुशङ्करा देवाः ।

विज्ञातव्याः क्रमशः प्राच्याद्यानां दिशां पतयः ॥ ३ ॥

दिक्पतिसंज्ञाश्च शिरा नवमो मध्ये महाशिरानाम्नी ।

एताभ्योऽन्याः शतशो विनिःसृता नामभिः प्रथिताः ॥ ४ ॥

पातालादूर्ध्वशिराः शुभाश्चतुर्दिक्षु संस्थिता याश्च ।

कोणदिगुश्च न शुभाः शिरानिमित्तान्यतो वक्ष्ये ॥ ५ ॥

यदि वेतसोऽम्बुरहिते देशे हस्तैस्त्रिभिस्ततः पथात् ।

सार्धं पुरुषे तोयं वहति शिरा पश्चिमा तत्र ॥ ६ ॥

चिह्नमपि चार्धपुरुषे मण्डूकः पाण्डुरोऽथ सृत्पीता ।

पुटभेदकश्च तस्मिन् पाषाणो भवति तोयमधः ॥ ७ ॥

जम्बुाश्वाग्धस्तैस्त्रिभिः शिराधो नरद्वये पूर्वा ।

मृत्तोहगन्धिका पाण्डुराश्च पुरुषेऽत्र मण्डूकः ॥ ८ ॥

जम्बूवृक्षश्च प्राग् वल्मीको यदि भवेत्समीपस्थः ।

तस्मादक्षिणपार्श्वे सलिलं पुरुषद्वये स्वादु ॥ ८ ॥

अर्धपुरुषे च मत्स्यः पारावतसन्निभश्च पाषाणः ।

भृङ्गवति चात्र नीला दीर्घा कालं बहु च तोयम् ॥ १० ॥

पद्यादुदुम्बरस्य त्रिभिरेव करैर्नरद्वये सार्धे ।

पुरुषे सितोऽहिरश्मान्ननोपमोऽधः शिरा सुजला ॥ ११ ॥

उदगर्जुनस्य दृश्यो वल्मीको यदि ततोऽर्जुनाद्वस्त्रैः ।

त्रिभिरम्बु भवति पुरुषैस्त्रिभिरर्धसमन्वितैः पश्चात् ॥ १२ ॥

श्वेता गोधार्धनरे पुरुषे मृदू सरा ततः क्षणा ।

पीता सिता ससिकता ततो जलं निर्दिशेदमितम् ॥ १३ ॥

वल्मीकोपचितायां निर्गुण्डां दक्षिणेन कथितकरैः ।

पुरुषद्वये सपादे स्वादु जलं भवति चाशीष्यम् ॥ १४ ॥

रोहितमत्स्योऽर्धनरे सृत्कपिला पाण्डुरा ततः परतः ।

सिकता सशर्कराथ क्रमेण परतो भवत्यम्बुः ॥ १५ ॥

पूर्वेण यदि वदर्या वल्मीको दृश्यते जलं पश्चात् ।

पुरुषैस्त्रिभिरादिश्यां श्वेता गृहगोधिकार्धनरे ॥ १६ ॥

सपलाशा वदरी चेद् दिश्यपरस्यां ततो जलं भवति ।

पुरुषत्रये सपादे पुरुषेऽत्र च दुण्डुभिश्चिह्नम् ॥ १७ ॥

विल्वेदुम्बरयोर्गोविहाय हस्तत्रयं तु याम्येन ।

पुरुषैस्त्रिभिरम्बु भवेत् क्षणोऽर्धनरे च मण्डुकः ॥ १८ ॥

काकोदुम्बरिकायां वल्मीको दृश्यते शिरा तस्मिन् ।

पुरुषत्रये सपादे पश्चिमदिक्स्था वहति सा च ॥ १९ ॥

आपाण्डुपीतिका मृदु गौरसवर्णश्च भवति पाषाणः ।

पुरुषार्धे कुसुदनिभो दृष्टिपथं मूषको याति ॥ २० ॥

जलपरिहीने दिशे वृक्षः कम्पिषको यदा दृश्यः ।

प्राच्यां हस्ततितये वहति शिरा दक्षिणा प्रथमम् ॥ २१ ॥
 मृन्नीलोत्पलवर्णा कापीता चैव दृश्यते तस्मिन् ।
 हस्तेऽजगन्धिमत्स्यो भवति पयोऽल्पं च सचारम् ॥ २२ ॥
 शोणाकतरोरपरोत्तरे शिरा द्वौ करावतिक्रम्य ।
 कुमुदा नाम शिरा सा पुरुषत्रयवाहिनी भवति ॥ २३ ॥
 आसन्नो बल्मीको दक्षिणपार्श्वे विभीतकस्य यदि ।
 अध्यर्धे तस्य शिरा पुरुषे ज्ञेया दिशि प्राच्याम् ॥ २४ ॥
 तस्यैव पश्चिमायां दिशि बल्मीको यदा भवेदस्ते ।
 तत्रोदग्भवति शिरा चतुर्भिरर्धाधिकैः पुरुषैः ॥ २५ ॥
 खे तो विश्वम्भरकः प्रथमे पुरुषे तु कुङ्कुमाभोऽश्मा ।
 अपरस्यां दिशि च शिरा नश्यति वर्षत्रयेऽतीते ॥ २६ ॥
 सकुशासित ऐशान्यां बल्मीको यत्र कोविदारस्य ।
 मध्ये तयोर्नरैरर्धपञ्चमैस्तोयमक्षोभ्यम् ॥ २७ ॥
 प्रथमे पुरुषे भुजगः कमलोदरसन्निभो मही रक्ता ।
 कुरुविन्दः पाषाणश्चिह्नानिप्रतानि वाच्यानि ॥ २८ ॥
 यदि भवति सप्तपर्णी बल्मीकवृत्तस्तदुत्तरे तोयम् ।
 वाच्यं पुरुषैः पञ्चभिरत्रापि भवन्ति चिह्नानि ॥ २९ ॥
 पुरुषार्धे मण्डूको हरितो हरितालसन्निभा भूय ।
 पाषाणोऽभ्रनिकाशः सौम्या च शिरा शुभाम्बुवहा ॥ ३० ॥
 सर्वेषां वृक्षाणामधःस्थितो दर्दुरो यदा दृश्यः ।
 तस्मादस्ते तोयं चतुर्भिरर्धाधिकैः पुरुषैः ॥ ३१ ॥
 पुरुषे तु भवति नकुलो नीला मृत्पीतिका ततः खे ता ।
 दर्दुरसमानरूपः पाषाणो दृश्यते चात्र ॥ ३२ ॥
 यद्यहि निलयो दृश्यो दक्षिणतः संस्थितः करञ्जस्य ।

हस्तद्वये तु याम्ये पुरुषत्रितये शिरा सार्धं ॥ ३३ ॥
 कच्छपकः पुरुषार्धे प्रथमं चोद्भिद्यते शिरा पूर्वा ।
 उदगनगा स्वादजला हरितोऽश्माधस्ततस्तीयम् ॥ ३४ ॥
 उत्तरतश्च मधूकादहिनिलयः पश्चिमे तरोस्तीयम् ।
 परिहृत्य पञ्च हस्तान् अर्धाष्टमपौरुषे प्रथमम् ॥ ३५ ॥
 अहिराजः पुरुषेऽस्मिन् धूम्रा धात्री कुलत्पवर्णोऽश्वा ।
 माहेन्द्रो भवति शिरा वहति सफेनं सदा तीयम् ॥ ३६ ॥
 वल्मीकः क्षिग्धी दक्षिणेन तिलकस्य सकुशदूर्वस्येत् ।
 पुरुषैः पञ्चभिरभ्यो दिशि वारुण्यां शिरा पूर्वा ॥ ३७ ॥
 सर्पावासः पश्चाद् यदा कंदम्बस्य दक्षिणेन जलम् ।
 परतो हस्तत्रितयात् षड्भिः पुरुषैस्तुरीयानैः ॥ ३८ ॥
 कौवेरी चात्र शिरा वहति जलं लोहगन्धि चाक्षोभ्यम् ।
 कनकनिभो मण्डूको नरमात्रे मृत्तिका पीता ॥ ३९ ॥
 वल्मीकसंवृतो यदि तालो वा भवति नालिकेरी वा ।
 पश्चात् षड्भिर्हस्तैर्नरैश्चतुर्भिः शिरा याम्या ॥ ४० ॥
 याम्येन कपित्थस्याहिसंश्रयश्चेदुदग्जलं वाच्यम् ।
 सप्त परित्यज्य करान् खात्वा पुरुषान् जलं पञ्च ॥ ४१ ॥
 कर्बुरकोऽहिः पुरुषे कृष्णा मृत्पुटमिदपि च पाषाणः ।
 श्वेता मृत्पश्चिमतः शिरा ततश्चोत्तरा भवति ॥ ४२ ॥
 अश्मत्तकस्य वामे वदरी वा दृश्यतेऽहिनिलयो वा ।
 षड्भिरुदक् तस्य करैः सार्धं पुरुषत्रये तीयम् ॥ ४३ ॥
 कूर्मः प्रथमे पुरुषे पाषाणो धूमरः सप्तिकता मृत् ।
 आदौ शिरा च याम्या पूर्वोत्तरतो द्वितीया च ॥ ४४ ॥
 वामेन हरिद्रतरोर्वल्मीकश्चेत्ततो जलं पूर्वे ।

हस्तत्रितये पुरुषैः सत्रांशैः पञ्चभिर्भवति ॥ ४५ ॥

नीलो भुजगः पुरुषे मृत्पीता मरकतोपमश्चाश्मा ।

कृष्णा भूः प्रथमं वारुणी शिरा दक्षिणेनानगा ॥ ४६ ॥

जलपरिहीने देशे दृश्यन्तेऽनूपजानि चिह्नानि ।

वीरणपूर्वा मृदवश्च यत्र तस्मिन् जलं पुरुषे ॥ ४७ ॥

भार्गी त्रिवृता दन्ती शूकरपादी च लक्ष्मणा चैव ।

नवमालिका च हस्तद्वयेऽम्बु याम्ये त्रिभिः पुरुषैः ॥ ४८ ॥

स्निग्धाः प्रलम्बशाखा वामनविटपद्रुमाः समीपजलाः ।

सुषिरा जर्जरपत्रा रुक्षाश्च जलेन सन्त्यक्ताः ॥ ४९ ॥

तिलकाम्नातकवरुणकभस्मातकविल्वतिन्दुकाङ्गोत्ताः ।

पिण्डारशिरोषाञ्जनपरुषका वज्रुलातिबलाः ॥ ५० ॥

एते यदि सुस्निग्धा वल्मीकैः परिवृतास्ततस्तोयम् ।

हस्तैस्त्रिभिरुत्तरतश्चतुर्भिरर्धेन च नरस्य ॥ ५१ ॥

अदृष्टे सदृष्टा यस्मिन् सदृष्टे दृष्टवर्जिता मही यत्र ।

तस्मिन् शिरा प्रदिष्टा वक्तव्यं वा धनं तस्मिन् ॥ ५२ ॥

कण्टक्यकण्टकानां व्यत्यासेऽम्भस्त्रिभिः करैः पश्चात् ।

खात्वा पुरुषत्रितयं त्रिभागयुक्तं धनं वा स्यात् ॥ ५३ ॥

नदति मही गम्भीरं यस्मिंश्चरणाहता जलं तस्मिन् ।

सार्धैस्त्रिभिर्मनुष्यैः कौवेरी तत्र च शिरा स्यात् ॥ ५४ ॥

वृक्षस्यैका शाखा यदि विनता भवति पाण्डुरा वा स्यात् ।

विज्ञातव्यं शाखातले जलं त्रिपुरुषं खात्वा ॥ ५५ ॥

फलकुसुमविकारो यस्य तस्य पूर्वं शिरा त्रिभिर्हस्तैः ।

भवति पुरुषैश्चतुर्भिः पाषाणोऽधः क्षितिः पीता ॥ ५६ ॥

यदि कण्टकारिका कण्टकैर्विना दृश्यते सितैः कुसुमैः ।

तस्यास्तलेऽम्बु, वाच्यं त्रिभिर्नरैरर्धपुरुषे च ॥ ५७ ॥

खजूरी दिशिरस्का यत्र भवेज्जलविवर्जिते देशे ।

तस्याः पश्चिमभागे निर्देश्यं त्रिपुरुषे वारि ॥ ५८ ॥

यदि भवति कर्णिकारः सितकुसुमः स्यात्पलाशवृक्षो वा ।

सव्येन तत्र हस्तद्वयेऽम्बु, पुरुषत्रये भवति ॥ ५९ ॥

ऊष्मा यस्यां धात्रां धूमो वा तत्र वारि नरयुग्मे ।

निर्देष्टव्या च शिरा महता तोयप्रवाहेण ॥ ६० ॥

यस्मिन् क्षेत्रोद्देशे जातं शस्यं विनाशमुपयाति ।

स्निग्धमतिपाण्डुरं वा महाशिरा नरयुगे तत्र ॥ ६१ ॥

मरुद्देशे भवति शिरा यथा तथातः परं प्रवक्ष्यामि ॥

श्रीवा करभाणामिव भूतलसंस्थाः शिरा यान्ति ६२ ॥

पूर्वात्तरेण पीलोयदि वल्मीको जलं भवति पश्चात् ।

उत्तरगमना च शिरा विज्ञेया पञ्चभिः पुरुषैः ॥ ६३ ॥

चिह्नं ददुर आदौ मृत्कपिलातः परं भवेद्धरिता ।

भवति च पुरुषेऽधोऽश्मा तस्य तले वारि निर्देश्यम् ॥ ६४ ॥

पीलोरेव प्राच्यां वल्मीकोऽतोऽर्धं पञ्चमैर्हस्तैः ।

दिशि याम्यायां तीयं वक्तव्यं सप्तभिः पुरुषैः ॥ ६५ ॥

प्रथमे पुरुषे भुजगः सितासितः हस्तमात्रमूर्तिश्च ।

दक्षिणतो वहति शिरा सचारं भूरि पानीयम् ॥ ६६ ॥

उत्तरतश्च करोरादहिनिलये दक्षिणे जलं स्वादु ।

दशभिः पुरुषैर्ज्ञेयं पुरुषे पीतोऽत्र मण्डूकः ॥ ६७ ॥

रोहीतकस्य पश्चादहिवासश्चेत्त्रिभिः करैर्याम्ये ।

द्वादश पुरुषान् खात्वा सचारा पश्चिमेन शिरा ॥ ६८ ॥

इन्द्रतरोर्वल्मीकः प्राग्दृश्यः पश्चिमे शिरा हस्ते ।

खात्वा चतुर्दश नरान् कपिला गोधा नरे प्रथमे ॥ ६८ ॥
 यदि वा सुवर्णनाम्नस्तरोर्भवेद्वामतो भुजङ्गगृहम् ।
 हस्तद्वये तु याम्ये पञ्चदशनरावसानेऽम्बु ॥ ७० ॥
 चारं प्रयोऽत्र नकुलोऽर्धमानवे ताम्रसन्निभश्चाग्ना ।
 रक्ता च भवति वसुधा वहति शिरा दक्षिणा तत्र ॥ ७१ ॥
 वदरीरोहितवृक्षौ संपृक्तौ चेहिनापि वल्मीकम् ।
 हस्तत्रयेऽम्बु पश्चात् षोडशभिर्मर्मानवैर्भवति ॥ ७२ ॥
 सुरसं जलमादौ दक्षिणा शिरा वहति चोत्तरेणान्या ।
 पिष्टनिभः पाषाणो मृच्छेता वृश्चिकोऽर्धनरे ॥ ७३ ॥
 सकरीरा चेद्वदरी त्रिभिः करैः पश्चिमेन तत्राम्भः ।
 अष्टादशभिः पुरुषैरैशानी बहुजला च शिरा ॥ ७४ ॥
 पीलुसमेता वदरी हस्तत्रयसम्मिते दिशि प्राच्याम् ।
 विंशत्या पुरुषाणामशोथमम्भोऽत्र सत्चारम् ॥ ७५ ॥
 ककुभकरीरावेकत्र संयुतौ यत्र ककुभविल्वौ वा ।
 हस्तद्वयेऽम्बु पश्चान्नरैर्भवेत्पञ्चविंशत्या ॥ ७६ ॥
 वल्मीकमूर्धनि यदा दूर्वा च कुशाश्च पाण्डुराः सन्ति ।
 कूपो मध्ये देयो जलमत्र नरैकविंशत्या ॥ ७७ ॥
 भूमी कदम्बकयुता वल्मीके यत्र दृश्यते दूर्वा ।
 हस्तत्रयेण याम्ये नरैर्जलं पञ्चविंशत्या ॥ ७८ ॥
 वल्मीकत्रयमध्ये रोहीतकपादपो यदा भवति ।
 नानावृक्षैः सहितस्त्रिभिर्जलं तत्र वक्तव्यम् ॥ ७९ ॥
 हस्तचतुष्के मध्यात् षोडशभिर्घातुलैरुदग्वारि ।
 चत्वारिंशत्पुरुषान् खात्वाश्मातः शिरा भवति ॥ ८० ॥
 अन्धिप्रचुरा यस्तिग्ममी भवेदुत्तरेण वल्मीकः ।

पञ्चात्यञ्चकरान्ते शतार्धसङ्ग्रैः सलिलम् ॥ ८१ ॥
 एकस्थाः पञ्च यदा बल्मीका मध्यमो भवेच्छेतः ।
 तस्मिन् शिरा प्रदिष्टा नरषष्ट्या पञ्चवर्जितया ॥ ८२ ॥
 सपलाशा यत्र शमी पश्चिमभागेऽम्बु मानवैः षष्ट्या ।
 अर्धनरेऽहिः प्रथमं सवालुका पीतमृत्परतः ॥ ८३ ॥
 बल्मीकेन परिवृतः श्वेतो रोहीतको भवेद्यस्मिन् ।
 पूर्वेण हस्तमात्रे सप्तत्या मानवैरम्बु ॥ ८४ ॥
 श्वेता कण्टकबहुला यत्र शमी दक्षिणेन तत्र पयः ।
 नरपञ्चकसंयुतया सप्तत्याहिर्नरार्धे च ॥ ८५ ॥
 मरुदेशे यच्चिह्नं न जाङ्गले तैर्जलं विनिर्देश्यम् ।
 जम्बूवेतसपूर्वे ये पुरुषास्ते मरौ द्विगुणाः ॥ ८६ ॥
 जम्बूस्त्रिवृता मूर्वा शिशुमारौ सारिवा शिवा श्यामा ।
 वीरुधयो वाराहौ ज्योतिष्मती च गरुडवेगा ॥ ८७ ॥
 सूकरिकमाषपर्णी व्याघ्रपदाश्चेति यद्यहेर्निलये ।
 बल्मीकादुत्तरतस्त्रिभिः करैस्त्रिपुरुषे तीयम् ॥ ८८ ॥
 एतदनूपे वाच्यं जाङ्गलभूमौ तु पञ्चभिः पुरुषैः ।
 एतैरेव निमित्तैर्मरुदेगे सप्तभिः कथयेत् ॥ ८९ ॥
 एकनिभा यत्र सही दृणतरुबल्मीकगुल्मपरिहीना ।
 तस्यां यत्र विकारो भवति धरित्रां जलं तत्र ॥ ९० ॥
 यत्र स्निग्धा निज्जा सवालुका सानुनादिनी वा स्यात् ।
 तत्रार्धपञ्चमैर्वारि मानवैः पञ्चभिर्यदिवा ॥ ९१ ॥
 स्निग्धतरूणां याम्ये नरैश्चतुर्भिर्जलं प्रभूतं च ।
 तरुगहनेऽपि हि विकृतो यस्तस्मात्तद्वदेव वदेत् ॥ ९२ ॥
 नमते यत्र धरित्री सार्धं पुरुषेऽम्बु जाङ्गलानपे ।

कीटा वा यत्र विनालयेन बहवोऽस्य, तत्रापि ॥ ८३ ॥

चण्णा शीता च मही शीतोणाम्बुस्त्रिभिर्नरैः सार्धैः ।

इन्द्रधनुर्मत्स्यो वा वल्मीको वा चतुर्हस्तात् ॥ ८४ ॥

वल्मीकानां पङ्क्त्यां यथेकोऽभ्युच्छितः शिरा तदधः ।

शुष्यति न रोहते वा शस्यं यस्यां च तत्राम्बुः ॥ ८५ ॥

न्यग्रोधपलाशोदुस्वरैः समेतैस्त्रिभिर्जलं तदधः ।

वटपिप्पलसमवाये तद्वहाच्यं शिरा चोदक् ॥ ८६ ॥

आग्नेये यदि कीणे आमस्य पुरस्य वा भवति कूपः ।

नित्यं स करोति भयं दाहं च समानुषं प्रायः ॥ ८७ ॥

नैऋतकीणे बालक्षयं वनिताभयं च वायव्ये ।

दिक्त्रयमेतत्त्यक्ता शेषासु शुभावहाः कूपाः ॥ ८८ ॥

सारस्वतेन मुनिना दगार्गलं यत्कृतं तदवलोक्य ।

आर्याभिः कृतमेतद् वृत्तैरपि मानवं वक्ष्ये ॥ ८९ ॥

स्निग्धाः यतः पादप्रगुल्मवल्गो निष्छिद्रपत्राश्च ततः शिरास्त्रि

प्रदक्षुरोशीरकुलाः सगुण्ड्राः काशाः कुशा वा नलिका नलो वा

खजूंरजम्बुर्जुनवेतसाः स्युः क्षीरान्विता वा द्रुमगुल्मवल्गयः ।

क्षत्रेभनागाः शतपत्रजीपाः स्युर्नक्तमालाश्च ससिन्दुवाराः ॥ १०१ ॥

विभीतवी वा मदयन्तिका वा यत्रास्ति तस्मिन् पुरुषत्रयेऽम्बुः

स्यात्पर्वतस्योपरि पर्वतोऽन्यस्तत्रापि मूले पुरुषत्रयेऽम्बुः ॥ १०२ ॥

या मौञ्जकैः काशकुशैश्च युक्ता नीला च मृद्यत्र सशर्करा च ।

तस्यां प्रभूतं सुरसं च तोयं कृणाथवा यत्र च रक्तमृदा ॥ १०३ ॥

सशर्करा ताम्रमही कषायं क्षारं धरित्वौ कपिला करोति ।

आपाण्डुरायां लवणं प्रदिष्टं मिष्टं पयो नीलवसुन्धरायाम् १०४

शाकाश्वकर्णार्जुनविल्वसर्जाः श्रीपर्णरिष्टाधवशिंशपाश्च ।

किद्रीश्च पर्णैर्दुर्मगुल्मवल्लगो रुक्षाश्च दूरेऽम्बु निवेदयन्ति ॥१०५॥
 सूर्याग्निभस्मोद्ग्रखरानुवर्णा या निर्जला सा वसुधा प्रदिष्टा ।
 रक्ताङ्कुराः क्षौरयुताः करीरा रक्ता धरा चेज्जलमश्मनोऽधः १०६
 वैदूर्यमुद्गाम्बुदमेचकाभा पाकोन्मुखोदुम्बरसन्निभा वा ।
 भृङ्गाञ्जनाभा कपिलाथवा या ज्ञेया शिला भूरिसमीपतोया १०७
 पारावतक्षौद्रघृतोपमा वा क्षौमस्य वस्त्रस्य च तुल्यवर्णा ।
 या सोमवल्लगाश्च समानरूपा साप्याशु तोयं कुरुतेऽक्षयं च १०८
 ताम्रैः समेता पृषतैर्विचित्रैरापाण्डुभस्मोद्ग्रखरानुरूपा ।
 भृङ्गोपमाङ्गुष्ठिकपुष्पिका वा सूर्याग्निवर्णा च शिला वितीया १०९

चन्द्रातपस्फटिकमौक्तिकहेमरूपा

याश्चेन्द्रनीलमणिहिङ्गुलुकाञ्जनाभाः ।

सूर्योदयांशुहरितालनिभाश्च याः स्यु-

स्ताः शोभना मुनिवचोऽत्र च वृत्तमेतत् ॥ १०० ॥

एता ह्यभेद्याश्च शिलाः शिवाश्च यक्षैश्च नागैश्च सदाभिजुष्टाः ।
 येषां च राष्ट्रेषु भवन्ति राज्ञां तेषामवष्टिर्न भवेत्कदाचित् १११
 भेदं यदा नेति शिला तदानीं पालाशकाष्ठैः सह तिन्दुकानाम्
 प्रज्वालयित्वानलमग्निवर्णा सुधाम्बुसिक्ता प्रविदारमेति ॥११२॥
 तोयं शृतं मोक्षकभस्मना वा यत्क्षपकृत्वः परिषेचनं तत् ।
 कार्यं शरच्चारयुतं शिलायाः प्रस्फोटनं वज्रवितापितायाः ११३
 तक्रकाञ्जिकसुराः सकुलत्या योजितानि वदराणि च तस्मिन् ।
 सप्तरात्रमुपितान्यभितप्तां दारयन्ति हि शिलां परिषेकैः ॥११४॥
 नैम्बं पत्रं त्वक् च नालं तिलानां सापामार्गं तिन्दुकं स्याद्दुर्ध्वी
 गोमूत्रेण स्त्रावितः चार एषां घट्कृत्वोऽतस्तापितो भिद्यतेऽश्मा
 आर्कं पयो हुडूविषाणमपीसमेतं

पारावताखुशकता च युतं प्रलेपः ।

टङ्कस्य तैलमथितस्य ततोऽस्य पानं

पश्चाच्छितस्य न शिलासु भवेद्विघातः ॥ ११६ ॥

क्षारे कदल्या मथितेन युक्ते

दिनोषिते पायितमायसं यत् ।

सम्यक् क्षितं चास्नि नैति भङ्गं

न चान्यलोहेष्वपि तस्य कौण्ड्यम् ॥ ११७ ॥

पाली प्रागपरायताम्बु सुचिरं धत्ते न याम्योत्तरा

कल्लोलैरवदारमेति मरुता सा प्रायशः प्रेरितैः ।

तां चेदिच्छति सारदारुभिरपां सन्पातमावारयेत्

पाषाणादिभिरेव वा प्रतिचयं क्षुप्तं द्विपाग्वादिभिः ॥ ११८ ॥

ककुभवटाम्बुप्लक्षकदम्बैः सनिचुलजम्बूवैतसनीपैः ।

कुरवकतालाशोकमधूकैकेकुलविमिश्रैश्चावृततीराम् ॥ ११९ ॥

द्वारं च नैर्वाहिकमेकदेशे कार्यं शिलासञ्चितवारिमार्गम् ।

कोशस्थितं निर्विवरं कपाटं कृत्वा ततः पाशुभिरावपेक्ष्य ॥ १२० ॥

अञ्जनमुस्तीशीरैः सराजकोशात्कामलकचूर्णैः ।

कतकफलसमायुक्तैर्यौगः कूपे प्रदातव्यः ॥ १२१ ॥

कलुपं कटुकं लवणं विरसं

सलिलं यदि वा शुभगन्धि भवेत् ।

तदनेन भवत्यमलं सुरसं

सुसुगन्धि गुणैरपरैश्च युतम् ॥ १२२ ॥

हस्ती मघानुराधापुण्यधनिष्ठोत्तराणि रोहिण्यः ।

शतभिषगित्यारम्भे कूपानां शस्यते भगणः ॥ १२३ ॥

कृत्वा वरुणस्य बलिं वटवैतसकीलकं शिरास्थाने ।

कुसुमैर्गन्धैर्धूपैः सम्पूज्य निधापयेत्प्रथमम् ॥ १२४ ॥

मेघोद्भवं प्रथममेव मया प्रदिष्टं

ज्येष्ठामतीत्य बलदेवमतादि दृष्ट्वा ।

भीमं दगार्गलमिदं कथितं द्वितीयं

सम्यग्वराहमिहिरेण मुनिप्रसादात् ॥ १२५ ॥

इति श्रीवराहमिहिरकृतौ बृहत्संहितायां दगार्गलं

नाम चतुःपञ्चाशत्तमोऽध्यायः ॥

प्रान्तच्छायाविनिर्मुक्ता न मनोज्ञा जलाशयाः ।

यस्मादतो जलप्रान्तेष्वारामान् विनिवेशयेत् ॥ १ ॥

मृदो मूः सर्ववृक्षाणां हिता तस्यां तिलान् वपेत् ।

पुष्पितांस्तांश्च गृह्णीयात् कर्मैतत्प्रथमं भुवि ॥ २ ॥

अरिष्टाशोकपुन्नागशिरीषाः सप्रियङ्गवः ।

मङ्गल्याः पूर्वमारामे रोपणीया गृहेषु वा ॥ ३ ॥

पनसाशोककदलीजम्बूलकुञ्जदाडिमाः ।

द्राक्षापालीवताश्चैव बीजपूरातिमुक्तकाः ॥ ४ ॥

एते द्रुमाः काण्डारौप्या गोमयेन प्रलेपिताः ।

मूलच्छेदेऽथवा स्कन्धे रोपणीयाः प्रयत्नतः ॥ ५ ॥

अजातशाखाश्छिन्धिरे जातशाखान् हिमागमे ।

वर्षागमे च सुस्कन्धान्यथादिक् प्रतिरोपयेत् ॥ ६ ॥

घृतोशीरतिलक्षौद्रविडङ्गक्षीरगोमयैः ।

आमूलस्कन्धलिप्तानां सङ्क्रामणविरोपणम् ॥ ७ ॥

शुचिभूर्त्वा तरोः पूजां कृत्वा स्नानानुलेपनैः ।

रोपयेद्रोपितश्चैव पत्रैस्त्रैरेव जायते ॥ ८ ॥

सायं प्रातश्च घर्मान्ते शीतकाले दिनान्तरे ।

वर्षासु च भुवः शोषे सेक्तव्या रोपिता द्रुमाः ॥ ८ ॥

जम्बूवेतसवातीरकदम्बोदम्बरार्जुनाः ।

बीजपूरकमृद्वीकालकुचाश्च सदाङ्गिमाः ॥ १० ॥

वज्रुलो नक्तमालश्च तिलकः पत्रसस्तथा ।

तिमिरोऽम्बातकश्चैव षोडशानूपजाः स्मृताः ॥ ११ ॥

उत्तमं विंशतिर्हस्ता मध्यमं षोडशान्तरम् ।

स्थानात् स्थानान्तरं कार्यं वृक्षाणां द्वादशावरम् ॥ १२ ॥

अभ्याश्रजातास्तरवः संस्पृशन्तः परस्परम् ।

मिश्रैर्मुलैश्च न फलं सम्यग्यच्छन्ति पीडिताः ॥ १३ ॥

शीतवातातपै रोगो जायते पाण्डुपत्रता ।

अदृष्टिश्च प्रवालानां शाखाशोषो रसस्रुतिः ॥ १४ ॥

चिकित्सितमयैतेषां शस्त्रेणादौ विशोधनम् ।

विद्धृष्टतपङ्काक्तान् सेचयेत् क्षीरवारिणा ॥ १५ ॥

फलनाशे कुलथैश्च माषैर्मुहैस्त्रिलैर्यवैः ।

शृतशीतपत्रैः सेकः फलपुष्पाभिवृद्धये ॥ १६ ॥

अविकाजगक्तचूर्णस्यादके द्वे तिलादकम् ।

सक्तप्रस्थो जलद्रोणो गोमांसतुलया सह ॥ १७ ॥

सप्तरात्रापितैरितैः सेकः कार्यो वनस्पतेः ।

वल्लीगुल्मलताणां च फलपुष्पाय सर्वदा ॥ १८ ॥

वासराणि दश दुग्धभावितं बीजमाज्यशुतहस्तयोजितम् ।

गोमयेन बहुशो विरुचितं क्रीडमार्गपिशितैश्च धूपितम् ॥ १९ ॥

अल्पशूकरवसासमन्वितं रोपितं च परिकर्मितावनौ ।

क्षीरसंयुतजलावनेचितं जायते कुसुमयुक्तमेव तत् ॥ २० ॥

तिलिङ्गीत्यपि करोति वस्त्ररीं व्रीहिमाषतिलचूर्णेसक्तुभिः ।
 पूतिमांससहितैश्च सेचिता धूपिता च सततं हरिद्रया ॥२१॥
 कपिश्वलोकरणाय मूलान्यास्फोटधात्रीधववासिकानाम् ।
 पलाशिनी वेतससूर्यवल्ली श्यामातिमुक्तैः सहिताष्टमूली ॥२२॥
 क्षीरे शृते चाप्यनया सुशीते नालाशतं स्थाप्य कपित्थवोजम् ।
 दिने दिने शोषितमर्कपादैर्मसिं विधिस्त्वेष ततोऽधिरोप्यम् २३
 हस्तायतं तद्विगुणं गभीरं खात्वावटं प्रोक्तजलावपूर्णम् ।
 शुक्लं प्रदग्धं मधुसर्पिषा तत् प्रलेपयेद्भस्मसमन्वितेन ॥ २४ ॥
 चूर्णीकृतैर्माषतिलैर्यवैश्च प्रपूरयेन्मृत्तिकयान्तरस्थैः ।
 मत्स्यामिषाभःसहितं च हन्याद् यावद्वनत्वं समुपागतं तत् २५
 उप्तं च वीजं चतुरङ्गुलाधो मत्स्याभसा मांसजलैश्च सिक्तम् ।
 वल्ली भवत्याशु शुभप्रवाला विस्मापनी मण्डपमावृणोति ॥२६॥
 यतयोऽङ्गोक्षसम्भूतफलकल्केन भावितम् ।
 एतत्तैलेन वा वीजं श्लेष्मातकफलेन वा ॥ २७ ॥
 वापितं करकोन्मिश्रं मृदि तत्क्षणजन्मकम् ।
 फलभारान्विता शाखा भवतीति किमद्भुतम् ॥ २८ ॥
 श्लेष्मातकस्य बीजानि निष्कुलीकृत्य भावयेत् प्राज्ञः ।
 अङ्गोक्षविज्जलाद्भिष्ठायायां सप्तकृत्वैवम् ॥ २९ ॥
 माहिषगीमयष्टान्यस्य करोषे च तानि निक्षिप्य ।
 करकाजलमृद्योगे न्युप्तान्यङ्गा फलकराणि ॥ ३० ॥
 ध्रुवमृदुमूलविशाखा गुरुभं श्रवणस्तथाश्विनीहस्तम् ।
 उक्तानि दिव्यदृग्भिः पादपसंरोपणे भानि ॥ ३१ ॥
 इति श्रीबराहमिहिरकृतौ बृहत्संहितायां वृक्षायुर्वेदो
 नाम पञ्चपञ्चाशत्तमोऽध्यायः ॥

कृत्वा प्रभूतं सलिलमारामान्विवेश्य च ।

देवतायतनं कुर्याद्यशोधर्माभिहृदये ॥ १ ॥

दृष्टापूर्तेन लभ्यन्ते ये लोकास्तान् बुभूषता ।

देवानामालयः कार्यो ह्यमप्यत्र दृश्यते ॥ २ ॥

सलिलोद्यानयुक्तेषु कृतेष्वकृतकेषु च ।

स्थानेष्वेतेषु सान्निध्यमुपगच्छन्ति देवताः ॥ ३ ॥

सरःसु नलिनीकृतविरस्तरविरश्मिषु ।

हंसांसान्निप्तकक्षारवीचीविमलवारिषु ॥ ४ ॥

हंसकारणवक्रौञ्चचक्रवाकविराविषु ।

पर्यन्तनिचुलच्छायाविश्रान्तजलचारिषु ॥ ५ ॥

क्रौञ्चकाञ्चीकलापाश कलहंसकलस्वनाः ।

नद्यस्तोयांशुका यत्र शफरीकृतमेखलाः ॥ ६ ॥

फुल्लतीरद्भुमोत्तंसाः सङ्गमयोणिमण्डलाः ।

पुलिनाभ्युन्नतीरस्या हंसहासाश्च निम्नगाः ॥ ७ ॥

वनोपात्तनदीशैलनिर्भरोपान्तभूमिषु ।

रमन्ते देवता नित्यं पुरेषूद्यानवत्सु च ॥ ८ ॥

भूमयो ब्राह्मणादीनां याः प्रोक्ता वास्तुकर्मणि ।

ता एव तेषां शस्यन्ते देवतायतनेष्वपि ॥ ९ ॥

चतुःषष्टिपदं कार्यं देवतायतनं सदा ।

द्वारं च मध्यमं तत्र समदिक्स्थं प्रशस्यते ॥ १० ॥

यां विस्तारो भवेशस्य द्विगुणा तत्समुन्नतिः ।

उच्छायाद्यस्तृतीयोऽंशस्तेन तुल्या कटिर्भवेत् ॥ ११ ॥

विस्तारार्धं भवेद्दर्भो भित्तयोऽन्याः समन्ततः ।

गर्भपादेन विस्तीर्णं द्वारं द्विगुणमुच्छ्रितम् ॥ १२ ॥

उच्छ्रायात्पादविस्तीर्णा शाखा तद्वदुदुम्बरः ।

विस्तारपादप्रतिमं बाहुल्यं शाखयोः स्मृतम् ॥ १३ ॥

त्रिपञ्चसप्तनवभिः शाखाभिस्तत्प्रशस्यते ।

अधः शाखाचतुर्भागे प्रतोहारौ निवेशयेत् ॥ १४ ॥

शेषं मङ्गल्यविहगैः श्रीवृक्षस्वस्तिकैर्घटैः ।

मिथुनैः पत्रवल्लीभिः प्रमद्वैश्वोपशीभयेत् ॥ १५ ॥

हारमानाष्टभागोना प्रतिमा स्यात्सपिण्डिका ।

द्वौ भागौ प्रतिमा तत्र तृतीयांशश्च पिण्डिका ॥ १६ ॥

मेरुमन्दरकैलासविमानच्छन्दनन्दनाः ।

समुद्रपद्मगरुडनन्दिवर्धनकुञ्जराः ॥ १७ ॥

गुहराजो वृषो हंसः सर्वतोभद्रको घटः ।

सिंहो वृक्षश्चतुष्कोणः षोडशाष्टाश्रयस्तथा ॥ १८ ॥

इत्येते विंगतिः प्रोक्ताः प्रासादाः संज्ञया मया ।

यत्रोक्तानुक्रमेणैव लक्षणानि वेदाम्यतः ॥ १९ ॥

तत्र षड्भिर्मूर्द्धादशभौमो विचित्रकुहरश्च ।

हारैर्युतश्चतुर्भिर्द्वाविंशद्विस्तविस्तीर्णः ॥ २० ॥

त्रिंशद्विस्तायामो दशभौमो मन्दरः शिखरयुक्तः ।

कैलासोऽपि शिखरवान् अष्टाविंशोऽष्टभौमश्च ॥ २१ ॥

जालगवाक्षकयुक्तो विमानसंज्ञस्त्रिसप्तकायामः ।

नन्दन इति षड्भौमो द्वाविंशः षोडशाण्डयुतः ॥ २२ ॥

वृक्षः समुद्रनामा पद्मः पद्माकृतिः शयानष्टौ ।

शृङ्गेणैकेन भवेदेकैव च भूमिका तस्य ॥ २३ ॥

गरुडाकृतिश्च गरुडो नन्दीति च षट्चतुष्कविस्तीर्णः ।

कार्यश्च सप्तभौमो विभूषितोऽण्डैश्च विंशत्या ॥ २४ ॥

कुञ्जर इति गजपृष्ठः षोडशहस्तः समन्ततो मूलात् ।
 गुहराजः षोडशकस्त्रिचन्द्रशाला भवेद्वलभी ॥ २५ ॥
 वृष एकभूमिशृङ्गो द्वादशहस्तः समन्ततो वृत्तः ।
 हंसो हंसाकारो घटोऽष्टहस्तः कलशरूपः ॥ २६ ॥
 द्वारैर्युतश्चतुर्भिर्बहुशिखरो भवति सर्वतीभद्रः ।
 बहुरुचिरचन्द्रशालः षड्विंशः पञ्चभीमश्च ॥ २७ ॥
 सिंहः सिंहाक्रान्तो द्वादशकोणोऽष्टहस्तविस्तीर्णः ।
 चत्वारोऽञ्जनरूपाः पञ्चाण्डयुतस्तु चतुरश्रः ॥ २८ ॥
 भूमिकाङ्गुलमानेन मयस्याष्टोत्तरं शतम् ।
 सार्धं हस्तत्रयं चैव कथितं विखकर्मणा ॥ २९ ॥
 प्राहुः स्थपतयश्चात्र मतमेकं विपश्चितः ।
 कपोतपालिसंयुक्ता न्यूना गच्छन्ति तुल्यताम् ॥ ३० ॥
 प्रासादलक्षणमिदं कथितं समासाद्
 गर्गेण यद्विरचितं तदिहास्ति सर्वम् ।
 मन्वादिभिर्विरचितानि पृथूनि यानि
 तत्संस्मृतिं प्रति मयात्र कृतोऽधिकारः ॥ ३१ ॥
 इति श्रीवराहमिहिरकृतौ बृहत्संहितायां प्रासादलक्षणं
 नाम षट्पञ्चाशत्तमोऽध्यायः ॥

आमं तिन्दुकमामं कपित्थकं पुष्पमपि च शाल्मल्याः ।

बीजानि शल्लकीनां धन्वनवल्की वचा चेति ॥ १ ॥

एतैः सलिलद्रोणः काथयितव्योऽष्टभागशेषश्च ।

अवतार्योऽस्य च कल्को द्रव्यैरेतैः समनुयोज्यः ॥ २ ॥

श्रीवासकरसगुग्गुलुभक्ष्मातककुन्दुरुकसर्जरसैः ।

अंतसीविल्वैश्च यतः कल्कोऽयं वज्रलेपाख्यः ॥ ३ ॥
 प्रासादहर्म्यं वलभीलिङ्गप्रतिमासु कुड्यकूपेषु ।
 मन्तप्रो दातव्यो वर्षसहस्रायुतस्थायी ॥ ४ ॥
 लाक्षाकुन्दुरुगुग्गुलुगृहधूमकपित्थविल्वमध्यानि ।
 नागबलाफलतिन्दुकमदनफलमधूकमञ्जिष्ठाः ॥ ५ ॥
 सर्जरसरसामलकानि चेति कल्कः कृतो द्वितीयोऽयम् ।
 वज्राख्यः प्रथमगुणैरयमपि तेष्वेव कार्येषु ॥ ६ ॥
 गामहिषाजविषाणैः खररोम्णा महिषचर्मगव्यैश्च ।
 तिस्वकपित्थरसैः सह वज्रतरो नाम कल्कोऽन्यः ॥ ७ ॥
 अष्टौ सीसकभागाः कांसस्य द्वौ तु रौतिकाभागः ।
 मयकश्चित्ती योगोऽयं विज्ञेयो वज्रसङ्घातः ॥ ८ ॥
 इति श्रीवराहमिहिरकृतौ बृहत्संहितायां वज्रलेपी
 नाम सप्तपञ्चाशत्तमोऽध्यायः ॥

जालान्तरगे भानौ यदणुतरं दर्शनं रजो याति ।
 तद्विन्यात्परमाणुं प्रथमं तद्वि प्रमाणानाम् ॥ १ ॥
 परमाणुरजो वालाग्रलिक्ष्यका यवोऽङ्गुलं चेति ।
 अष्टगुणानि यथात्तरमङ्गुलमेकं भवति मात्रा ॥ २ ॥
 देवागारदारस्थाष्टांशोनस्य यस्तृतीयोऽंशः ।
 तत्पिण्डिकाप्रमाणं प्रतिमा तद्विगुणपरिमाणा ॥ ३ ॥
 स्वैरङ्गुलप्रमाणैर्द्वादश विस्तीर्णमायतं च मुखम् ।
 नम्रजिता तु चतुर्दश दैर्घ्येण द्वाविडं कथितम् ॥ ४ ॥
 नासाललाटचिबुकग्रीवाश्चतुरङ्गुलास्तथा कर्णौ ।
 द्वे अङ्गुले च हनुके चिबुकं तु द्वाङ्गुलं विस्तृतम् ॥ ५ ॥

अष्टाङ्गलं ललाटं विस्ताराद् द्वाङ्गलात् परे शङ्खौ ।

चतुरङ्गलौ तु शङ्खौ कर्णौ तु द्वाङ्गलं पृथुलौ ॥ ६ ॥

कर्णोपान्तः कार्योऽर्धपञ्चमे भ्रूसमेन सूत्रेण ।

कर्णश्रोतः सुकुमारकं च नयनप्रबन्धसमम् ॥ ७ ॥

चतुरङ्गलं वसिष्ठः कथयति नेत्रान्तकर्णयोर्विवरम् ।

अधरोऽङ्गलप्रमाणस्तस्यार्धनोत्तरोष्ठश्च ॥ ८ ॥

अर्धाङ्गला तु गोच्छा वक्त्रं चतुरङ्गलायतं कार्यम् ।

विपुलं तु सार्धमङ्गलं मध्यात्तत्त्राङ्गलं व्यात्तम् ॥ ९ ॥

द्वाङ्गलतुल्यौ नासापुटौ च नासा पुटायतो ज्ञेया ।

स्याद् द्वाङ्गलमुच्छ्रायश्चतुरङ्गलमन्तरं चाक्ष्णोः ॥ १० ॥

द्वाङ्गलमितोऽक्षिकोशो द्वे नेत्रे तत्त्रिभागिका तारा ।

दृक् तारापञ्चांशो नेत्रविकाशोऽङ्गलं भवति ॥ ११ ॥

पर्यन्तात्पर्यन्तं दश भ्रुवोऽर्धाङ्गलं भ्रुवोर्लखा ।

भ्रूमध्यं द्वाङ्गलकं भ्रूदैर्घ्येणाङ्गलचतुष्कम् ॥ १२ ॥

कार्या तु केशरेखा भ्रूबन्धसमाङ्गलार्धविस्तीर्णा ।

नेत्रान्ते कारवीरकमुपन्यसेदङ्गलप्रमितम् ॥ १३ ॥

द्वात्रिंशत्परिणाहाच्चतुर्दशायामतोऽङ्गलानि शिरः ।

द्वादश तु चित्रकर्मणि दृश्यन्ते विंशतिरदृश्याः ॥ १४ ॥

आस्यं सकेशनिचयं षोडश दैर्घ्येण नग्नजित्प्रोक्तम् ।

श्रीवा दश विस्तीर्णा परिणाहाद्विंशतिः सैका ॥ १५ ॥

जण्टाद्वादश हृदयं हृदयान्नाभिश्च तत् प्रमाणेन ।

नाभीमध्यात्तेऽन्तरं च तत्तुल्यमेवोक्तम् ॥ १६ ॥

जङ्घा चाङ्गलमात्रेयतुर्युता विंशतिस्तथा जङ्घे ।

जानुकपिच्छे चतुरङ्गले च पादौ च तत्तुल्यौ ॥ १७ ॥

द्वादश दीर्घा षट् पृथुतया च पादौ त्रिकायताङ्गुष्ठौ ।

पञ्चाङ्गुलपरिणाहौ प्रदेशिनी त्र्यङ्गुलं दीर्घा ॥ १८ ॥

अष्टांशाष्टं शोनाः शेषाङ्गुलयः क्रमेण कर्तव्याः ।

सचतुर्थभागमङ्गुलमुत्तेधोऽङ्गुष्ठकस्योक्तः ॥ १९ ॥

अङ्गुष्ठनखः कथितश्चतुर्थभागानमङ्गुलं तज्जैः ।

शेषनखानामर्धाङ्गुलं क्रमात् किञ्चिद्गूढं वा ॥ २० ॥

जङ्गाग्रं परिणाहश्चतुर्दशोक्तस्तु विस्तरः पञ्च ।

मध्ये तु सप्त विपुला परिणाहात्त्रिगुणिताः सप्त ॥ २१ ॥

अष्टौ तु जानुमध्ये वैपुल्यं त्र्यष्टकं तु परिणाहः ।

विपुलौ चतुर्दशोरु मध्ये द्विगुणश्च तत्परिधिः ॥ २२ ॥

कटिरष्टादश विपुला चत्वारिंशच्चतुर्युता परिधौ ।

अङ्गुलमेकं नाभिर्वेधेन तथा प्रमाणेन ॥ २३ ॥

चत्वारिंशद् द्वियुता नाभीमध्येन मध्यपरिणाहः ।

स्तनयोः षोडश चान्तरमूर्ध्वं कक्षे षडङ्गुलिके ॥ २४ ॥

कार्याविष्टावंसौ द्वादश बाहू तथा प्रबाहू च ।

बाहू षड्विस्तीर्णा प्रतिबाहू त्वङ्गुलचतुष्कम् ॥ २५ ॥

षोडश बाहू मूले परिणाहाद्वादशाग्रहस्ते च ।

विस्तारेण करतलं षडङ्गुलं सप्त दैर्घ्येण ॥ २६ ॥

पञ्चाङ्गुलानि मध्या प्रदेशिनी मध्यपर्वदलहीना ।

अनया तुल्या चानामिका कनिष्ठा तु पर्वीना ॥ २७ ॥

पर्वद्वयमङ्गुष्ठः शेषाङ्गुलयस्त्रिभिस्त्रिभिः कार्याः ।

नखपरिमाणं कार्यं सर्वासां पर्वणोऽर्धेन ॥ २८ ॥

देशानुरूपभूषणवेपालङ्कारमूर्तिभिः कार्याः ।

प्रतिमालक्षणयुक्ता सन्निहिता वृद्धिदा भवति ॥ २९ ॥

दशरथतनयो रामो बलिश्च वैरोचनिः शतं विंशम् ।

द्वादशहान्या शेषाः प्रवरसमन्वूनपरिमाणाः ॥ ३० ॥

कार्योऽष्टभुजो भगवांश्चतुर्भुजो द्विभुज एव वा विष्णुः ।

श्रीवत्साङ्कितवक्षाः कौस्तुभसणिभूषितोरस्कः ॥ ३१ ॥

अतसौकुसुमश्यामः पीताम्बरनिवसनः प्रसन्नमुखः ।

कुण्डलकिरीटधारी पीनगलोरःस्थलसभुजः ॥ ३२ ॥

खड्गगदाशरपाणिर्दक्षिणतः शान्तिदः चतुर्थकरः ।

वामकरेषु च कार्मुकखेटकचक्राणि शङ्खश्च ॥ ३३ ॥

अथ च चतुर्भुजमिच्छति शान्तिद एको गदाधरश्चान्यः ।

दक्षिणपार्श्वे ह्येवं वामे शङ्खश्च चक्रञ्च ॥ ३४ ॥

द्विभुजस्य तु शान्तिकरो दक्षिणहस्तोऽपरश्च शङ्खधरः ।

एवं विष्णोः प्रतिमा कर्तव्या भूतिमिच्छद्भिः ॥ ३५ ॥

बलदेवो हलपाणिर्मदविभ्रमलोचनश्च कर्तव्यः ।

विभ्रत् कुण्डलमेकं शङ्खेन्दुमृणालगौरवपुः ॥ ३६ ॥

एकानंशा कार्या देवो बलदेवकृष्णयोर्मध्ये ।

कटिसंस्थितवामकरा सरोजमितरेण चोद्धतौ ॥ ३७ ॥

कार्या चतुर्भुजा या वामकराभ्यां सपुस्तकं कमलम् ।

दाभ्यां दक्षिणपार्श्वे वरमयिष्वत्सूत्रं च ॥ ३८ ॥

वामेष्वष्टभुजायाः कमण्डलुश्चापमम्बुजं शास्त्रम् ।

वरशरदर्पणयुक्ताः सव्यभुजाः साक्षसूत्राश्च ॥ ३९ ॥

शाम्बश्च गदाहस्तः प्रद्युम्नश्चापभृत् सुरुपश्च ।

अनयोः स्त्रियौ च कार्ये खेटकनिस्त्रिंशधारिण्यौ ॥ ४० ॥

ब्रह्मा कमण्डलुकरश्चतुर्मुखः पद्मजासनस्थश्च ।

स्कन्दः कुमाररूपः शक्तिधरो वह्निर्केतुश्च ॥ ४१ ॥

शक्तश्चतुर्विधाणो द्विपो महेन्द्रस्य वज्रपाणित्वम् ।
 तिर्यग्ललाटसंस्थं तृतीयमपि लोचनं चिह्नम् ॥ ४२ ॥
 शम्भोः शिरसौन्दुकला वृषध्वजोऽक्षि च तृतीयमप्यूर्ध्वम् ।
 शूलं धनुः पिनाकं वामार्धे वा गिरिसुतार्धम् ॥ ४३ ॥
 पद्माङ्कितकरचरणः प्रसन्नमूर्तिः सुनीचकेशश्च ।
 पद्मासनोपविष्टः पितेव जगती भवेद्बुद्धः ॥ ४४ ॥
 आजानुलम्बबाहुः श्रौवत्साङ्गः प्रशान्तमूर्तिश्च ।
 दिग्वासास्तरुणो रूपवांश्च कार्योऽर्हतां देवः ॥ ४५ ॥
 नासाललाटजङ्घोरुगण्डवक्षांसि चोन्नतानि रवेः ।
 कुर्यादुदीच्यवेषं गूढं पादादुरो यावत् ॥ ४६ ॥
 विभ्राणः स्वकररुहे पाणिभ्यां पङ्कजे मुकुटधारी ।
 कुण्डलभूषितवदनः प्रलम्बहारो वियद्गुह्यतः ४७ ॥
 कमलोदरद्युतिमुखः कञ्चुकगुप्तः स्मितप्रसन्नमुखः ।
 रत्नोज्ज्वलप्रभामण्डलश्च कर्तुः शुभकरोऽर्कः ॥ ४८ ॥
 सौम्या तु हस्तमात्रा वसुदा हस्तद्वयोच्छ्रिता प्रतिमा ।
 क्षेमसुभिच्छाय भवेत् त्रिचतुर्हस्तप्रमाणा या ॥ ४९ ॥
 नृपभयमत्यङ्गायां हीनाङ्गायामकल्यता कर्तुः ।
 शातोदर्यां क्षुद्रयम् अर्थविनाशः कृपायाञ्च ॥ ५० ॥
 मरणन्तु सत्ततायां शस्त्रनिपातेन निर्दिशेत्कर्तुः ।
 वामावनता पद्मीं दक्षिणविनता हिनस्त्यायुः ॥ ५१ ॥
 अन्धत्वमूर्ध्वदृष्ट्या करोति चिन्तामधोमुखी दृष्टिः ।
 सर्वप्रतिमास्त्वेवं शुभाशुभं भास्करोक्तसमम् ॥ ५२ ॥
 लिङ्गस्य वृत्तपरिधिं दैर्घ्येणासूत्रं तत् त्रिधा विभजेत् ।
 मूले तच्चतुरश्रं मध्ये त्वष्टाश्रि वृत्तमतः ॥ ५३ ॥

चतुरश्रमवनिस्त्राते मध्यं कार्यन्तु पिण्डिकाश्वम् ।
 दृश्योच्छ्रायेण समा समन्ततः पिण्डिका श्वम्नात् ॥ ५४ ॥
 कशदोर्ध्वं देशघ्नं पार्श्वविहीनं पुरस्य नाशाय ।
 यस्य क्षतं भवेन्मस्तके विनाशाय तस्मिन् ॥ ५५ ॥
 मातृगणः कर्तव्यः स्वनामदेवानुरूपकृतचिह्नः ।
 रेवन्तोऽश्वारूढो मृगयाक्रोडादिपरिवारः ॥ ५६ ॥
 दण्डी यमो महिषगो हंसारूढश्च पाशभृद्वरुणः ।
 नरवाहनः कुबेरो वामकिरीटी बृहत्कुक्षिः ॥ ५७ ॥
 प्रमथाधिपो गजमुखः प्रलम्बजठरः कुठारधारी स्यात् ।
 एकविषाणो बिभ्रन्मूलककन्दं सुनीलदलकन्दम् ॥ ५८ ॥
 इति श्रीवराहमिहिरकृती बृहत्संहितायां प्रतिमा-
 लक्षणं नामाष्टापञ्चाशत्तमोऽध्यायः ।



कर्तुं रनुकूलदिवसे दैवज्ञविशोधिते शुभनिमित्ते ।
 मङ्गलशकुनैः प्रास्थानिकैश्च वनसम्प्रवेशः स्यात् ॥ १ ॥
 पितृवनमार्गसुरालयवल्मीकोद्यानतोपसाश्रमजाः ।
 चैत्यसरित्सङ्गमसम्भवाश्च घटतोयसिक्ताश्च ॥ २ ॥
 कुञ्जानुजातवल्लीनिपीडिता वज्रमारुतोपहताः ।
 स्वपतितहस्तिनिपीडितशुष्काम्निप्रुष्टमधुनिलयाः ॥ ३ ॥
 तरवी वर्जयितव्याः शुभदाः स्युः स्निग्धपत्रकुसुमफलाः ।
 अभिमतवृक्षं गत्वा कुर्यात् पूजां सबलिपुष्पाम् ॥ ४ ॥
 सुरदारुचन्दनशमीमधूकतरवः शुभा द्विजातीनाम् ।
 क्षलस्यारिष्टाश्वत्थखदिरविल्वा विवृद्धिकराः ॥ ५ ॥

वैश्यानां जीवकखदिरसिन्धुकस्पन्दनाथ शुभफलदाः ।

तिन्दुककेसरसर्जार्जुनाम्रशालाथ शूद्रानाम् ॥ ६ ॥

लिङ्गं वा प्रतिमा वा द्रुमवत् स्थाप्या यथादिशं यस्मात् ।

तस्माच्चिह्नयितव्या दिशो द्रुमस्योर्ध्वमथवाधः ॥ ७ ॥

परमान्नमोदकौदनदधिपललोहोपिकाभिर्भक्ष्यैः ।

मद्यैः कुसुमैर्धूपैर्गन्धैश्च तरुं समभ्यर्च्य ॥ ८ ॥

सुरपितृपिशाचराक्षसभुलगासुरगणविनायकाद्यानाम् ।

कृत्वा रात्रौ पूजां वृक्षं संस्पृश्य च ब्रूयात् ॥ ९ ॥

अर्चार्थममुकस्य त्वं देवस्य परिकल्पितः ।

नमस्ते वृक्ष पूज्यं विधिवत्संप्रगृह्यताम् ॥ १० ॥

ग्रानोह भूतानि वसन्ति तानि बलिं गृहीत्वा विधिवत्प्रयुक्तम् ।

अन्यत्र वासं परिकल्पयन्तु क्षमन्तु तान्यथ नमोऽस्तु तेभ्यः ॥ ११ ॥

वृक्ष प्रभाते मलिलेन सिक्त्वा पूर्वोत्तरस्यां दिशि सन्निकृत्य ।

मध्वाज्यलिप्तेन कुठारकेण प्रदक्षिणं शेषमतोऽभिहृत्यात् ॥ १२ ॥

पूर्वेण पूर्वोत्तरतोऽथवोदक् पतेद्यदा वृद्धिकरस्तदा स्यात् ।

आग्नेयकोणात् क्रमशोऽग्निदाहः क्षूद्रोगरोगास्त्ररगक्षयश्च ॥ १३ ॥

यत्रोक्तमस्मिन्वनसंप्रवेशे निपातविच्छेदनवृक्षगर्भाः ।

इन्द्रध्वजे वासुनि च प्रदिष्टाः पूर्वं मया तेऽत्र तथैव योज्याः ॥ १४ ॥

इति श्रीवराहमिहिरकृतौ बृहत्संहितायां वनसंप्रवेशो

नामैकोनषष्टितमोऽध्यायः ।



दिशि सौम्यायां कुर्यादधिवासनमण्डपं बुधः प्राग्वा ।

तारणचतुष्टययुतं यस्तद्रुमपल्लवच्छन्नम् ॥ १ ॥

पूर्वे भागे चित्राः स्रजः पताकाश्च मण्डपस्थिताः ।
 आग्नेयां दिशि रक्ताः कृष्णाः सूर्याभ्यनैऋतयोः ॥ २ ॥
 श्वेता दिश्य परस्यां वायव्यायां तु पाण्डुरा एव ।
 चित्राश्चोत्तरपार्श्वे पीताः पूर्वोत्तरे कोणे ॥ ३ ॥
 आयुःश्रीवलजयदा दारुमयी मृगमयी तथा प्रतिमा ।
 लोकहिताय मणिमयी सौवर्णी पुष्टिदा भवति ॥ ४ ॥
 रजतमयी कौर्तिकरी प्रजाविहृदि करोति ताम्रमयी ।
 भूलाभन्तु महान्तं शैली प्रतिमाघवा लिङ्गम् ॥ ५ ॥
 शङ्खपहता प्रतिमा प्रधानपुरुषं कुलं च घातयति ।
 शङ्खोपहता रोगान् उपद्रवांश्चाक्षयान् कुरुते ॥ ६ ॥
 मण्डपमध्ये स्थण्डिलमुपलिप्यास्तीर्थं सिकतयाथ कुशैः ।
 भद्रासनकृतशीर्षोपधानपादां न्यसेत्प्रतिमाम् ॥ ७ ॥
 पद्माश्वत्थोदुम्बरशिरीषवटसम्भ्रतैः कषायजलैः ।
 मङ्गलसंज्ञिताभिः सर्वौषधिभिः कुशाद्याभिः ॥ ८ ॥
 द्विपवृषभोद्धृतपर्वतवल्लीकसरित्समागमतटेषु ।
 पद्मसरःसु च नृभिः सपञ्चगव्यैश्च तीर्थजलैः ॥ ९ ॥
 पूर्वशिरस्कां स्नातां सुवर्णरत्नाम्बुभिश्च ससुगन्धैः ।
 नानातूर्यनिनादैः पुण्याहैर्वेदनिर्घोषैः ॥ १० ॥
 ऐन्द्र्यां दिशीन्द्रलिङ्गा मन्त्राः प्राग्दक्षिणेऽग्निलिङ्गाश्च ।
 जप्तव्या दिजमुख्यैः पूज्यास्ते दक्षिणाभिश्च ॥ ११ ॥
 यो देवः संस्थाप्यस्तन्मन्त्रैश्चानलं दिजो जुहुयात् ।
 अग्निनिमित्तानि मया प्रोक्तानीन्द्रध्वजोच्छ्राये ॥ १२ ॥
 धूमाकुलोऽपसव्यो मुहुर्मुहुर्विस्फुलिङ्गकन शुभः ।
 होतुः स्मृतिलोपो वा प्रसर्पणं वाशुभं प्रोक्तम् ॥ १३ ॥

स्रातामभुक्तवस्त्रां खलद्भृतां पूजितां कुसुमगन्धैः ।

प्रतिमां स्वास्तीर्णायां शय्यायां स्थापकः कुर्यात् ॥ १४ ॥

सुप्तां सुनृत्यगीतैर्जागरकैः सम्यगेवमधिवास्य ।

दैवज्ञसम्प्रदिष्टे काले संस्थापनं कुर्यात् ॥ १५ ॥

अभ्यर्च्य कुसुमवस्त्रानुलेपनैः शङ्खतूर्यनिर्घोषैः ।

प्रादक्षिणेन नयेदायतनस्य प्रयत्नेन ॥ १६ ॥

कृत्वा बलिं प्रभूतं सम्पूज्य ब्राह्मणांश्च सभ्यांश्च ।

दत्त्वा हिरण्यशकलं विनिक्षिपेत्पिण्डिकाश्वभ्रं ॥ १७ ॥

स्थापकदैवज्ञद्विजसभ्यस्थपतीन् विशेषतोऽभ्यर्च्य ।

कल्याणानां भागी भवतीह परत्र च स्वर्गी ॥ १८ ॥

विष्णोर्भागवतान् मगांश्चसवितुः शम्भोः सभस्मद्विजान्

मातृणामपि मातृमण्डलविदो विप्रान्विदुर्ब्रह्मणः ।

शाक्यान् सर्वहितस्य शान्तमनसो नग्नान् जिनानां विदु-

र्ये यं देवमुपाश्रिताः स्वविधिना तैस्तस्य कार्या क्रिया ॥ १९ ॥

उदगयने सितपक्षे शिशिरगभस्तौ च जीववर्गस्थे ।

लग्ने स्थिरे स्थिरांशे सौम्यैर्धीधर्मकेन्द्रगतैः ॥ २० ॥

पापैरुपचयसंस्थैर्ध्रुवमृदुहरितिथ्यवायुदेवेषु ।

विकुजे दिनेऽनुकूले देवानां स्थापनं शस्तम् ॥ २१ ॥

सामान्यमिदं समासतो लोकानां हितदं मया कृतम् ।

अधिवासनसंनिवेशने सावित्रे पृथगेव विस्तरात् ॥ २२ ॥

इति श्रीवराहमिहिरकृतौ बृहत्संहितायां प्रतिष्ठापनं

नाम षष्ठितमोऽध्यायः ।

वराशरः प्राह बृहद्रथाय गोलक्षणं यत्क्रियते ततोऽयम् ।
 मया समासः शुभलक्षणास्ताः सर्वास्तथाप्यागमतोऽभिधास्ये ॥
 सास्त्राविलरुचाक्ष्यो मूषकबचनाच्च न शुभदा गावः ।
 प्रचलच्चिपिटविषाणाः करटाः खरसदृशवर्णाः ॥ २ ॥
 दशसप्तचतुर्दन्त्यः प्रलम्बमुण्डानना विनतपृष्ठाः ।
 ऋक्षस्थूलग्रीवा यवमध्या दारितखुराश्च ॥ ३ ॥
 श्यावातिदीर्घजिह्वा गुल्फैरतितनुभिरतिबृहद्विर्वा ।
 प्रतिककुदाः कृशदेहा नेष्टा हीनाधिकाङ्क्षश्च ॥ ४ ॥
 वृषभोऽप्येवं स्थूलातिलम्बवृषणः शिराततक्रोडः ।
 स्थूलशिराचितगण्डस्त्रिस्थानं मेहते यस्य ॥ ५ ॥
 मज्जाराक्षः कपिलः करटो वा न शुभदो द्विजस्येष्टः ।
 कृशोष्ठतालुजिह्वः खसनो यूथस्य घातकरः ॥ ६ ॥
 स्थूलशृङ्गमणिशृङ्गः सितोदरः कृशसारवर्णश्च ।
 गृहजातोऽपि त्याज्यो यूथविनायावहो वृषभः ॥ ७ ॥
 श्यामकपुष्पचिताङ्गो भस्मारुणसन्निभो विडालाक्षः ।
 विप्राणामपि न शुभं करोति वृषभः परिगृहीतः ॥ ८ ॥
 ये चोद्वरन्ति पादान् पङ्कादिव योजिताः कृशग्रीवाः ।
 कातरनयना हीनाश्च पृष्ठतस्ते न भारसहाः ॥ ९ ॥
 मृदुसंहतताम्रोष्ठास्तनुस्फिजस्ताम्रतालुजिह्वाश्च ।
 वनुऋक्षोच्चश्रवणाः सुकुचयः स्पष्टजङ्घाश्च ॥ १० ॥
 आताम्रसंहतखुरा व्यूढोरस्का बृहत्कुदयुक्ताः ।
 विग्धश्चक्षुतनुत्वग्रोमाणस्तान्नतनुशृङ्गाः ॥ ११ ॥
 वनुभूसृग्वालधयी रक्तान्तविलोचना महोच्छासाः ।
 सिंहस्कन्धास्तत्त्वल्पकम्बलाः पूजिताः सुगताः ॥ १२ ॥

वामावतर्वाभे दक्षिणपार्श्वे च दक्षिणावर्तैः ।

शुभदा भवन्त्यनडुहो जङ्घाभिश्चैकनिभाभिः ॥ १२ ॥

वैदूर्यमल्लिकावद्बुदेक्षणाः स्थूलनेत्रवर्माणः ।

पार्श्वेभिरस्फुटिताभिः शस्ताः सर्वेऽपि भारवहाः ॥ १४ ॥

घ्राणोद्देशे सवलिर्मार्जारमुखः सितश्च दक्षिणतः ।

कमलोत्पललाघाभः सुवासधिर्वाजितुल्यजवः ॥ १५ ॥

लम्बैर्हृषणैर्मेषोदरश्च सङ्घिसवङ्गणाक्रोडः ।

ज्ञेयो भाराध्वसहो जवेऽश्वतुल्यश्च शस्तफलः ॥ १६ ॥

सितवर्णः पिङ्गाक्षस्ताम्रविषाणेक्षणी महावक्त्रः ।

हंसो नाम शुभफलो यूथस्य विवर्द्धनः प्रोक्तः ॥ १७ ॥

भूसृग्वालधिराताम्रवङ्गणो रक्तदृक् ककुद्भी च ।

कल्पाषश्च स्वामिनमचिरात् कुरुते पतिं लक्ष्म्याः ॥ १८ ॥

यो वा सितैकक्षरणी यथेष्टवर्णश्च सोऽपि शस्तफलः ।

मिश्रफलोऽपि ग्राह्यो यदि नैकास्तप्रशस्तोऽस्ति ॥ १९ ॥

इति श्रीवराहमिहिरकृतौ बृहत्संहितायां गोलक्षणं

नामैकषष्टितमोऽध्यायः ।

पादः पञ्चनखास्त्रयोऽग्रक्षरणः षड्भिर्नखैर्दक्षिण-

स्ताम्नोष्ठायनसो मृगेश्वरगतिर्जिघ्रन् भुवं याति च ।

लाङ्गूलं सप्तदं दृग्दक्षसदृशी कर्णौ च लम्बौ मृदू

यस्य स्यात्त करोति पोष्टुरचिरात्पुष्टां श्रियं श्वा गृहे ॥ १ ॥

पादे पादे पञ्च पञ्चाग्रपादे वामे यस्याः षण्णखा मल्लिकास्थ्याः

वक्रं पुष्कं पिङ्गलालम्बकर्णा या सा राष्ट्रं कुक्कुरी पाति पोष्टुः

इति श्रीवराहमिहिरकृतौ बृहत्संहितायां श्वलक्षणं

नाम हाषष्टितमोऽध्यायः ।

कुक्कुटस्वृजुतनूरुहाङ्गुलिस्ताम्रवक्त्रनखचूलिकः सितः ।

रौति सुस्वरमुषाल्यये च यो वृद्धिदः स नृपराष्ट्रवाजिनाम् ॥१॥

यवग्रीवो यो वा वदरसदृशो वापि विहगो

वृहन्मूर्धा वर्णैर्भवति बहुभिर्यश्च रुचिरः ।

स शस्तः संग्रामे मधुमधुपवर्णश्च जयक-

त्र शस्तो योऽतोऽन्यः क्षतनुरवः खञ्जचरणः ॥ २ ॥

कुक्कुटी च मृदुचारुभाषिणी स्निग्धमूर्तिरुचिराननेक्षणा ।

सा ददाति सुचिरं महीक्षितां श्रीयशोविजयवीर्यसम्पदः ॥३॥

इति श्रीवराहमिहिरकृतौ बृहत्संहितायां कुक्कुटलक्षणं

नाम त्रिषष्टितमोऽध्यायः ॥

स्फटिकरजतवर्णो नीलराजीविचित्रः

कलशसदृशमूर्तिश्चारुवंशश्च कूर्मः ।

अरुणसमवपूर्वा सर्पपांकारचित्रः

सकलनृपमहत्त्वं मन्दिरस्थः करोति ॥ १ ॥

अञ्जनभृङ्गश्यामतनुर्वा विन्दुविचितोऽव्यङ्गशरीरः ।

सर्पशिरा वा स्थूलगलो यः सोऽपि नृपाणां राष्ट्रविवृद्धयै ॥२॥

वैदूर्यत्विट् स्थूलकण्ठस्त्रिकोणो गूढच्छिद्रश्चारुवंशश्च शस्तः ।

क्रीडावाप्यां तोयपूर्णं मणौ वा कार्यः कूर्मो मङ्गलार्थं नरेन्द्रैः ॥३॥

इति श्रीवराहमिहिरकृतौ बृहत्संहितायां कूर्मलक्षणं

नाम चतुःषष्टितमोऽध्यायः ॥

कागशुभाशुभलक्षणमभिधास्ये नवदशाष्टदन्तास्ते ।

धन्याः स्थाप्या वेश्मनि सन्त्याज्याः सप्तदन्ता ये ॥ १ ॥

दक्षिणपार्श्वे मण्डलमसितं शुक्लस्य शुभफलं भवति ।

ऋथनिभकृष्णलोहितवर्णानां श्वेतमपि शुभदम् ॥ २ ॥

स्तनवदवलम्बते यः कण्ठेऽजानां मणिः स विज्ञेयः ।

एकमणिः शुभफलकृद्न्यतमा द्वित्रिमणयो ये ॥ ३ ॥

मुण्डाः सर्वे शुभदाः सर्वसिताः सर्वकृष्णदेहाश्च ।

अर्धासिताः सितार्धा धन्याः कपिलार्धकृष्णाश्च ॥ ४ ॥

विचरति यूथस्याग्रे प्रथमं चाम्भोऽवगाहते योऽजः ।

स शुभः सितमूर्धा वा मूर्धनि वा टिकिका यस्य ॥ ५ ॥

सपृषतकण्ठशिरा वा तिलपिष्टनिभश्च ताम्रटक् शस्तः ।

कृष्णचरणः सितो वा कृष्णो वा श्वेतचरणो यः ॥ ६ ॥

यः कृष्णाण्डः श्वेतो मध्ये कृष्णेन भवति पट्टेन ।

यो वा चरति सम्यग् मन्दं च स शोभनश्छागः ॥ ७ ॥

ऋथशिरोरुहपादो यो वा प्राक् पाण्डुरोऽपरे नीलः ।

स भवति शुभकृच्छागः श्लोकश्चाप्यत्र गर्गोक्तः ॥ ८ ॥

कुट्टकः कुटिलश्चैव जटिलो वामनस्तथा ।

ते चत्वारः श्रियः पुत्रा नालक्ष्मीके वसन्ति ते ॥ ९ ॥

अथाप्रशस्ताः खरतुल्यनादाः प्रदीप्तपुच्छाः कुनखा विवर्णाः ।

निकृत्तकर्णा द्विपमस्तकाश्च भवन्ति ये चासिततालुजिह्वाः ॥ १० ॥

वर्णैः प्रशस्तैर्मणिभिश्च युक्ता मुण्डाश्च ये ताम्रविलोचनाश्च ।

ते पूजिता वेश्मसु मानवानां सौख्यानि कुर्वन्ति यशः श्रियं च

इति श्रीवराहमिहिरकृतौ बृहत्संहितायां द्वागलक्ष

नाम पञ्चषष्टितमोऽध्यायः ॥

दीर्घग्रीवाचिकूटस्त्रिकहृदयपृथुस्ताम्रताल्वोष्ठजिह्वः

सूक्ष्मत्वक्केशवालः सुशफगतिमुखो ऋस्वकर्णोष्ठपुच्छः ।

जङ्घाजानूरुवृत्तः समसितदशनशारुसंस्थानरूपो

वाजी सर्वाङ्गशुद्धो भवति नरपतेः शत्रुनाशाय नित्यम् ॥ १ ॥

अश्रुपातहनुगण्डहृद्गलप्रोथशङ्खकटिवस्तिजानुनि ।

मुष्कनाभिककुदे तथा गुदे सव्यकुक्षिचरणेषु चाशुभाः ॥ २ ॥

ये प्रपाणगलकर्णसंस्थिताः पृष्ठमध्यनयनोपरि स्थिताः ।

ओष्ठसक्थिभुजकुक्षिपार्श्वगास्ते ललाटसहिताः सुशोभनाः ३

तेषां प्रपाण एको ललाटकेशेषु च ध्रुवावर्तः ।

रन्ध्रोपरन्ध्रमूर्धनि वक्षसि चेति स्मृतौ द्वौ द्वौ ॥ ४ ॥

षड्भिर्दन्तैः सिताभैर्भवति हयशिशुस्तैः कषायैर्द्विवर्षैः

सन्दंशैर्मध्यमान्त्यैः पतितसमुदितैस्त्युब्दपञ्चाब्दिकोऽश्वः ।

सन्दंशानुक्रमेण त्रिकपरिगणिताः कालिकापीतशुक्लाः

काचा माक्षीकशङ्खावटचलनमती दन्तपातं च विद्धि ॥ ५ ॥

इति श्रीवराहमिहिरकृतौ बृहत्संहितायामश्वलक्षणं

नाम षट्षष्टितमोऽध्यायः ॥

मध्वाभदन्ताः सुविभक्तदेहा न चोपदिग्धाश्च कृशाः चमाश्च ।

गात्रैः समैश्चापसमानवंशा वराहतुल्यैर्जघनैश्च भद्राः ॥ १ ॥

वक्षोऽथ कक्षावलयः श्लथाश्च लम्बोदरस्त्वग्बृहती गलश्च ।

स्थूला च कुक्षिः सह पेचकेन सैही च दृग्मन्दमतङ्गजस्य ॥ २ ॥

मृगास्तु ऋस्वाधरवालमेढ्रास्तन्वंक्रिकण्डद्विजहस्तकर्णाः ।

स्थूलेक्षणाश्चेति तथोक्तचिह्नैः सङ्कीर्णनागा व्यतिमिश्रचिह्नाः ३

पञ्चोन्नतिः सप्त मृगस्य दैर्घ्यमष्टौ च हस्ताः परिणाहमानम् ।
 एकद्विवृत्तावथ मन्दभद्रौ सङ्कीर्णनागोऽनियतप्रमाणः ॥ ४ ॥
 भद्रस्य वर्णो हरितो मदस्य मन्दस्य हारिद्रकसन्निकाशः ।
 कृष्णो मदस्याभिहितो मृगस्य सङ्कीर्णनागस्य मदी विमिश्रः ॥ ५ ॥

ताम्रोष्ठतालुवदनाः कलविङ्कनेत्राः

स्निग्धोन्नताग्रदशनाः पृथुलायतास्याः ।

चापोन्नतायतनिगूढनिमग्नवंशा-

स्तन्वेकरोमचितकूर्मसमानकुम्भाः ॥ ६ ॥

विस्तीर्णकर्णहनुनाभिललाटगुह्याः

कूर्मोन्नतद्विनवविंशतिभिर्नखैश्च ।

रेखात्रयोपचितवृत्तकराः सुवाला

धन्याः सुगन्धिमदपुष्करमारुताश्च ॥ ७ ॥

दीर्घाङ्गुलिरक्तपुष्कराः सजलाभोदनिनादहंहिणः ।

वृहदायतवृत्तकन्धरा धन्या भूमिपतेर्मतङ्गजाः ॥ ८ ॥

निमंदाभ्यधिकहीननखाङ्गान् कुञ्जवामनकमेषविषाणान् ।

दृश्यकोशफलपुष्करहीनान् श्यावनीलशक्लासिततालून् ॥ ९ ॥

स्वल्पवक्त्ररुहमत्कुण्ठण्डान् हस्तिनीं च गजलक्षणयुक्ताम् ।

गर्भिणीं च नृपतिः परदेशं प्रापयेदतिविरूपफलास्ते ॥ १० ॥

इति श्रीवराहमिहिरकृती बृहत्संहितायां गजलक्षणं

नाम सप्तषष्टितमोऽध्यायः ॥

—

उन्मानमानगतिसंहतिसारवर्ण-

स्नेहस्वरप्रकृतिसत्त्वमनूकमादौ ।

चेत्तं मृजां च विधिवत् कुशलोऽवलोक्य

सामुद्रविद्वदति यातमनागतं च ॥ १ ॥

अस्त्रेदनी मृदुतली कमलोदराभी

स्त्रिष्टाङ्गुली रुचिरताम्रनखौ सुपार्श्वौ ।

उष्णौ शिराविरहितौ सुनिगूढगुल्फौ

कूर्मोन्नतौ च चरणौ मनुजेश्वरस्य ॥ २ ॥

शूर्पाकारविरुक्षपाण्डुरनखौ वक्रौ शिरासन्ततौ

संशुष्कौ विरलाङ्गुली च चरणौ दारिद्र्यदुःखप्रदौ ।

मार्गायोत्कटकौ कषायसदृशौ वंशस्य विच्छिन्तिदौ

ब्रह्मघ्नौ परिपक्वमृदुशुतितलौ पीतावगम्यरतौ ॥ ३ ॥

प्रविरलतनुरोमवृत्तजङ्घा हिरदकरप्रतिमैर्वरोरुभिश्च ।

उपचितसमजानवश्च भूपा धनरहिताः श्वश्रुगालतुल्यजङ्घाः ॥ ४ ॥

रोमैकैकं कूपके पार्थिवानां द्वे द्वे ज्ञेये पण्डितश्रोत्रियाणाम् ।

व्याधैर्निःस्वा मानवा दुःखभाजः केशाश्चैवं निन्दिताः पूजिताश्च

निर्मांसजानुस्त्रियते प्रवासे सौभाग्यमल्पैर्विकटैर्दरिद्राः ।

स्त्रीनिर्जिताद्यापि भवन्ति निम्नैः राज्यं समांसैश्च महद्भिरायुः ६

लिङ्गैऽल्पे धनवानपत्यरहितः स्थूले विहीनो धनै-

र्मैर्दुःखमनते सुतार्थरहिता वक्रैऽन्यथा पुत्रवान् ।

दारिद्र्यं विनते त्वधोऽल्पतनयो लिङ्गैः शिरासन्तते

स्थूलग्रन्थियुते सुखी मृदु करोत्यन्तं प्रमेहादिभिः ॥ ७ ॥

कोषनिगूढैर्भूपा दीर्घैर्भग्नैश्च वित्तपरिहीनाः ।

ऋजुवृत्तशेफसो लघुशिरालशिश्नाश्च धनवन्तः ॥ ८ ॥

जलमृत्युरेकवृषणो विषमैः स्त्रीचञ्चलः समैः चित्तिपः ।

ऋस्वायुश्चोद्वहैः प्रलम्बवृषणस्य शतमायुः ॥ ९ ॥

रक्तैराढ्या मणिभिर्निर्द्रव्याः पाण्डुरैश्च मलिनैश्च ।
 सुखिनः सशब्दमूत्रा निःस्वा निःशब्दधाराश्च ॥ १० ॥
 द्वित्रिचतुर्धाराभिः प्रदक्षिणावर्तवलितमूत्राभिः ।
 पृथ्वीपतयो ज्ञेया विकीर्णमूत्राश्च धनहीनाः ॥ ११ ॥
 एकैव मूत्रधारा वलिता रूपप्रधानसुतदात्री ।
 स्निग्धोन्नतसममणयो धनवनितारत्नभोक्तारः ॥ १२ ॥
 मणिभिश्च मध्यनिम्नैः कन्यापितरो भवन्ति निःस्वाश्च ।
 बहुपशुभाजो मध्योन्नतैश्च नात्युन्वणैर्धनिनः ॥ १३ ॥
 परिशुष्कवस्तिशीर्षैर्धनरहिता दुर्भगाश्च विज्ञेयाः ।
 कुसुमसमगन्धशुक्रा विज्ञातव्या महीपालाः ॥ १४ ॥
 मधुगन्धे बहुवित्ता मत्स्यसगन्धे बह्वन्यपत्यानि ।
 तनुशुक्रः स्त्रीजनको मांससगन्धो महाभोगी ॥ १५ ॥
 मदिरागन्धे यज्वा चारसगन्धे च रेतसि दरिद्रः ।
 शीघ्रं मैथुनगामी दीर्घायुरतोऽन्यथाऽप्यायुः ॥ १६ ॥
 निःस्वोऽतिस्थूलस्फिक् समांसलस्फिक् सुखान्वितो भवति ।
 व्याघ्रान्तोऽध्यर्धस्फिग्मण्डूकस्फिग्गराधिपतिः ॥ १७ ॥
 सिंहकटिर्मनुजेन्द्रः कपिकरभकटिर्धनैः परित्यक्तः ।
 समजठरा भोगयुता घटपिठरनिभोदरा निःस्वाः ॥ १८ ॥
 अविकलपार्श्वा धनिनो निम्नैर्वक्रैश्च भोगसन्त्यक्ताः ।
 समकुक्षा भोगाढ्या निम्नाभिर्भोगपरिहीनाः ॥ १९ ॥
 उन्नतकुक्षाः क्षितिपाः कुटिलाः स्युर्मानवा विषमकुक्षाः ।
 सर्पोदरा दरिद्रा भवन्ति बद्धाग्निनश्चैव ॥ २० ॥
 परिमण्डलोन्नताभिर्विस्तीर्णाभिश्च नाभिभिः सुखिनः ।
 स्वल्पा त्वष्टृश्च निम्ना नाभिः क्लेशावहा भवति ॥ २१ ॥

षलिमध्यगता विषमा शूलाबाधं करोति नैःस्वाच्च ।
 शाठ्यं वामावर्ता करोति मेघां प्रदक्षिणतः ॥ २२ ॥
 पार्श्वीयता चिराद्युषमुपरिष्टाच्चैश्वरं गवाक्षमधः ।
 शतपत्रकर्णिकाभा नाभिर्मनुजेश्वरं कुरुते ॥ २३ ॥
 शस्त्रान्तं स्त्रीभोगिनमाचार्यं बहुसुतं यथासङ्ग्रहम् ।
 एकद्वित्रिचतुर्भिर्वलिभिर्विद्यामृपं त्ववलिम् ॥ २४ ॥
 विषमवलयो मनुष्या भवन्त्यगम्माभिगामिनः पापाः ।
 ऋजुवलयः सुखभाजः परदारहे विणश्चैव ॥ २५ ॥
 मांसलमृदुभिः पार्श्वैः प्रदक्षिणावर्तरोमभिर्भूपाः ।
 विपरीतैर्निर्द्रव्याः सुखपरिहीनाः परप्रेष्याः ॥ २६ ॥
 सुभगा भवन्त्यनुवृद्धचूचुका निर्धना विषमदीर्घैः ।
 पीनोपचितनिमग्नैः क्षितिपतयश्चूचुकैः सुखिनः ॥ २७ ॥
 हृदयं समुन्नतं पृथु न वेपनं मांसलञ्च नृपतीनाम् ।
 अधमानां विपरीतं खररोमचितं शिरालञ्च ॥ २८ ॥
 समवक्षसोऽर्थवन्तः पीनैः शूरास्त्वकिञ्चनास्तनुभिः ।
 विषमं वक्षो येषां ते निःस्वाः शस्त्रनिधनाश्च ॥ २९ ॥
 विषमैर्विषमो जलुभिरर्थविहीनोऽस्थिसन्धिपरिणहैः ।
 उन्नतजलुर्भागी निम्नैर्निःस्वोऽर्थवान् पीनैः ॥ ३० ॥
 चिपिटग्रीवो निःस्वः शुष्का सशिरा च यस्य वा ग्रीवा ।
 महिषग्रीवः शूरः शस्त्रान्तो वृषसमग्रीवः ॥ ३१ ॥
 कम्बुग्रीवो राजा प्रलम्बकण्ठः प्रभक्षणी भवति ।
 पृष्ठमभग्नमरोमश्मर्थवतामशुभदमतोऽन्यत् ॥ ३२ ॥
 अस्त्रे दनपीनीकृतसुगन्धिसमरोमसङ्कुलाः कक्षाः ।
 विघातव्या धनिनामतोऽन्यथार्थैर्विहीनानाम् ॥ ३३ ॥

निमंसी रोमचितौ भस्मावस्थौ च निर्धनस्यासी ।
 विपुलावव्युच्छिखौ सुस्निष्टौ सौख्यवीर्यवताम् ॥ ३४ ॥
 करिकरसदृशौ वृत्तावाजान्ववलम्बिनौ समी पीनी ।
 बाह्व पृथिवीशानामधमानां रौमशौ ह्रस्वी ॥ ३५ ॥
 हस्ताङ्गुलयो दीर्घाश्चिरायुषामवलितश्च सुभगानाम् ।
 मेधाविनां च सूक्ष्माश्चिपिटाः परकर्मनिरतानाम् ॥ ३६ ॥
 स्थूलाभिर्धनरहिता बहिर्नताभिश्च शस्त्रनिर्याणाः ।
 कपिसदृशकरा धनिनो व्याघ्रोपमपाणयः पापाः ॥ ३७ ॥
 मणिवन्धनैर्निगूढैर्दृढैश्च सुस्निष्टसन्धिभिर्भूयाः ।
 ह्रीनैर्हस्तच्छेदः श्लथेः सशब्दैश्च निर्द्रव्याः ॥ ३८ ॥
 पितृवित्तेन विहीना भवन्ति निम्नेन करतलेन नराः ।
 संवृतनिम्नैर्धनिनः प्रोक्तानकराश्च दातारः ॥ ३९ ॥
 विषमैर्विषमा निःस्वाश्च करतलैरीश्वरास्तु लाक्षाभैः ।
 पीतैरगम्यवनिताभिगामिनो निर्धना रुद्धैः ॥ ४० ॥
 तुषसदृशनखाः क्लीवाश्चिपिटैः स्फुटितैश्च वित्तसन्धक्ताः ।
 कुनखविवर्णैः परतर्कुकाश्च ताम्रैश्च भूपतयः ॥ ४१ ॥
 अङ्गुष्ठयवैराक्याः सुतवन्तोऽङ्गुष्ठमूलगैश्च यवः ।
 दीर्घाङ्गुलिपवाणः सुभगा दीर्घायुषश्चैव ॥ ४२ ॥
 द्विधा निम्ना रेखा धनिनां तद्व्यत्ययेन निःस्वानाम् ।
 विरलाङ्गुलयो निःस्वा धनसञ्चयिनी घनाङ्गुलयः ॥ ४३ ॥
 तिस्रो रेखा मणिवन्धनोत्थिताः करतलोपगा नृपतेः ।
 मीनयुगाङ्कितपाणिर्नित्यं सत्प्रदो भवति ॥ ४४ ॥
 वष्पाकारा धनिनां विद्याभाजां तु मीनपुच्छनिभाः ।
 शङ्कातपत्रशिविकागजाखपद्मोपमा नृपतेः ॥ ४५ ॥

कलशमृणालपताकाङ्कुशोपमाभिर्भवन्ति निधिपालाः ।
 दामनिभाभिश्चाढ्याः स्वस्तिकरूपाभिरैश्वर्यम् ॥ ४६ ॥
 चक्रासिपरशुतोमरशक्तिधनुःकुन्तसन्निभा रेखाः ।
 कुर्वन्ति चमूनायं यज्वानमुलूखलाकाराः ॥ ४७ ॥
 मकरध्वजकोष्ठागारसन्निभाभिर्महाधनीपेताः ।
 वेदोनिभेन चैवाग्निहोत्रिणो ब्रह्मतीर्थेन ॥ ४८ ॥
 वापीदेवकुलाद्यैर्धर्मं कुर्वन्ति च त्रिकोणाभिः ।
 अङ्गुष्ठमूलरेखाः पुत्राः स्युर्दारिकाः सूक्ष्माः ॥ ४९ ॥
 रेखाः प्रदेशिनीगाः शतायुषां कल्पनीयमूनाभिः ।
 छिन्नाभिर्द्रुमपतनं बहुरेखारेखिणो निःस्वाः ॥ ५० ॥
 अतिकृशदीर्घैश्चिवुकैर्निर्द्रव्या मांसलैर्धनीपेताः ।
 विस्वोपमैरवक्रैरधरैर्भूर्पास्तनुभिरस्वाः ॥ ५१ ॥
 ओष्ठैः स्फुटितविखण्डितविवर्णरूक्षैश्च धनपरित्यक्ताः ।
 स्निग्धा घनाश्च दग्घनाः सुतीक्ष्णदंष्ट्राः समाश्च शुभाः ॥ ५२ ॥
 जिह्वा रक्ता दीर्घा श्लक्ष्णा सुसमा च भोगिनां ज्ञेया ।
 श्वेता लक्ष्णा परुषा निर्द्रव्याणां तथा तालु ॥ ५३ ॥
 वक्त्रं सौम्यं संवृतममलं श्लक्ष्णं समं च भूपानाम् ।
 विपरीतं क्लेशभुजं महामुखं दुर्भगाणां च ॥ ५४ ॥
 स्त्रीमुखमनपत्यानां शठग्रवतां मण्डलं परिज्ञेयम् ।
 दीर्घं निर्द्रव्याणां भीरुमुखाः पापकर्माणः ॥ ५५ ॥
 चतुरश्रं धूर्तानां निम्नं वक्त्रं च तनयरहितानाम् ।
 कृपणानामतिद्वस्वं सम्पूर्णं भोगिनां कान्तम् ॥ ५६ ॥
 अस्फुटिताग्रं स्निग्धं श्मश्रु शुभं मृदु च सन्नतं चैव ।
 रक्तैः परुषैश्चौराः श्मश्रुभिरस्त्यैश्च विज्ञेयाः ॥ ५७ ॥

निर्मांसैः कर्णैः पापमृत्यवश्चर्पटैः सुबहुभोगाः ।

कृपणाश्च कृशकर्णाः शङ्खश्रवणाश्च भूपतयः ॥ ५८ ॥

रोमशकर्णा दीर्घायुषस्तु धनभागिनो विपुलकर्णाः ।

क्रूराः शिरावनद्धैर्व्यालम्बैर्मांसलैः सुखिनः ॥ ५९ ॥

भोगी त्वनिम्नगण्डो मन्त्रो सम्पूर्णमांसगण्डो यः ।

सुखभाक् शुकसमनासश्चिरजीवी शुष्कनासश्च ॥ ६० ॥

छिन्नानुरूपयागम्यगामिनो दीर्घया तु सौभाग्यम् ।

आकुञ्चितया चौरः स्त्रीमृत्युः स्याच्चिपिटनासः ॥ ६१ ॥

धनिनोऽग्रवक्रनासा दक्षिणवक्राः प्रभक्षणाः क्रूराः ।

ऋज्वी खल्पच्छिद्रा सुपुटा नासा सभाग्यानाम् ॥ ६२ ॥

धनिनां चतुः सकृद् द्वित्रिपिण्डितं ह्लादि सानुनादं च ।

दीर्घायुषां प्रमुक्तं विज्ञेयं संहतं चैव ॥ ६३ ॥

पद्मदलाभैर्धनिनो रक्तान्तविलोचनाः श्रियोभाजः ।

मधुपिङ्गलैर्महार्था मार्जारविलोचनाः पापाः ॥ ६४ ॥

हरिणाक्षा मण्डललोचनाश्च जिह्वैश्च लोचनैश्चौराः ।

क्रूराः केकरनेत्रा गजसदृशदृशश्च भूपतयः ॥ ६५ ॥

ऐश्वर्यं गम्भीरैर्नीलोत्पलकान्तिभिश्च विद्वांसः ।

अतिकृशतारकाणामक्ष्यामुत्पाटनं भवति ॥ ६६ ॥

मन्त्रित्वं स्थूलदृशां श्यावाक्षाणां च भवति सौभाग्यम् ।

दीना दृग्निःस्नानां स्निग्धा विपुलार्थभोगवताम् ॥ ६७ ॥

अभ्युन्नताभिरक्षायुषो विशालोन्नताभिरतिसुखिनः ।

विषमभ्रुवो दरिद्रा बालेन्दुनतभ्रुवः सधनाः ॥ ६८ ॥

दीर्घांसं सक्ताभिर्धनिनः खण्डाभिरर्थपरिहीनाः ।

मध्यविनतभ्रुवो ये ते सक्ताः स्त्रीष्वगम्यासु ॥ ६९ ॥

उन्नतविपुलैः शङ्खैर्धन्या निम्नैः सुतार्थसन्त्यक्ताः ।

विषमललाटा विधना धनवन्तोऽर्धेन्दुसदृशेन ॥ ७० ॥

शुक्तिविशालैराचार्यता शिरासन्ततैरधर्मरताः ।

उन्नतशिराभिराढ्याः स्वस्तिकवत्संस्थिताभिश्च ॥ ७१ ॥

निम्नललाटा बधबन्धभागिनः क्रूरकर्मनिरताश्च ।

अभ्युन्नतैश्च भूपाः कृपणाः स्युः सङ्कुटललाटाः ॥ ७२ ॥

रुदितमदीनमनस्यु स्निग्धं च शुभावहं मनुष्याणाम् ।

रूक्षं दीनं प्रचुरास्यु चैव न शुभप्रदं पुंसाम् ॥ ७३ ॥

हसितं शुभदमकम्पं सनिमीलितलोचनं च पापस्थ ।

हृष्टस्य हसितमसकृत् सोन्मादस्यासकृत्प्रान्ते ॥ ७४ ॥

तिस्रो रेखाः शतजीविनां ललाटायताः स्थिता यदि ताः ।

चतसृभिरवनीशत्वं नवतिश्चायुः सपञ्चाब्दा ॥ ७५ ॥

विच्छिन्नाभिश्चागम्यगामिनो नवतिरप्यरेखेण ।

केशान्तोपगताभौ रेखाभिरशीतिवर्षायुः ॥ ७६ ॥

पञ्चभिरायुः सप्ततिरेकायावस्थिताभिरपि षष्टिः ।

बहुरेखेण शतार्धं चत्वारिंशच्च वक्राभिः ॥ ७७ ॥

त्रिंशदुभ्रूलग्न्याभिर्विंशतिकश्चैव वामवक्राभिः ।

शुद्राभिः खल्लायुर्न्यूनाभिश्चान्तरे कल्प्यम् ॥ ७८ ॥

परिमण्डलैर्गवाढ्याश्छत्वाकारैः शिरोभिरवनीशाः ।

चिपिटैः पितृमातृघ्नाः करोटिशिरसां चिरान्मृत्युः ॥ ७९ ॥

घटमूर्धा ध्यानरुचिर्दिमस्तकः पापकृद्धनैस्त्यक्तः ।

निम्नं तु शिरो महतां बहुनिम्नमनर्थदं भवति ॥ ८० ॥

एकैकभवैः स्निग्धैः कृणैराकुञ्चितैरभिन्नाग्रैः ।

मृदुभिर्न चातिबहुभिः केशैः सुखभाग् नरेन्द्रो वा ॥ ८१ ॥

बहुमूलविषमकपिलाः स्थूलस्फुटिताग्रपरुषक्रस्वाश्च ।

अतिकुटिलाश्चातिघनाश्च मूर्धजा वित्तहीनानाम् ॥ ८२ ॥

यद्यद्वातं रूक्षं मांसविहीनं शिरावनष्टं च ।

तत्तदनिष्टं प्रोक्तं विपरीतमतः शुभं सर्वम् ॥ ८३ ॥

त्रिषु विपुलो गम्भीररुष्णैव षडुन्नतश्चतुर्ङ्गस्वः ।

सप्तसु रक्तो राजा पञ्चसु दीर्घश्च सूक्ष्मश्च ॥ ८४ ॥

नाभिः स्वरः सत्त्वमिति प्रदिष्टं गम्भीरमेतच्चितयं नराणाम् ।

उरो ललाटं वदनं च पुंसां विस्तीर्णमेतच्चितयं प्रशस्तम् ॥ ८५ ॥

वक्तोऽथ कक्षा नखनासिकास्यं कृकाटिका चेति षडुन्नतानि ।

ङ्गस्वानि चत्वारि च लिङ्गपृष्ठं ग्रीवा च जङ्घे च हितप्रदानि ८६

नेत्रान्तपादकरताल्वधरोष्ठजिह्वा

रक्ता नखाश्च खलु सप्त सुखावहानि ।

सूक्ष्मानि पञ्च दशनाङ्गुलिपर्वकेशाः

साकं त्वचा कररुहाश्च न दुःखितानाम् ॥ ८७ ॥

हनुलोचनबाहुनासिकाः स्तनयोरन्तरमत्र पञ्चमम् ।

इति दीर्घमिदं तु पञ्चकं न भवत्येव नृणामभूभृताम् ॥ ८८ ॥

इति क्षेत्रम् ॥

क्वाया शुभाऽभफलानि निवेदयन्ती

लब्धा मनुष्यपणुपक्षिपु लक्षणज्ञैः ।

तेजोगुणान् वहिरपि प्रविकाशयन्ती

दीपप्रभा स्फटिकरत्नघटस्थितेव ॥ ८९ ॥

स्निग्धद्विजत्वङ्गनखरोमकेशच्छाया सुगन्धा च महीसमुत्था ।

तुष्ट्यर्थलाभाभ्युदयान् करोति धर्मस्य चाहन्यहनि प्रवृत्तिम् ९०

स्निग्धा सिताच्छहरिता नयनाभिरामा

सौभाग्यमादवसुखाभ्युदयान् करोति ।

सर्वार्थसिद्धिजननी जननीव चाप्या

क्वाया फलं तनुभृतां शुभमादधाति ॥ ८१ ॥

चण्डाधृष्या पद्महेमाग्निवर्णा युक्ता तेजोविक्रमैः सप्रतापैः ।

आग्नेयीति प्राणिनां स्याज्जयाय क्षिप्रं सिद्धिं वाञ्छितार्थस्य धत्ते

मलिनपरुषकृष्णा पापगन्धानिलोत्था

जनयति बधेबन्धव्याध्यनर्थार्थनाशान् ।

स्फटिकसदृशरूपा भाग्ययुक्तात्युदारा

निधिरिव गगनोत्था श्रेयसां स्वच्छवर्णा ॥ ८३ ॥

क्वायाः क्रमेण कुजलाग्न्यनिलाम्बरोत्थाः

केचिद्वदन्ति दश ताश्च यथानुपूर्व्या ।

सूर्याजनाभपुरुहृतयेमोडुपानां

तुल्यास्तु लक्षणफलैरिति तत्समासः ॥ ८४ ॥

इति मृजा ॥

करिष्वपरधौघभेरीमृदङ्गसिंहाब्दनिःस्वना भूपाः ।

गर्दभजर्जररूक्षस्वराश्च धनसौख्यसन्त्यक्ताः ॥ ८५ ॥

इति स्वरः ॥

सप्त भवन्ति च सारा मेदोमज्जात्वगस्थिशुक्राणि ।

रुधिरं मांसं चेति प्राणभृतां तत्समासफलम् ॥ ८६ ॥

ताल्वीष्ठदन्तपालीजिह्वानेत्रान्तपायुकरचरणैः ।

रक्तैस्तु रक्तसारा बहुसुखवनितार्थपुत्रयुताः ॥ ८७ ॥

स्निग्धत्वक्का धनिनी मृदुभिः सुभगा विचक्षणास्तनुभिः ।

मज्जामेदःसाराः सुशरीराः पुत्रवित्तयुक्ताः ॥ ८८ ॥

स्थूलास्थिरस्थिसारी बलवान् विद्यान्तगः सुरुपश्च ।

इति सारः ॥

बहुगुरुशुक्राः सुभगा विद्वांसो रूपवन्तश्च ॥ ८८ ॥
उपचितदेहो विद्वान् धनो सुरुपश्च मांससारो यः ।
सङ्घात इति च सुस्निष्टसन्धिता सुखभुजो ज्ञेया १०० ॥

इति संहतिः ॥

स्नेहः पञ्चसु लक्ष्यो वाग्जिह्वादन्तनेत्रनखसंस्थः ।
सुतधनसौभाग्ययुताः स्निग्धैस्तैर्निर्धना रुच्यैः ॥ १०१ ॥

इति स्नेहः ॥

द्युतिमान्वर्णः स्निग्धः क्षितिपानां मध्यमः सुतार्थवताम् ।
रुन्नो धनहीनानां शुडः शुभदो न सङ्कीर्णः ॥ १०२ ॥

इति वर्णः ॥

साध्यमनूकं वक्त्राद् गोवृषशार्दूलसिंहगरुडमुखाः ।
अप्रतिहतप्रतापा जितरिपवो मानवेन्द्राश्च ॥ १०३ ॥
वानरमहिषवराहान्तुल्यवदनाः सुतार्थसुखभाजः ।
गर्दभकरभप्रतिमैर्मुखैः शरीरैश्च निःस्वसुखाः ॥ १०४ ॥

इत्यनूकम् ॥

अष्टशतं षष्ठवतिः परिमाणं चतुरश्रोतिरिति पुंसाम् ।
उत्तमसमहीनानामङ्गुलसङ्ख्यास्वमानेन ॥ १०५ ॥

इत्युन्मानम् ॥

भारार्धतनुः सुखभाक् तुलितोऽतो दुःखभाग्भवत्यूनः ।
भारोऽतोवाक्यानामध्यर्धः सर्वधरणीशः ॥ १०६ ॥
विंशतिवर्षा नारी पुरुषः खलु पञ्चविंशतिभिरब्दैः ।
अर्हति मानोन्मानं जीवितभागे चतुर्थे वा ॥ १०७ ॥

इति मानम् ॥

भृजलशिख्यनिलास्वरसुरनररक्षः पिशाचकतिरक्षाम् ।

सत्त्वेन भवति पुरुषो लक्षणमेतद्भवत्येषाम् ॥ १०८ ॥

महीस्वभावः शुभपुष्पगन्धः सम्भोगवान् सुखसनः स्थिरश्च ।

तोयस्वभावो बहुतोयपायी प्रियाभिलाषी रसभोजनश्च १०९

अग्निप्रकृत्या चपलोऽतितीक्ष्णश्छण्डः क्षुधालुर्बहुभोजनश्च ।

वायोः स्वभावेन चलः क्लेशश्च क्षिप्रं च कोपस्य वशं प्रयाति ॥

खप्रकृतिर्निपुणो विवृतास्यः शब्दगतेः कुशलः सुषिराङ्गः ।

त्यागयुतो पुरुषो मृदुकोपः स्नेहरतश्च भवेत् सुरसत्त्वः ॥ १११ ॥

मर्त्यसत्त्वसंयुतो गीतभूषणप्रियः ।

संविभागशीलवान्नित्यमेव मानवः ॥ ११२ ॥

तीक्ष्णप्रकोपः खलचेष्टितश्च पापश्च सत्त्वेन निशाचराणाम् ।

पिशाचसत्त्वश्चपलो मलाक्तो बहुप्रलापी च समुल्वणाङ्गः ॥ ११३ ॥

भीरुः क्षुधालुर्बहुभुक् च यः स्याज्ज्ञेयः स सत्त्वेन नरस्तिरक्षाम्

एवं नराणां प्रकृतिः प्रदिष्टा यल्लक्षणज्ञाः प्रवदन्ति सत्त्वम् ११४

इति प्रकृतिः ।

शार्दूलहंससमद्विपगोपतीनां

तुल्या भवन्ति गतिभिः शिखिनां च भूपाः ।

येषां च शब्दरहितं स्तिमितं च यातं

तेऽप्येष्वरा द्रुतपरिप्लुतगा दरिद्राः ॥ ११५ ॥

इति गतिः ।

आन्तस्य यानमशनं च बुभुक्षितस्य

पानं वृषापारिगतस्य भयेषु रक्षा ।

एतानि यस्य पुरुषस्य भवन्ति काले

धन्यं वदन्ति खलु तं नरलक्षणज्ञाः ॥ ११६ ॥

पुरुषलक्षणमुक्तमिदं मया

मुनिमतान्यवलोक्य समासतः ।

इदमधीत्य नरो नृपसम्मतो

भवति सर्वजनस्य च वल्लभः ॥ ११७ ॥

इति श्रीवराहमिहिरकृतौ बृहत्संहितायां पुरुषलक्षणं

नामाष्टाषष्टितमोऽध्यायः ।

ताराग्रहैर्बलयुतैः स्वक्षेत्रस्वाच्चगैश्चतुष्टयगैः ।

पञ्च पुरुषाः प्रशस्ता जायन्ते तानहं वक्ष्ये ॥ १ ॥

जीवेन भवति हंसः सौरेण शशः कुजेन रुचकश्च ।

भद्रो बुधेन बलिना मालव्यो दैत्यपूज्येन ॥ २ ॥

सत्त्वमहीनं सूर्याच्छारीरं मानसं च चन्द्रबलात् ।

यद्राशिभेदयुक्तावेतौ तल्लक्षणः स पुमान् ॥ ३ ॥

तडातुमहाभूतप्रकृतियुतिवर्णसत्त्वरूपाद्यैः ।

अबलरवौन्दुयुतैस्तैः सङ्कीर्णं लक्षणैः पुरुषाः ॥ ४ ॥

भौमात्सत्त्वं गुरुता बुधात्सुरेज्यात्स्वरः सितात्स्त्रेहः ।

वर्णः सौरादेषां गुणदोषैः साध्वसाधुत्वम् ॥ ५ ॥

सङ्कीर्णाः स्युर्न नृपा दशासु तेषां भवन्ति सुखभाजः ।

रिपुगृहनीचोच्चच्युतसत्पापनिरीक्षणैर्भेदः ॥ ६ ॥

षष्ठवतिरङ्गुलानां व्यायामो दीर्घता च हंसस्य ।

शशरुचकभद्रमालव्यसंज्ञितास्त्रङ्गुलविष्टया ॥ ७ ॥

यः सात्त्विकस्तस्य दया स्थिरत्वं सत्त्वार्जवं ब्राह्मणदेवभक्तिः

रजोऽधिकः काव्यकलाक्रतुस्त्रीसंसक्तचित्तः पुरुषोऽतिशूरः ॥

तमोऽधिको वञ्चयिता परेषां मूर्खोऽलसः क्रोधपरोऽतिनिद्रः
 मिश्रैर्गुणैः सत्त्वरजस्तमोभिर्मिश्रास्तु ते सप्त सह प्रभेदैः ॥८॥
 मालव्यो नागनासासमभुजयुगलो जानुसम्प्राप्तहस्तो
 मांसैः पूर्णाङ्गसन्धिः समरुचिरतनुर्मध्यभागे कृशश्च ।
 पञ्चाष्टौ चोर्द्ध्वा मास्यं श्रुतिविवरमपि त्र्यङ्गुलीनं च तिर्यग्
 दीप्ताक्षं सत्कपोलं समसितदशनं नातिमांसाधरोष्ठम् ॥९॥
 मालवान् सभरुकच्छसुराष्टान् लाटसिन्धुविषयप्रभृतींश्च ।
 विक्रमार्जितधनोऽवति राजा पारियात्रनिलयः कृतबुद्धिः ११
 सप्ततिवर्षो मालव्योऽयं त्यज्यति सम्यक् प्राणांस्तथैव ।
 लक्षणमेतत् सम्यक् प्रोक्तं शेषनराणां चातो वक्ष्ये ॥ १२ ॥
 उपचितसमवृत्तलम्बबाहुर्भुजयुगलप्रमितः समुच्छयोऽस्य ।
 मृदुतनुघनरोमनङ्गगण्डी भवति नरः खलु लक्षणेन भद्रः १३
 त्वक्शुक्रसारः पृथुपीनवक्त्राः सत्त्वाधिको व्याघ्रमुखः स्थिरश्च ।
 क्षमान्वितो धर्मपरः कृतज्ञो गजेन्द्रगामी बहुशास्त्रवेत्ता ॥१४॥
 प्राज्ञो वपुष्मान् सुललाटशङ्खः कलास्त्रभिज्ञो धृतिमान् सुकुक्षिः
 सरोजगर्भद्युतिपाणिपादो योगी सुनासः समसंहतम्बूः ॥१५॥
 नवाम्बुसिक्तावनिपत्रकुङ्कुमद्विपेन्द्रदानागुरुतुल्यगन्धता ।
 शिरोरुहाश्चैकजकुण्ठाकुञ्चितासुरङ्गनागोपमगूढगुह्यता ॥१६॥

हलमुशलगदासिशङ्खचक्र

द्विपमकराक्षरयाङ्किताङ्गिहस्तः ।

विभवमपि जनोऽस्य बोभुजौति

क्षमति हि न स्वजनं स्वतन्त्रबुद्धिः ॥ १७ ॥

अङ्गुलानि नवतिश्च षडूनान्युच्छयेण तुलयापि हि भारः ।

मध्यदेशनृपतिर्यदि पुष्टास्त्यादयोऽस्य सकलावनिनाथः ॥१८॥

भुक्ता सम्यग्वसुधां शौर्येणोपार्जितामशौत्यब्दः ।

तीर्थे प्राणांस्यक्ता भद्रो देवालयं याति ॥ १८ ॥

ईषदन्तुरकस्तनुद्विजनखः कोशेक्षणः शीघ्रगो

विद्याधातुवणिकक्रियासु निरतः सम्पूर्णगण्डः शठः ।

सेनानीः प्रियमैथुनः परजनस्त्रीसक्तचित्तश्चलः

शूरो मातृहितो वनाचलनदीदुर्गेषु सक्तः शशः ॥ २० ॥

दीर्घोऽङ्गुलानां शतमष्टहीनं साशङ्कचेष्टः पररम्भविच्च ।

सारोऽस्य मज्जा निभृतप्रचारः शशो ह्ययं नातिगुरुः प्रदिष्टः २१

मध्ये कृशः खेटकखड्गवीणापर्यङ्गमालामुरजामुरूपाः ।

शूलोपमाश्चोर्ध्वगताश्च रेखाः शशस्य पादोपगताः करे वा २२

प्रात्यन्तिको माण्डलिकोऽथवायं स्फिकस्त्रावशूलाभिभवात्तमूर्तिः

एवं शशः सप्ततिहायनीऽयं वैवस्वतस्यालयमभ्युपैति ॥ २३ ॥

रक्तं पीनकपोलमुन्नतनसं वक्त्रं सुवर्णोपमं

वृत्तं चास्य शिरोऽक्षिणी मधुनिभे सर्वे च रक्ता नखाः ।

स्रग्दामाङ्गुशशङ्खमत्स्ययुगलकत्वङ्गकुम्भाम्बुजै-

सिक्कैर्हंसकलस्वनः सुचरणो हंसः प्रसन्नेन्द्रियः ॥ २४ ॥

रतिरभसि शुक्रसारता द्विगुणा चाष्टशतैः पलैर्मितिः ।

परिमाणमथास्य षड्युता नवतिः सम्परिकीर्तिता बुधैः ॥ २५ ॥

भुनक्ति हंसः खसशूरसेनान् गान्धारगङ्गायमुनान्तरालम् ।

शतं दशोनं शरदां नृपत्वं कृत्वा वनान्ते समुपैति मृत्युम् २६

सुभ्रुकेशो रक्तश्यामः कम्बुग्रीवो व्यादीर्घास्यः ।

शूरः क्रूरः श्रेष्ठो मन्त्री चौरस्वामी व्यायामी च ॥ २७ ॥

यन्मात्रमास्यं रुचकस्य दीर्घं मध्यप्रदेशे चतुरश्रता सा ।

तनुच्छविः शोणितमांससारो हन्ता द्विषां साहससिद्धकार्यः

खटाङ्गवीणावृषचापवज्रशक्तीन्दुशूलाङ्कितपाणिपादः ।

भक्तो गुरुब्राह्मणदेवतानां शताङ्गुलः स्यात्तुलया सहस्रम् २८

मन्त्राभिचारकुशलः कृशजानुजङ्घी

विन्ध्यं ससह्यगिरिमुज्जयनीं च भुक्ता ।

सम्प्राप्य सप्ततिसमा रुचको नरेन्द्रः

शस्त्रेण मृत्युमुपयात्यथवानलेन ॥ ३ ॥

पञ्चापरे वामनको जघन्यः कुञ्जोऽपरो मण्डलकोऽथ सामी ।

पूर्वोक्तभूपानुचरा भवन्ति सङ्कीर्णसंज्ञाः शृणु लक्षणैस्तान् ३१

सम्पूर्णङ्गो वामनो भग्नवृष्ठः किञ्चिच्चोरुर्मध्यकक्षान्तरेषु ।

ख्यातो राज्ञो ह्येष भद्रामुजीवी स्फीतो दाता वासुदेवस्य भक्तः

मालव्यसेवी तु जघन्यनामा खण्डेन्दुतुल्यश्रवणः सुसन्धिः ।

शुक्रेण सारः पिशुनः कविश्च रुजच्छविः स्थूलकराङ्गुलोकः ३३

क्रूरो धनी स्थूलमतिः प्रतीतस्ताम्रच्छविः स्यात्परिहासशीलः ।

उरोऽङ्घ्रिहस्तेष्वसिशक्तिपाशपरश्वधाङ्गश्च जघन्यनामा ॥ ३४ ॥

कुञ्जो नाम्ना यः स शुङ्गो ह्यधस्तात् क्षीणः किञ्चित्पूर्वकाये नतश्च

हंसासेवी नास्तिकोऽर्थैरुपेतो विद्वान् शूरः सूचकः स्यात् कृतज्ञः

कलास्वभिज्ञः कलहप्रियश्च प्रभूतभृत्यः प्रमदाजितश्च ।

सम्पूज्य लोकं प्रजहान्त्यकस्मात् कुञ्जोऽयमुक्तः सततोद्यतश्च ॥ ३६ ॥

मण्डलकनामधेयो रुचकानुचरोऽभिचारवित्कुशल्यः ।

कृत्यावैतालादिषु कर्मसु विद्यासु चानुरतः ॥ ३७ ॥

वृडाकारः खररुन्नमूर्धजः शत्रूनाशने कुशलः ।

हिजदेवयज्ञयोगप्रसक्तधीः स्त्रीजितो मतिमान् ॥ ३८ ॥

सामीति यः सोऽतिविरूपदेहः शशानुगामी खलू दुर्भगश्च ।

दाता महारम्भसमाप्तकार्यो गुणैः शशस्यैव भवेत् समानः ॥ ३९ ॥

इति श्रीवराहमिहिरकृतौ बृहत्संहितायां पञ्चमहापुरुष-

लक्षणं नामैकोनसप्ततितमोऽध्यायः ।

स्निग्धोन्नताग्रतनुताम्रनखौ कुमार्याः

पादौ समीपचितचारुनिगूढगुल्फौ ।

श्लिष्टाङ्गुली कमलकान्तितली च यस्या-

स्तामुदहेद्यदि भुवोऽधिपतित्वमिच्छेत् ॥ १ ॥

मत्स्याङ्गुशाञ्जयववज्जहलासिचिह्ना-

वस्त्रे दनौ मृदुतली चरणौ प्रशस्तौ ।

जङ्घे च रोमरोहिते विशिरे सुवृत्ते

जानुद्वयं सममनुल्वणसन्धिदेशम् ॥ २ ॥

ऊरू घनौ करिकरप्रतिमावरोमा-

वश्वत्पत्रसदृशं विपुलं च गुह्यम् ।

श्रीणीललाटमुह कूर्मसमुन्नतं च

गूढो मणिश्च विपुलां श्रियमादधाति ॥ ३ ॥

विस्तीर्णमांसोपचितो नितम्बो गुरुश्च धत्ते रसनाकलापम् ।

नाभिर्गन्धोरा विपुलाङ्गनानां प्रदक्षिणावर्तगता प्रशस्ता ॥ ४ ॥

मध्यं स्त्रियास्त्रिवलिनाथमरोमशं च

वृत्तौ घनावविषमौ कठिनावुरस्यौ ।

रोमापवर्जितमुरो मृदु चाङ्गनानां

योवा च कम्बुनिचितार्थसुखानि धत्ते ॥ ५ ॥

बन्धुजोयकुसुमोपमोऽधरो मांसलो रुचिरबिम्बरूपभृत् ।

कुन्दकुङ्कुमलनिभाः समा द्विजा योषितां पतिसुखामिताग्रंदाः

दाक्षिण्ययुक्तमशठं परपुष्टहंस-

वल्गु प्रमाप्रितमदीनमनल्पसौख्यम् ।

नासा समा समपुटा रुचिरा प्रशस्ता

हृन्मौलनीरजदलद्युतिहारिणी च ॥ ७ ॥

नो सङ्गते नातिपृष्ठं न लम्बे शस्ते म्रुवौ बालशशाङ्कवक्त्रे ।

अर्धेन्दुसंस्थानमरोमशं च शस्तं ललाटं न नतं न तुङ्गम् ॥ ८ ॥

कर्णयुग्ममपि युक्तमांसलं शस्यते मृदु समं समाहितम् ।

स्निग्धनीलमृदुकुञ्चितैकजा मूर्धजाः सुखकराः समं शिरः ॥ ९ ॥

भङ्गारासनवाजिकुञ्जररथश्रीवृक्षयूपेषुभि-

मालाकुण्डलचामराङ्कुशयवैः शैलैर्ध्वजैस्तोरणैः ।

मत्स्यस्वस्तिकवेदिकाव्यजनकैः शङ्कातपत्राम्बुजैः

पादे पाणितलेऽपिवा युवतयो गच्छन्ति राज्ञीपदम् ॥ १० ॥

निगूढमणिवन्धनौ तरुणपद्मगर्भोपमौ

करो नृपतियोषितां तनुविक्रष्टपर्वङ्गुली ।

न निम्नमति नोन्नतं करतलं सुरेखान्वितं

करोत्यविधवां चिरं सुतसुखार्थसम्भोगिनीम् ॥ ११ ॥

मध्याङ्गुलिं या मणिवन्धनोत्था रेखा गता पाणितलेऽङ्गनायाः ।

ऊर्ध्वस्थिता पादतलेऽथवा या पुंसोऽथवा राज्यसुखाय सा स्यात्

कनिष्ठिकामूलभवा गता या प्रदेशिनी मध्यमिकान्तरालम् ।

करोति रेखा परमायुषः सा प्रमाणमूना तु तदूनमायुः ॥ १२ ॥

अङ्गुष्ठमूले प्रसवस्य रेखाः पुत्रा वृहत्स्यः प्रमदास्तु तन्व्यः ।

अच्छिन्नदौर्घा वृहदायुषां ताः स्वल्पायुषां छिन्नलघुप्रमाणाः १४

इतोदमुक्तं शुभमङ्गनानामतो विपर्यस्तमनिष्टमुक्तम् ।

विशेषतोऽनिष्टफलानि यानि समासतस्तान्यनुकीर्तयामि ॥ १५ ॥

कनिष्ठिका वा तदनन्तरा वा महीं न यस्याः स्पृशती स्त्रियाः स्यात्

गताथवाङ्गुष्ठमतीत्य यस्याः प्रदेशिनी सा कुलटातिपापा १६

उदहाभ्यां पिण्डिकाभ्यां शिराले शुष्के जङ्घे रोमशे चातिमांसे
बामावर्तं निम्नमस्यं च गुह्यं कुम्भाकारं चोदरं दुःखितानाम्

ह्रस्वयातिनिःस्वता दोर्घया कुलक्षयः ।

ग्रीवया पृथूथया योषितः प्रचण्डता ॥ १८ ॥

नेत्रे यस्याः केकरे पिङ्गले वा सा दःशौला श्यावलीलेक्षणा च ।

कूपो यस्या गण्डयाश्च स्मितेषु निःसन्दिग्धं बन्धकीं तां वदन्ति

प्रविलम्बिनि देवरं ललाटे श्वशुरं हन्युदरे स्फिजोः पतिं च ।

अतिरोमचयान्वितोत्तरोष्ठो न शुभा भर्तुरतीव या च दीर्घा २०

स्तनौ सरोमौ मलिनोल्बणौ च क्लेशं दधाते विषमौ च कर्णौ

स्थूलाः कराला विषमाश्च दन्ताः क्लेशाय चौर्याय च कृण्णमांसाः

क्रयादरूपैर्हृक्काककङ्कसरीसृपोलूकसमानचिह्नैः ।

शुष्कैः शिरालैर्विषमैश्च हस्तैर्भवन्ति नार्यः सुखवित्तहीनाः ॥

या तूत्तरोष्ठेन समुन्नतेन रुचाग्रकेशी कलहप्रिया सा ।

प्रायो विरूपासु भवन्ति दोषा यत्राकृतिस्तत्र गुणा वसन्ति ॥

पादौ सगुल्फौ प्रथमं प्रदिष्टौ जङ्घे द्वितीयं च सजानुचक्रे ।

मेढ्रोर्मुष्कं च ततस्तृतीयं नाभिः कटिश्चेति चतुर्थमाहुः ॥ २४ ॥

उदरं कथयन्ति पञ्चमं हृदयं षष्ठमतः स्तनान्वितम् ।

अथ सप्तममंसजत्रुणी कथयन्त्यष्टममोष्ठकन्धरे ॥ २५ ॥

नवमं नयने च सम्भुणौ सललाटं दशमं शिरस्तथा ।

अशुभेष्वशुभं दशाफलं चरणाद्येषु शुभेषु शोभनम् ॥ २६ ॥

इति श्रीवराहमिहिरकृतौ बृहत्संहितायां स्त्रीलक्षणं

नाम सप्ततितमोऽध्यायः ॥

वस्त्रस्य कोणेषु वसन्ति देवा नराश्च पाशान्तदशान्तमध्ये ।

शेषास्त्रयश्चात्र निशाचरांशास्तथैव शय्यासनपादकासु ॥ १ ॥

लिप्ते मषौगीमयकर्दमाद्यैश्छिन्ने प्रदग्धे स्फुटिते च विन्द्यात् ।

पुष्टं नवेऽल्पाल्पतरं च भुक्ते पापं शुभं वाधिकमुत्तरौघे ॥ २ ॥

रुग्राक्षसांशेष्वथवापि मृत्युः पुञ्जकतेजश्च मनुष्यभागे ।

भागेऽमराणामथ भोगवृद्धिः प्रान्तेषु सर्वत्र वदन्त्यनिष्टम् ॥ ३ ॥

कङ्कप्लवालूककपोतकाकक्रव्यादगोमायुखरोद्रसर्पैः ।

केदाकृतिर्देवतभागगापि पुंसां भयं मृत्युसमं करोति ॥ ४ ॥

कृत्वध्वजस्वस्तिकवर्धमानश्रीवृक्षकुम्भास्वुजतोरणाद्यैः ।

केदाकृतिनक्तं तभागगापि पुंसां विधत्ते नचिरेण लक्ष्मीम् ५

प्रभृतवस्त्रदाशिखिनी भरण्यथापहारिणी ।

प्रदह्यतेऽग्निदैवते प्रजेश्वरेऽर्थसिद्धयः ॥ ६ ॥

मृगे तु मूषकाद्भयं व्यसुत्वमेव शाङ्कुरे ।

पुनर्घसौ शुभागमस्तदग्रभे धनैर्युतिः ॥ ७ ॥

मुजङ्गभे विलुप्यते मघासु मृत्युमादिशेत् ।

भगाह्वये नृपाद्भयं धनागमाय चोत्तरा ॥ ८ ॥

करेण कर्मसिद्धयः शुभागमस्तु चित्रया ।

शुभं च भोज्यमानिले द्विदैवते जनप्रियः ॥ ९ ॥

सुहृद्युतिश्च मित्रभे पुण्डरेऽस्वरक्षयः ।

जलप्लुतिश्च नैर्ऋते रुजो जलाधिदैवते ॥ १० ॥

मिष्टमन्नमथ विश्वदैवते वैष्णवे भवति नेत्ररोगता ।

धान्यलब्धिमपि वासवे विदुर्वारुणे विषकृतं महद्भयम् ॥ ११ ॥

भद्रपदासु भयं सलिलोत्थं तत्परतश्च भवेत्सुतलब्धिः ।

यत्नयुतिं कथयन्ति च पौष्णे योऽभिनवास्वरमिच्छति भोक्तुम् १२

विप्रमतादथ भूपतिदत्तं यच्च विवाहविधावभिलब्धम् ।

तेषु गुणै रहितेष्वपि भोक्तुं नूतनमम्बरमिष्टफलं स्यात् ॥ १६ ॥

भोक्तुं नवाम्बरं शस्तमृचेऽपि गुणवर्जिते ।

विवाहे राजसम्माने ब्राह्मणानां च सम्मते ॥ १४ ॥

इति श्रीवराहमिहिरकृतौ बृहत्संहितायां वस्त्रच्छेद-

लक्षणं नामैकसप्ततितमोऽध्यायः ॥

देवेश्वर्यः किल बालहेतोः सृष्टा हिमच्छाधरकन्दरेषु ।

आपोतवर्णाश्च भवन्ति तासां कृष्णाश्च लाङ्गूलभवाः सिताश्च १

स्नेहो मृदुत्वं बहुबालता च वैशद्यमल्पास्थिनिबन्धनत्वम् ।

शौक्ल्यं च तेषां गुणसम्पदुक्ता विडाल्पलुप्तानि न शोभनानि २

अर्धहस्तप्रमितोऽस्य दण्डो हस्तोऽथवारत्रिसमोऽथवान्यः ।

काष्ठाच्छुभात् काञ्चनरूप्यगुप्ताद् रत्नैर्विचित्रैश्च हिताय राज्ञाम्

यद्यातपत्राङ्गुशवेत्रचापवितानकुन्तध्वजचामराणाम् ।

व्यापीततन्त्रीमधुकृष्णवर्णा वर्णक्रमेणैव हिताय दण्डाः ॥ ४ ॥

मातृभूधनकुलक्षयावहा रोगमृत्युजननाश्च पर्वभिः ।

द्वयादिभिर्द्विकविवर्धितैः क्रमाद् द्वादशान्तविरतैः समैः फलम्

यात्राप्रसिद्धिर्द्विषतां विनाशो लाभः प्रभूतो वसुधागमश्च ।

वृद्धिः पशूनामभिताञ्छितामिस्त्याद्येष्वयुग्मे षु तदीश्वराणाम् ६

इति श्रीवराहमिहिरकृतौ बृहत्संहितायां चामरलक्षणं

नाम द्वासप्ततितमोऽध्यायः ॥

निचितं तु हंसपक्षैः कृकवाकुमयूरसारसानां च ।

दौकूलेन नवेन तु समन्ततच्छादितं शुक्लम् ॥ १ ॥

मुक्ताफलैरुपचितं प्रलम्बमालाविलं स्फटिकमूलम् ।

षट्ठस्तशुद्धैमं नवपर्वनगैकदण्डं च ॥ २ ॥

दण्डार्धविस्तृतं तत् समावृतं रत्नविभूषितमुदग्रम् ।

नृपतेस्तदातपत्रं कल्याणपरं विजयदं च ॥ ३ ॥

युवराजनृपतिपद्म्याः सेनापतिदण्डनायकानां च ।

दण्डोऽर्धपञ्चहस्तः समपञ्चकतार्धविस्तारः ॥ ४ ॥

अन्येषामुष्णघ्नं प्रसादपट्टैर्विभूषितशिरस्कम् ।

व्यालम्बिरत्नमालं कृत्वा कार्यं च मायूरम् ॥ ५ ॥

अन्येषां च नाराणां शीतातपवारणं तु चतुरश्रम् ।

समवृत्तदण्डयुक्तं कृत्वा कार्यं तु विप्राणाम् ॥ ६ ॥

इति श्रीवराहमिहिरकृतौ बृहत्संहितायां कृत्रलक्षणं
नाम त्रिसप्ततितमोऽध्यायः ॥

—

जये धरित्रयाः पुरमेव सारं पुरे गृहं सद्गनि चैकदेशः ।

तत्रापि शय्याशयने वरा स्त्री रत्नोज्ज्वला राज्यसुखस्य सारः १

रत्नानि विभूषयन्ति योषा भूष्यन्ते वनिता न रत्नकान्त्या ।

चेतो वनिता, हरन्त्यरत्ना नो रत्नानि विनाङ्गनाङ्गसङ्गात् ॥ २ ॥

आकारं विनिगूहतां रिपुबलं जेतुं समुत्तिष्ठतां

तन्त्रं चिन्तयतां कृताकृतशतव्यापारशाखाकुलम् ।

मन्त्रिप्रोक्तनिषेविनां क्षितिभुजामाशङ्किनां सर्वतो

दुःखाम्भोनिधिवर्तिनां सुखलवः कान्तासमालिङ्गनम् ॥ ३ ॥

श्रुतं दृष्टं स्पृष्टं स्मृतमपि नृणां ह्यादजननं

न रत्नं स्त्रीभ्योऽन्यत् कचिदपि कृतं लोकपतिना ।

तदर्थं धर्मार्थौ सुतविषयसौख्यानि च ततो

गृहे लक्ष्म्यो मान्याः सततमबला मानविभवैः ॥ ४ ॥

येऽप्यङ्गनानां प्रवदन्ति दोषान् वैराग्यमार्गेण गुणान्विहाय ।

ते दर्जना मे मनसो वितर्कः सद्भाववाक्यानि न तानि तेषाम्

प्रब्रूत सत्यं कतरोऽङ्गनानां दोषोऽस्ति यो नाचरितो मनुष्यैः ।

धार्ष्ट्येन पुम्भिः प्रमदा निरस्ता गुणाधिकास्ता मनुनात्र चीकम्

सोमस्तासामदाच्छौचं गन्धर्वाः शिचितां गिरम् ।

अग्निश्च सर्वभक्षित्वं तस्मान्निष्कसमाः स्त्रियः ॥ ७ ॥

ब्राह्मणाः पादतो मेध्या गावोमेध्यास्तु पृष्ठतः ।

अजाश्वा मुखतो मेध्याः स्त्रियो मेध्यास्तु सर्वतः ॥ ८ ॥

स्त्रियः पवित्रमतुलं नैता दुष्यन्ति कर्हिचित् ।

मासि मासि रजो ह्यासां दुःकृतान्यपकर्षति ॥ ९ ॥

जामयो यानि गृहानि श्रपन्त्यप्रतिपूजिताः ।

तानि कृत्याहतानीव विनश्यन्ति समन्ततः ॥ १० ॥

जाया वा स्याज्जनित्री वा सम्भवः स्त्रीकृतो नृणाम् ।

हे कृतघ्नास्तयोर्निन्दां कुर्वतां वः कुतः सुखम् ॥ ११ ॥

दम्पत्योर्बुत्क्रमे दोषः समः शास्त्रे प्रतिष्ठितः ।

नरा न तमवेक्षन्ते तेनात्र वरमङ्गनाः ॥ १२ ॥

वह्निर्लोम्ना तु षण्मासान् वेष्टितः खरचर्मणा ।

दारातिक्रमणे भिक्षां देहीत्युक्ता विशुध्यति ॥ १३ ॥

न शतेनापि वर्षाणामपैति मदनाशयः ।

तत्राशक्त्या निवर्तन्ते नरा धैर्येण योषितः ॥ १४ ॥

अहो धार्ष्ट्यमसाधूनां निन्दतामनघाः स्त्रियः ।

मुष्णतामिव चौरणां तिष्ठ चौरिति जल्पताम् ॥ १५ ॥

पुरुषश्चाटुलानि कामिनीनां कुरुते यानि रहो न तानि पश्चात्
 सुकृतज्ञतयाङ्गना गतासून् अवगूह्य प्रविशन्ति सप्तजिह्वम् १६
 स्त्रीरत्नभोगोऽस्ति नरस्य यस्य निःस्वोऽपि स्वं प्रत्यवनीश्वरोऽसौ
 राज्यस्य सारोऽशनमङ्गनाश्च तृणानलोद्दीपनदारु शेषम् ॥१७॥
 कामिनीं प्रथमयौवनान्वितां मन्दवलगुमृदुपीडितस्वनाम् ।
 उत्तस्तीं समवलम्ब्य या रतिः सा न धातृभवनेऽस्ति मे मतिः
 तत्र देवमुनिसिद्धचारणैर्मन्यमानपितृसेव्यसेवनात् ।
 ब्रूत धातृभवनेऽस्ति किं सुखं यद्रहः समयलम्ब्य न स्त्रियम् १८
 आब्रह्मकीटान्तमिदं निबद्धं पुंस्त्रीप्रयोगेण जगत्समस्तम् ।
 ब्रीडात् का यत्र चतुर्मुखत्वमौशोऽपि लोभाद्गमितो युवत्याः २०

इति श्रीवराहमिहिरकृतौ बृहत्संहितायामन्तःपुरचि-
 न्तायां स्त्रीप्रशंसा नाम चतुःसप्ततितमोऽध्यायः ॥

जात्यं मनोभवसुखं सुभगस्य सर्वम्
 आभासमात्रमितरस्य मनोवियोगात् ।
 चित्तेन भावयति दूरगतापि यं स्त्री
 गर्भं विभर्ति सदृशं पुरुषस्य तस्य ॥ १ ॥
 भङ्क्ता काण्डं पादपस्योत्तमुव्यां
 बीजं वास्यां नान्यतामेति यद्वत् ।
 एवं ह्यात्मा जायते स्त्रीषु भूयः
 कश्चित्स्मिन् चेत्योगाद्विशेषः ॥ २ ॥
 आत्मा सहैति मनसा मन इन्द्रियेण
 स्वार्थेन चेन्द्रियमिति क्रम एव शीघ्रः ।

योगोऽयमेव मनसः किमगम्यमस्ति

यस्मिन्ननो व्रजति तत्र गतोऽयमात्मा ॥ ३ ॥

आत्मायमात्मनि गतो हृदयेऽतिसूक्ष्मो

ग्राह्योऽचलेन मनसा सतताभियोगात् ।

यो यं विचिन्तयति याति स तन्मयत्वं

यस्मादतः सुभगमेव गता युवत्यः ॥ ४ ॥

दाक्षिण्यमेकं सुभगत्वहेतुर्विद्वेषणं तद्विपरीतचेष्टा ।

मन्त्रौषधाद्यैः कुहकप्रयोगैर्भवन्ति दोषा बहवो न शर्म ॥ ५ ॥

वाञ्छभ्यमायाति विहाय मानं दौर्भाग्यमापादयतेऽभिमानः ।

कृच्छ्रेण संसाधयतेऽभिमानी कार्याण्ययत्नेन वदन् प्रियाणि ॥ ६ ॥

तेजो न तद्यत्प्रियसाहसत्वं वाक्यं न चानिष्टमसत्प्रणीतम् ।

कार्यस्य गत्वान्तमनुद्धता ये तेजस्विनस्ते न विकल्पना ये ॥ ७ ॥

यः सार्वजन्यं सुभगत्वमिच्छेद् गुणान् स सर्वस्य वदेत्परोक्षे ।

प्राप्नोति दोषानसतोऽप्यनेकान् परस्य यो दोषकथां करोति न

सर्वोपकारानुगतस्य लोकः सर्वोपकारानुगतो नरस्य ।

कृत्वोपकारं द्विषतां विपत्सु या कीर्तिरल्पेन न सा शुभेन न

तृणैरिवाग्निः सुतरां विवृद्धिमाच्छाद्यमानोऽपि गुणोऽभ्युपैति

स केवलं दुर्जनभावमेति हन्तुं गुणान् वाञ्छति यः परस्य १०

इति श्रीवराहमिहिरकृतौ बृहत्संहितायामन्तःपुरचिन्तायां

सौभाग्यकरणं नाम पञ्चसप्ततितमोऽध्यायः ।



रक्तेऽधिके स्त्री पुरुषसु शुके नपुंसकं शोणितशुक्रसाम्ये ।

यस्मादतः शुक्रविवृद्धिदानि निषेवितव्यानि रसायनानि ॥ १॥

हर्म्यं पृष्ठमुडुनाथरश्मयः सोत्पलं मधु मदालसा प्रिया ।

वल्लकी स्मरकथा रहः स्रजो वर्ग एष मदनस्य वागुरा ॥ २ ॥

माक्षीकधातुमधुपारदलोहचूर्ण-

पथ्याशिलाजतुविडङ्गृतानि योऽद्यात् ।

सैकानि विंशतिरहानि जरान्वितोऽपि

सोऽशीतिकोऽपि रमयत्यबलां युवेव ॥ ३ ॥

क्षीरं शृतं यः कपिकच्छुमूलैः

पिबेत् क्षयं स्त्रीषु न सोऽभ्युपैति ।

माषान् पयःसर्पिषि वा विपक्वान्

षड्ग्रासमात्रांश्च पयोऽनुपानान् ॥ ४ ॥

विदारिकायाः स्वरसेन चूर्णं सुहृर्मुहुर्भावितशोषितं च ।

शृतेन दुग्धेन सशर्करेण पिबेत्स यस्य प्रमदाः प्रभृताः ॥ ५ ॥

धात्रीफलानां स्वरसेन चूर्णं सुभावितं क्षौद्रसिताज्ययुक्तम् ।

लीढानु पीत्वा च पयोऽग्निशक्त्या कामं निकामं पुरुषो निषेवेत्

क्षीरेण वस्ताण्डयुजा शृतेन संप्लाव्य कामी बहुशस्तिलान् यः

सुशोषितान्ति विबेत्पयश्च तस्याग्रतो किं चटकः करोति ॥ ७ ॥

माषसूपसहितेन सर्पिषा षष्टिकौदनमदन्ति ये नराः ।

क्षीरमप्यनु पिबन्ति तासु ते शर्वरीषु मदने न शेरते ॥ ८ ॥

तिलाश्वगन्धाकपिकच्छुमूलैर्विदारिकाषष्टिकपिष्टयोगः ।

आजिन पिष्टः पयसा घृतेन पक्त्वा भवेच्छकुलिकातिहृष्या ॥ ९ ॥

क्षीरेण वा गोक्षुरकोपयोगं विदारिकाकन्दकभक्षणं वा ।

कुर्वन् सौदेद्यदि जीर्यतेऽस्य मन्दाग्निता चेदिदमत्र चूर्णम् १०

साजमोदलवणा हरीतकी शृङ्गवेरसहिता च पिप्पली ।

मद्यतक्रतरलोणवारिभिश्चूर्णपानमुदराग्निदीपनम् ॥ ११ ॥

अत्यस्त्रतिकूलवणानि कटूनि वाप्ति

क्षारशाकबहुलानि च भोजनानि ।

दृक्कुक्कुवीर्यरहितः स करोत्यनेकान्

व्याजान् जरन्निव युवाप्यबलामवाप्य ॥ १२ ॥

इति श्रीवराहमिहिरकृतौ बृहत्संहितायामन्तःपुरचिन्तायां

कान्दर्पिकं नाम षट्सप्ततितमोऽध्यायः ।

स्रगन्धधूपाम्बरभूषणाद्यं न शोभते शुक्लशिरोरुहस्थ ।

यस्मादतो मूर्धजरागसेवां कुर्याद्यथैवाञ्जनभूषणानाम् ॥ १ ॥

लोहे पात्रे तण्डुलान् कोद्रवाणां शुक्ले पक्वां लोहचूर्णेन साकम्

पिष्टान् सूक्ष्मं मूर्ध्नि शुक्लाम्बुकेशे दत्त्वा तिष्ठेद्दृष्टित्वार्कपत्रैः

याते द्वितीये प्रहरे विहाय दद्याच्छिरस्यामलकप्रलेपम् ।

सञ्छाद्य पत्रैः प्रहरद्वयेन प्रक्षालितं कार्ण्यमुपैति शीर्षम् ॥ २ ॥

पश्चाच्छिरःस्नानसुगन्धतैलेर्लोहाम्बुगन्धं शिरसोऽपनीय ।

हृद्यैश्च गन्धैर्विविधैश्च धूपैरन्तःपुरे राज्यसुखं निषेवेत् ॥ ४ ॥

त्वक्कुष्ठरेणुनलिकास्पृकारसतगरवालकैस्तुल्यैः ।

केसरपत्रविमिश्रैर्नरपतियोग्यं शिरःस्नानम् ॥ ५ ॥

मञ्जिष्ठया व्याघ्रनक्षत्रेण शुक्त्या त्वचा सकुष्ठेन रसेन चूर्णः ।

तैलेन युक्तोऽर्कमयूखतप्तः करोति तच्चम्पकगन्धि तैलम् ॥ ६ ॥

तुल्यैः पत्रतुरुष्कवालतगरैर्गन्धः स्मरोद्दीपनः

मव्यामो वकुलोऽयमेव कटुकाहिङ्गप्रधूपान्वितः ।

कुष्ठे नीत्यलगन्धिकः समलयः पूर्वा भवेच्चम्पको

जातोत्वक्संहितोऽतिमुक्तक इति श्रेयः सकुस्तुम्बुरुः ॥ ७ ॥

शतपुष्पाकुन्दरुक्मौ पादेनार्धेन नखतुरुष्कौ च ।
 मलयप्रियङ्गुभागौ गन्धो धूप्यो गुडनखेन ॥ ८ ॥
 गुग्गुलुवालकलाक्षामुस्तानखशर्कराः क्रमाद्धूपः ।
 अन्यो मांसीवालकतुरुष्कनखचन्दनैः पिण्डः ॥ ९ ॥
 हरौतकीशङ्खघनद्रवाम्बुभिर्गुण्डोत्पलैः शैलकमुस्तकान्वितैः ।
 नवान्तपादादिविवर्धितैः क्रमाद् भवन्ति धूपा बहवो ममोहराः
 भागैश्चतुर्भिः सितशैलमुस्ताः श्रीसर्जभागौ नखगुग्गुलू च ।
 कर्पूरबोधो मधुपिण्डितोऽयं कोपच्छदो नाम नरेन्द्रधूपः ११
 त्वगुशीरपत्रभागैः सूक्ष्मैलार्धेन संयुतैश्चूर्णैः ।
 पटवासः प्रवरोऽयं मृगकर्पूरप्रबोधेन ॥ १२ ॥
 घनवालकशैलेयककर्पूरोशीरनागपुष्पाणि ।
 व्याघ्रनखसृक्कागुरुदमनकनखतगरधान्यानि ॥ १३ ॥
 कर्पूरचोरमलयैः स्वेच्छापारिवर्तितैश्चतुर्भिरतः ।
 एकद्वित्रिचतुर्भिर्भागैर्गन्धार्यवो भवति ॥ १४ ॥
 अत्युल्बणगन्धत्वाद् एकांगो नित्यमेव धान्यानाम् ।
 कर्पूरस्य तदूनो नैतौ द्वित्रादिभिर्देयौ ॥ १५ ॥
 श्रीसर्जगुडनखैस्ते धूपयितव्याः क्रमान्न पिण्डस्थैः ।
 बोधः कस्तूरिकया देयः कर्पूरसंयुतया ॥ १६ ॥
 अत्र सहस्रचतुष्टयमन्यानि च सप्ततिसहस्राणि ।
 लक्षं शतानि सप्त विंशतियुक्तानि गन्धानाम् ॥ १७ ॥
 एकेकमेकभागं द्वित्रिचतुर्भागिकैर्युतं द्रव्यैः ।
 षड्भ्यस्त्वेकं तद्वद् द्वित्रिचतुर्भागिकं कुरुते ॥ १८ ॥
 द्रव्यचतुष्टययोगाद् गन्धचतुर्विंशतियथैकस्य ।
 एवं शेषाणामपि षष्ठवतिः सर्वपिण्डोऽत्र ॥ १९ ॥

षोडशके द्रव्यगणे चतुर्विकल्पेन भिद्यमानानाम् ।

अष्टादश जायन्ते शतानि सहितानि विंशत्या ॥ २० ॥

षणवतिभेदभिन्नश्चतुर्विकल्पो गणो यतस्तस्मात् ।

षणवतिगुणः कार्यः सा सङ्ख्या भवति गन्धानाम् ॥ २१ ॥

पूर्वेण पूर्वेण गतेन युक्तं स्थानं विनान्त्यं प्रवदन्ति सङ्ख्याम् ।

इच्छाविकल्पैः क्रमशोऽभिनीय नीते निवृत्तिः पुनरन्यतीतिः

द्वित्रौन्द्रियाष्टभागैरगुरुः पत्रं तुरुष्कगैलेयौ ।

विषयाष्टपक्षदहनाः प्रियङ्गुमुस्तारसाः केशः ॥ २३ ॥

स्पृक्कात्वक्तगराणां मांस्याश्च कृतैकसप्तषडभागाः ।

सप्ततुर्वेदचन्द्रमैलयनखश्रीककुन्दुरुकाः ॥ २४ ॥

षोडशके कच्छपुटे यथा तथा मिश्रितैश्चतुर्द्रव्यैः ।

येऽत्राष्टादश भागास्तेऽस्मिन् गन्धादयो योगाः ॥ २५ ॥

नखतगरतुरुष्कयुता जातौकपूर्वमृगकृतोद्बोधाः ।

गुडनखधूप्या गन्धाः कतेव्याः सर्वतोभद्राः ॥ २६ ॥

जातौफलमृगकपूर्वबोधितैः ससहकारमधुसिक्तैः ।

बहवोऽत्र परिजाताश्चतुर्भिर्लिच्छापारिगृहीतैः ॥ २७ ॥

सर्जरसश्रीवासकसमन्विता येऽत्र धूपयोगास्तेः ।

श्रीसर्जरसवियुक्तैः स्नानानि सवालकत्वग्भिः ॥ २८ ॥

रोध्रोगीरनतागुरुमुस्ताप्रियङ्गुवनपथ्याः ।

नवकीष्ठाक्कच्छपुटाद्द्रव्यत्रितयं समुद्धृत्य ॥ २९ ॥

चन्दनतुरुष्कभागौ शुक्तरर्धं पादिका तु शतपुष्पा ।

कटुहिङ्गुलागुडधूप्याः केसरगन्धाश्चतुरशीतिः ॥ ३० ॥

सप्ताहं गोमूत्रे हरीतकीचूर्णसंयुते क्षिप्त्वा ।

गन्धोदके च भूयो विनिक्षिपेदन्तकाष्ठानि ॥ ३१ ॥

एलात्वक्पत्राञ्च मधुमरिचैर्नागपुष्पकुष्ठैश्च ।

गन्धाम्भः कर्तव्यं कञ्चित्कालं स्थितान्यस्मिन् ॥ ३२ ॥

जातोफलपत्रैलाकर्पूरैः कृतयमैकशिखिभागैः ।

अवचूर्णितानि भानोर्मरीचिभिः शोषणीयानि ॥ ३३ ॥

वर्णप्रसादं वदनस्य कान्तिं वैशद्यमास्यस्य सुगन्धिताञ्च ।

संसेवितुः श्रोत्रसुखां च वाचं कुर्वन्ति काष्ठान्यसकृद्भवानाम् ३४

कामं प्रदीपयति रूपमभिव्यनक्ति

सौभाग्यमावहति वक्त्रसुगन्धिताञ्च ।

ऊर्जं करोति कफजांश्च निहन्ति रोगां-

स्ताम्बूलमेवमपरांश्च गुणान् करोति ॥ ३५ ॥

युक्तेन चूर्णेन करोति रागं रागक्षयं पूगफलातिरिक्तम् ।

चूर्णाधिकं वक्त्रविगन्धकारि पत्राधिकं साधु करोति गन्धम् ३६

पत्राधिकं निशि हितं सफलं दिवा च

प्रोक्तान्यथाकरणमस्य विडम्बनैव ।

कक्कोलपूगलवलीफलपारिजातै-

रामोदितं मदमुदामुदितं करोति ॥ ३७ ॥

इति श्रीवराहमिहिरकृतौ बृहत्संहितायामन्तःपुरचिन्ताशां

गन्धयुक्तिर्नाम सप्तसप्ततितमोऽध्यायः ॥

अस्त्रेण वेणीविनिगूहितेन विदूरथं स्वा महिषी जघान ।

विषप्रदिग्धेन च नूपुरेण देवा विरक्ता किल काशोराजम् ॥ १ ॥

एवं विरक्ता जनयन्ति दोषान्

प्रायश्छिदोऽन्यैरनुकीर्तितैः किम् ।

रक्ता विरक्ताः पुरुषैरतीर्थात्

परीक्षितव्याः प्रमदाः प्रयत्नात् ॥ २ ॥

स्नेहं मनोभवकृतं कथयन्ति भाषा

नाभीभुजस्तनविभूषणदर्शनानि ।

वस्त्राभिसंयमनकेशविमोक्षणानि

श्रूतेपकम्पितकटाक्षनिरीक्षणानि ॥ ३ ॥

उद्गैः ष्ठीवनमुत्कटप्रहसितं शय्यासनोत्सर्पणं

रात्रास्फोटनजृम्भणानि सुलभद्रव्याल्पसम्पार्धना ।

बालालिङ्गनचुम्बनान्यभिमुखे सख्याः समालोकनं

दृक्पातश्च पराङ्मुखे गुणकथा कर्णस्य कण्डूयनम् ॥ ४ ॥

इमाञ्च विन्ध्यादनुरक्तचेष्टां प्रियाणि वक्ति स्वधनं ददाति ।

विलोक्य संहृष्यति वीतरौषा प्रमार्ष्टि दोषान् गुणकीर्तनेन ५

तन्मित्रपूजा तदरिद्विषत्वं कृतस्मृतिः प्रोषितदौर्मनस्यम् ।

स्तनौष्ठदानान्युपगूहनञ्च स्नेहोऽथ चुम्बाप्रथमाभियोगः ॥ ६ ॥

विरक्तचेष्टा भृकुटीमुखत्वं पराङ्मुखत्वं कृतविस्मृतिश्च ।

असम्भ्रमो दुष्परितोषता च नद्विष्टमैत्री परुषं च वाक्यम् ॥ ७ ॥

स्पृष्टाथवालोक्य धुनोति गात्रं करोति गर्वं न रुणद्धि यान्तम् ।

चुम्बाविरामे वदनं प्रमार्ष्टि पद्यात्समुत्तिष्ठति पूर्वसुप्ता ॥ ८ ॥

भिक्षुणिका प्रव्रजिता दासी धात्री कुमारिका रजिका ।

मालाकारो दुष्टाङ्गना सखी नापिती दूत्यः ॥ ९ ॥

कुलजतविनाशहेतुर्दूत्यो यस्मादतः प्रयत्नेन ।

ताभ्यः स्त्रियोऽभिरक्ष्या वंशययोमानवृद्धयर्थम् ॥ १० ॥

रात्रौविहारजागररोगव्यपदेशपरगृहेक्षणाः ।

व्यसनोत्सवाश्च सङ्केतहेतवस्तेषु रक्ष्याथ ॥ ११ ॥

आदौ नेच्छति नोज्झति स्मरकथां व्रीडाविमिश्रालसा

मध्ये क्रीपरिवर्जिताभ्युपरमे लज्जाविनम्रानना ।

भावनैकविधैः करोत्यभिनयं भूयश्च या सादरा

बुद्धा पुम्प्रकृतिं च यामुचरति ग्लानेतरेष्वेष्टितैः ॥ १२ ॥

स्त्रीणां गुणा यौवनरूपवेषदाक्षिण्यविज्ञानविलासपूर्वाः ।

स्तौरत्रसंज्ञा च गुणान्वितासु स्त्रीव्याधयोऽन्याश्चतुरस्य पुंसः ॥ १३ ॥

न ग्राम्यवर्णैर्मलदिग्धकाया निन्द्याङ्गसम्बन्धिकथां च कुर्यात् ।

न चान्यकायेस्मरणं रहःस्था मनो हि मूलं हरदग्धमूर्तेः ॥ १४ ॥

श्वासं मनुष्येण समं त्यजन्ती बाह्यपधानस्तनदानदक्षा ।

सुगन्धकेशा सुसमीपरागा सुप्तेऽनुसुप्ता प्रथमं विबुद्धा ॥ १५ ॥

दुष्टस्वभावाः परिवर्जनीया विमर्दकालेषु च न क्षमा याः ।

यासामसृग्वासितनीलपीतमाताम्रवर्णं च न ताः प्रशस्ताः ॥ १६ ॥

या स्वप्रशीला बहुरक्तपित्ता प्रवाहिनी वातकफातिरिक्ता ।

महागना स्वेदयुताङ्गदुष्टा या ऋस्वकेशी पलितान्विता च ॥ १७ ॥

मांसानि यस्याश्च चलन्ति नार्या

महोदरा खिक्खिमिनी च या स्यात् ।

स्त्रीलक्षणे याः कथिताश्च पापा-

स्ताभिर्न कुर्यात्सह कामधर्मम् ॥ १८ ॥

शशशोणितसङ्काशं लाक्षारससन्निकाशमथवा यत् ।

प्रक्षालितं विरज्यति यच्चासृक्तद्भवेच्छुद्धम् ॥ १९ ॥

यच्छब्दवेदनावर्जितं त्र्यहासनिवर्तते रक्तम्

तत् पुरुषसम्प्रयोगादविचारं गर्भतां याति ॥ २० ॥

न दिनत्रयं निषेवेत् स्नानं माल्यातुलेपनं च स्त्री ।

स्नायाच्चतुर्थदिवसे शास्त्रोक्तेनोपदेशेन ॥ २१ ॥

पुण्यस्नानौषधयो याः कथितास्ताभिरम्बुमिश्राभिः ।

स्त्रायान्तथात्र मन्त्रः स एव यस्तत्र निर्दिष्टः ॥ २२ ॥

युग्मासु किल मनुष्या निशासु नार्यो भवन्ति विषमासु ।

दौर्घायुषः सुरूपाः सुखिनश्च विकृष्टयुग्मासु ॥ २३ ॥

दक्षिणपार्श्वे पुरुषो वामे नारी यमावुभयसंस्थौ ।

यदुदरमध्योपगतं नपुंसकं तन्निबोद्धव्यम् ॥ २४ ॥

केन्द्रत्रिकोणेषु शुभस्थितेषु

लग्ने शशाङ्के च शुभैः समेते ।

पापैस्त्रिलाभारिगतैश्च यायात्

पुञ्जन्मयोगेषु च सम्प्रयोगम् ॥ २५ ॥

न नखदशनविक्षतानि कुर्याद्

ऋतुसमये पुरुषः स्त्रियाः कथञ्चित् ।

ऋतुरपि दश षट् च वासराणि

प्रथमनिशात्रितयं न तत्र गम्यम् ॥ २६ ॥

इति श्रीवराहमिहिरकृतौ बृहत्संहितायामन्तःपुरचिन्तायां

पुंस्त्रीसमायोगो नामाष्टासप्ततितमोऽध्यायः ॥

सर्वस्य सर्वकालं यस्मादुपयोगमेति शास्त्रमिदम् ।

राज्ञां विगेषतोऽतः शयनासनलक्षणं वक्ष्ये ॥ १ ॥

असनस्यन्दनचन्दनहरिद्रसुरदारुतिन्दुकीशालाः ।

काश्मर्यञ्जनपद्मकशाका वा शिंशपा च शुभाः ॥ २ ॥

अशनिजलानिलहस्तिप्रपातिता मधुविहङ्गकृतनिलयाः ।

चेत्यश्मशानपथिजोर्ध्वशुष्कवल्लीनिबद्धाश्च ॥ ३ ॥

कण्टकिनो वा ये स्युर्महानदीसङ्गमोद्भवा ये च ।

सुरभवनजाश्च न शुभा ये चापरयाम्यदिक्पतिताः ॥ ४ ॥

प्रतिषिद्धवृक्षनिर्मितशयनासनसेवनात् कुलविनाशः ।
 व्याधिभयव्ययकलहा भवन्त्यनर्थाश्च नैकविधाः ॥ ५ ॥
 पूर्वच्छिन्नं यदि वा दारु भवेत्तत्परोक्ष्यमारम्भे ।
 यद्यारोहेत्तस्मिन् कुमारकः पुत्रपशुदं तत् ॥ ६ ॥
 सितकुसुममत्तवारणदध्यक्षतपूर्णकुम्भरत्नानि ।
 मङ्गल्यान्यन्यानि च दृष्टारम्भे शुभं ज्ञेयम् ॥ ७ ॥
 कर्माहुलं यवाष्टकमुदरासक्तं तुषैः परित्यक्तम् ।
 अहुलशतं नृपाणां महती शय्या जयाय कृता ॥ ८ ॥
 नवतिः सैव षडूना द्वादशहीना त्रिषट्कहीना च ।
 नृपपुत्रमन्त्रिवलपतिपुरोधसां सूर्यधासङ्ग्राम् ॥ ९ ॥
 अर्धमतोऽष्टांशोनं विष्कम्भो विश्वकर्मणा प्रोक्तः ।
 आयामत्रंशसमः पादोच्छायः सकुक्षिशिराः ॥ १० ॥
 यः सर्वः श्रीपर्णा पर्यङ्को निर्मितः स धनदाता ।
 असनकृतो रोगहरस्तिन्दुकसारेण वित्तकरः ॥ ११ ॥
 यः केवलशिंशपया विनिर्मितो बहुविधं स वृद्धिकरः ।
 चन्दनमयो रिपुघ्नो धर्मयशोदीर्घजीवितकृत् ॥ १२ ॥
 यः पद्मकपर्यङ्कः स दीर्घमायुः श्रियं श्रुतं वित्तम् ।
 कुरुते शालेन कृतः कल्याणं शाकरचितम् ॥ १३ ॥
 केवलचन्दनरचितं काञ्चनगुप्तं विचित्ररत्नयुतम् ।
 अध्यासन् पर्यङ्कं विबुधैरपि पूज्यते नृपतिः ॥ १४ ॥
 अन्येन समायुक्ता न तिन्दुकी शिंशपा च शुभफलदा ।
 न श्रीपर्णी न च देवदारुवृक्षो न चाप्यसनः ॥ १५ ॥
 शुभदौ तु शाकशालौ परस्परं संयुतौ पृथक् चैव ।
 तद्वत्पृथक् प्रशस्तौ सहितौ च हरिद्रककदम्बौ ॥ १६ ॥

सर्वः स्यन्दनरचितो न शुभः प्राणान् हिनस्ति चाम्बकतः ।

असनीऽन्यदारुसहितः क्षिप्रं दोषान् करोति बहून् ॥ १७ ॥

अम्बस्यन्दनचन्दनवृक्षाणां स्यन्दनाच्छुभाः पादाः ।

फलतरुणा शयनासनमिष्टफलं भवति सर्वेण ॥ १८ ॥

गजदन्तः सर्वेषां प्रोक्ततरुणां प्रशस्यते योगे ।

कार्योऽलङ्कारविधिर्गजदन्तेन प्रशस्तेन ॥ १९ ॥

दन्तस्य मूलपरिधिं हिरायतं प्रोज्झ्य कल्पयेच्छेषम् ।

अधिकमनूपचराणां न्यूनं गिरिचारिणां किञ्चित् ॥ २० ॥

श्रीवत्सवर्धमानच्छत्रध्वजचामरानुरूपेषु ।

केदे दृष्टेऽप्यरोग्यविजयधनवृद्धिसौख्यानि ॥ २१ ॥

प्रहरणसदृशेषु जयो नन्द्यावर्ते प्रनष्टदेशाभिः ।

लोष्टे तु लब्धपूर्वस्य भवति देयस्य सम्प्राप्तिः ॥ २२ ॥

स्त्रीरूपे स्वविनाशो भृङ्गारेऽभ्युत्थिते सुतोत्पत्तिः ।

कुम्भे न निधिप्राप्तिर्यात्राविघ्नं च दण्डेन ॥ २३ ॥

कुकलासकपिभुजङ्गेष्वसुभिन्नव्याधयो रिपुवशत्वम् ।

गृध्रालूकध्वाङ्गुष्ये नाकारेषु जनमरकः ॥ २४ ॥

पाशेऽथवा कबन्धे नृपमृत्युर्जनविपत् सुते रक्ते ।

लणे श्यावे रून्ने दुर्गन्धे चाशुभं भवति ॥ २५ ॥

शुक्रः समः सुगन्धिः स्निग्धश्च शुभायहो भवेच्छेदः ।

अशुभशुभच्छेदा ये शयनेष्वपि ते तथा फलदाः ॥ २६ ॥

द्वेषायोगे दारु प्रदक्षिणाग्रं प्रशस्तमाचार्यैः ।

अपसव्यैकदिग्गमे भवति भयं भूतसञ्जनितम् ॥ २७ ॥

एकेनावाक्छिरसा भवति हि पादेन पादवैकल्यम् ।

द्वाभ्यां न जीर्यतेऽन्नं त्रिचतुर्भिः क्लेशवधबन्धाः ॥ २८ ॥

सुषिरेऽथवा विवर्णे ग्रन्थौ पादस्य शीर्षगे व्याधिः ।
 पादे कुम्भो यश्च ग्रन्थौ तस्मिन्नुदररोगः ॥ २९ ॥
 कुम्भाधस्ताज्जङ्घा तत्र कृतो जङ्घयोः करोति भयम् ।
 तस्याश्वाधारोऽधः क्षयस्तद्व्यस्य तत्र कृतः ॥ ३० ॥
 खुरदेशे यो ग्रन्थिः खुरिणां पीडाकरः स निर्दिष्टः ।
 ईषाशीर्षण्योश्च त्रिभागसंस्थो भवेन्न शुभः ॥ ३१ ॥
 निष्कुटमथ कोलाक्षं सूकरनयनं च वत्सनाभं च ।
 कालकमन्यङ्धुन्धुकमिति कथितश्छिद्रसङ्क्षेपः ॥ ३२ ॥
 घटवत्सुषिरं मध्ये सङ्कुटमास्ये च निष्कुटं छिद्रम् ।
 निष्पावमाषमात्रं नीलं छिद्रं च कोलाक्षम् ॥ ३३ ॥
 सूकरनयनं विषमं विवर्णमध्यर्द्धपर्वदीर्घं च ।
 वामावर्तं भिन्नं पर्वमितं वत्सनाभाख्यम् ॥ ३४ ॥
 कालकसंज्ञं लक्षणं धुन्धुकमिति यद्भवेद्विनिर्भिन्नम् ।
 दारुसवर्णं छिद्रं न तथा पापं समुद्दिष्टम् ॥ ३५ ॥
 निष्कुटसंज्ञे द्रव्यक्षयस्तु कोलेक्षणे कुलध्वंसः ।
 शस्त्रभयं सूकरके रोगभयं वत्सनाभाख्ये ॥ ३६ ॥
 कालकधुन्धुकसंज्ञं कीटैर्विद्धं च न शुभदं छिद्रम् ।
 सर्वं ग्रन्थिप्रचुरं सर्वत्र न शोभनं दारु ॥ ३७ ॥
 एकद्रुमेण धन्यं वृक्षद्वयनिर्मितं च धन्यतरम् ।
 त्रिभिरात्मजवृद्धिकरं चतुर्भिरर्थी यश्चाग्रम् ॥ ३८ ॥
 पञ्चवनस्पतिरचिते पञ्चत्वं याति तत्र यः शेते ।
 षट्सप्ताष्टतरूणां काष्ठैर्घटिते कुलविनाशः ॥ ३९ ॥
 इति श्रीवराहमिहिरकृतौ बृहत्संहितायां शय्यासन-
 लक्षणं नामैकोनाशीतितमोऽध्यायः ॥

रत्नेन शुभेन शुभं भवति नृपाणामनिष्टमशुभेन ।

यस्मादतः परीक्ष्यं देवं रत्नाश्रितं तज्ज्ञैः ॥ १ ॥

द्विपहयवनितादीनां स्वगुणविशेषेण रत्नशब्दोऽस्ति ।

इह तूपलरत्नानामधिकारो वज्रपूर्वाणाम् ॥ २ ॥

रत्नानि षण्णाहैत्यादु दधीचितोऽन्ये वदन्ति जातानि ।

केचिद्भुवः स्वभावादु वैचित्र्यं प्राहुरुपलानाम् ॥ ३ ॥

वज्रेन्द्रनीलमरकतकर्कतनपद्मरागरुधिराख्याः ।

वैदूर्यपुलकविमलकराजमणिस्फटिकशशिकान्ताः ॥ ४ ॥

सौगन्धिकगोमेदकशङ्खमहानीलपुष्परागाख्याः ।

ब्रह्ममणिज्वोतीरसशस्यकमुक्ताप्रवालानि ॥ ५ ॥

वेणातटे विशुद्धं शिरीषकुसुमोपमं च कौशलकम् ।

सौराष्ट्रकमाताम्रं कृष्णं सौपर्णिकं वज्रम् ॥ ६ ॥

ईषत्ताम्रं हिमवति मतङ्गजं वल्लपुष्पसङ्काशम् ।

आपीतं कलिङ्गे श्यामं पीण्ड्रेषु सम्भूतम् ॥ ७ ॥

ऐन्द्रं षडंश्रि शुक्लं याम्यं सर्पास्यरूपमसितं च ।

कदलीकाण्डनिकाशं वैष्णवमिति सर्वसंस्थानम् ॥ ८ ॥

वारुणमबलागुह्योपमं भवेत् कर्णिकारपुष्पनिभम् ।

शृङ्गाटकसंस्थानं व्याघ्राक्षिनिभं च हीतभुजम् ॥ ९ ॥

वायव्यं च यवोपममशोककुसुमप्रभं समुद्दिष्टम् ।

स्रोतः खनिः प्रकीर्णकमित्याकरसम्भवस्त्रिविधः ॥ १० ॥

रक्तं पीतं च शुभं राजन्यानां सितं द्विजातीनाम् ।

शैरीषं वैश्यानां शूद्राणां शस्यतेऽसिनिभम् ॥ ११ ॥

सितसर्षपाष्टकं तण्डुलो भवेत्तण्डुलैस्तु विंशत्या ।

तुलितस्य द्वे लक्षे मूल्यं द्विद्वयनितैश्चैतत् ॥ १२ ॥

पादत्रयार्धेनं त्रिभागपञ्चांशषोडशांशाश्च ।

भागश्च पञ्चविंशः शतिकः साहस्रिकश्चेति ॥ १३ ॥

सर्वद्रव्याभेद्यं लघुभसि तरति रश्मिवत् स्निग्धम् ।

तडिदनलशक्रचापोपमं च वज्रं हितायोक्तम् ॥ १४ ॥

काकपदमक्षिकाकेशधातुयुक्तानि शर्कराविदम् ।

द्विगुणाश्च दिग्धकलुषत्रस्तविशीर्णानि न शुभानि ॥ १५ ॥

यानि च बुद्बुददलिताग्रचिपिटवासीफलप्रदीर्घाणि ।

सर्वेषां चैतेषां मूल्याद्भागोऽष्टमो हानिः ॥ १६ ॥

वज्रं न किञ्चिदपि धारयितव्यमेके

पुत्रार्थिनीभिरबलाभिरुशन्ति तज्ज्ञाः ।

शृङ्गाटकत्रिपुटधान्यकवत्स्थितं य-

च्छोणीनिभं च शुभदं तनयार्थिनीनाम् ॥ १७ ॥

स्वजनविभवजीवितक्षयं जनयति वज्रमनिष्टलक्षणम् ।

अगनिविषभयारिनाशनं शुभमुखभोगकरं च भूभृताम् ॥ १८ ॥

इति श्रीवराहमिहिरकृतौ बृहत्संहितायां वज्रपरीक्षा

नामाशीतितमोऽध्यायः ॥

द्विपभुजगशुक्तिशङ्खाम्रवेणुतिमिसूकरप्रसूतानि ।

मुक्ताफलानि तेषां बहुसाधु च शुक्तिजं भवति ॥ १ ॥

सिंहलकपारलौकिकसौराष्ट्रकताम्रपर्णिपारशवाः ।

कौवेरपाण्ड्रवाटकहैमा इत्याकरा ह्यष्टौ ॥ २ ॥

बहुसंस्थानाः स्निग्धा हंसाभाः सिंहलाकराः स्थूलाः ।

ईषत्ताम्राः श्वेतास्तमोवियुक्ताश्च ताम्राख्याः ॥ ३ ॥

कृष्णाः श्वेताः पीताः सशर्कराः पारलौकिका विषमाः ।

न स्थूला नात्यल्पा नवनौतनिभाश्च सौराष्ट्राः ॥ ४ ॥
 ज्योतिषन्तः शुभ्रा गुरवोऽतिमहागुणाश्च पारशवाः ।
 लघु जर्जरं दधिनिभं वृहद्विसंस्थानमपि हैमम् ॥ ५ ॥
 विषमं कृष्णं श्वेतं लघु कौवेरं प्रमाणतेजोवत् ।
 निम्बफलत्रिपुटधान्यकचूर्णाः स्युः पाण्ड्यावाटभवाः ॥ ६ ॥
 अतसीकुसुमश्यामं वैष्णवमैन्द्रं शशाङ्कसङ्काशम् ।
 हरितालनिभं वारुणमसितं यमदैवतं भवति ॥ ७ ॥
 परिणतदाडिमगुलिकागुञ्जाताम्रं च वायुदैवत्यम् ।
 निर्धुमानलकमलप्रभं च विज्ञेयमाग्नेयम् ॥ ८ ॥
 माषकचतुष्टयधृतस्यैकस्य शताहता त्रिपञ्चाशत् ।
 कार्ष्णपणा निगदिता मूल्यं तेजोगुणयुतस्य ॥ ९ ॥
 माषकदलहान्याती द्वात्रिंशद्विंशतिस्त्रयोदश च ।
 अष्टौ शतानि च शतत्रयं त्रिपञ्चाशता सहितम् ॥ १० ॥
 पञ्चत्रिंशं शतमिति चत्वारः कृष्णला नवतिमूल्याः ।
 सार्धास्त्रिस्त्रो गुञ्जाः सप्ततिमूल्यं धृतं रूपम् ॥ ११ ॥
 गुञ्जात्रयस्य मूल्यं पञ्चाशद्रूपका गुणयुतस्य ।
 रूपकपञ्चत्रिंशत् त्रयस्य गुञ्जार्धहीनस्य ॥ १२ ॥
 पलदशभागो धरणं तद्यदि मुक्तास्त्रयोदश सुरूपाः ।
 त्रिंशती सपञ्चविंशा रूपकसङ्ख्या कृतं मूल्यम् ॥ १३ ॥
 षोडशकस्य द्विंशती विंशतिरूपस्य सप्ततिः सशता ।
 यत्पञ्चविंशतिधृतं तस्य शतं त्रिंशता सहितम् ॥ १४ ॥
 त्रिंशत् सप्ततिमूल्या चत्वारिंशच्छतार्द्धमूल्या च ।
 षष्टिः पञ्चोना वा धरणं पञ्चाष्टकं मूल्यम् ॥ १५ ॥
 मुक्ताशीत्यास्त्रिंशत् शतस्य सा पञ्चरूपकविहीना ।

द्वित्रिचतुःपञ्चशता द्वादशषट्पञ्चकत्रितयम् ॥ १६ ॥

पिकापिच्चार्षार्धा रवकः सिक्थं त्रयोदशाद्यानाम् ।

संज्ञाः परतो निगराशूर्णाश्वाशौतिपूर्वाणाम् ॥ १७ ॥

एतद्गुणयुक्तानां धरणधृतानां प्रकीर्तितं मूल्यम् ।

परिकल्पमन्तराले हीनगुणानां क्षयः कार्यः ॥ १८ ॥

कृष्णश्वेतकपीतकताम्राणामीषदपि च विषमाणाम् ।

त्र्यंशोनं विषमकपीतयोश्च षड्भागदलहीनम् ॥ १९ ॥

ऐरावतकुलजानां पुष्पश्रवणेन्दुसूर्यदिवसेषु ।

ये चोत्तरायणभवा ग्रहणेऽर्केन्दोश्च भद्रेभाः ॥ २० ॥

तेषां किल जायन्ते मुक्ताः कुम्भेषु सरदकोशेषु ।

बहवो बृहत्प्रमाणा बहुसंस्थानाः प्रभायुक्ताः ॥ २१ ॥

नैषामर्घः कार्यो न च वेधोऽतीव ते प्रभायुक्ताः ।

सुतविजयारोग्यकरा महापवित्रा धृता राज्ञाम् ॥ २२ ॥

दंष्ट्रामूले शशिकान्तिसप्रभं बहुगुणं च वाराहम् ।

तिमिजं मत्स्याक्षिनिभं बृहत्पवित्रं बहुगुणं च ॥ २३ ॥

वर्षीपलवज्जातं वायुस्कन्धाच्च सप्तमाद्भ्रष्टम् ।

ह्रियते किल खाद्विष्यैस्तडित्प्रभं मेघसम्भूतम् ॥ २४ ॥

तक्षकवासुकिकुलजाः कामगमा ये च पन्नगास्तेषाम् ।

स्निग्धा नीलद्युतयो भवन्ति मुक्ताः फणस्यान्ते ॥ २५ ॥

शस्तेऽवनिप्रदेशे रजतमये भाजने स्थिते च यदि ।

वर्षति देवोऽकस्मात् तज्ज्ञेयं नागसम्भूतम् ॥ २६ ॥

अपहरति विषमलक्ष्मीं क्षपयति शत्रून्यशो विकाशयति

भोजङ्गं नृपतीनां धृतमल्लतार्घ्वं विजयदं च ॥ २७ ॥

कर्पूरस्फटिकनिभं चिपिटं विषमं च वेणुजं ज्ञेयम् ।

शङ्खोद्भवं शशिनिभं वृत्तं भ्राजिष्णु रुचिरं च ॥ २८ ॥

शङ्खतिमिवेणुवारणवराहभुजगाम्रजान्यवेध्यानि ।

अमितगुणत्वाच्चैषामर्घः शास्त्रे न निर्दिष्टः ॥ २९ ॥

एतानि सर्वाणि महागुणानि सुतार्थसौभाग्ययशस्कराणि ।

रुक्छोकहन्तृणि च पार्थिवानां मुक्ताफलानीप्सितकामदानि

सुरभूषणं लतानां सहस्रमष्टोत्तरं चतुर्हस्तम् ।

इन्द्रच्छन्दो नाम्ना विजयच्छन्दस्तदर्धेन ॥ ३१ ॥

शतमष्टयुतं हारो देवच्छन्दो ह्यशीतिरेकयुता ।

अष्टाष्टकोऽर्धहारो रश्मिकलापश्च नवषट्कः ॥ ३२ ॥

द्वाविंशता तु गुच्छो विंशत्या कीर्तितोऽर्धगुच्छाख्यः ।

षोडशभिर्माणवको द्वादशभिस्त्रार्धमाणवकः ॥ ३३ ॥

मन्दरसंज्ञोऽष्टाभिः पञ्च लता हारफलकमित्युक्तम् ।

सप्ताविंशतिमुक्ता हस्तो नक्षत्रमालेति ॥ ३४ ॥

अन्तरमणिसंयुक्ता मणिसोपानं सुवर्णगुलिकैर्वा ।

तरलकमणिमध्यं तद् विज्ञेयं चाटुकारमिति ॥ ३५ ॥

एकावली नाम यद्येष्टसङ्ख्या हस्तप्रमाणा मणिविप्रयुक्ता ।

संयोजिता या मणिना तु मध्ये यष्टीति सा भूषणविद्धिरुक्ता

इति श्रीवराहमिहिरकृतौ बृहत्संहितायां मुक्ताफल-

परीक्षा नामैकाशीतितमोऽध्यायः ॥

सौगन्धिककुरुविन्दस्फटिकेभ्यः पद्मरागसम्भूतिः ।

सौगन्धिकजा म्रमराञ्जनाञ्जलजम्बूरसद्युतयः ॥ १ ॥

कुरुविन्दभवाः शबला मन्दद्युतयश्च धातुभिर्विद्धाः ।

स्फटिकभवा द्युतिमन्तो नानावर्णा विशुद्धाश्च ॥ २० ॥

स्निग्धः प्रभानुलेपी स्वच्छोऽर्चिमान् गुरुः सुसंस्थानः ।
 अन्तःप्रभोऽतिरागा मणिरद्रगुणाः समस्तानाम् ॥ ३ ॥
 कलुषा मन्दद्युतयो लेखाकीर्णाः सधातवः खण्डाः ।
 दर्विडा न मनोज्ञाः सशकेराद्येति मणिदोषाः ॥ ४ ॥
 म्रमरशिखिकण्ठवर्णा दीपशिखासप्रभो भुजङ्गानाम् ।
 भवति मणिः किल मूर्धनि योऽनर्घेयः स विज्ञेयः ॥ ५ ॥

यस्तं विभर्ति मनुजाधिपतिर्न तस्य
 दोषा भवन्ति विषरोगकृताः कदाचित् ।
 राष्ट्रे च नित्यमभिवर्षति तस्य देवः

शत्रूंश्च नाशयति तस्य मणेः प्रभावात् ॥ ६ ॥

षड्विंशतिः सहस्राण्येकस्य मणेः पलप्रमाणस्य ।
 कर्षत्रयस्य विंशतिरुपदिष्टा पद्मरागस्य ॥ ७ ॥
 अर्द्धपलस्य द्वादश कर्षस्यैकस्य षट् सहस्राणि ।
 यच्चाष्टमाषकधृतं तस्य सहस्रत्रयं मूल्यम् ॥ ८ ॥
 माषकचतुष्टयं दशशतक्रयं द्वौ तु पञ्चशतमूल्यौ ॥
 परिकल्प्यमन्तराले मूल्यं हीनाधिकगुणानाम् ॥ ९ ॥
 वर्णन्यूनस्यार्धं तेजोहीनस्य मूल्यमष्टांशः ।

अल्पगुणो बहुदोषो मूल्यात् प्राप्नोति विंशंशम् ॥ १० ॥

आधूस्त्रं त्रणबहुलं स्वल्पगुणं चाप्नुयाद्विंशतभागम् ।
 इति पद्मरागमूल्यं पूर्वाचार्यैः समुद्दिष्टम् ॥ ११ ॥

इति श्रीवराहमिहिरकृतौ बृहत्संहितायां पद्मराग-
 परीक्षा नाम द्वाशीतितमोऽध्यायः ॥

शुकवंशपत्रकदलीशिरौषकुसुमप्रभं गुणोपेतम् ।

सुरपितृकार्ये मरकतमतीव शुभदं नृणां विधृतम् ॥ १ ॥

इति श्रीवराहमिहिरकृतौ बृहत्संहितायां मरकत-

परीक्षा नाम त्र्यशीतितमोऽध्यायः ॥

वामावर्ती मलिनकिरणः सस्फुलिङ्गोऽल्पमूर्तिः

क्षिप्रं नाशं व्रजति विमलस्त्रे हवत्यन्वितोऽपि ।

दीपः पापं कथयति फलं शब्दवान् वेपनश्च

व्याकीर्णार्चिर्विशलभमरुद्यश्च नाशं प्रयाति ॥ १ ॥

दीपः संहतमूर्तिरायततनुर्निर्वेपनो दीप्तिमान्

निःशब्दो रुचिरः प्रदक्षिणगतिर्वैदूर्यहेमद्युतिः ।

लक्ष्मीं क्षिप्रमभिव्यनक्ति रुचिरं यथोद्यतं दीप्यते

शेषं लक्षणमग्निलक्षणसमं योज्यं यथायुक्तितः ॥ २ ॥

इति श्रीवराहमिहिरकृतौ बृहत्संहितायां दीपलक्षणं

नाम चतुरशीतितमोऽध्यायः ॥

वल्लीलतागुल्मतरुप्रभेदैः स्युर्दन्तकाष्ठानि सहस्रशो यैः ।

फलानि वाचान्यति तत्पुंसङ्गो मा भूदतो वच्म्यथ कामिकानि

अज्ञातपूर्वाणि न दन्तकाष्ठान्यद्यान् पतैश्च समन्वितानि ।

न युग्मपर्वाणि न पाटितानि न चोर्ध्वशुष्काणि विना त्वचा वा

वैकङ्कतश्रीफलकाश्मरीषु ब्राह्मी द्युतिः क्षेमतरौ सुदाराः ।

वृद्धिर्वटेऽर्के प्रचुरं च तेजः पुत्रा मधूके ककुभे प्रियत्वम् ॥ ३ ॥

लक्ष्मोः शिरौषे च तथा करञ्जे प्लक्षेऽर्थसिद्धिः समभीषिता स्यात्

मान्यत्वमायाति जनस्य जात्यां प्राधान्यमश्वत्यतरौ वदन्ति ॥ ४ ॥

आरोग्यमायुर्वदरीवृहत्योरैश्वर्यवृद्धिः खदिरे सविल्वे ।
 द्रव्याणि चेष्टान्यतिमुक्तके स्युः प्राप्नोति तान्येव पुनः कदम्बे ५
 निम्बे ऽर्थाप्तिः करवीरेऽन्नलब्धिर्भाण्डीरे स्यादिदमेव प्रभूतम् ।
 शम्यां शत्रुनपहन्त्यर्जुने च श्यामायां च द्विषतामेव नाशः ६
 शालेऽश्वकर्णे च वदन्ति गौरवं सभद्रदारावपि चाटरूषके ।
 बालभ्यमायाति जनस्य सर्वतः प्रियङ्ग्वपामार्गसजम्बुदाडिमैः ७
 उदङ्मुखः प्राङ्मुख एव वाङ्दं कामं यथेष्टं हृदये निवेश्य ।
 अद्यादनित्यं च सुखोपविष्टः प्रक्षाल्य जह्याच्च शुचिप्रदेशे ॥ ८ ॥
 अभिमुखपतितं प्रशान्तदिक्स्थं शुभमतिशोभनमूर्ध्वसंस्थितं यत्
 अशुभकरमतोऽन्यथा प्रदिष्टं स्थितपतितं च करोति नृष्टमन्नम् ८

इति श्रीवराहमिहिरकृतौ बृहत्संहितायां दन्तकाष्ठ-
 लक्षणं नाम पञ्चाशीतितमोऽध्यायः ॥

यच्छुक्रशक्रवागीशकपिठलगरुत्मताम् ।

मतेभ्यः प्राह ऋषभो भागुरेर्देवलस्य च ॥ १ ॥

भारद्वाजमतं दृष्ट्वा यच्च श्रीद्रव्यवर्धनः ।

आवन्तिकः प्राह नृपो महाराजाधिराजकः ॥ २ ॥

सप्तर्षीणां मतं यच्च संस्कृतं प्राकृतं च यत् ।

यानि चोक्तानि गर्गाद्वैर्यात्राकारैश्च भूरिभिः ॥ ३ ॥

तानि दृष्ट्वा चकारेमं सर्वशाकुनसंग्रहम् ।

वराहमिहिरः प्रीत्या शिष्याणां ज्ञानमुत्तमम् ॥ ४ ॥

अन्यजन्मान्तरकृतं कर्म पुंसां शुभाशुभम् ।

यत्तस्य शकुनः पाकं निवेदयति गच्छताम् ॥ ५ ॥

ग्रामारण्याम्बुभूव्योमद्युनिशोभयचारिणः ।

रुतयातेचितोक्तेषु माह्याः स्त्रीपुनपुंसकाः ॥ ६ ॥

पृथग्जात्यनवस्थानादेषां व्यक्तिर्न लक्ष्यते ।

सामान्यलक्षणोद्देशे श्लोकावधिकृताविमौ ॥ ७ ॥

पीनोन्नतविकृष्टांसाः पृथुग्रीवाः सुवक्षसः ।

स्वल्पगभीरविरुताः पुमांसः स्थिरविक्रमाः ॥ ८ ॥

तनूरस्कशिरोग्रीवाः सूक्ष्मास्यपदविक्रमाः ।

प्रसक्तमृदुभाषिण्यः स्त्रियोऽतोऽन्यन्नपुंसकम् ॥ ९ ॥

ग्रामारण्यप्रचाराद्यं लोकादेवोपलक्षयेत् ।

सञ्चिच्छिपुरहं वच्मि यात्रामात्रप्रयोजनम् ॥ १० ॥

पथात्मानं नृपं सैन्ये पुरे चोद्दिश्य देवताम् ।

सार्धं प्रधानं साम्यं स्याज्जातिविद्यावयोऽधिकम् ॥ ११ ॥

मुक्तप्राप्तैष्यदर्कासु फलं दिक्षु तथाविधम् ।

अङ्गारिदीप्तधूमिन्यस्ताश्च शान्तास्ततोऽपरा ॥ १२ ॥

तत्पञ्चमदिशां तुल्यं शुभं त्रैकाल्यमादिशेत् ।

परिशेषयोर्दिशोर्वाच्यं यथासन्नं शुभाशुभम् ॥ १३ ॥

शीघ्रमासन्ननिम्नस्थैश्चिरादुन्नतदूरगैः ।

स्थानहृदुपघाताच्च तद्वद्ब्रूयात् फलं पुनः ॥ १४ ॥

क्षणतिथ्युद्वातार्कैर्देवदीप्तो यथोत्तरम् ।

क्रियादीप्तो गतिस्थानभावस्वरविचेष्टितैः ॥ १५ ॥

दशधैवं प्रशान्तोऽपि सौम्यस्तृणफलाशनः ।

मांसामेध्याशनो रौद्रो विमिश्रोऽन्नाशनः स्मृतः ॥ १६ ॥

हर्म्यप्रासादमङ्गल्यमनीजस्थानसंस्थिताः ।

श्रेष्ठा मधुरसजीरफलपुष्पद्रुमेषु च ॥ १७ ॥

स्वकाले गिरितोयस्था बलिनी द्युनिशाचराः ।

क्लीवस्त्रीपुरुषाश्चैषां बलिनः स्युर्यथोत्तरम् ॥ १८ ॥

जवजातिबलस्थानहर्ष सत्त्वस्वरान्विताः ।

स्वभूमावनुलोमाश्च तदूनाः स्युर्विवर्जिताः ॥ १९ ॥

कुक्कुटेभपिरित्यश्च शिखिवक्षुलक्षिकराः ।

बलिनः सिंहनादश्च कूटपूरी च पूर्वतः ॥ २० ॥

क्रोष्टुकोल्कहारीतकाककोकर्चपिङ्गलाः ।

कपोतरुदिताक्रन्दक्रूरशब्दाश्च याम्यतः ॥ २१ ॥

गोशशक्रौञ्चलोमाश्च हंसीत्क्रोशकपिञ्जलाः ।

विडालोत्सववादितगीतहासाश्च वारुणाः ॥ २२ ॥

शतपत्रकुरङ्गाखुमृगैकशफकोकिलाः ।

चापशल्यकपुण्याहघण्टाशङ्करवा उदक् ॥ २३ ॥

न ग्राम्योऽरण्यगो ग्राह्यो नारण्यो ग्रामसंस्थितः ।

दिवाचरो न शर्वर्यां न च नक्तचरो दिवा ॥ २४ ॥

द्वन्द्वरोगार्दिततस्ताः कलहामिषकाङ्क्षिणः ।

आपगान्तरिता मत्ता न ग्राह्याः शकुनाः कचित् ॥ २५ ॥

रोहिताश्चाजवालेयकुरङ्गोद्रमृगाः शशः ।

निष्फलाः शिशिरे ज्ञेया वसन्ते काककोकिलौ ॥ २६ ॥

न तु भाद्रपदे ग्राह्याः सूकरखट्वाकादयः ।

शरद्वजादगोकौञ्चाः श्रावणे हस्तिचातकी ॥ २७ ॥

व्याघ्रर्क्षवानरद्वीपिमहिषाः सविलेशयाः ।

हेमन्ते निष्फला ज्ञेया बालाः सर्वे विमानुषाः ॥ २८ ॥

ऐन्द्रानलदिशोर्मध्ये विभागेषु व्यवस्थिताः ।

कोशाध्यक्षानलाजीवितपोयुक्ताः प्रदक्षिणम् ॥ २९ ॥

शिल्पी भिक्षुर्विवस्त्रा स्त्री याम्यानलदिगन्तरे ।

परतस्यापि मातङ्गगोपधर्मसमाश्रयाः ॥ ३० ॥

नैर्ऋतीवारुणीमध्ये प्रमदासूतितस्कराः ।

शौण्डिकः शाकुनी हिंस्रो वायव्यपश्चिमान्तरे ॥ ३१ ॥

विषघातकगोस्वामिकुहकज्ञास्ततः परम् ।

धनवानीक्षणीकश्च मालाकारः परं ततः ॥ ३२ ॥

वैष्णवश्चरकश्चैव वाजिनां रक्षणे रतः ।

एवं द्वात्रिंशतो भेदाः पूर्वदिग्भिः सहोदिताः ॥ ३३ ॥

राजा कुमारो नेता च दूतः श्रेष्ठो चरो द्विजः ।

गजाध्यक्षश्च पूर्वाद्याः क्षत्रियाद्याश्चतुर्दिशम् ॥ ३४ ॥

गच्छतस्तिष्ठतो वापि दिशि यस्यां व्यवस्थितः ।

विरोति शकुनो वाचस्तद्दिग्जेन समागमः ॥ ३५ ॥

भिन्नभैरवदीनार्तपरुषत्तामजर्जराः ।

स्वरा नेष्टाः शुभाः शान्ता हृष्टप्रकृतिपूरिताः ॥ ३६ ॥

शिवा श्यामा रत्ना कुच्छु पिङ्गला गृहगोधिका ।

भूकरी परपुष्टा च पुद्गामानश्च वामतः ३७ ॥

स्त्रीसंज्ञा भासभषककपिश्रीकर्णक्षिकराः ।

शिखिश्रीकण्ठपिप्पीकरुक्ष्ये नाश्च दक्षिणाः ॥ ३८ ॥

क्ष्वे डास्फोटितपुण्याहगीतशङ्खाम्बुनिःस्वनाः ।

सतूर्याध्ययनाः पुंवत् स्त्रीवदन्याः गिरः शुभाः ॥ ३९ ॥

ग्रामौ मध्यमषड्जौ तु गान्धारश्चेति शोभनाः ।

षड्जामध्यमगान्धारा ऋषभश्च स्वरा हिताः ॥ ४० ॥

रुतकीर्तनदृष्टेषु भारद्वाजालवर्हिणः ।

धन्या नकुलचाषौ च सरटः पापदोऽग्रतः ॥ ४१ ॥

जाह्नकाहिमशक्रोडगोधानां कीर्तनं शुभम् ।

रुतसन्दर्शनं नेष्टं प्रतीपं वानरर्चयोः ॥ ४२ ॥

ओजाः प्रदक्षिणं शस्ता मृगाः सनकुलाण्डजाः ।

चाप्रः सनकुलो वामो भृगुराहापराहृतः ॥ ४३ ॥

छिक्करः कूटपूरी च पिरिली चाङ्गि दक्षिणाः ।

अपसव्याः सदा शस्ता दंष्ट्रिणः सविलेशयाः ॥ ४४ ॥

श्रेष्ठे ह्यसिते प्राच्यां शवमांसे च दक्षिणे ।

कन्यकादधिनी पश्चादुदगोविप्रसाधवः ॥ ४५ ॥

जालश्वचरणौ नेष्टौ प्राग्याम्यौ शस्त्रघातकौ ।

पश्चादासवषण्ढौ च खलासनहलान्युदक् ॥ ४६ ॥

कर्मसङ्गमयुद्धेषु प्रवेशे नष्टमार्गणे ।

यानव्यस्तगता ग्राह्या विशेषश्चात्र वक्ष्यते ॥ ४७ ॥

दिवा प्रस्थानवदग्राह्याः कुरङ्गरुवानराः ।

अङ्गश्च प्रथमे भागे चाषवज्जुलकुक्कुटाः ॥ ४८ ॥

पश्चिमे शर्वरोभागे नमृकोलूकपिङ्गलाः ।

सर्व एव विपर्यस्ता ग्राह्याः सार्धेषु घोषिताम् ॥ ४९ ॥

नृपसन्दर्शने ग्राह्याः प्रवेशेऽपि प्रयाणवत् ।

गिर्यरण्यप्रवेशे च नदीनां चावगाहने ॥ ५० ॥

वामदक्षिणगौ शस्तौ यौ तु तावग्रपृष्ठगौ ।

क्रियादीप्तौ विनाशाय यातुः परिघसंज्ञितौ ॥ ५१ ॥

तावेव तु यथाभागं प्रशान्तरुतचेष्टितौ ।

शकुनौ शकुनद्वारसंज्ञितावर्थसिद्धये ॥ ५२ ॥

केचित्तु शकुनद्वारमिच्छन्त्युभयतः स्थितैः ।

शकुनैरेकजातौयैः शान्तचेष्टाविराविभिः ॥ ५३ ॥

विसर्जयति यद्येक एकश्च प्रतिषेधति ।

स विरोधोऽशुभो यातुर्ग्राह्यो वा बलवत्तरः ॥ ५४ ॥

पूर्वं प्रावेशिको भूत्वा पुनः प्रास्थानिको भवेत् ।

सुखेन सिद्धिमाचष्टे प्रवेशे तद्विपर्ययः ॥ ५५ ॥

विसर्ज्य शकुनः पूर्वं स एव निरुणद्धि चेत् ।

प्राह यातुररेर्मृत्युं डमरं रोगमेव वा ॥ ५६ ॥

अपसव्यास्तु शकुना दीप्ता भयनिवेदिनः ।

आरम्भे शकुनो दीप्तो वर्षान्तस्तद्भयङ्करः ॥ ५७ ॥

तिथिवाय्वर्कभस्थानचेष्टादीप्ता यथाक्रमम् ।

धनसैन्यबलाङ्गैश्चकर्मणां स्युर्भयङ्कराः ॥ ५८ ॥

जीमूतध्वनिदीप्तेषु भयं भवति मारुतात् ।

उभयोः सन्ध्योर्दीप्ताः शस्त्रोद्भवभयङ्कराः ॥ ५९ ॥

चित्तिकेशकपालेषु मृत्युबन्धबधप्रदाः ।

कण्टकीकाष्ठभस्मस्थाः कलहायासदःखदाः ॥ ६० ॥

अप्रसिद्धं भयं वापि निःसाराश्मव्यवस्थिताः ।

कुर्वन्ति शकुना दीप्ताः शान्ता याप्यफलास्तु ते ॥ ६१ ॥

असिद्धिसिद्धिदौ ज्ञेयौ निर्हादाहारकारिणौ ।

स्थानाद्बुवन् व्रजेद्यात्रां शंसते त्वन्यथागमम् ॥ ६२ ॥

कलहः स्वरदीप्तेषु स्थानदीप्तेषु विग्रहः ।

उच्चमादौ स्वरं कृत्वा नीचं पश्चाच्च मोषकृत् ॥ ६३ ॥

एकस्थाने रुवन्दीप्तः सप्ताहादुग्रामघातकृत् ।

पुरदेशनरेन्द्राणामृत्वर्धायनवत्सरात् ॥ ६४ ॥

सर्वे दुर्भिन्नकर्तारः स्वजातिपिशिताशनाः ।

सर्पमूषकमार्जारपृथुरोमविवर्जिताः ॥ ६५ ॥

परयोनिषु गच्छन्तो मैथुनं देशनाशनाः ।

अन्यत्र वेसरोत्पत्तेर्नृणां चाजातिमैथुनात् ॥ ६६ ॥

बन्धघातभयानि स्युः पादोरुमस्तकान्तिगैः ।

अपश्षपिशितान्नादैर्वषेमोषक्षतग्रहाः ॥ ६७ ॥

क्रूरोग्रदोषदुष्टैश्च प्रधाननृपवृत्तकैः ।

चिरकालैश्च दीप्ताद्यास्वागमो दिक्षु तन्मृणाम् ॥ ६८ ॥

सद्रव्यो बलवांश्च स्यात्सद्रव्यस्यागमो भवेत् ।

द्युतिमान्विनतप्रेक्षी सौम्यो दारुणवृत्तकृत् ॥ ६९ ॥

विदिक्स्थः शकुनो दीप्तो वामस्थेनानुवाशितः ।

स्त्रियाः संग्रहणं प्राह तद्दिगाख्यातयोनितः ॥ ७० ॥

शान्तः पञ्चमदीप्तेन विरुतो विजयावहः ।

दिग्गरागमकारी वा दोषकृत्तद्विपर्यये ॥ ७१ ॥

वामसन्धिरुतो मध्यः प्राह स्वपरयोर्भयम् ।

मरणं कथयन्त्येते सर्वे समविराविणः ॥ ७२ ॥

वृक्षाग्रमध्यमूलेषु गजाश्वरथिकागमः ।

दौर्घाजमुषिताग्रेषु नरनौशिविकागमः ॥ ७३ ॥

शकटेनोन्नतस्थे च छायास्थे कृत्तसंयुतः ।

एकत्रिपञ्चसप्ताहात् पूर्वाद्यास्वन्तरासु च ॥ ७४ ॥

सुरपतिहुतवहयमनिर्ऋतिवरुणपवनेन्दुशङ्कराः ।

प्राच्यादीनां पतयो दिशः पुमांसोऽङ्गना विदिशः ॥ ७५ ॥

तरुतालीविदलाम्बरसलिलजशरचर्मपटलेखाः स्युः ।

द्वात्रिंशत्प्रविभक्ते दिक्चक्रे तेषु कार्याणि ॥ ७६ ॥

व्यायामशिखिनिकूजितकलहाभोनिगडमन्त्रगोशब्दाः ।

वर्णाश्च रक्तपीतककुणसिताः कोणगा मिश्राः ॥ ७७ ॥

चिह्नं ध्वजो दग्धमथ श्मशानं दरी जलं पर्वतयज्ञघोषाः ।

एतेषु संयोगभयानि विन्याद् अन्यानि वा स्थानविकल्पितानि ७८
स्तोत्रां विकल्पे बृहती कुमारौ व्यङ्गा विगन्धा त्वथ नीलवस्त्रा
कुस्त्रौ प्रदीर्घा विधवा च ताश्च संयोगचिन्तापरिवेदिकाः स्युः ७९

पृच्छासु रूप्यकनकातुरभामिनीनां

मेषाव्ययानमखगोकुलसंश्रयासु ।

न्यग्रोधरक्ततरुरोधककीचकाख्या-

श्रुतद्रुमाः खदिरविल्वनगार्जुनाश्च ॥ ८० ॥

इति सर्वशाकुने मिश्रकाध्यायः प्रथमः ।

इति श्रीवराहमिहिरकृतौ बृहत्संहितायां

षट्शतितमोऽध्यायः ।

—

ऐन्द्रां दिशि शान्तायां विरुवन्नृपसंश्रितागमं वक्ति ।

शकुनिः पूजालाभं मणिरत्नद्रव्यसम्प्राप्तिम् ॥ १ ॥

तदनन्तरदिशि कनकागमो भवेद्वाञ्छितार्थसिद्धिश्च ।

आयुधधनपूगफलागमस्तृतीये भवेद्भागे ॥ २ ॥

सिग्धद्विजस्य सन्दर्शनं चतुर्थे तथा हिताग्नेश्च ।

कोणेऽनुजोविभिन्नप्रदर्शनं कनकलोहाप्तिः ॥ ३ ॥

याम्ये नाद्ये नृपपुत्रदर्शनं सिद्धिरभिमतस्याप्तिः ।

परतः स्त्रीधर्माप्तिः सर्पपयवलब्धिरप्युक्ता ॥ ४ ॥

कोणाच्चतुर्थखण्डे लब्धिर्द्रव्यस्य पूर्वेनष्टस्य ।

यद्वा तद्वा फलमपि यात्रायां प्राप्नुयाद्याता ॥ ५ ॥

यात्रासिद्धिः समदक्षिणेन शिखिमहिषकुक्कटाप्तिश्च ।

याम्याद्वितीयभागे चारणसङ्गः शुभं प्रीतिः ॥ ६ ॥

ऊर्ध्वं सिद्धिः कैवर्तसङ्गमो मीनतित्तिराद्याप्तिः ।

प्रव्रजितदर्शनं तत्परे च पक्वान्नफललब्धिः ॥ ७ ॥
 नैर्ऋत्यां स्त्रीलाभसुरगालङ्कारदूतलेखाप्तिः ।
 परतोऽस्य चर्मतच्छिल्पिदर्शनं चर्ममयलब्धिः ॥ ८ ॥
 वानरभिचुश्रवणावलोकनं नैर्ऋतात्तृतीयांशे ।
 फलकुसुमदन्तघटितागमश्च कोणाच्चतुर्थांशे ॥ ९ ॥
 वारुण्यामर्णवजातरत्नवैदूर्यमणिमयप्राप्तिः ।
 परतोऽतः शवरव्याधचौरसङ्गः पिशितलब्धिः ॥ १० ॥
 परतोऽपि दर्शनं वातरोगिणां चन्दनागुरुप्राप्तिः ।
 आयुधपुस्तकलब्धिस्तद्वृत्तिसमागमश्चोर्ध्वम् ॥ ११ ॥
 वायव्ये फेनकचामरौर्णिकाप्तिः समेति कायस्थः ।
 मृण्मयलाभोऽन्यस्मिन् वैतालिकडिण्डिभाण्डानाम् ॥ १२ ॥
 वायव्याच्च तृतीये मित्रेण समागमो धनप्राप्तिः ।
 वस्त्राश्वाप्तिरतः परमिष्टसुहृत्सम्प्रयोगश्च ॥ १३ ॥
 दधितण्डुललाजानां लब्धिरुदग्दर्शनं च विप्रस्य ।
 अर्थावाप्तिरनन्तरमुपगच्छति सार्थवाहश्च ॥ १४ ॥
 वेश्यावटुदाससमागमः परे शुष्कपुष्पफललब्धिः ।
 अतः परं चित्रकरस्य दर्शनं वस्त्रसम्प्राप्तिः ॥ १५ ॥
 ऐशान्यां देवलकोपसङ्गमो धान्यरत्नपशुलब्धिः ।
 प्राक् प्रथमे वस्त्राप्तिः समागमश्चापि बन्धक्या ॥ १६ ॥
 रजकेन समायोगो जलजद्रव्यागमश्च परतोऽतः ।
 हस्त्युपजीविसमाजश्चास्माद्धनहस्तिलब्धिश्च ॥ १७ ॥
 द्वात्रिंशत्प्रविभक्तं दिक्चक्रं वासुबन्धनेऽप्युक्तम् ।
 अरनाभिस्थैरन्तः फलानि नवधा विकल्पानि ॥ १८ ॥
 नाभिस्थे बन्धुसुहृत्समागमस्तुष्टिरुत्तमा भवति ।

प्राग्रक्तपट्टवस्त्रागमस्त्वरे नृपतिसंयोगः ॥ १८ ॥

आग्नेये कौलिकतक्षपारिकर्मश्वसूतसंयोगः ।

लब्धिश्वतत्कृतानां द्रव्याणामश्वलब्धिर्वा ॥ २० ॥

नेमीभागं बुद्धा नाभीभागं च दक्षिणे योऽरः ।

धार्मिकजनसंयोगस्तत्र भवेद्धर्मलाभश्च ॥ २१ ॥

उस्त्राक्रीडककापालिकागमो नैऋते समुद्दिष्टः ।

वृषभस्य चात्र लब्धिमपिकुलत्याद्यमशनं च ॥ २२ ॥

अपरस्यां दिशि योऽरस्तत्रासक्तिः कृषीवलैर्भवति ।

सामुद्रद्रव्यसुसारकाचफलमद्यलब्धिश्व ॥ २३ ॥

भारवहतक्षभिच्छुकसन्दर्शनमपि च वायुदिक्संस्थे ।

तिलककुसुमस्य लब्धिः सनागपुन्नागकुसुमस्य ॥ २४ ॥

कौवेर्यां दिशि शकुनः शान्तायां वित्तलाभमाख्याति ।

भागवतेन समागममाचष्टे पीतवस्त्रैश्च ॥ २५ ॥

ऐशाने व्रतयुक्ता वनिता सन्दर्शनं समुपयाति ।

लब्धिश्वपरिज्ञेया कृष्णायोवस्त्रघण्टानाम् ॥ २६ ॥

याम्येऽष्टांशे पश्चाद्विषट्त्रिसप्ताष्टमेषु मध्यफला ।

सौम्ये न च द्वितीये शेषेष्वतिशोभना यात्रा ॥ २७ ॥

अभ्यन्तरे तु नाभ्यां शुभफलदा भवति षट्सु चारिषु ।

वायव्यानैऋतयोरुभयोः क्लेशावहा यात्रा ॥ २८ ॥

शान्तासु दिक्षु फलमिदमुक्तं दीप्तास्वतोऽभिधास्यामि ।

ऐन्द्यां भयं नरेन्द्रात् समागमश्चैव शत्रूणाम् ॥ २९ ॥

तदनन्तरदिशि नाशः कनकस्य भयं सुवर्णकाराणाम् ।

अर्धचयस्तृतीये कलहः शस्त्रप्रकोपश्च ॥ ३० ॥

अग्निभयं च चतुर्थे भयमाणे ये च भवति चोरेभ्यः ।

कोणादपि द्वितीये धनक्षयो नृपसुतविनाशः ॥ ३१ ॥
 प्रमदागर्मविनाशस्तृतीयभागे भवेच्चतुर्थे च ।
 हैरण्यककारुकयोः प्रध्वंसः शस्त्रकोपश्च ॥ ३२ ॥
 अथ पञ्चमे नृपभयं मारीमृतदर्शनं च वक्तव्यम् ।
 षष्ठे तु भयं ज्ञेयं गन्धर्वाणां सडोम्बानाम् ॥ ३३ ॥
 धीवरयाकुनिकानां सप्तमभागे भयं भवति दीप्ते ।
 भोजनविघात उक्तो निर्यत्यभयं च तत्परतः ॥ ३४ ॥
 कलहो नैर्ऋतभागे रक्तस्त्रावोऽथ शस्त्रकोपश्च ।
 अपराधे चर्मकृतं विनश्यते चर्मकारभयम् ॥ ३५ ॥
 तदनन्तरे परिव्राट्कुवणभयं तत्परि त्वनशनभयम् ।
 वृष्टिभयं वारुण्यां श्वतस्कराणां भयं परतः ॥ ३६ ॥
 वायुयस्तविनाशः परे परे शस्त्रपुस्तवात्तानाम् ।
 कीदृशे पुस्तकनाशः परे विप्रस्तेनवायुभयम् ॥ ३७ ॥
 परतो वित्तविनाशो मित्रैः सह विग्रहश्च विज्ञेयः ।
 तस्यासन्नेऽश्ववधो भयमपि च पुरोधसः प्रोक्तम् ॥ ३८ ॥
 गोहरणशस्त्रघातावुदक् परे सार्धघातधननाशौ ।
 आसन्ने च श्वभयं ब्राह्मणजदासगणिकानाम् ॥ ३९ ॥
 ऐगानस्यासन्ने चित्राम्बरचित्तकद्वयं प्रोक्तम् ।
 ऐगाने त्वग्निभयं दूषणमप्युत्तमस्त्रीणाम् ॥ ४० ॥
 प्रोक्तस्यैवासन्ने दुःखोत्पत्तिः स्त्रिया विनाशश्च ।
 भयमूर्ध्वं रजकानां विज्ञेयं काच्छिकानां च ॥ ४१ ॥
 हस्त्यारोहभयं स्याद् द्विरदविनाशश्च मण्डलसमाप्ति ।
 अभ्यन्तरे तु दीप्ते पत्नीमरणं ध्रुवं पूर्वं ॥ ४२ ॥
 गस्तानलप्रकीपावाग्नेये वाजिमरणशिल्पिभयम् ।

याम्ये धर्मविनाशः परेऽन्यवस्कन्दचोद्यबधाः ॥ ४३ ॥

अपरे तु कर्मिणां भयमथ कोणे चानिले खरोद्वबधः ।

अत्रैव मनुष्याणां विषूचिकाविषभयं भवति ॥ ४४ ॥

उदगर्धविप्रपीडा दिश्यैशान्यां तु चित्तसन्तापः ।

ग्रामीणगोपपीडा च तत्र नाभ्यां तथात्मबधः ॥ ४५ ॥

इति सर्वशाकुनेऽन्तरचक्रं नामाध्यायो द्वितीयः ।

इति श्रीवराहमिहिरकृतौ बृहत्संहितायां सप्ता-

शीतितमोऽध्यायः ॥

—

श्यामाश्वे नशशघ्नवज्रुलशिखिश्रीकर्णचक्राह्वया-

द्याषाण्डौरकखञ्जरीटकशुकध्वांक्षाः कपोताम्रयाः ।

भारदाजकुलालकुक्कुटखरा हारीतगृध्री कपिः

फेण्टःकुक्कुटपूर्णकूटचटकाशोक्ता दिवासञ्चराः ॥ १ ॥

लोमाशिका पिङ्गलक्ष्मिपिकास्थी बल्गुल्यलूकी शशकश्च रात्री

सर्वे स्वकालोत्क्रमचारिणः स्युर्देशस्य नाशाय नृपान्तदा वा २

हयनरभुजगोष्ट्रहीपिसिंहर्चगोधा

वृकनकुलकुरङ्गश्वाजगोव्याघ्रहंसाः ।

पृषतमृगशृगासश्वाविदास्थान्यपुष्टा

द्युनिशमपि विडालः सारसः सूकरश्च ॥ २ ॥

भद्रकूटप्रिकरबककरायिकाः पूर्णकूटसंज्ञाः स्युः ।

नामान्यलूकचेट्याः पिङ्गलिका पेचिका हका ॥ ४ ॥

कपोतकी च श्यामा वज्रुलकः कीर्त्यते खदिरचञ्चुः ।

कुच्छुन्दरी नृपसुता बालेयो गर्दभः प्रोक्तः ॥ ५ ॥

स्रोतस्तडागभेद्येकपुत्रकः कलहकारिका च रत्ना ।

भृङ्गारवच्च वाशति निशि भूमौ द्वाङ्गुलशरीरा ॥ ६ ॥

दुर्वलिको भाण्डीकः प्राच्यानां दक्षिणः प्रशस्तोऽसौ ।

छिकारो मृगजातिः कृकवाकुः कुकुटः प्रोक्तः ॥ ७ ॥

गर्ताकुक्कुटकस्य प्रथितं तु कुलालकुक्कुटो नाम ।

गृहगोधिकेति संज्ञा विज्ञेया कुड्यमत्स्यस्य ॥ ८ ॥

दिव्यो धन्वन उक्तः क्रीडः स्यात्सूकरोऽथ गौरुस्त्रा ॥

श्वा सारमेय उक्तो जात्या चटिका च सूकरिका ॥ ९ ॥

एवं देगे देशे तद्विज्ञः समुपलभ्य नामानि ।

शकुनरुतज्ञानार्थं शास्त्रे सञ्चिन्त्य योज्यानि ॥ १० ॥

वज्रलकरुतं तित्तिडिति दीप्तमथ किल्किलीति तत्पूर्णम् ।

श्येनशुकगृध्रकङ्काः प्रकृतेरन्यस्वरा दीप्ताः ॥ ११ ॥

यानासनशय्यानिलयनं कपोतस्य पद्मविशनं वा ।

अशुभप्रदं नराणां जातिविभेदेन कालोऽन्यः ॥ १२ ॥

आपाण्डुरस्य वर्षाच्चित्रकपोतस्य चैव षण्मासात् ।

कुङ्कुमधूस्रस्य फलं सद्यःपाकं कपोतस्य ॥ १३ ॥

चिचिदिति शब्दः पूर्णः श्यामायाः शूलिशूलिति च धन्यः ।

चच्चेति च दीप्तः स्यात्स्वप्रिययोगाय चिक्चिगिति ॥ १४ ॥

हारीतस्य तु शब्दो गुग्गुः पूर्णोऽपरे प्रदीप्ताः स्युः ।

स्वरवैचित्र्यं सर्वं भारद्वाज्याः शुभं प्रोक्तम् ॥ १५ ॥

किक्किषिशब्दः पूर्णः करायिकायाः शुभः कहकहेति ।

क्षेनाय केवलं करकरेति न त्वर्थसिद्धिकरः ॥ १६ ॥

कोटुक्लीति क्षेस्यः स्वरः कटुक्लीति वृष्टये तस्याः ।

अफलः कोटिकिलीति च दीप्तः खलु गुं कृतः शब्दः ॥ १७ ॥

शस्तं वामे दर्शनं दिव्यकस्य सिद्धिर्ज्ञेया हस्तमात्रोच्छ्रितस्य ।

तस्मिन्नेव प्रोन्नतस्थे शरीराद् धात्री वक्ष्यं सागरान्ताभ्युपैति ॥

फणिनोऽभिमुखागमोऽरिसङ्गं कथयति बन्धवधात्ययञ्च यातुः ।

अथवा समुपैति सव्यभागान् न स सिद्धैः कुशलो गमागमे च

अजेषु मूर्धसु च वाजिगजोरगाणां

राज्यप्रदः कुशलकृच्छ्रचिशाहलेषु ।

भस्मास्थिकाष्ठतुषकेशतृणेषु दुःखं

दृष्टः करोति खलु खञ्जनकोऽब्दमेकम् ॥ २० ॥

किलिकिलिकिलि तित्तरिखनः शान्तः शस्तफलोऽनयापरः ।

शगको निशि वामपार्श्वगो वाशच्छस्तफलो निगद्यते ॥ २१ ॥

किलिकिलिविरुतं कपेः प्रदीप्तं न शुभफलप्रदमुद्दिशन्ति यातुः

शुभमपि कथयन्ति चुग्लशब्दं कपिसदृशं च कुलालकुक्कुटस्य ॥

पूर्णाननः कृमिपतङ्गपिपोलिकाद्यै-

चाषः प्रदक्षिणमुपैति नरस्य यस्य ।

खे स्वस्तिकं यदि करोत्यथवा यियासो-

स्तस्यार्थलाभमचिरात् सुमहत्करोति ॥ २३ ॥

चाषस्य काकेन विरुध्यतश्चेत् पराजयो दक्षिणभागगस्य ।

वधः प्रयातस्य तदा नरस्य विपर्यये तस्य जयः प्रदिष्टः ॥ २४ ॥

केकेति पूर्णकुटवद्यदि वामपार्श्वे

चाषः करोति विरुतं जयकृत्तदा स्यात् ।

क्रक्रेति तस्य विरुतं न शिवाय दीप्तं

सन्दर्शनं शुभदमस्य सदैव यातुः ॥ २५ ॥

अण्डीरकटोति रुतेन पूर्णष्टिद्विष्टिशब्देन तु दीप्त उक्तः ।

फेण्टः शुभो दक्षिणभागसंस्थो न वाशिते तस्य कृतो विशेषः २६

श्रीकर्णरुतं तु दक्षिणे कृकृक्रेति शुभं प्रकीर्तितम् ।

मध्यं खलु चिक्चिकीति यच्छेषं सर्वमुशन्ति निष्फलम् ॥२७॥
 दुर्बलेरपि चिरिल्विरिल्विति प्रोक्तमिष्टफलदं हि वामतः ।
 वामतश्च यदि दक्षिणं व्रजेत् कार्यसिद्धिमचिरेण यच्छति ॥२८॥
 चिक्चिकिवाशितमेव तु कृत्वा दक्षिणभागमुपैति च वामात् ।
 क्षेमकृदेव न साधयतेऽर्थान् व्यत्ययगो बधवन्धभयाय ॥ २९ ॥
 क्रक्रेति च सारिका द्रुतं त्वेव वाप्यभया विरौति या ।
 सा वक्ति यियासतोऽचिराद् गात्रेभ्यः क्षतजस्य विमृतिम् ॥३०॥

फेण्टकस्य वामतश्चिरिल्विरिल्विति स्वनः ।

शोभनी निगद्यते प्रदीप्त उच्यतेऽपरः ॥ ३१ ॥

श्रेष्ठं स्वरं स्याद्मुशन्ति वाममोङ्कारशब्देन हितं च यातुः ।
 अतः परं गर्दभनादितं यत् सर्वाश्रयं तत्प्रवदन्ति दीप्तम् ॥३२॥
 आकाररावी समृगः कुरङ्ग ओकाररावी पृषतश्च पूर्णः ।
 येऽन्ये स्वरास्ते कथिताः प्रदीप्ताः पूर्णाः शुभाः पापफलाः प्रदीप्ताः

भीता रुवन्ति कुकुक्किति ताम्रचूडा-

स्थक्ता रुतानि भयदान्यपराणि रात्रौ ।

स्वस्थैः स्वभावविरुतानि निशावसाने

ताराणि राष्ट्रपुरपार्थिववृद्धिदानि ॥ ३४ ॥

नानाविधानि विरुताति हि क्षिपिकाया-

स्तस्याः शुभाः कुलुकुलुर्न शुभास्तु श्रेष्ठाः ।

यातुर्विडालविरुतं न शुभं सदैव

गोस्तु क्षुतं मरणमेव करोति यातुः ॥ ३५ ॥

हुं हुं गुग्लुगिति प्रियामभिलषन् क्रोशत्युलूको मुदा

पूर्णं स्याद्गुरुलु प्रदीप्तमपि च ज्ञेयं सदा किस्किमि ।

विज्ञेयः कलहो यदा बलबलं तस्याः सकृदाशितं

दोषायैव टट्टटेति न शुभाः शेषाश्च दौषाः स्वराः ॥३६॥

सारसकूजितमिष्टफलं तद् यद्युगपद्विरुतं मिथुनस्य ।

एक हतं न शुभं यदि वा स्याद् एकरुते प्रतिरौति चिरेण ॥३७॥

चिरिल्विरिल्विति स्वनैः शुभं करोति पिङ्गला ।

अतोऽपरे तु ये स्वराः प्रदौषसंज्ञितास्तु ते ॥ ३८ ॥

इशिविरुतं गमनप्रतिषेधि कुशुकुशु चेत् कलहं प्रकरोति

अभिमतकार्यगतिं च यथा सा कथयति तं च विधिं कथयामि

दिनान्तसन्ध्यासमये निवासमागम्य तस्याः प्रयतश्च वृत्तम् ।

देवान् समभ्यर्च्य पितामहादीन् नवास्वरैस्तं च तरुं सुगन्धैः ४०

एको निगोथेऽनलदिक्स्थितश्च दिव्ये तरैस्तां शपथैर्नियोज्य ।

पृच्छेद्यथाचिन्तितमर्थमेवमनेन मन्त्रेण यथा शृणोति ॥४१॥

विद्धि भद्रे मया यत्त्वमिममर्थं प्रचोदिता ।

कल्याणि सर्ववचसां वेदित्री त्वं प्रकीर्त्यसे ॥ ४२ ॥

आपृच्छेऽद्य गमिष्यामि वेदितश्च पुनस्त्वहम् ।

प्रातरागम्य पृच्छे त्वमाग्नेयीं दिशमाश्रितः ॥ ४३ ॥

प्रचोदयाम्यहं यत्त्वां तस्मै व्याख्यातुमर्हसि ।

स्वचेष्टितेन कल्याणि यथा वेद्मि निराकुलम् ॥ ४४ ॥

इत्येवमुक्ते तरुमूर्धगायाश्चिरिल्विरिल्वीति रुतेऽर्थसिद्धिः ।

अत्याकुलत्वं दिशिकारशब्दे कुचाकुचेत्येवमुदाहृते वा ॥ ४५ ॥

अवाक्प्रदाने विहितार्थसिद्धिः पूर्वोक्तदिक्चक्रफलैरधान्यत् ।

वाच्यं फलं चोत्तममध्यनीचशाखास्थितायां वरमध्यनीचम् ४६

दिग्मण्डलेऽभ्यन्तरवाह्यभागे फलानि विन्द्याद्गृहगोधिकायाः ।

कुच्छुन्दरी चिच्चिडिति प्रदौषा पूर्णा तु सा तित्तिडिति स्वनेन

इति सर्वशाकुने शकुनरुताध्यायस्तृतीयः ।

इति श्रीवराहमिहिरकृतौ बृहत्संहितायामष्टा-
शीतितमोऽध्यायः ॥

नृतुरगकरिकुम्भपर्याणसत्तीरवृक्षेष्टका-
सञ्चयच्छत्रशय्यासनोलूखलानि ध्वजं चामरं
शादलं पुष्पितं वा प्रदेयं यदा खावमूत्राग्रतो
याति यातुस्तदा कार्यसिद्धिर्भवेद्दार्द्रके गोमये
मिष्टभोज्यागमः शुष्कसम्पूत्रणे शुष्कमन्त्रं
गुडो मोदकावाप्तिरेवाथवा ।
अथ विषतरुकण्टकीकाष्ठपाषाण-
शुष्कद्रुमास्थिश्मशानानि मूत्रावहत्याथवा
यायिनोऽग्रेसरोऽनिष्टमाख्याति शय्याकुलालादि-
भाण्डान्यमुक्तान्यभिन्नानि वा मूत्रयन् कन्यकादोषकृद्
भुज्यमानानि चेद्दुष्टतां तद्गृहिण्यास्तथा
स्यादुपानत्फलं गोस्तु सम्पूत्रणे वर्णजः सङ्करः ।
गमनमुखमुपानहं सम्प्रगृह्योपतिष्ठेद्यदा
स्यात्तदा सिद्धये मांसपूर्णाननेऽथोप्तिरार्द्रेण चास्या
शुभं साग्न्यलातेन शुष्केण चास्या गृहीतेन मृत्युः
प्रशान्तोल्मुकेनाभिघातोऽथ पुंसः शिरोहस्तपादादि-
वक्त्रे भुवो ह्यागमो वस्त्रचीरादिभिर्व्यापदः
केचिदाहुः सवस्त्रे शुभम् ।
प्रविशति तु गृहं सशुष्कास्थिवक्त्रे प्रधानस्य
तस्मिन् बधः शृङ्गलाशीर्णवल्लीवरत्नादि वा बन्धनं
चोपगृह्योपतिष्ठेद्यदा स्यात्तदा बन्धनं

लेढि पादौ विधुन्वन् स्वकर्णवुपर्याक्रमंश्चापि
विघ्नाय यातुर्विरोधे विरोधस्तथा स्वाङ्गकण्डूयने
स्यात् स्वपञ्चोर्ध्वपादः सदा दोषकृत् ॥ १ ॥

सूर्योदयेऽर्काभिमुखो विरौति ग्रामस्य मध्ये यदि सारमेयः ।
एको यदा वा बहवः समेताः शंसन्ति देशाधिपमन्यमाशु ॥ २ ॥

सूर्योन्मुखः श्वानलदिक्स्थितश्च चौरानलत्रासकरोऽचिरेण ।
मध्याह्नकालेऽनलमृत्युशंसी सशोणितः स्यात्कलहोऽपराहे ॥ ३ ॥
रुवन्दिनेशाभिमुखोऽस्तकाले कृषीवलानां भयमाशु धत्ते ।

प्रदोषकालेऽनिलदिङ्मुखस्तु धत्ते भयं मारुततत्स्करोत्यम् ॥ ४ ॥

उदङ्मुखश्चापि निशार्धकाले विप्रव्यथां गोहरणं च शास्ति ।
निशावसाने शिवदिङ्मुखश्च कन्याभिदूषानलगर्भपातान् ॥ ५ ॥

उच्चैः स्वराः स्युस्तृणकूटसंस्थाः प्रासादवेश्मोत्तमसंस्थिता वा ।
वर्षासु वृष्टिं कथयन्ति तोत्रामन्यत्र मृत्युं दहनं रुजश्च ॥ ६ ॥

प्रावृट्कालेऽवग्रहेऽम्भोऽवगाह्य प्रत्यावृत्तै रेचकैश्चाप्यभीक्ष्णम् ।
आधुन्वन्तो वा पिबन्तश्च तोयं वृष्टिं कुर्वन्त्यन्तरे द्वादशाहात् ७

द्वारे शिरो न्यस्य बहिः शरीरं रोरूयते श्वा गृहिणीं विलोक्य
रोगप्रदः स्यादथ मन्दिरान्तर्वहिर्मुखः शंसति बन्धकीं ताम् ॥ ८ ॥

कुड्ममुत्किरति वेश्मनो यदा तत्र खानकभयं भवेत्तदा ।
गोष्ठमुत्किरति गोग्रहं वदेद् धान्यलब्धिमपि धान्यभूमिषु ॥ ९ ॥

एकेनाक्ष्णा साश्रुणा दीनदृष्टिर्मन्दाहारो दुःखकृत्तद्गृहस्य ।
गोभिः सार्धं क्रोडमाणः सुभिक्षं चेमारोग्यं चाभिधत्ते मुदं च १०

वामं जिघ्रेज्जानु वित्तागमाय स्त्रीभिः साकं विग्रहो दक्षिणं चेत्
ऊरुं वामं चेन्द्रियार्थोपभोगाः सव्यं जिघ्रेदिष्टमित्तैर्विरोधः ११

पादौ जिघ्रेद्यायिनश्चदयात्रां प्राहार्थाप्तिं वाञ्छितां निश्चलस्य

स्थानस्थस्योपनहौ चेद्विजिघ्रेत् क्षिप्रं यात्रां सारमेयः करोति १२
 उभयोरपि जिघ्रणे हि बाह्वोर्विज्ञेयो रिपुचौरसम्प्रयोगः ।
 अथ भस्मानि गोपयीत भक्षान् मांसास्थौनि च शीघ्रमग्निर्कोपः
 ग्रामे भक्षित्वा वा च वह्निः श्मशाने भषन्ति चेदुत्तमपुंविनाशः
 यियासतश्चाभिमुखो विरौति यदा तदा श्वा निरुणद्धि यात्राम्
 उकारवर्णेन रुतेऽर्थेसिद्धिरोकारवर्णेन च वामपार्श्वे ।
 व्याक्षेपमौकाररुतेन विद्यान् निषेधकृत् सर्वरुतैश्च पश्चात् ॥१५॥
 षष्ठेति चोच्चैश्च मुहुर्मुहुर्न रुवन्ति दण्डैरिव ताड्यमानाः ।
 श्वानोऽभिधावन्ति च मण्डलेन ते शून्यतां मृत्युभयं च कुर्युः १६
 प्रकाश्य दन्तान्यदि लेढि सृक्किणी तदाशनं मिष्टमुश्नन्ति तद्विदः
 यदाननं चावलिहेन सृक्किणी प्रवृत्तभोज्येऽपि तदान्नविघ्नकृत्
 ग्रामस्य मध्ये यदि वा पुरस्य भषन्ति संहत्य मुहुर्मुहुर्न ।
 ते क्लेशमाख्यान्ति तदीश्वरस्य श्वारण्यसंस्थो मृगवद्विचिन्त्यः १८
 हृत्क्षोपगे क्रोशति तोयपातः स्यादिन्द्रकीले सचिवस्य पीडा ।
 वायोर्गृहे शस्यभयं गृहान्तः पीडा पुरस्यैव च गोपुरस्थे ॥१९॥
 भयं च शय्यासु तदीश्वराणां याने भषन्ती भयदाश्च पश्चात् ।
 अथापसव्या जनसन्निवेशे भयं भषन्तः कथयन्त्यरीणाम् ॥२०॥

इति सर्वशाकुने श्वचक्रं नामाध्यायश्चतुर्थः ।

इति श्रीवराहमिहिरकृतौ बृहत्संहितायामेकोन-
 नवतितमोऽध्यायः ।

—

श्वभिः शृगालाः सदृशाः फलेन विशेष एषां शिशिरे मदाप्तिः ।
 हृह्ररुतान्ते परतश्च टाटा पूर्णः स्वरोऽन्ये कथिताः प्रदीप्ताः ॥१॥

लोमाशिकायाः खलु कङ्कशब्दः पूर्णः स्वभावप्रभवः स तस्याः ।
येऽन्ये स्वरास्ते प्रकृतेरपेताः सर्वे च दीप्ता इति सम्प्रदिष्टाः ॥२॥

पूर्वोदीच्योः शिवा शस्ता शान्ता सर्वत्र पूजिता ।
धूमिताभिमुखी हन्ति स्वरदीप्ता दिगोश्वरान् ॥ ३ ॥

सर्वदिक्षुशुभा दीप्ता विशेषेणाङ्गशोभना ।
पुरे सैन्येऽपसव्या च कष्टा सूर्योन्मुखी शिवा ॥ ४ ॥

याहीत्यग्निभयं शास्ति टाटेति मृतवेदिका ।
धिग्धिग्दुःकृतमाचष्टे सज्वाला देशनाशिनी ॥ ५ ॥

नैव दारुणतामैके सज्वालायाः प्रचक्षते ।
अर्काद्यनलवत्तस्या वक्त्रं लालास्वभावतः ॥ ६ ॥

अन्यप्रतिरुता याम्या सीदन्मृतशंसिनी ।
वारुण्यनुरुता सैव शंसते सलिले मृतम् ॥ ७ ॥

अक्षोभः श्रवणं चेष्टं धनप्राप्तिः प्रियागमः ।
क्षोभः प्रधानभेदश्च बाहनानां च सम्पदः ॥ ८ ॥

फलमा सप्तमादेतदग्राह्यं परतो रूतम् ।
याम्यायां तद्विपर्यस्तं फलं षट्पञ्चमाहते ॥ ९ ॥

या रोमाञ्चं मनुष्याणां शकुन्मूत्रं च वाजिनाम् ।
रावाक्षासं च जनयेत्सा शिवा न शिवप्रदा ॥ १० ॥

मौनं गता प्रतिरुते नरद्विरदवाजिनाम् ।

या शिवा सा शिवं सैन्ये पुरे वा सम्प्रयच्छति ॥ ११ ॥

भेमेति शिवा भयङ्करी भीमो व्यापदमादिशेच्च सा ।

मृतिबन्धनिवेदिनी फिफ ह्रह चाल्महिता शिवा स्वरे ॥ १२ ॥

शान्ता त्ववर्णात्परमौ रुवन्ती टाटामदीर्णमिति वाश्यमाना ।

टेटे च पूर्वं परतश्च धीधे तस्याः स्वतुष्टिप्रभवं रूतं तत् ॥ १३ ॥

उच्चैर्घोरं वर्णमुच्चार्य पूर्वं पञ्चात्क्रोशेत्क्रोष्टुकस्यानुरूपम् ।

या सा क्षेमं प्राह वित्तस्य चाप्तिं संयोगं वा प्रोषितेन प्रियेण

इति सर्वशाकुने शिवारुतं नाम पञ्चमोऽध्यायः ।

इति श्रीवराहमिहिरकृतौ बृहत्संहितायां

नवतितमोऽध्यायः ॥

सीमागता वन्यमृगा रुवन्तः स्थिता व्रजन्तोऽथ समापतन्तः

सम्प्रत्यतीतैष्यभयानि दीप्ताः कुर्वन्ति शून्यं परितो भ्रमन्तः १

ते ग्राम्यसत्त्वैरनुवाश्यमाना भयाय रोधाय भवन्ति वन्यैः ।

हाभ्यामपि प्रत्यनुवाशितास्ते वन्दिग्रहायैव मृगा भवन्ति ॥२॥

वन्यसत्त्वे द्वारसंस्थे पुरस्य रोधो वाच्यः सम्प्रविष्टे विनाशः ।

सूते मृत्युः स्याद्भयं संस्थिते च गेहं याते बन्धनं सम्प्रदिष्टम् ॥३॥

इति सर्वशाकुने मृगचेष्टितं नाम षष्ठोऽध्यायः ।

इति श्रीवराहमिहिरकृतौ बृहत्संहितायामेक-

नवतितमोऽध्यायः ॥

गावो दीनाः पार्थिवस्याशिवाय पादैर्भूमिं कुट्टयन्त्यश्च रोगान्

मृत्युं कुर्वन्त्यशुपूर्णयताक्ष्यः पत्युर्भीतास्तस्करानारुवन्त्यः ॥१॥

अकारणे क्रोशति चेदनर्थो भयाय रात्रौ वृषभः शिवाय ।

भृशं निरुडा यदि मल्लिकाभिस्तदाशु वृष्टिं सरमात्मजैर्वा ॥ २ ॥

आगच्छन्त्यो वेश्म बभ्रारवेण संसेवन्त्यो गोष्ठवृद्धौ गवां गाः ।

आर्द्राक्ष्यो वा हृष्टरोम्ण्यः प्रहृष्टा धन्या गावः स्युर्महिष्योऽपि चैवम्

इति सर्वशाकुने गवेर्ज्ञितं नाम सप्तमोऽध्यायः ।

इति श्रीवराहमिहिरकृतौ बृहत्संहितायां
हानवतितमोऽध्यायः ॥

—

उत्सर्गान्न शुभदमासनापरस्थं
वामे च ज्वलनमतोऽपरं प्रशस्तम् ।
सर्वाङ्गज्वलनमवृद्धिदं हयानां
हे वर्षे दहनकणाश्च धूपनं वा ॥ १ ॥

अन्तःपुरं नाशमुपैति मेढ्रे कोशः क्षयं यात्यदरे प्रदीप्ते ।
पायी च पुच्छे च पराजयः स्याद् वक्तोत्तमाङ्गज्वलने जयश्च २
स्कन्धासनांसज्वलनं जयाय बन्धाय पादज्वलनं प्रदिष्टम् ।
ललाटवक्षोऽक्षिभुजेषु धूमः पराभवाय ज्वलनं जयाय ॥ ३ ॥
नासापुटप्रोथशिरोऽश्रुपातनेत्रेषु रात्रौ ज्वलनं जयाय ।
पालाशताम्रासितकर्बुराणां नित्यं शुकाभस्य सितस्य चेष्टम् ४
प्रद्वेषो यवसाम्भसां प्रपतनं खेदो निमित्तादिना
कम्पो वा वदनाच्च रक्तपतनं धूमस्य वा सम्भवः ।
अस्वप्रश्नविरोधिता निशि दिवा निद्रालसध्यानता
सादोऽधोमुखता विचेष्टितमिदं नेष्टं स्मृतं वाजिनाम् ॥ ५ ॥
आरोहणमनवाजिनां पर्याणादियुतस्य वाजिनः ।
उपवाह्यतुरङ्गमस्य वा कल्यस्यैव विषन्नशोभना ॥ ६ ॥
क्रौञ्चवद्विपुवधाय हेषितं ग्रीवया त्वक्षलया च सोन्मुखम् ।
स्निग्धमुच्चमनुनादि हृष्टवद् आसरुद्धवदनैश्च वाजिभिः ॥ ७ ॥
पूर्णपात्रदधिविप्रदेवता गन्धपुष्पफलकाञ्चनादि वा ।
व्यमिष्टमश्रवापरं भवेद्देषतां यदि समीपतो जयः ॥ ८ ॥

भक्षपानखलिनाभिनन्दिनः पत्युरौपयिकनन्दिनोऽथवा ।
 सव्यपार्श्वगतदृष्टयोऽथवा वाञ्छितार्थफलदासुरङ्गमाः ॥ ८ ॥
 वामैश्च पादैरभिताडयन्तो महीं प्रवासाय भवन्ति भर्तुः ।
 सभ्यासु दीप्तामवलोकयन्तो हेषन्ति चेद्वन्धपराजयाय ॥ १० ॥
 अतौव हेषन्ति किरन्ति बालान् निद्रारताश्च प्रवदन्ति यात्राम्
 रोमत्यजो दीनखरस्वराश्च पांशून् ग्रसन्तश्च भयाय दृष्टाः ॥ ११ ॥
 समुद्रवहक्षिणपार्श्वशायिनः पदं समुत्क्षिप्य च दक्षिणं स्थिताः
 जयाय शेषेष्वपि वाहनेष्विदं फलं यथासम्भवमादिशेद्बुधः ॥ १२ ॥

आरोहति क्षितिपतौ विनयोपपन्नो

यात्रानुगोऽन्यतुरगं प्रति हेषते च ।

यक्त्रेण वा स्पृशति दक्षिणमात्मपार्श्वं

योऽश्वः स भर्तुरक्षिरात्प्रचिनोति लक्ष्मीम् ॥ १३ ॥

मुहुर्मुहुर्मूर्त्तशक्तत् करोति न ताद्यमानोऽप्यनुलोमयायी ।

अकार्यभीतोऽश्रुविलोचनश्च शुभं न भर्तुसुरगोऽभिधत्ते ॥ १४ ॥

उक्तमिदं हयचेष्टितमत ऊर्ध्वं दन्तिनां प्रवक्ष्यामि ।

तेषां तु दन्तकल्पनभङ्गम्लानादिचेष्टाभिः ॥ १५ ॥

इति सर्वशाकुन अश्वचेष्टितं नामाध्यायोऽष्टमः ।

इति श्रीवराहमिहिरकृतौ बृहत्संहितायां

त्रयोनवतितमोऽध्यायः ॥

—

दन्तस्य मूलपरिधिं हिरायतं प्रोज्झ्य कल्पयेच्छेषम् ।

अधिकमनूपचराणां नयूनं गिरिचारिणां किञ्चित् ॥ १ ॥

श्रीवत्सवर्धमानच्छत्रध्वजचामरानुरूपेषु ।

छिदे दृष्टेष्वायोग्यविजयधनवृद्धिसौख्यानि ॥ २ ॥

प्रहरणसदृशेषु जयो नम्यावर्ते प्रनष्टदेशातिः ।

लोष्टे तु लब्धपूर्वस्य भवति देशस्य सम्प्राप्तिः ॥ ३ ॥

स्त्रीरूपे स्वविनाशो भृङ्गारेऽभ्युत्थिते सुतोत्पत्तिः ।

कुम्भेन निधिप्राप्तिर्यात्राविघ्नं च दण्डेन ॥ ४ ॥

ककलासकपिभुजङ्गेष्वसुभिश्चव्याधयो रिपुवशत्वम् ।

गृध्रोल्बुकध्वाङ्गस्येनाकारेषु जनमरकः ॥ ५ ॥

पाशेऽथवा कबन्धे नृपमृत्युर्जनविपत्सुते रक्ते ।

कृणे श्यावे रूक्षे दुर्गन्धे चाशुभं भवति ॥ ६ ॥

शुक्लः समः सुगन्धिः स्निग्धश्च शुभावहो भवेच्छेदः ।

गलनम्लानफलानि च दन्तस्य समानि भङ्गेन ॥ ७ ॥

मूलमध्यदशनाग्रसंस्थिता देवदैत्यमनुजाः क्रमात्ततः ।

स्फोटमध्यपरिपेलवं फलं शीघ्रमध्यचिरकालसम्भवम् ॥ ८ ॥

दन्तभङ्गफलमत्र दक्षिणे भूपदेशबलविद्रवप्रदम् ।

वामतः सुतपुरोहितेभपान् हन्ति साटविकदारनायकान् ९

आदिशेदुभयभङ्गदर्शनात् पार्थिवस्य सकलं कुलक्षयम् ।

सौम्यलग्नतिथिभादिभिः शुभं वर्धतेऽशुभमतोऽन्यथा भवेत् १०

क्षीरवृक्षफलपुष्पपादपेष्वपगातटविघट्टितेन वा ।

वाममध्यरदभङ्गखण्डनं शत्रुनाशकदतोऽन्यथापरम् ॥ ११ ॥

स्खलितगतिरकस्माच्चस्तकर्णोऽतिदीनः

श्वसिति मृदु सुदीर्घं न्यस्तहस्तः पृथिव्याम् ।

द्रुतमुकुलितदृष्टिः स्वप्नशीलो विलोमो

भयकदहितभक्षी नैकशोऽसृक् कृकृच्च ॥ १२ ॥

वल्मीकस्थाणुगुल्फचुपतरुमथनः स्वेच्छया दृष्टदृष्टि-

र्यायाद्यात्रानुलोमं त्वरितपदगतिर्वक्त्रमुच्चास्य चोच्चैः ।

कक्षासन्नाहकाले जनयति च मुहुः शीकरं वृंहितं वा
तत्कालं वा मदाप्तिर्जयकृदथ रदं वेष्टयन्दक्षिणं वा ॥ १३ ॥
प्रवेशनं वारिणि वारणस्य ग्राहेण नाशाय भवेन्नृपस्य ।
ग्राहं गृहीत्वोत्तरणं द्विपस्य तोयात् स्थलं वृद्धिकरं नृभर्तुः ॥ १४ ॥

इति सर्वशाकुने हस्तोक्थितं नामाध्यायो नवमः ।

इति श्रीवराहमिहिरकृतौ बृहत्संहितायां
चतुर्नवतितमोऽध्यायः ॥

प्राच्यानां दक्षिणतः शुभदः काकः करायिका वामा ।
विपरीतमन्यदेशेष्ववधिर्लोकप्रसिद्धैव ॥ १ ॥
वैशाखे निरुपहते वृक्षे नोडः सुभिच्छिवदाता ।
निन्दितकण्टकिशुष्केष्वसुभिच्छभयानि तद्देशे ॥ २ ॥
नोडे प्राक्छाखायां शरदि भवेत्प्रथमवृष्टिरपरस्याम् ।
शाम्योत्तरयोर्मध्या प्रधानवृष्टिस्तरोरुपरि ॥ ३ ॥
शिखिदिशि मण्डलवृष्टिर्नैर्ऋत्यां शरदस्य निष्पत्तिः ।
परिशेषयोः सुभिच्छं मूषकसन्पत्तु वायव्ये ॥ ४ ॥
शरदर्भगुल्मवल्लीधान्यप्रासादगेहनिम्नेषु ।
शून्यो भवति स देशश्चौरानावृष्टिरोगतः ॥ ५ ॥
द्वित्रिचतुःशावत्वं सुभिच्छदं पञ्चभिर्नृपान्यत्वम् ।
अण्डावकिरणमेकाण्डताप्रसूतिश्च न शिवाय ॥ ६ ॥
चौरकवर्णश्चौराश्चित्त्रैर्मृत्युः सितैश्च वज्रिभयम् ।
विकलैर्दभिच्छभयं काकानां निर्दिशेच्छिश्चुभिः ॥ ७ ॥
अनिमित्तसंहतैर्ग्राममध्यगैः क्षुद्रयं प्रवाशद्भिः ।
क्रोधश्चक्राकारैरभिघातो वर्गवर्गस्थैः ॥ ८ ॥

अभयाश्च तुण्डपक्षैश्चरणविघातैर्जनानभिभवन्तः ।

कुर्वन्ति शत्रुवृद्धिं निशि विचरन्तो जनविनाशम् ॥ ८ ॥

सव्येन खे म्रमद्भिः स्वभयं विपरीतमण्डलैश्च परात् ।

अत्याकुलं म्रमद्भिर्वातोदम्रामो भवति काकैः ॥ १० ॥

ऊर्ध्वमुखाश्चलपक्षाः पथि भयदाः क्षुब्धयाय धान्यमुषः ।

मेनाङ्गस्था युद्धं परिमोपं चानग्रभृतपक्षाः ॥ ११ ॥

भस्मास्थिकेशपत्राणि विन्यसन् पतिवधाय शय्यायाम् ।

मणिकुसुमाद्यवहनेन सुतस्य जन्माङ्गनायाश्च ॥ १२ ॥

पूर्णाननेऽर्थलाभः सिकताधान्यार्द्रमृत्कुसुमपूर्वैः ।

भयदो जनसंवासाद् यदि भाण्डान्यपनयेत्काकः ॥ १३ ॥

वाहनशस्त्रोपानच्छत्रच्छायाङ्गकुट्टने मरणम् ।

तत्पूजायां पूजा विष्ठाकरणेऽन्नसम्प्राप्तिः ॥ १४ ॥

तद्द्रव्यमुपनयेत्तस्य लब्धिरपहरति चेत् प्रणाशः स्यात् ।

पीतद्रव्ये कनकं वस्त्रं कार्पासिके सिते रूष्यम् ॥ १५ ॥

सक्षीरार्जुनवज्जुलकूलद्वयपुलिनगा रुवन्तश्च ।

प्रावृषि वृष्टिं दुर्दिनमनृतौ स्नाताश्च पांशुजलैः ॥ १६ ॥

दारुणनादस्तरुकोटरोपगो वायसो महाभयदः ।

सलिलमवलोक्य विरुवन् वृष्टिकरोऽब्दानुरावी वा ॥ १७ ॥

दीप्तोद्दिग्गो विटपे विकुट्टयन्वज्जिह्वद्विधुतपक्षः ।

रक्तद्रव्यं दग्धं तृणकाष्ठं वा गृहे विदधत् ॥ १८ ॥

ऐन्द्यादिदिगवलोक्य सूर्याभिमुखो रुवन् गृहे गृहिणः ।

राजभयचोरबन्धनकलहाः स्युः पशुभयं चेति ॥ १९ ॥

शान्तामैन्द्रीमवलोकयन् रुयाद्राजपुरुषमित्राप्तिः ।

भवति च सुवर्णलब्धिः शाल्यन्नगुडाशनाप्तिश्च ॥ २० ॥

आग्नेय्यामनलाजीविकयुवतिप्रवरधातुलाभश्च ।
 याम्ये माषकुलत्था भोज्यं गान्धर्विकैर्योगः ॥ २१ ॥
 नैऋत्यां दूताद्योपकरणदधितैलपललभोज्याप्तिः ।
 वारुण्यां मांससुरासवधान्यसमुद्ररत्नाप्तिः ॥ २२ ॥
 मारुत्यां शस्त्रायुधसरोजवल्लीफलाशनाप्तिश्च ।
 सौम्यायां परमान्नाशनं तुरङ्गाम्बरप्राप्तिः ॥ २३ ॥
 ऐशान्यां सस्याप्तिर्घृतपूर्णानां भवेदनडुहश्च ।
 एवं फलं गृहपतेर्गृहपृष्ठसमाश्रिते भवति ॥ २४ ॥
 गमने कर्णसमश्चेत् क्षेमाय न कार्यसिद्धये भवति ।
 अभिमुखमुपैति यातुर्विरुवन्निनिवर्तयेद्यात्त्राम् ॥ २५ ॥
 वामे वाशित्वादौ दक्षिणपार्श्वेऽनुवाशते यातुः ।
 अर्थापहारकारौ तद्विपरीतोऽर्थसिद्धिकरः ॥ २६ ॥
 यदि वाम एव विरुयान् मुहुर्मुहुर्यायिनोऽनुलोमगतिः ।
 अर्थस्य भवति सिद्धयै प्राच्यानां दक्षिणैवम् ॥ २७ ॥
 वामः प्रतिलोमगतिर्वाशन् गमनस्य विघ्नकृद्भवति ।
 तत्रस्थस्यैव फलं कथयति यद्वाञ्छितं गमने ॥ २८ ॥
 दक्षिणविरुतं कृत्वा वामे विरुयाद्यथेप्सितावाप्तिः ।
 प्रतिवाश्य पुरो यायाद् द्रुतमग्रेऽर्थागमोऽतिमहान् ॥ २९ ॥
 प्रतिवाश्य पृष्ठतो दक्षिणेन यायाद् द्रुतं क्षतजकर्ता ।
 एकचरणोऽर्कमीक्षन् विरुवंश्च पुरो रुधिरहेतुः ॥ ३० ॥
 दृष्ट्वा कर्मेकपादसुण्डेन लिखेद्यदा स्वपिच्छानि ।
 परतो जनस्य महतो बधमभिधत्ते तदा बलिभुक् ॥ ३१ ॥
 शस्योपेतं क्षेत्रे विरुवति शान्ते सशस्य भूलब्धिः ।
 आकुलक्षेष्टो विरुवन् सीमान्ते क्लेशकृद्यातुः ॥ ३२ ॥

सुस्निग्धपत्रपल्लवकुसुमफलानम्रसुरभिमधुरेषु ।
 सत्तीराव्रणसुस्थितमनोज्ञवृक्षेषु चार्थकरः ॥ ३३ ॥
 निष्पन्नशस्यशादसभवनप्रासादहर्म्यहरितेषु ।
 धान्योच्छ्रयमङ्गल्येषु चैव विरुवन्धनागमदः ॥ ३४ ॥
 गोपुच्छस्थे वल्लोकगेऽथवा दर्शनं भुजङ्गस्य ।
 सद्यो ज्वरो महिषगे विरुवति गुल्मे फलं स्वल्पम् ॥ ३५ ॥
 कार्यस्य व्याघातस्तृणकूटे वामगेऽस्थिसंस्थे वा ।
 ऊर्ध्वाग्निप्लुष्टेऽग्निहते च काके बधो भवति ॥ ३६ ॥
 कण्टकिमित्रे सौम्ये सिद्धिः कार्यस्य भवति कलहस्य ।
 कण्टकिनि भवति कलहो वल्लोपरिवेष्टिते बन्धः ॥ ३७ ॥
 छिन्नाग्रेऽङ्गच्छेदः कलहः शुष्कद्रुमस्थिते ध्वाङ्गे ।
 पुरतश्च पृष्ठतो वा गोमयसंस्थे धनप्राप्तिः ॥ ३८ ॥
 मृतपुरुषाङ्गावयवस्थितोऽभिवाशन् करोति मृत्युभयम् ।
 भञ्जन्नस्थि च चञ्चु यदि वाशत्यस्थिभङ्गाय ॥ ३९ ॥
 रज्ज्वस्थिकाष्ठकण्टकिनिःसारशिरोरुहानने रुवति ।
 भुजगगददंष्ट्रितस्करशस्त्राग्निभयानप्रनुक्रमयः ॥ ४० ॥
 सितकुसुमाशुचिमांसाननेऽर्थसिद्धिर्यथेप्सिता यातुः ।
 धुन्वन् पक्षावूर्धनने च विघ्नं मुहुः कणति ॥ ४१ ॥
 यदि शृङ्खलां वरत्रां वल्लीं वादाय वाशते बन्धः ।
 पाषाणस्थे च भयं क्लिष्टापूर्वाध्विकयुतिश्च ॥ ४२ ॥
 अनग्रेऽनग्रभक्षसंक्रामितानने तुष्टिरुत्तमा भवति ।
 विज्ञेयः स्त्रोलाभो दम्पत्योर्वाशतोर्युगपत् ॥ ४३ ॥
 प्रमदाशिर उपगतपूर्णकुम्भसंस्थेऽङ्गनार्थसम्प्राप्तिः ।
 घटकुटने सुतविपद् घटोपहृदनेऽन्नसम्प्राप्तिः ॥ ४४ ॥

स्कन्धावारादीनां निवेशसमये रुवंश्चलत्पक्षः ।
 सूचयतेऽनग्रस्थानं निश्चलपक्षस्तु भयमात्रम् ॥ ४५ ॥
 प्रविशद्भिः सैन्यादीन् सगृध्रकङ्कैर्विनामिषं ध्वाङ्गैः ।
 अविरुद्धैस्तैः प्रीतिर्द्विषतां युद्धं विरुद्धैश्च ॥ ४६ ॥
 बन्धः सूकरसंस्थे पङ्काक्ते सूकरे द्विकेऽर्थाप्तिः ।
 क्षेमं खरोद्गसंस्थे केचित्प्राहुर्वधं तु खरे ॥ ४७ ॥
 वाहनलाभोऽश्वगते विरुवत्यनुयायिनि क्षतजपातः ।
 अनग्रेऽप्यनुव्रजन्तो यातारं काकवद्विहगाः ॥ ४८ ॥
 द्वात्रिंशत्प्रविभक्ते दिक्चक्रे यद्यथा समुद्दिष्टम् ।
 तत्तत्तथा विधेयं गुणदोषफलं यियासूनाम् ॥ ४९ ॥
 का इति काकस्य रुतं स्वनिलयसंस्थस्य निष्फलं प्रोक्तम् ।
 कव इति चात्मप्रीत्यै क इति रुते स्निग्धमित्राप्तिः ॥ ५० ॥
 कर इति कलहं कुरुकुरु च हर्षमथ कटकटेति दधिभक्तम् ।
 केके विरुतं कुकु वा धनलाभं यायिनः प्राह ॥ ५१ ॥
 खरेखरे पथिकागममाह कखाखेति यायिनो मृत्युम् ।
 गमनप्रतिषेधिकमाखलखल सद्योऽभिवर्षाय ॥ ५२ ॥
 काकेति विघातं काकटौति चाहारदूषणं प्राह ।
 प्रीत्यास्पदं कवकवेति बन्धमेवं कगाकुरिति ॥ ५३ ॥
 करकौ विरुते वर्धं गुडवचासाय वडिति वस्त्राप्तिः ।
 कलयेति च संयोगः शूद्रस्य ब्राह्मणैः साकम् ॥ ५४ ॥
 फडिति फलाप्तिः फलवाहिदर्शनं टडिति प्रहाराः स्युः ।
 स्त्रीलाभः स्त्रीति रुते गडिति गवां पुडिति पुष्पाणाम् ॥ ५५ ॥
 युद्धाय टाकुटाकिति गुहु वज्रिभयं कटेकटे कलहः ।
 टाकुलि चिण्टिचि केकेकेति पुरञ्चेति दोषाय ॥ ५६ ॥

काकद्वयस्यापि समानमेतत् फलं यदुक्तं रुतचेष्टिताद्यैः ।

पतत्रिणोऽनग्रेऽपि यथैव काको वनगाः श्ववच्चोपरिदंष्ट्रिणो ये

स्थलसलिलचराणां व्यत्ययो मेषकाले

प्रचुरसलिलवृष्ट्यै शेषकाले भयाय ।

मधु भवननिलीनं तत्करोत्याशु शून्यं

मरणमपि निलीना मक्षिका मूर्ध्नि नीला ॥ ५८ ॥

विनिक्षिपन्त्यः सलिलेऽण्डकानि पिपौलिका वृष्टिनिरोधमाहुः

तरुस्थलं वापि नयन्ति निम्नाद् यदा तदा ताः कथयन्ति वृष्टिम्

कार्यं तु मूलशकुनेऽन्तरजे तदक्लि

विन्द्यात् फलं नियतमेवमिमे विचिन्त्याः ।

प्रारम्भयानसमयेषु तथा प्रवेशे

ग्राह्यं क्षुतं न शुभदं क्वचिदप्युयन्ति ॥ ६० ॥

शुभं दशापाकमविघ्नसिद्धिं मूलाभिरक्षामथवा सहायान् ।

दृष्टस्य संसिद्धिमनामयत्वं वदन्ति ते मानयितुर्नृपस्य ॥ ६१ ॥

क्रोशादूर्ध्वं शकुनिविरुतं निष्फलं प्राहुरेके

तत्रानिष्टे प्रथमशकुने मानयेत्पञ्च षट् च ।

प्राणायामाच्चृपतिरशुभे षोडशैव द्वितीये

प्रत्यागच्छेत् स्वभवनमतो यद्यनिष्टस्तृतीयः ॥ ६२ ॥

इति सर्वशकुने वायसरुतं नाम दशमोऽध्यायः ।

इति श्रीवराहमिहिरकृतौ बृहत्संहितायां

पञ्चनवतितमोऽध्यायः ॥

—

दिग्देशचेष्टास्वरवासरर्चमुहूर्तहोराकरणोदयांशान् ।

चिरस्थिरोन्मिश्रबलाबलं च बुद्ध्वा फलानि प्रवदेद्भुतज्ञः ॥ १ ॥

द्विविधं कथयन्ति संस्थितानामागामि स्थिरसंज्ञितं च कार्यम् ।
नृपदूतचरान्यदेशजातान्यभिधातः स्वजनादि चागमाख्यम् ॥ २ ॥

उद्धसङ्ग्रहणभोजनचौरवह्नि-

वर्षोत्सवात्मजबधाः कलहो भयं च ।

वर्गः स्थिरोऽयमुदयेन्दुयुते स्थिरर्क्षे

विन्द्यात् स्थिरं चरगृहे च चरं यदुक्तम् ॥ ३ ॥

स्थिरप्रदेशोपलभन्दिरेषु सुरालये भूजलसन्निधौ च ।

स्थिराणि कार्याणि चराणि यानि चलप्रदेशादिषु चागमाय ४

आप्योदयर्क्षक्षणादिगजलेषु पक्षावसानेषु च ये प्रदीप्ताः ।

सर्वेऽपि ते वृष्टिकरा रुवन्तः शान्तोऽपि वृष्टिं कुरुतेऽम्बुचारौ ५

आग्ने यदिग्लग्नमुहूर्तदेशेष्वर्कप्रदीप्तोऽग्निभयाय रौति ।

विष्ट्यां यमर्क्षोदयकण्टकेषु निष्पत्रवल्लीषु च मोषकृत्यात् ॥ ६ ॥

ग्राम्यः प्रदीप्तः स्वरचेष्टिताभ्यामुग्रो रुवन् कण्टकिनि स्थितश्च ।

भौमर्क्षलग्ने यदि नैर्ऋतीं च स्थितोऽभितश्चेत्कलहाय दृष्टः ७

लग्नेऽथवेन्दोर्मृगुभांशसंस्थे विदिक्स्थितोऽधोवदनश्च रौति ।

दीप्तः स चेत्सङ्ग्रहणं करोति योन्या तया वा विदिशि प्रदिष्टा ८

पुंराशिलग्नौ विषमे तिथौ च दिक्स्थः प्रदीप्तः शकुनो नराख्यः

वाच्यं तदा सङ्ग्रहणं नराणां मिश्रे भवेत्पण्डकसम्प्रयोगः ॥ ९ ॥

एवं रवेः क्षेत्रनवांशलग्नौ लग्नौ स्थिते वा स्वयमेव सूर्ये ।

दीप्तोऽभिधत्ते शकुनो विवासं पुंसः प्रधानस्य हि कारणं तत् १०

प्रारभ्यमाणेषु च सर्वकार्येष्वर्कान्विताद्वाहणयेद्विलम्बम् ।

सम्प्रदिपच्चेति यथाक्रमेण सम्प्रदिपडापि तथैव वाच्या ॥ ११ ॥

काणेनाक्ष्णा दक्षिणेनैति सूर्ये चन्द्रे लग्नाद्वादशे चेतरेण ।

लग्नस्येऽर्के पापदृष्टेऽन्ध एव कुञ्जः स्वर्क्षेत्रहीनो जडा वा १२

क्रूरः षष्ठे क्रूरदृष्टो विलम्बादयस्मिन्नाशौ तद्गृहाङ्गे व्रणः स्यात्
 एवं प्रोक्तं यन्मया जन्मकाले चिह्नं रूपं तत्तदस्मिन्विचिन्त्यम् ॥ १३ ॥
 द्वाक्षरं चरगृहांशकोदये नाम चास्य चतुरक्षरं स्थिरे ।
 नामयुग्ममपि च द्विमूर्तिषु त्र्यक्षरं भवति चास्य पञ्चभिः ॥ १४ ॥
 काद्यास्तु वर्गाः कुजशुक्रसौम्यजीवार्कजानां क्रमशः प्रदिष्टाः ।
 वर्णाष्टकं यादि च शीतरश्मे रवेरकारात्क्रमशः स्वराः स्युः ॥ १५ ॥
 नामानि चाग्न्यम्बुकुमारविष्णुशुक्रेन्द्रपत्नीचतुराननानाम् ।
 तुल्यानि सूर्यात्क्रमशो विचिन्त्य द्वित्रयादिवर्णैर्घटयेत् स्वबुद्ध्या ॥ १६ ॥
 वयांसि तेषां स्तनपानबाल्यव्रतस्थिता यौवनमध्यवृद्धाः ।
 अतोवृद्धा इति चन्द्रभौमत्रशुक्रजीवार्कशनैखराणाम् ॥ १७ ॥

इति शाकुनोत्तराध्यायः ।

इति श्रीवराहमिहिरकृतौ बृहत्संहितायां

षष्ठवतितमोऽध्यायः ॥

—

पक्षाद्धानोः सीमस्य मासिकोऽङ्गारकस्य वक्रोक्तः ।
 आदर्शनाश्च पाको बुधस्य जीवस्य वर्षेण ॥ १ ॥
 षडभिः सितस्य मासैरब्देन शनेः सुरद्विषोऽब्धाधात् ।
 वर्षात्सूर्यग्रहणे सद्यः स्यात्त्वाष्टकीलकयोः ॥ २ ॥
 त्रिभिरेव धूमकेतोर्मासैः श्वेतस्य सप्तरात्रान्ते ।
 समाहात्यरिवेषेन्द्रचापसन्ध्याभ्रसूचीनाम् ॥ ३ ॥
 शीतोष्णविपर्यासः फलपुष्पमकालजं दिशां दाहः ।
 स्थिरचरयोरन्यत्वं प्रसूतिविकृतिश्च षण्मासात् ॥ ४ ॥
 अक्रियमाणककरणं भूकम्पोऽनुत्सवो दुरिष्टं च ।
 शोषश्चाशोषाणां शीतोऽन्यत्वं च वर्षाधात् ॥ ५ ॥

स्तम्भकुसुलार्चानां जल्पितरुदितप्रकम्पितस्वेदाः ।

मासत्रयेण कलहेन्द्रचापनिर्घातपाकाश्च ॥ ६ ॥

कीटाखुमक्षिकोरगबाहुल्यं मृगविहङ्गमरुतं च ।

लोष्टस्य चाप्सु तरणं त्रिभिरेव विपच्यते मासैः ॥ ७ ॥

प्रसवः शुभामरण्ये वन्यानां ग्रामसम्प्रवेशश्च ।

मधुनिलयतोरणेन्द्रध्वजाश्च वर्षात् समधिकाद्वा ॥ ८ ॥

गोमायुगृध्रसङ्घा दशाहिकाः सद्य एव तूर्यरवः ।

आक्रुष्टं पक्षफलं वल्मीको विदरणं च भुवः ॥ ९ ॥

अहुताशप्रज्वलनं घृततैलवसादिवर्षणं चापि ।

सद्यः परिपच्यन्ते मासेऽध्यर्धे च जनवादः ॥ १० ॥

कृत्राचित्यूपहुतवह्वीजानां सप्तभिर्भवति पक्षैः ।

कृत्रस्य तोरणस्य च केचिन्मासात् फलं प्राहुः ॥ ११ ॥

अत्यन्तविरुडानां स्नेहः शब्दश्च वियति भूतानाम् ।

मार्जारनकुलयोर्मूषकेण सङ्गश्च मासेन ॥ १२ ॥

गन्धर्वपुरं मासाद् रसवैकृत्यं हिरण्यविकृतिश्च ।

ध्वजवेश्मपांशुधूमाकुला दिशश्चापि मासफलाः ॥ १३ ॥

नवकैकाष्टदशकैकषट्त्रिकत्रिकसंख्यमासपाकानि ।

नक्षत्रान्यग्निनिपूर्वकाणि सद्यःफलाश्लेषा ॥ १४ ॥

पित्रात्मासः षट् षट् त्रयोऽर्धमष्टौ च त्रिषड्कैकाः ।

मासचतुष्के ऽषाढे सद्यःपाकाभिजित्तरा ॥ १५ ॥

सप्ताष्टावध्यर्धं त्रयस्त्रयः पञ्च चैव मासाः स्युः ।

श्रवणादीनां पाको नक्षत्राणां यथासंख्यम् ॥ १६ ॥

निर्गदितसमये न दृश्यते चेद् अधिकतरं द्विगुणे प्रपच्यते तत्

यदि न कनकरत्नगोप्रदानैरुपशमितं विधिवद्विजैश्च शान्त्या ॥

इति श्रोवराहमिहिरक्तौ बृहत्संहितायां पाका-
ध्यायो नाम सप्तनवतितमोऽध्यायः ।

शिखिगुणरसेन्द्रियानलशशिविषयगुणर्तुपञ्चवसुपक्षाः ।
विषयैकचन्द्रभूतार्णवाग्निरुद्राश्विवसुदहनाः ॥ १ ॥
भूतशतपञ्चवसवो द्वात्रिंशश्चेति तारकामानम् ।
क्रमशोऽश्विन्यादीनां कालस्ताराप्रमाणेन ॥ २ ॥
नक्षत्रजमुद्वाहे फलमब्दैस्तारकामितैः सदसत् ।
दिवसैर्ज्वरस्य नाशो व्याधेरन्यस्य वा वाच्यः ॥ ३ ॥
अश्विन्यमदहनकमलजशशिशूलभृददितिजीवफणिपितरः ।
योन्यर्यमदिनक्षत्रपवनशक्राग्निमित्राश्च ॥ ४ ॥
शक्रो निष्कृतिस्तोयं विश्वे ब्रह्मा हरिर्वसुर्वरुणः ।
अजपादोऽहिर्बुध्न्यः पूषा चेतोश्चरा भानाम् ॥ ५ ॥
त्रौण्युत्तराणि तेभ्यो रोहिण्यश्च ध्रुवाणि तैः कुर्यात् ।
अभिषेकशान्तितरुनगरधर्मबीजध्रुवारम्भान् ॥ ६ ॥
मूलशिवशक्रभुजगाधिपानि तीक्ष्णानि तेषु सिद्ध्यन्ति ।
अभिघातमन्त्रवेतालबन्धवधभेदसम्बन्धाः ॥ ७ ॥
उग्राणि पूर्वभरणीपित्र्याण्युत्सादनाशशाठ्येषु ।
योज्यानि बन्धविषदहनशस्त्रघातादिषु च सिद्ध्यै ॥ ८ ॥
लघु हस्ताश्विनपुष्याः पण्यरतिज्ञानभूषणकलासु ।
शिल्पीषधयानादिषु सिद्धिकराणि प्रदिष्टानि ॥ ९ ॥
मृदुवर्गस्वनुराधाचित्रापीण्यैन्दवानि मित्रार्थे ।
सुरतविधिवस्त्रभूषणमङ्गलगीतेषु च हितानि ॥ १० ॥
हीतभुजं सविशाखं मृदुतीक्ष्णं तद्विमिश्रफलकारि ।

श्रवणाक्षयमादित्यानिले च चरकर्मणि हितानि ॥ ११ ॥

हस्ताक्षयं मृगशिरः श्रवणाक्षयं च

पूषाश्लेषक्रगुरुभानि पुनर्वसुश्च ।

चौरे तु कर्मणि हितान्युदये क्षणे वा

युक्तानि चोडुपतिना शुभतारया च ॥ १२ ॥

न स्नातमात्रगमनोक्तुकभूषिताना-

मभ्यक्तभुक्तरणकालनिरासनानाम् ।

सन्ध्यानिशोः कुजयमार्कदिने च रिक्ते

चौरं हितं न नवमेऽङ्गि न चापि विद्याम् ॥ १३ ॥

नृपाक्षया ब्राह्मणसम्पत्ते च विवाहकाले मृतसूतके च ।

बहस्य मोक्षे क्रतुदोषाणां सर्वेषु शस्तं क्षुरकर्म भेषु ॥ १४ ॥

हस्तो मूलं श्रवणा पुनर्वसुर्मृगशिरस्तथा पुष्यः ।

पुंसंज्ञितेषु कार्येष्वेतानि शुभानि धिष्णानि ॥ १५ ॥

सावित्रपोणानिलमैत्रतिथे त्वाष्ट्रे तथा चोडुगणाधिपर्चः ।

संस्कारदोक्षाव्रतमेखलादि कुर्याद्गुरौ शुक्रबुधेन्दुयुक्ते ॥ १६ ॥

लाभे द्वितीये च शुभैः समेते पापैर्विहीने शुभराशिलम्ने ।

वेध्यौ तु कर्णौ त्रिदशेज्यलम्ने तिथेन्दुचित्राहरिरेवतीषु १७

शुद्धैर्द्वादशकेन्द्रनैधनगृहैः पापैस्त्रिषष्ठायगै-

लम्ने केन्द्रगतेऽथवा सुरगुरौ दैत्येन्द्रपूज्येऽपिवा ।

सर्वारम्भफलप्रसिद्धिरुदये राशौ च कर्तुः शुभे

सप्राप्त्यस्थिरभोदये च भवनं कार्यं प्रवेशोऽपिवा ॥ १८ ॥

इति श्रीवराहमिहिरकृतौ बृहत्संहितायां नक्षत्रगुणा

नामाष्टानवतितमोऽध्यायः ॥

कमलजविधाहृदयमशशाङ्कषड्भक्तशक्रवसुभुजगाः ।
 धर्मेशसवित्तमन्मथकलयो विश्वे च तिथिपतयः ॥ १ ॥
 पितरोऽमावास्यायां सञ्ज्ञासदृशाश्च तैः क्रियाः कार्याः ।
 नन्दा भद्रा विजया रिक्ता पूर्णा च तास्त्रिविधाः ॥ २ ॥
 यत् कार्यं नक्षत्रे तद्दैवत्यासु तिथिषु तत् कार्यम् ।
 करणमुहूर्तेष्वपि तत् सिद्धिकरं देवतासदृशम् ॥ ३ ॥
 ववबालवकोलवतैतिलाख्यगरवणिजविष्टिसंज्ञानाम् ।
 पतयः स्युरिन्द्रकमलजमितार्यमभूश्चियः सयमाः ॥ ४ ॥
 कृष्णचतुर्दश्यर्धाद् ध्रुवाणि शकुनिश्चतुष्यदं नागम् ।
 किंस्तुघ्नमिति च तेषां कलितृषफणिमारुताः पतयः ॥ ५ ॥

कुर्याद्वे शुभचरस्थिरपौष्टिकानि

धर्मक्रिया द्विजहितानि च बालवाख्ये ।

सम्प्रौतिमित्रवरणानि च कीलवे स्युः

सौभाग्यसंश्रयगृहाणि च तैतिलाख्ये ॥ ६ ॥

कृषिवीजगृहाश्रयजानि गरे वणिजि ध्रुवकार्यवणिग्युतयः ।
 नहि विष्टिकृतं विदधाति शुभं परघातविषादिषु सिद्धिकरम् ७
 कार्यं पौष्टिकमौषधादि शकुनौ मूलानि मन्त्रास्तथा
 गोकार्याणि चतुष्यदे द्विजपितृनुद्दिश्य राज्यानि च ।
 नागं स्थावरदारुणानि हरणं दौर्भाग्यकर्माण्यतः
 किंस्तुघ्ने शुभमिष्टपुष्टिकरणं मङ्गल्यसिद्धिक्रियाः ॥ ८ ॥

इति श्रीवराहमिहिरकृतो बृहत्संहितायां तिथिकरणगुणः

नामैकोनशततमोऽध्यायः ॥

रोहिण्युत्तररेवतीमृगशिरामूलानुराधामघा-
 हस्तस्वातिषु षष्ठतौलिमिथुनेष्व्यक्तु पाणिग्रहः ।
 सप्ताष्टान्त्यवहिः शुभैरुडुपतावेकादशद्वित्रिगे
 क्रूरैस्त्रायषडष्टगैर्न तु भृगौ षष्ठे कुजे चाष्टमे ॥ १ ॥
 दम्पत्योर्द्विनवाष्टराशिरहिते चारानुकूले रवौ
 चन्द्रे चार्ककुजाकिंशुकवियुते मध्येऽथवा पापयोः ।
 त्यक्त्वा च व्यतिपातवैधृतदिनं विष्टिं च रिक्तां तिथिं
 क्रूराहायनचैत्रपौषविरहे लग्नांशके मानुषे ॥ २ ॥
 इति श्रीवराहमिहिरकृतौ बृहत्संहितायां विवाहनक्षत्र-
 लग्ननिर्णयो नाम शततमोऽध्यायः ॥

—

प्रियभूषणः सुरूपः सुभगो दक्षोऽखिनीषु मतिमांश्च ।
 कृतनिश्चयसत्यारुग् दक्षः सुखितश्च भरणीषु ॥ १ ॥
 बहुभुक् परदाररतस्तेजस्वी कृत्तिकासु विख्यातः ।
 रोहिण्यां सत्यशुचिः प्रियंवदः स्थिरसुरूपश्च ॥ २ ॥
 चपलश्चतुरो भीरुः पटुरुत्साही धनी मृगे भोगी ।
 शठगर्वितचण्डकृतघ्नहिंस्रपापश्च रौद्रर्क्षे ॥ ३ ॥
 दान्तः सुखो सुशीलो दुर्मधा रोगभाक् पिपासुश्च ।
 अल्पेन च सन्तुष्टः पुनर्वसौ जायते मनुजः ॥ ४ ॥
 ग्रान्तात्मा सुभगः पण्डितो धनी धर्मसंश्रितः पुण्ये ।
 शठसर्वभक्षपापः कृतघ्नधूर्तश्च भौजङ्गे ॥ ५ ॥
 बहुभृत्यधनो भोगी सुरपितृभक्तो महोद्यमः पितरौ ।
 प्रियवाग्दाता द्युतिमान् अटनी नृपसेवको भाग्ये ॥ ६ ॥

सुभगो विद्यामधनो भोगौ सुखभाग् द्वितीयफलगुन्याम् ।
 उमाही धृष्टः पानपोऽष्टणी तस्करो हस्ते ॥ ७ ॥
 चित्राम्बरमाख्यधरः सुलोचनाङ्गश्च भवति चित्रायाम् ।
 दान्तो वणिक् कृपालुः प्रियवाग्धर्माश्रितः स्वाती ॥ ८ ॥
 ईश्वरलुब्धो द्युतिमान् वचनपटुः कलहकृदिशाखासु ।
 आढ्यो विदेशवासी क्षुधालुरटनोऽनुराधासु ॥ ९ ॥
 ज्येष्ठासु न बहुमित्रः सन्तुष्टो धर्मकृत् प्रचुरकोपः ।
 मूले मानी धनवान् सुखी न हिंस्रः स्थिरो भोगी ॥ १० ॥
 इष्टानन्दकलत्रो वीरो दृढसौहृदश्च जलदेवे ।
 वैश्वे विनीतधार्मिकबहुमित्रकृतज्ञसुभगश्च ॥ ११ ॥
 श्रीमाञ्छ्रवणे श्रुतवान् उदारदारो धनान्वितः ख्यातः ।
 दाताढ्यशूरगीतप्रियो धनिष्ठासु धनलुब्धः ॥ १२ ॥
 स्फुटवाग्व्रसनो रिपुहा साहसिकः शतभिषक्तु दुर्याह्यः ।
 भद्रपदासूहिम्नः स्त्रीजितधनपटुरदाता च ॥ १३ ॥
 वक्ता सुखी प्रजावान् जितशत्रुधार्मिको द्वितीयासु ।
 सम्पूर्णाङ्गः सुभगः शूरः शुचिर्यवान् पौष्णे ॥ १४ ॥
 इति श्रीधराहमिहिरकृतौ बृहत्संहितायां नक्षत्रजातकं
 नामैकोत्तरशततमोऽध्यायः ॥

अश्विन्योऽथ भरण्या बहुलपादश्च कीर्त्यते मेषः ।
 वृषभो बहुलाशेषं रोहिण्यर्धं च मृगशिरसः ॥ १ ॥
 मृगशिरसीऽर्धं रौद्रं पुनर्वसोश्चांशकत्रयं मिथुनम् ।
 पादश्च पुनर्वसोः सतिष्योऽश्लेषा च कर्कटकः ॥ २ ॥
 सिंहोऽथ मघा पूर्वा च फल्गुनी पाद उत्तरायाश्च ।

तत्परिशेषं हस्तश्चित्रार्धं च कन्यास्थः ॥ ३ ॥

तौलिनि चित्रान्त्यार्धं स्वातिः पादत्रयं विशाखायाः ।

अलिनि विशाखापादस्तथानुराधान्विता ज्येष्ठा ॥ ४ ॥

मूलमषाढा पूर्वा प्रथमश्चाप्युत्तरांशको धन्वी ।

मकरस्तत्परिशेषं श्रवणः पूर्वं धनिष्ठार्धम् ॥ ५ ॥

कुम्भोऽन्त्यधनिष्ठार्धं शतभिषगंशत्रयं च पूर्वायाः ।

भद्रपदायाः शेषं तथोत्तरा रेवती च भूषः ॥ ६ ॥

अश्विनीपित्रमूलाद्या मेषसिंहहयादयः ।

विषमर्क्षान्निवर्तन्ते पादवृद्धा यथोत्तरम् ॥ ७ ॥

इति श्रीवराहमिहिरकृतौ बृहत्संहितायां राशिप्रविभागो

नाम द्वात्तरशततमोऽध्यायः ॥

मूर्तौ करोति दिनकृद्दिधवां कुजश्च

राहुर्विपन्नतनयां रविजो दरिद्राम् ।

शुक्रः शशाङ्कतनयश्च गुरुश्च साध्वीम्

आयुःक्षयं प्रकुरुतेऽथ विभावरीशः ॥ १ ॥

कुर्वन्ति भास्करश्चनैश्चरराहुभौमा

दारिद्र्यदःखमतुलं नियतं द्वितीये ।

वित्तेश्वरीमविधवां गुरुशुक्रसौम्या

नारीं प्रभूततनयां कुरुते शशाङ्कः ॥ २ ॥

सूर्येन्दुभौमगुरुशुक्रबुधास्तृतीये

कुर्युः सदा बहुसुतां धनभागिनीं च ।

व्यक्तं दिवाकरसुतः सुभगां करोति

मृत्युं ददाति निवमात् खलु सैहिकेयः ॥ ३ ॥

स्वल्पं पयः स्रवति सूर्यसुते चतुर्थे
 दौर्भाग्यमुष्णकिरणः कुरुते शशी च ।
 राहुः सपत्न्यमपि च क्षितिजोऽल्पवित्तां
 दद्याद्भृगुः सुरगुरुश्च बुधश्च सौख्यम् ॥ ४ ॥
 नष्टात्मजां रविकुजौ खलु पञ्चमस्थौ
 चन्द्रात्मजो बहुसुतां गुरुभार्गवौ च ।
 राहुर्ददाति मरणं शनिरुग्ररोगं
 कन्याप्रसूतिमचिरात् कुरुते शशाङ्कः ॥ ५ ॥
 षष्ठाश्रिताः शनिदिवाकरराहुजीवाः
 कुर्युः कुजश्च सुभगां श्वशुरेषु भक्ताम् ।
 चन्द्रः करोति विधवामुशना दरिद्राम्
 ऋडां शशाङ्कतनयः कलहप्रियां च ॥ ६ ॥
 सौरारजीवबुधराहुरवीन्दुशुक्राः
 कुर्युः प्रसह्य खलु सप्तमराशिसंस्थाः ।
 वैधव्यबन्धनबधक्षयमर्थनाशं
 व्याधिप्रवासमरणानि यथाक्रमेण ॥ ७ ॥
 स्थानेऽष्टमे गुरुबुधौ नियतं वियोगं
 मृत्युं शशी भृगुसुतश्च तथैव राहुः ।
 सूर्यः करोत्यविधवां सरुजं महीजः
 सूर्यात्मजो धनवतीं पतिवल्लभां च ॥ ८ ॥
 धर्मे स्थिता भृगुदिवाकरभूमिपुत्रा
 जीवश्च धर्मनिरतां शशिजस्त्वरोगाम् ।
 राहुश्च सूर्यतनयश्च करोति बन्ध्यां
 कन्याप्रसूतिमटनं कुरुते शशाङ्कः ॥ ९ ॥

राहुर्नभस्तलगतो विधवां करोति ।

पापे रतां दिनकरश्च शनैश्चरश्च ।

मल्युं कुजोऽर्थरहितां कुलटां च चन्द्रः

शेषा ग्रहा धनवतीं सुभगां च कुर्युः ॥ १० ॥

आये रविर्बहुसुतां धनिनीं शशाङ्कः

पुत्रान्वितां क्षितिसुतो रविजो धनाव्याम् ।

आयुष्मतीं सुरगुरुः शशिजः समृद्धां

राहुः करोत्यविधवां भृगुरर्थयुक्ताम् ॥ ११ ॥

अन्ते गुरुर्धनवतीं दिनकृद्हरिद्रां

चन्द्रो धनव्ययकरीं कुलटां च राहुः ।

साध्वीं भृगुः शशिसुतो बहुपुत्रपौत्रां

पानप्रसक्तहृदयां रविजः कुजश्च ॥ १२ ॥

गोपैर्यध्या हतानां खुरपुटदलिता या तु धूलिर्दिनान्ते

सोद्वाहे सुन्दरीणां विपुलधनसुतारोग्यसौभाग्यकर्त्री ।

तस्मिन् काले न चर्चं न च तिथिकरणं नैव लग्नं न योगः

ख्यातः पुंसां सुखार्थं शमयति दुरितान्युत्थितं गौरजस्तु १३

इति श्रीवराहमिहिरकृतौ बृहत्संहितायां विवाहपटलं

नाम त्र्युत्तरशततमोऽध्यायः ॥

प्रायेण सूत्रेण विनाकृतानि प्रकाशरन्ध्राणि चिरन्तनानि ।

रत्नानि शास्त्राणि च योजितानि नवैर्गुणैर्भूषयितुं क्षमाणि १

प्रायेण गोचरो व्यवहार्योऽतस्तत्फलानि वक्ष्यामि ।

नानावृत्तैस्तन्नो मुखचपलत्वं क्षमन्त्वार्याः ॥ २ ॥

माण्डव्यगिरं श्रुत्वा न मदीया रोचतेऽथवा नैवम् ।
 साध्वी तथा न पुंसां प्रिया यथा स्याज्जघनचपला ॥ ३ ॥
 सूर्यः षट्त्रिदशस्थितस्त्रिदशषट्सप्ताद्यगञ्चन्द्रमा
 जीवः सप्तनवद्विपञ्चमगतो वक्रार्कजौ षट्त्रिगौ ।
 सौम्यः षड्द्विचतुर्दशाष्टमगतः सर्वेऽप्युपान्ते शुभाः
 शुक्रः सप्तमषड्दशर्चसहितः शार्दूलवत्त्रासकृत् ॥ ४ ॥
 जन्मन्यायासदोऽर्कः क्षपयति विभवान् कोष्ठरोगाध्वदाता
 वित्तभ्रंशं द्वितीये दिशति च न सुखं वञ्चनां दृग्रुजं च ।
 स्थानप्राप्तिं तृतीये धननिचयमुदाकल्यकृच्चारिहन्ता
 रोगान्धत्ते चतुर्थे जनयति च मुहुः स्रग्धराभोगविघ्नम् ॥ ५ ॥
 पीडाः स्युः पञ्चमस्थे सवितरि बहुशो रोगारिजनिताः
 षष्ठेऽर्को हन्ति रोगान् क्षपयति च रिपूब्धोकांश्च नुदति ।
 अध्वानं सप्तमस्थो जठरगदभयं दैन्यं च कुरुते
 रुक्कासौ चाष्टमस्थे भवति सुवदना न स्वापि वनिता ॥ ६ ॥
 रवावापद्दैन्यं रुगिति नवमे चित्तचेष्टाविरोधो
 जयं प्राप्नोत्युग्रं दशमगृहगे कर्मसिद्धिं क्रमेण ।
 जयं स्थानं मानं विभवमपि चैकादशे रोगनाशं
 सुहृत्तानां चेष्टा भवति सफला द्वादशे नेतरेषाम् ॥ ७ ॥
 शशी जन्मन्यन्नप्रवरशयनाच्छादनकरो
 द्वितीये मानार्थो ग्लपयति सविघ्नश्च भवति ।
 तृतीये वस्त्रस्त्रीधननिचयसौख्यानि लभते
 चतुर्थेऽविश्वासः शिखरिणि मुजङ्गेन सदृशः ॥ ८ ॥
 दैन्यं व्याधिं शुचमपि शशी पञ्चमे मार्गेविघ्नं
 षष्ठे वित्तं जनयति सुखं शत्रुरोगक्षयं च ।

यानं मानं शयनमशनं सप्तमे वित्तलामं
 मन्दाक्रान्ते फणिनि हिमगौ चाष्टमे भीनं कस्य ॥ ८ ॥
 नवमगृहगो बन्धोद्वेगश्चमोदररोगकृद्
 दशमभवने चाज्ञाकर्मप्रसिद्धिकरः ।
 उपचयसुहृत्संयोगार्थप्रमोदमुपान्त्यगो
 वृषभचरितान्दोषानन्ते करोति हि सव्ययान् ॥ १० ॥
 कुजेऽभिघातः प्रथमे द्वितीये नरेन्द्रपीडा कलहारिदोषैः ।
 भृशं च पित्तानलरोगचौरैरुपेन्द्रवज्रप्रतिमोऽपि यः स्यात् ॥ ११ ॥
 तृतीयगश्चौरकुमारकेभ्यो भीमः सकाशात् फलमादधाति ।
 प्रदीप्तिमाज्ञां धनमौर्णिकानि धात्वाकराख्यानि किलापराणि
 भवति धरणिजे चतुर्थगे ज्वरजठरगदासृगुद्भवः ।
 कुपुरुषजनिताच्च सङ्गमात् प्रसभमपि करोति चाशुभम् ॥ १३ ॥
 रिपुगदकोपभयानि पञ्चमे तनयकृताश्च शुचौ महीसुते ।
 द्युतिरपि नास्य चिरं भवेत् स्थिरा शिरसि कपेरिव मालती कृता
 रिपुभयकलहैर्विवर्जितः सकनकविद्रुमताम्रकागमः ।
 रिपुभवनगते महीसुते किमपरवक्तविकारमीक्षते ॥ १५ ॥

कलत्रकलहाक्षिरुग्जठररोगकृत् सप्तमे
 क्षरत्क्षतजरूक्षितः क्षयितवित्तमानोऽष्टमे ।

कुजे नवमसंस्थिते परिभवार्थनाशादिभि-
 र्विलम्बितगतिर्भवत्यबलदेहधातुक्रमैः ॥ १६ ॥

दशमगृहगते समं महीजे
 विविधधनाप्तिरुपान्त्यगे जयश्च ।

जनपदमुपरिस्थितश्च मुङ्क्ते

वनमिव प्रट्चरणः सुपुष्पिताग्रम् ॥ १७ ॥

नानाव्ययैर्द्वादशगे महीसुते सन्ताप्यतेऽनर्घशतैश्च मानवः ।

स्त्रीकोपपित्तैश्च सनेत्रवेदनैर्योऽपौन्द्रवंशाभिजनेन गर्वितः १८

दुष्टवाक्यपिशुनाहितभेदैर्बन्धनैः सकलहैश्च हृतस्वः ।

जन्मगे शशिसुते पथि गच्छन् स्वागतेऽपि कुशलं न शृणोति १९

परिभवो धनगते धनलब्धिः सहजगे शशिसुते सुहृदाग्निः ।

नृपतिशत्रुभयशङ्कितचित्तो द्रुतपदं व्रजति दुश्चरितैः स्वैः ॥२०॥

चतुर्थगे स्वजनकुटुम्बहृदयो

धनागमो भवति च शीतरश्मिजे ।

सुतस्थिते तनयकलत्रविग्रहो

निषेवते न च रुचिरामपि स्त्रियम् ॥ २१ ॥

सौभाग्यं विजयमथोन्नतिं च षष्ठे

वैवर्ण्यं कलहमतीव सप्तमे ज्ञः ।

मृत्युस्थे सुतजयवस्त्रवित्तलाभा

नैपुण्यं भवति मतिप्रहर्षणीयम् ॥ २२ ॥

विघ्नकरो नवमः शशिपुत्रः कर्मगती रिपुहा धनदश्च ।

सप्रमदं शयनं च विधत्ते दहृहदीऽथ कुथास्तरणं च ॥ २३ ॥

धनसुखसुतयोषिन्मित्रवाह्याभितुष्टि-

मुहिनकिरणपुत्रे लाभगे नृष्टवाक्यः ।

रिपुपरिभवरीगेः पीडितो द्वादशस्थे

न सहति परिभोक्तुं मालिनीयोगसौख्यम् ॥२४॥

जीवे जन्मन्यपगतधनधीः स्थानभ्रष्टो बहुकलहयुतः ।

प्राप्त्यर्थेऽर्थान् व्यरिरपि कुरुते कान्तास्याजे भ्रमरविलसितम्

स्थानभ्रंशात्कार्यविधाताच्च तृतीये

नैकैः क्लेशैर्बन्धुजनोत्थैश्च चतुर्थे ।

जीवे शान्तिं पीडितचित्तस्य स विन्देन्
नैव ग्रामे नापि वने मत्तमयूरे ॥ २३ ॥

जनयति च तनयभवनमुपगतः

परिजनशुभसुतकरितुरगवृषान् ।

सकनकपुरगृहयुवतिवसनकृन्

मणिगुणनिकरकृदपि विबुधगुरुः ॥ २७ ॥

न सखीवदनं तिलकोज्ज्वलं न भवनं शिखिकोकिलनादितम्

हरिणप्लुतशावविचित्रितं रिपुगते मनसः सुखदं गुरौ ॥ २८ ॥

त्रिदशगुरुः शयनं रतिभोगं धनमशनं कुसुमान्युपवाह्यम् ।

जनयति सप्तमराशिमुपेतो ललितपदां च गिरं धिषणां च २९

बन्धं व्याधिं चाष्टमे शोकमुग्रं मार्गक्लेशं मृत्युतुल्यांश्च रोगान्

नैपुण्याज्ञापुत्रकर्मार्थसिद्धिं धर्मे जीवः शालिनीनां च लाभम्

स्थानकल्यधनहा दशर्क्षगस्तत्प्रदो भवति लाभगो गुरुः ।

द्वादशेऽध्वनि विलोमदुःखभाग् याति यद्यपि नरो रथोद्धतः ॥

प्रथमगृहोपगो भृगुसुतः स्मरोपकरणैः

सुरभिमनोज्ञगन्धकुसुमास्वरैरुपचयम् ।

शयनगृहासनाशनयुतस्य चानु कुरुते

समदविलासिनीमुखसरोजषट्चरणताम् ॥ ३२ ॥

शुके द्वितीयगृहगे प्रसवार्थधान्य-

भूपालसन्नतिकुटुम्बहितान्यवाप्य ।

संसेवते कुसुमरत्नविभूषितश्च

कामं वसन्ततिलकद्युतिमूर्धजोऽपि ॥ ३३ ॥

आचार्यमानास्पदभूतिवस्त्रशतुक्षयान् दैत्यगुरुस्तृतीये ।

धत्ते चतुर्थस्य सुहृत्समाजं रुद्रेन्द्रवज्रप्रतिमां च शक्तिम् ॥ ३४ ॥

जनयति शुक्रः पञ्चमसंस्थो गुरुपरितोषं बन्धुजनाप्तिम् ।

सुतधनलब्धिं मित्सहायान् अनवसितत्वं चारिबलेषु ॥३५॥

षष्ठो भृगुः परिभवरोगतापदः

स्त्रीहेतुकं जनयति सप्तमोऽशुभम् ।

यातोऽष्टमं भवनपरिच्छेदप्रदो

लक्ष्मोवतोमुपनयति स्त्रियं च सः ॥ ३६ ॥

नवमे तु धर्मवनितासुखभाग् भृगुजेऽर्थवस्त्रनिचयश्च भवेत् ।

दशमेऽवमानकलहान्नियमात् प्रमिताक्षराण्यपि वदन् लभते

उपान्त्यगो भृगोः सुतः सुहृद्जनान्नगन्धदः ।

धनाम्बरागमोऽन्त्यगे स्थिरस्तु नाम्बरागमः ॥ ३८ ॥

प्रथमे रधिजे विषवक्त्रिहतः स्वजनैर्वियुतः कृतबन्धवधः ।

परदेशमुपेत्यसुहृद्भवनो विमुखार्थसुतोऽटकदीनमुखः ॥३९॥

चारवशाद्वितीयगृहगे दिनकरतनये

रूपसुखापवर्जिततनुर्विगतमदबलः ।

अन्यगुणैः कृतं वसुचयं तदपि खलु भव-

त्यम्बिव वंशपत्रपतितं न बहु न च चिरम् ॥ ४० ॥

सूर्यसुते तृतीयगृहगे धनानि लभते

दासपरिच्छेदोद्गमहिषाश्वकुञ्जरखरान् ।

सद्गविभूतिसौख्यममितं गदव्युपरमं

भीरुरपि प्रशास्यधि रिपूँश्च वीरललितैः ॥ ४१ ॥

चतुर्थे गृहं सूर्यपुत्रेऽभ्युपेते सुहृद्वित्तभार्यादिभिर्विप्रयुक्तः ।

भवत्वस्य सर्वत्र चासाधुदुष्टं भुजङ्गप्रयातानुकारं च चित्तम्

सुतधनपरिहीणः पञ्चमस्थे प्रचुरकलहयुक्तश्चार्कपुत्रे ।

विनिहतरिपुरोगः षष्ठ्याते पिबति च वनितास्य श्रीपुटोष्ठम्

गच्छत्यध्वानं सप्तमे चाष्टमे च हीनः स्त्रीपुत्रैः सूर्यजे दीनचेष्टः
 तद्वद्वर्मस्थे वैरहृद्रोगबन्धैर्धर्मोऽप्युच्छिद्येद्वैश्वदेवौक्रियाद्यः ४४
 कर्मप्राप्तिर्दशमेऽथेक्ष्यश्च विद्याकीर्त्योः परिहाणश्च सौरे ।
 तच्छत्रं लाभे परयोषार्थलाभा अन्ते प्राप्नोत्यपि शोकोर्मिमालाम्
 अपि कालमपेक्ष्य च पात्रं शुभकृद्विदधात्यनुरूपम् ।

न मधौ बहु कं कुडवे च विस्तृजत्यपि मेघवितानः ॥ ४६ ॥

रक्तैः पुष्पैर्गन्धैस्ताम्रैः कनकवृषवकुलकुसुमै-

र्दिवाकरभूसुतौ

भक्त्या पूज्याविन्दुर्धन्वा सितकुसुमरजतमधुरैः

सितश्च मदप्रदैः ।

कृष्णद्रव्यैः सौरिः सौम्यो मणिरजततिलककुसुमै-

गुरुः परिपीतकैः

प्रीतैः पीडा न स्यादुच्चाद्यदि पतति विशति यदिवा

भुजङ्गविजृम्भितम् ॥ ४७ ॥

शमयोद्गतामशुभदृष्टिमपि विबुधविप्रपूजया ।

शान्तिजपनियमदानदमैः सुजनाभिभाषणसमागमैस्तथा ४८

रविभौमौ पूर्वाधे शशिसौरौ कथयतोऽन्त्यगौ राशिः ।

सदसल्लक्षणमार्या गीत्युपगीत्योर्यथासंख्यम् ॥ ४९ ॥

आदौ यादृक् सौम्यः पश्चादपि तादृशो भवति ।

उपगीतेर्मात्राणां गणवत्सत्सम्प्रयोगो वा ॥ ५० ॥

आर्याणामपि कुरुते विनाशमन्तर्गुरुर्विषमसंस्थः ।

गण इव षष्ठे दृष्टश्च सर्वलघुतां गतो नयति ॥ ५१ ॥

अशुभनिरोक्षितः शुभफलो बलिना बलवान्

अशुभफलप्रदश्च शुभदृग्विषयोपगतः ।

अशुभशुभावपि स्वफलयोर्व्रजतः समताम्

इदमपि गीतकं च खलु नकुटिकं च यथा ॥ ५२ ॥

नीचेऽरिभेऽस्ते चारिदृष्टस्य सर्वं वृथा यत्परिकीर्तितम् ।

पुरतोऽन्धस्येव भामिन्याः सविलासकटाक्षनिरीक्षणम् ॥ ५३ ॥

सूर्यसुतोऽर्कफलसमश्चन्द्रसुतश्छन्दतः समनुयाति ।

यथा स्कन्धकमार्यगीतिर्वैतालीयं च मागधी गाथार्याम् ॥ ५४ ॥

सौरोऽर्करश्मिरागात् सविकारो लब्धवृद्धिरधिकतरम् ।

पित्तवदाचरति नृणां पथ्यकृतां न तु तथार्याणाम् ॥ ५५ ॥

यादृशेन ग्रहेणेन्दुर्युक्तस्तादृग्भवेत्तोऽपि ।

मनोवृत्तिसमायोगाद्विकार इव वक्तव्य ॥ ५६ ॥

पञ्चमं सर्वपादेषु सप्तमं द्विचतुर्थयोः ।

यद्वच्छोकाक्षरं तद्वल्लघुतां याति दुःस्थितैः ॥ ५७ ॥

प्रकृत्यापि लघुर्यद्य वृत्तबाह्ये व्यवस्थितः ।

स याति गुरुतां लोके यदा स्युः सुस्थिता ग्रहाः ॥ ५८ ॥

प्रारब्धमसुस्थितैर्ग्रहैर्यन् कर्मात्मविबुद्धयेऽबुधैः ।

विनिहन्ति तदेव कर्म तान् वैतालीयमिवायथाकृतम् ॥ ५९ ॥

सौस्थित्यमवेक्ष्य यो ग्रहेभ्यः काले प्रक्रमणं करोति राजा ।

अणुनापि स पौरुषेण वृत्तस्यौपच्छन्दसिकस्य याति पारम् ६०

उपचयभवनोपयातस्य भानोर्दिने

कारयेद्धे मताम्नाश्वकाष्ठास्थिचर्मैर्णिकाद्रि-

द्रुमत्वग्गन्धव्यालचौरायुधीयाटवी-

क्रूरराजोपसेवाभिपेक्षौषधक्षौमपण्यादि-

गोपालकान्तारवैद्याश्मकूटावदाताभिविख्यात-

शूराहवश्लाघ्ययान्याम्निकार्याणि सिध्यन्ति

लग्नस्थिते वा रवौ ।

शिशिरकिरणवासरे तस्य वायुहमे
केन्द्रसंस्थेऽथवा भूषणं शङ्खमुक्ताञ्जरूप्याम्बु-
यज्ञे क्षुभोज्याङ्गनाक्षीरसुस्निग्धवृक्ष-
क्षुपानूपधान्यद्रवद्रव्यविप्राश्वशीतक्रिया-
शृङ्गिष्ठ्यादिसेनाधिपाक्रन्दभूपाल-
सौभाग्यनक्तचरश्चैषिकद्रव्यमातङ्ग-
पुष्पाम्बरारम्भसिद्धिर्भवेत् ।

क्षितितनयदिने प्रसिध्यन्ति धात्वाकरादौनि
सर्वाणि कार्याणि चामीकराग्निप्रवालायुध-
क्रौर्यचौर्याभिघाताटवीदुर्गसेनाधिकारास्तथा
रक्तपुष्पद्रुमा रक्तमन्यच्च तिक्तं
कटुद्रव्यकूटाहिपाशार्जितस्वाः कुमारा
भिषक्क्वाक्यभिक्षुक्षपावृत्तिकौशेयशाठ्यानि
सिध्यन्ति दम्भास्तथा ।

हरितमणिमहौसुगन्धौनि वस्त्राणि साधारणं
नाटकं शास्त्रविज्ञानकाव्यानि सर्वाः कला युक्तयो
मन्त्रधातुक्रियावादनैपुण्यपण्य-
व्रतायोगदूतास्तथायुष्यमायानृतस्नान-
हस्वानदिदोर्घाणि मध्यानि च च्छन्दन-
शृण्डवृष्टिप्रयातानुकारीणि कार्याणि सिध्यन्ति
सौम्यस्य लग्नेऽङ्गि वा ॥ ६१ ॥

सुरगुरुदिवसे कनकं रजतं तुरगाः

करिणो वृषभा भिषगोषधयः ।

ईदजपित्सुरकार्यपुरःस्थितघर्मनिवारण-

चामरभूषणभूपतयः ।

विबुधभवनधर्मसमाश्रयमङ्गलशास्त्र-

मनोज्ञबलप्रदसत्यगिरः ।

व्रतहवनधनानि च सिद्धिकराणि

तथा रुचिराणि च वर्णकदण्डकवत् ॥ ६२ ॥

भृगुसुतदिवसे च चित्रवस्त्रवृष्यवेश्य-

कामिनीविलासहासयौवनोपभोगरम्यभूमयः ।

स्फटिकरजतमन्मथोपचारवाहनेक्ष्-

शारदप्रकारगोवणिकृषीवलीषधाम्बुजानि च ।

सवित्सुतदिने च कारयेन्महिष्यजोष्ट्र-

कृष्णलोहदासवृद्धनोचकर्मपत्तिचौरपाशिकान् ।

अथुतविनयविशीर्णभाण्डहस्त्यपेक्षविघ्न-

कारणानि चान्यथा न साधयेत् समुद्रगोऽप्यपां कणम् ॥ ६३ ॥

विपुलामपि बुद्धा छन्दोविचितिं भवति कार्यमेतावत् ।

श्रुतिसुखदवृत्तसंग्रहमिममाह वराहमिहिरोऽतः ॥ ६४ ॥

इति श्रीवराहमिहिरकृतौ बृहत्संहितायां ग्रहगोचरा-

ध्यायो नाम चतुरधिकशततमोऽध्यायः ॥



पादौ मूलं जङ्घे च रोहिणी तथाश्विन्यः ।

ऊरू चाषाढादयम् अथ गुह्यं फल्गुनीयुग्मम् ॥ १ ॥

कटिरपि च कृत्तिका पार्श्वयोश्च यमला भवन्ति भद्रपदाः ।

कुत्तिस्था रेवत्यो विज्ञेयमुरोऽनुराधा च ॥ २ ॥

पृष्ठं विद्धि धनिष्ठा भुजौ विशाखां स्मृतौ करौ हस्तः ।

अङ्गुल्यश्च पुनर्वसुराश्लेषासंज्ञिताश्च नखाः ॥ ३ ॥

श्रीवा ज्येष्ठा श्रवणौ श्रवणः पुण्यो मुखं द्विजाः स्वातिः ।

हसितं शतभिषगथ नासिका मघा मृगशिरो नेत्रे ॥ ४ ॥

चित्रा ललाटसंस्था शिरो भरण्यः शिरोरुहाथार्द्रा ।

नक्षत्रपुरुषकोऽयं कर्तव्यो रूपमिच्छद्भिः ॥ ५ ॥

चैत्रस्य बहुलपक्षे ह्यष्टम्यां मूलसंयुते चन्द्रे ।

उपवासः कर्तव्यो विष्णुं सम्पूज्य धिष्ण्य च ॥ ६ ॥

दद्यादव्रते समाप्ते घृतपूर्णं भाजनं सुवर्णयुतम् ।

विप्राय कालविदुषे सरस्ववस्त्रं स्वशक्त्या वा ॥ ७ ॥

अन्नैः क्षीरघृतोत्कटैः सहगुडैर्विप्रान् समभ्यर्चयेद्

दद्यात्तेषु तथैव वस्त्ररजतं लावण्यमिच्छन्नरः ।

पादार्क्ष्याभ्युत्थिति क्रमादुपवसन्नङ्गर्चनामस्वपि

कुर्यात्केशवपूजनं स्वविधिना धिष्ण्यस्य पूजां तथा ॥ ८ ॥

प्रलम्बबाहुः पृथुपीनवक्षाः क्षपाकरास्थः सितचारुदन्तः ।

गजेन्द्रगामी कमलायताक्षः स्त्रीचित्तहारी स्मरतुल्यमूर्तिः ९

शरदमलपूर्णचन्द्रद्युतिसदृशमुखी सरोजदलनेत्रा ।

रुचिरदशना सुकर्णा ममरोदरसन्निभैः केशैः ॥ १० ॥

पुंस्कोकिलसमवाणी ताम्रोष्ठी पद्मपत्रकरचरणा ।

स्तनभारानतमध्या प्रदक्षिणावर्तया नाभ्या ॥ ११ ॥

कदलीकाण्डनिभोरूः सुश्रीणी वरकुकुन्दरा सुभगा ।

सुस्निष्टाङ्गुलिपादा भवति प्रमदा मनुष्यो वा ॥ १२ ॥

यावन्नक्षत्रमाला विचरति गगने भूषयन्तीह भासा

तावत्सप्तत्रभूतो विचरति सह तैर्ब्रह्मणोऽङ्गोऽवशेषम् ।

कल्पादौ चक्रवर्ती भवति हि मतिमांस्तत्क्षणाच्चापि भूयः
संसारे जायमानो भवति नरपतिर्ब्राह्मणो वा धनाढ्यः ॥ १३ ॥
मृगशीर्षाद्याः केशवनारायणमाधवाः सगोविन्दाः ।
विष्णुमधुसूदनाख्यौ त्रिविक्रमो वामनश्चैव ॥ १४ ॥
श्रीधरनामा तस्मात् सङ्घर्षीकेशश्च पद्मनाभश्च ।
दामोदर इत्येते मासाः प्रोक्ता यथासङ्ग्रहम् ॥ १५ ॥
मासनाम समुपोषितो नरो द्वादशीषु विधिवत् प्रकीर्तयेत् ।
केशवं समभिपूज्य तत्पदं याति यत्र नहि जन्मजं भयम् १६
इति श्रीवराहमिहिरकृतौ बृहत्संहितायां नक्षत्र-
पुरुषव्रतं नाम पञ्चाधिकशततमोऽध्यायः ॥

ज्योतिःशास्त्रसमुद्रं प्रमथ्य मतिमन्दराद्रिणाय मया ।
लोकस्थालोककरः शास्त्रशशाङ्कः समुत्क्षिप्तः ॥ १ ॥
पूर्वाचार्यग्रन्था नोत्सृष्टाः कुर्वता मया शास्त्रम् ।
तानवलोक्येदं च प्रयतध्वं कामतः सुजनाः ॥ २ ॥
अथवा भृशमपि सुजनः प्रययति दोषार्णवाद्गुणं दृष्ट्वा ।
नोचस्तद्विपरीतः प्रकृतिरियं साध्वसाधूनाम् ॥ ३ ॥
दुर्जनहुताशतप्तं काव्यसुवर्णं विशुद्धिमायाति ।
आवयितव्यं तस्माद् दुष्टजनस्य प्रयत्नेन ॥ ४ ॥

ग्रन्थस्य यत् प्रचरतोऽस्य विनाशमेति

लेख्याद्बहुश्रुतमुखाधिगमक्रमेण ।

यद्वा मया कुकृतमल्पमिहाकृतं वा

कार्यं तदत्र विदुषा परिहृत्य रागम् ॥ ५ ॥

दिनकरमुनिगुरुचरणप्रणिपातकृतप्रसादमतिनेदम् ।

शास्त्रमुपसङ्गृहीतं नमोऽस्तु पूर्वप्रणेतव्यः ॥ ६ ॥

इति श्रीवराहमिहिरकृतौ बृहत्संहितायामुपसंहारो
नाम षडधिकशततमोऽध्यायः ॥

शास्त्रोपनयः पूर्वं सांवत्सरसूत्रमर्कचारश्च ।

शशिराहुभौमबुधगुरुसितमन्दशिखिग्रहाणां च ॥ १ ॥

चारद्यागस्त्यमुनेः सप्तर्षीणां च कूर्मयोगश्च ।

नक्षत्राणां व्यूहो ग्रहभक्तिर्ग्रहविमर्दश्च ॥ २ ॥

ग्रहशशियोगः सम्यग् ग्रहवर्षफलं ग्रहाणां च ।

शृङ्गाटसंस्थितानां मेघानां गर्भधारणं चैव ॥ ३ ॥

धारणवर्षणरोहिणिवायव्याषाढभाद्रपदयोगाः ।

क्षणवृष्टिः कुसुमलताः सन्ध्याचिह्नं दिशां दाहः ॥ ४ ॥

भूकम्पोल्कापरिवेषलक्षणं शक्रचापखपुरं च ।

प्रतिसूर्यो निर्घातः शस्यद्रव्यार्घकाण्डं च ॥ ५ ॥

इन्द्रध्वजनौराजनखञ्जनकोत्पातवर्हिचितं च ।

पुष्याभिषेकपट्टप्रमाणमसिलक्षणं वास्तु ॥ ६ ॥

उदगार्गलमारामिकम् अमरालयलक्षणं कुलिशलेपः ।

प्रतिमा वनप्रवेशः सुरभवनानां प्रतिष्ठा च ॥ ७ ॥

चिह्नं गवामथ शुनां कुक्कुटकूर्माजपुरुषचिह्नं च ।

पञ्चमनुष्यविभागः स्त्रीचिह्नं वस्त्रविच्छेदः ॥ ८ ॥

चामरदण्डपरीक्षा स्त्रीस्तोत्रं चापि सुभगकरणं च ।

कान्दर्पिकानुलेपनपूंस्त्रीकाध्यायशयनविधिः ॥ ९ ॥

वज्रपरीक्षा भौक्तिकलक्षणमथ पद्मरागमरकतयोः ।

दौपत्य लक्षणं दन्तधावनं शाकुनं मिश्रम् ॥ १० ॥

अन्तरचक्रं विरुतं श्वचेष्टितं विरुतमथ शिवायाश्च ।

चरितं मृगाश्वकरिणां वायसविद्योत्तरं च ततः ॥ ११ ॥

पाको नक्षत्रगुणास्तित्थिकरणगुणाः सधिश्राजन्मगुणाः ।

गोचरस्तथा ग्रहाणां कथितो नक्षत्रपुरुषश्च ॥ १२ ॥

शतमिदमध्यायानाम् अनुपरिपाटिक्रमादनुक्रान्तम् ।

अथ श्लोकसहस्राख्यावदान्यूनचत्वारि ॥ २३ ॥

इति ग्रन्थानुक्रमणी ।

श्रीवराहमिहिरविरचिता बृहत्संहिता समाप्ता ॥

— — —

प्रिन्टर् श्रीक्रेडगोश्न मूथोपाध्याय

मद्रास टी यन् २० नं २५५५ प्रकृत लेन ।

५२ गायत्री व्याख्या	॥
५३ सांख्यदर्शन (भाष्यसहित)	
सांख्य प्रवचन भाष्य	२
५४ भोज प्रबन्ध	॥०
५५ मनोदय सटीक	॥४
५६ रीय केन कठ प्रश्न सुख	
पाण्डुक्य (सटीक भाष्य)	५
५७ छान्दोग्य (उपनिषद्) सभाष्य	
सटीक	५
५८ तैत्तिरीय ऐतरेय श्वेताश्वतर	
(उपनिषद्) सभाष्य सटीक	२
५९ इन्द्रधारण्यक (उपनिषद्)	
सटीक सभाष्य	१०
६० सुश्रुत वैद्यक	४
६१ शार्ङ्गधर (वैद्यक)	१
६२ वेतालपञ्चविंशति	॥०
६३ पातञ्जलदर्शन (सभाष्यसटीक)	४
६४ आत्मतत्त्वविवेक (तौद्धाधिकार)	२
६५ सुक्तिकोपनिषत्	४
६६ उपमान चिन्तामणि	१०
६७ मागानन्द नाटक	१
६८ पूर्णप्रज्ञ दर्शनम् (मध्वप्रामि	
कृत भाष्य सहितम्)	२
६९ चन्द्रशेखरचम्पू काव्य	२
७० सामवेदस्य मन्त्र ब्राह्मणम्	
(भाष्य सहितम्)	२
७१ सामवेदस्य चारुगयसंहिता	
सायणाचार्यकृत भाष्यसंहिता	१
७२ विश्वनाथभट्टिका नाटिका सटीक	१

७३ कारणव्यूह (बौद्धशास्त्र)	२
७४ कुशलयानन्द अलङ्कारचन्द्रिका	
काव्य टीका सहित	२
७५ प्रियदर्शिका नाटिका सटीक	
(श्रीहर्षविरचित)	॥
७६ सारस्वत व्याकरण सटीक	
पूर्वाङ्गम्	११
७७ वासवदत्ता सटीक	२
७८ (कालिदास कृत) पुष्पवाण-	
विलास काव्य सटीक	॥
७९ महिष शतकम्, पदारविन्द	
शतकम्, स्तुतिशतकम्, मन्द-	
क्षितशतकम्, कटाक्षशतकम्	१
८० मनुसंहिता कुल्लूकभट्ट कृत	
टीका सहित	५
८१ नैषधचरितम् (मल्लिनाथ कृत	
टीका सहित)	१०
८२ चन्द्रालोक प्राचीन अलङ्कार	॥
८३ कीरमित्रोदय (कृतिशास्त्र)	१०
८४ भावप्रकाश (वैद्यक)	१०
८५ मञ्जुधरचन्द्रोदय नाटक सटीक	२
८६ अनर्चराघवनाटक (सुरारिकृत)	२
८७ दैवतब्राह्मणसभाष्य	१
८८ षड्विंशब्राह्मणम्	१
८९ मीमांसा परिभाषा	॥०
९० अर्थसंग्रह (लोगानीमीमांसा)	॥०
९१ रघुवंग सटीक	१॥०
९२ मेघदूत सटीक	॥०
९३ ईश्वरनिरूपणम्	१

६४ इन्द्रानुमानचिन्तामणि	
(गङ्गेशोपाध्याय कृत)	१
६५ न्यायदर्शन सभाष्य सट्टि २॥०	
६६ सटीक वाल्मीकिरामायण	
वालकाण्डस्य प्रथमावधि	
सप्तपटि सर्गपर्यन्तम्	२
६७ सटीक वाल्मीकिरामायण	
वालकाण्डस्य अष्टपटि सर्गावधि	
सप्तसप्तति सर्ग पर्यन्तम्	१
६८ मदनपालनिघण्टुः (वैद्यक)	१
६९ संस्कृतशिक्षामञ्जरी प्रथमभागः	१
१०० संस्कृतशिक्षामञ्जरी द्वितीयभागः	१
१०१ साहित्यदर्पणम् (चलङ्कार)	१॥०
१०२ श्रीहर्षचरित वाणभट्टकृत	२
१०३ अमरकोष	॥०
१०४ वेदान्तसूत्र गङ्गुराचार्य कृत	
शारीरकभाष्य तथा गोविन्दा-	
नन्द कृत टीका सहित	१०
१०५ वेदान्तपरिभाषा	१
१०६ वेदान्तसार सटीक	१
१०७ सटीक निदान (वैद्यक)	४
१०८ कामन्दकी नीतिसार सटीक	१
१०९ (दण्डिकवि कृत) मल्लिका-	
सारतत्त्वकरण सटीक	२
११० अत्रि विष्णु, हारीत, याज्ञ-	
वल्क्य उशना अङ्गिरा यम आप-	
काम्ब, संवर्त कात्यायन वृहस्पति	
पराशर व्यास शङ्खु लिखित दत्त-	
गौतम शातातप यशष्ठ मण्डित	

संहिता (धर्मशास्त्र)	१५
१११ मत्स्यपुराण	६
११२ चरकसंहिता (वैद्यक) सम्पूर्ण	१०
११३ रसेन्द्रचिन्तामणि तथा रस-	
रत्नाकर (वैद्यक)	६
११४ भगवद्गीता शाङ्करभाष्य आनन्द-	
गिरिकृतटीका तथा सुकोविनीसमेत	५
११५ शब्द शक्तिप्रकाशिका	१
११६ मालतीमाधव सटीक	१॥०
११७ सटीक भट्टिकाव्य	४
११८ सटीक काव्यप्रकाश	४
११९ सभाष्यशास्त्रिल्लेख	॥०
१२० लघुकौमुदीव्याकरणम्	॥०
१२१ महानाटकम् (हनुमन्नाटक)	१
१२२ दशरूपकम् (चलङ्कार)	१॥०
१२३ भोजचम्पू (भोजदेव कृत	
चम्पूरामायणम्)	१
१२४ भारत चम्पू सटीक	४
१२५ मार्कण्डेयपुराणम्	५
१२६ गोलाध्यायः	६
१२७ गणितध्यायः	१
१२८ पञ्चदशी (सटीक)	९
१२९ पातञ्जलदर्शनस्य भोजवृत्तिः	१
१३० शकुन्तलानाटक टीकासहित	१
१३१ शब्दरूपादर्श	॥०
१३२ वृहत्संहिता	
वा याराहीसंहिता	४॥०
१३३ तर्कामृत (जगदीशकृत)	१०
१३४ द्वाविंशत्पुत्तलिका	१

कलिकाता संस्कृत विद्यामन्दिरे-यि, ए. उपाधिधारिणः

श्रीजीवानन्द विद्यासागर-भट्टाचार्यस्य प्रकाशात् लभ्यानि ।